
श्री बसन्त कुमार जी बिरलाके और उनकी सहर्घामणी सोजन्यमयी 
श्रीमती सरला बिरलाके, जिन्होंने इतना दिव्य आयोजन किया, 
जिनके अनुराग-भरे आमन्त्रणपर स्वामीजी महाराज साक्षात्‌ 
यज्ञपुरुषके रूपमें यहाँ पधारे। वास्तवमें जब स्वामीजी महाराज- 
जैसे सन्तपुरुष हमारे जीवनमें आते हँ, उनका साक्षात्कार होता 
है, उनका सत्सङ्ग प्राप्त होता है तभी हमें विदित होता है कि भरण- 
घर्मा कहा जानेवाला यह मानव शरीर कितना मूल्यवान्‌ है। 
इसके भीतर जो नित्य और शाइवत चेतन्य है, आत्मतत्त्व है 
उसका कितना विकास और प्रकाश हो सकता है । इसका पर- 
मात्मासे कितना तादात्म्य हो सकता है और उसके द्वारा इस 
जगतको कितना ज्ञान-दान दिया जा सकता है । जब हम लोग-- 


वासुदेवः सर्वमिति स महात्मा सुदुर्लभः । 


की व्याख्याके संदभंमें स्वामोजी महाराजके दर्शन करते हैं तो 
ऐसा प्रतीत होता है कि स्वामीजी महाराज उन्हीं दुलंभ महात्मा- 
ओमेंसे हैं, जो न केवल दूसरोंको भगवत्स्वरूप समझते हैं बल्कि 
स्वयं भी भगवत्स्वरूप होते हें और जिनके मन-वचन-कमं सब कुछ 
विस्वात्मा भगवानको समर्पित होते हैं। निस्सन्देह स्वामीजी-जेसे 
सन्तोंका इस संसारमै इसीलिए आना होता है कि मानव समाजके 
दुर्भावोंका, दुःखोंका अन्त हो। वे अपने सच्चे स्वरूपको पहचानें 
और कत्त॑व्य-कमंका निर्वाह करते हुए शाश्वती शान्तिको प्राप्त हों। 
शाश्वती शान्ति कोई अलभ्य वस्तु नहीं, अनहोनी बस्तु नहीं बल्कि 
इससे हमारा नैसगिक नाता है और हम इसोके लिए बार-बार 
जन्म ग्रहण करते हैं। Rg 


` स्वामीजीकी दृष्टिमै सभी प्राणी उनके आत्मस्वरूप हैं। कोई 
भी पराया नहीं। आप भूतहिते रताः के अनुसार सबका भला 


( ii) 
चाहते हैं | इसीलिए स्वामीजीके सम्पकंमें जो आता है, उसे 
उनके प्रति आत्मीयताकां अनुभव होता है और वह उनके आनन्द- 
अय व्यक्तित्वसे प्रभावित हो जाता है। हमारा यह परम सौभाग्य 
है कि स्वामीजी-जेसे विद्वान्‌ महात्मा हमारे मध्यमे हें और हम 
उनकी अमृतमयी वाणीका रसास्वादन कर रहे हैं। प्रमुस प्रार्थना 
है कि हमने जो कुछ सुना है, वह हमारे जोवनमें उतरे, हम अपने 
कतंव्य और अकतंव्यको पहचानें । इसी जन्ममें अपने जीवनके 
चरम फलको प्राप्त करनेमें समर्थं बन सके । इन्हीं शब्दोंके साथ 
“मै प्रार्थना करूँगा पण्डित श्रीविष्णुकान्तजी शास्त्रीसे कि वे हम 
सबकी ओरसे स्त्रामोजीके चरणोंमें श्रद्धा निवेदित करें । स्वामो- 
जीने -हम सबकी जीवन-यात्राके लिए अपने प्रवचनोंके माध्यमसे 
जो पाथेय प्रदान किया है, उसके लिए. हम केवल श्रद्धा ही 
निवेदित कर सकते हैं और अपनी आस्था ही व्यक्त कर सकते | 
हैं। यह सब कुछ हमारी ओरसे पण्डित विष्णुक्रान्तजी शास्त्री. 
ही करेंगे । ब्र 


में समझता हूँ प० विष्णुकान्तजी शास्त्रीका परिचय लो 
देनेकी आवश्यकता नहीं । वे कलकत्ता विश्‍्वविद्यालयके हिन्दीके . 
प्रोफेसर हैं और बहुत बड़े विद्वान्‌ पिताके विद्वान्‌ पुत्र हैं। इनके 
“पिताका नाम पण्डित गांगेय नरोत्तम शास्त्री है जिनसे सारा विद्वान्‌ 
समाज परिचित है। विष्णुकान्तजी भी आजकलके नयें लेखकोको 
पीढ़ीमें हैं और उनके लेख 'धमंयुग'में, साप्ताहिक 'हिन्दुस्तानमें | 
प्रकाशित होते रहते हैं सारा हिन्दी-जगत्‌ इन्हें जानता है। इन न्होंने | 
प्रारम्भसे ही महाराजश्रीका प्रवचन सुना है, गुना है, अनुभव | 

किया है इसलिए ये जो कुछ भो कहेंगे अधिकारपूर्वक कहेंगे | : 


( iv) 
मित्रो ! | 
पुज्य स्वामीजीकी अमृतवाणी आपने-हमने सुनी । हम लोग 
कितना उसे गुन पाये इसे तो भीतरका परमात्मा ही जानता है। 


सुनते समय मुझे बराबर लगता रहा, एक प्रश्‍न उभरता रहा, यह 
मनुके मुखसे निकला था— 


कोन हो तुम खींचते यूं मुझे अपनी ओर । 
: ओर ललचाके स्वयं हरते उधरको ओर ॥ 


आखिर यह केसा आकर्षण, केसी आत्मीयता है जो हम 
सबको अपने देनन्दिन जीवनके कमसे खींच ले आती है, ले आती 
रही है और बराबर इस बातका आभास देती रहती है कि-- 
है अभो कुछ ओर है जो कहा नहीं गया । 
जो सुना वह बढ़े ओर बढ़े तथा वाणीके सहारे चला 
) आये | स्वामीजी महाराज जो विवेचन कर रहे थे तो उन्होंने 
कहा कि इन्द्रियोंस गहरे मन है, मनसे गहरे बुद्धि है, बुद्धेसि भी 
गहरे परमबोधस्वरूप आत्मा है। उसके निकट स्वामीजीकी 
वाणीका अवलम्बन लेकर हम आप जा सकते हैं। मुझे प्रतीत 
होता रहा कि यह बोध-स्वरूप स्वंत्र व्याप्त है, दीखता नहीं, 
अनुभूत नहीं होता । आखिर जब भगवानुने अजुंनसे कहा कि 
मिरा दिव्यस्वरूप देखनेके लिए तुम्हें दिव्य चक्षुओंकी आवश्यकता 


होगी तो भगवानुका दिव्यस्वरूप तो था ही वहाँ केवल अजुंन 
देख नहीं सकता था-- 


दिव्यं ददासि ते चक्षुः पद्य से योगेमैश्वरम्‌ । 


इसी तरह परमबोधस्वरूप तो विद्यमान ही है, हम आप 
समझ नहीं पाते, हम आप जिन चमंचक्षुअसि, जिस व्यवहारकी 

वासनासे आवृत हैं, उसमें यह स्वरूप आता रहता है, हमारी 
इष्टि वहाँतक नहीं जा सकती । दिव्यचक्षु परमात्मा ही देते हैं ऐसी 
बात नहीं । गोस्वामी तुलसीदासजीने कहा है सद्गुरु दे सकते हैं-... 


उघर्राह विमल विमोचन हो के। 
मिर्टाह दोष दुख भव रजनो के ॥ 
सुझहि रामचरित सनिमानिक । 
गुपुत प्रगट जहें जो जेहि खानिक ॥ 


हृदयके विमल विलोचन खुल सकते हैं। महाराजश्रीको यह 
बाणी हमारे हृदयके विमल विलोचन खोल सकती है, अंशतः 
जितनी हमारी आपको पात्रता थी। पात्रता ही नहीं है इसलिए 
ज्ञान नहीं । पात्र अगर एक सेरका है तो एक ही सेर हमें मिला, 
भले अमृतमय वर्षा होती रही। लेकिन यह हैं एक सेर जल 
किसी गन्दले नालेका तो नहीं है, यह गंगाका है, महाराजश्लीको 
अमृतमयी वाणीका है, हमारी पात्रताको वही जल ओर आगे 


बढ़ा देगा ऐसा मेरा विश्वास है । बार-बार महाराजश्रीका प्रवचन | 
सुननेका आग्रह आपके ओर हमारे मनमें बना रहे, हम और 
आप बार-बार यह प्राथंना करते रहें कि महाराजश्री यहां पधारें! _ 


आयोजकोंका यह धम बना रहे जिसके कारण हमें, आपको यह 
अवसर मिला हम प्राथना करते हैं कि भागवतका जो पाक्षिक 


प्रवचन महाराजश्री करते हैं उसके श्रवणका अवसर हमें मिले । | | 


अजुँनने भगवान्‌ श्रीकृष्णसे कहा था, वह हम आपसे कह सकते _ = 
हैं कि बार-बार आपको वाणी सुनते हुए इस अमृत रससे हमें तृप्ति 


नहीं होतो । आप पुनः पुनः इसे 2 


भूयः कथय तृप्तिहि श्ष्वतो नास्ति मेध्गुत्‌। | 


( शा ) 
पूज्य स्वामीजी महाराजके पूज्य चरणोंमें प्रणाम ! 


भगवान्‌ श्रीक्रष्णकी असीम कृपासे यह एकादश दिवसोय 
अद्धत अनुष्ठान सफल समङ्गल सम्पूर्ण हो रहा है। पुज्य स्वामी 
अखण्डानन्दजी महाराजने अपनी दिव्यवाणी तथा अनुपम शैलीसे 
भगवद्गीताके इस अमृत-सन्देश तथा उपदेशका वितरणकर हम 
सबको कृतक्कत्य किया है। में अपनी ओरसे तथा आप सबकी 
ओरसे पुज्य स्वामीजीको अनेक-अनेक धन्यवाद देती हूँ, आभार 
प्रदशित करती हूँ । जेसे अर्जुनने भगवान्‌ श्रीकृष्णससे कहा-- 


भूयः कथय तृप्तिहि शृण्वतो नास्ति मेऽमृतम्‌ । 


बेसे ही हमने स्वामोजीसे प्रार्थना की कि हमें आपका प्रवचन 
सुनकर तृप्ति नहीं हुई है और मुझे यह सूचित करते हुए प्रसन्नता 
हो रही है कि नूतन वषंमें इन्हीं दिनों इसी जगह वे हमें इस 
गीत्तामृतका पान करायेंगे। आप सब महानुभावोंने नियमित रूपसे 
यहाँ पधारकर अमृतवाणी शान्ति तथा भक्तिपूर्वक सुनी, इसलिए 
आप सबको हादिक धन्यवाद है और आशा है कि. भविष्यमें भी 
आप सबका प्रेमपुणं सहयोग प्राप्त होता रहेगा । 

पं० देवधरजी शर्मा हमारे अनुरोघपर इसी उद्देक्यसे यहाँ आये 
हें, उन्हें अनेक धन्यवाद ! 


पूज्य महाराज श्रीका सहयोग हमेशा हमारे साथ तो 
रहता ही है और उनकी प्रेरणा इन सब कामोंके पीछे बराबर 


रहती है; उन्हें अनेक धन्यवाद ! स्वामी प्रबुद्धानन्दजी तथा 


श्री राघेश्यामजीको धन्यत्राद देते हुए में आप. सबको नमस्कार 
करती हूँ। [ 


-सरला बिरला 

गोता-दशंन 
प्रवचन- १ 
( १६-११-१९७४ ) 


प्रपन्नपारिजाताय तोन्रवेत्रकपाणये । 
ज्ञानमुद्राय कृष्णाय गीतामृतदुहे नमः ॥ 
सर्वोपनिषदो गावो दोग्धा गोपालनन्दनः । 
पार्थो वत्सः सुधोर्भोक्ता डुग्धं गीतामृतं महत्‌ ॥ 
गीता सुगीता कत्तंव्या किमन्येः शास्त्रविस्तरेः। _ 
या स्वयं पद्मनाभस्य मुलपद्माहिनिःसृता ॥ 


भगवान्‌ श्रीकृष्ण करुणावरुणालय हैं| जब उनके हृदयसे _ 
करुणाकी धारा. प्रवाहित हुई, जीवोंक्रा कल्याण करनेके लिए, . 
तब उसने सबसे पहला पात्र चुना धृतराष्ट्र नामक एक अन्धे | F 
व्यक्तिको, जिनके पास स्वयं देखनेका, युद्ध-भूमिमें जानेका, गीता. 
सुनेका कोई साधन नहीं था और जो गीताके उपदेश-स्थलसे _ 
बहुत दूर बैठे हुए थे। भगवान्‌ श्रीकृष्णने उन्हींके हृदयमें प्रेरणा _ 
प्रदान की कि वे उनकी वाणीके सम्बन्धसे प्रश्‍न करें। यदपि _ 


भगवान्‌ षे स्वयं तो जुनको गीता सुनागी, परन्तु नके .. 
अविर मि तो परता पर 


। 
| 
| 
: 


और घुतराष्ट्रको ही। इसलिए गीताके तीन पात्र हँ- अजुँन, 
संजय और धृतराष्ट्र । 

अतः सबसे पहले भगवान्‌ श्रीकृष्णका ही स्मरण करना 
चाहिए, जिन्होंने जगन्मंगलके लिए धृतराष्ट्रके हुदयमें गीता- 
विषयक जिज्ञासा उत्पन्न की। घृतराष्ट्रको युद्धके समाचार पहले 
हीसे मालूम थे। दस दिन युद्ध हो चुका था। भीष्म-पितामह्‌ 
शरशय्यापर जा चुके थे, तव इस प्ररनको कि-- 

किमकुवत संजय : कौरवों और पाण्डवोंने धर्मक्षेत्र कुरुक्षेत्रकी 
युद्धभूमिमें इकट्रे होकर क्या किया, केवल यह तात्पर्यं नहीं हो 
सकता कि उन्होंने युद्ध किया या नहीं किया ? उस प्रश्नका तो 
तात्पयं यह्‌ है कि वहाँ कौन-सी विशेष घटना घटित हुई थी ? 

गीता महाभारतके भीष्म पवंमें आती है और वह उसका 
सारभूत ज्ञान है। यह बात बार-बार ध्यान देने योग्य है कि 
जिनके पास कोई सामथ्यं नहीं, कोई साधन नहीं, कोई दृष्टि नहीं 
उनके हृदयमें भी गीता-विषयक प्रश्न उठाकर भगवान्‌ अपना 
आदेश-सच्देश उनतक पहुँचाते हैं । 


अब दूसरी वात संजयकी लेते हँ। संजयने समग्र गीता 
भगवानुके श्रीमुखसे ही श्रवण की, परन्तु वह व्यास-प्रसाद भी है। 
स्वयं संजयका कहना है कि मेंने गीताका गृह्य ज्ञान तो भगवानके 
श्रीमुखसे ही प्राप्त किया; किन्तु उसमें केवल भगवानुका ही प्रसाद 
नहीं, व्यासका प्रसाद भी है-- । 


व्यासप्रसादात्‌ श्रुतवान्‌ एतद्‌ गुह्यमहं परम्‌ । 

( गीता १८.७५ ) 
. इससे निष्कर्ष यह निकला कि घृतराष्ट्रपर संजयकी, 
ह महापुरुष व्यासकी ओर अजुंनपर साक्षात्‌ भगवानको 
कृपा 

संजयने समग्र गीताका श्रवण करके अपना एक निश्चय 
बत्ताया और छह वातोंपर ध्यान आकृष्ट किया | संजयका कहना 
है.कि हम लोग जो कुछ भी करते हैं, उसमें ईस्वरका हाथ 
सन्निविष्ट है और यह बात हम लोगोंको ज्ञात रहनी चाहिए। 
ईदवरका हाथ होना इतना महत्त्वपूर्ण नहीं, जितना महत्त्वपुर्ण 
उसका ज्ञात रहना है। 
अविदितो देवो नेतं भुनक्ति। 


पुर्वाचार्योका कहना है कि ईश्वर तो सब जगह है, परन्तु वह 

रक्षा तब करता है जब मालूम पड़े कि ईइवर रक्षा करता है-- 
हरिस्मृतिः सर्वेदिपद्विमोक्षणम्‌ । 

भगवान्‌की स्मृतिसे कष्टका निवारण होता है। वस्तुतः 
भगवान्‌ स्वयं विपत्तिसे नहीं छुड़ाते, भगवानुकी स्मृति विपत्तिसे 
छड़ाती है। भगवान्‌ तो विपत्तिके आनेमें कंका फल देते हैं। 
परन्तु जो अपने हृदयमें भगवानुकी स्मृति रखता है, उसको 
विपत्तिका अनुभव नहीं होता । अपने द्वारा किये हुए भगवत्स्मरणमें 
यह सामर्थ्यं है कि वह्‌ विपत्तिको मिटा दे। हृदयमें भगवानुका 


विद्यमान होना एक वात है और भगवानुका स्मरण होना दूसरी. 


वात है। भगवान्‌की स्मृति हो सब दुःखोंको दूर करती है। 


भगवत्स्मृति हमारे हाथमें है। अतः हमें चाहिए कि हम उसे | 


निरन्तर बनाये रखें । 


हम जो साधन कर रहे हैं, उसके पोछे भगवानूकी प्रेरणा है। | 
सावनका अभिप्राय केवल माला फेरनेसे नहीं होता-यह बात 
हम आपको स्पष्टस-स्पष्टम्‌ सुना देते हँ। भारतीय संस्क्ृतिमें | 
जीवनके चार बिभाग माने गये हैं। महाकवि काछिदासने रघुवेश- _ 
की बिशेषता वताते हुए भारतोय संस्कृतिका निचोड प्रस्तुत 


किया है-- 

दैदवेडभ्यस्तविद्यानां यौवने विषयेषिणाम्‌ । 
वार्धके मुनिवृत्तीनां योगेनान्ते तनुं त्यजाम्‌ ॥ (१.८) 
शैशवमें-बाल्यावस्थामें विद्याका अभ्यास करना चाहिए, 
शिक्षा प्राप्त करनी चाहिए। यौवनमें धनका उपाजन और 
विषय-भोग करना चाहिए | वृद्धावस्थामें महात्माको तरह 
जीवन व्यतीत करना चाहिए और जब शरीर छोड़नेका 
समय आये तो अपने आपको भगवानुके साथ मिला देना 
चाहिए । 
संजयने कहा-- 
यत्र योगेदवर: क्षणो यत्र पार्थो धनुर्धरः । 
तत्र भ्रीविजयो भुतिश्रुवा नीतिर्मतिर्मम ॥ 
(गीता १८.७८ ). 
यहाँ 'मतिमंम' का अर्थ है--यह मेरा निश्‍चय है। और 
व्यक्तिगत निरचय है । अर्थात्‌ विद्वान्‌ लोग तो गीताका न जाने 
क्या-वया अभिप्राय बतायँगे-द्ैताद्वैत, विशिष्टाद्वैत, कमं, भक्ति, 
योग आदि बहुत-से अभिप्राय बतायेंगे; परन्तु मेने गीता-श्रवणसे 
जो निश्चय किया है, उसमें छः बातें हैं । 
एक तो ईश्वर ही प्रेरणाका स्रोत है। वह योगेश्वर साधन 
वताता है; गुरुके रूपमें आता है; शिक्षकके रूपमें आता है; मात्ता- 
पिताके रूपमें आता है; हृदयमें प्रेरणा देता है । 
. दूसरे हम जो कुछ कर रहे हैं, ईश्वर उसका निर्वाह कर रहा 
है । ईशवरकी यही विशेषता है कि वह मार्ग भी वताता है, मागका 
निर्वाह भी करता है और उसका फल भी देता है। जब मागं 
बताता है तब ईश्वर होता है ज्ञानस्वरूप | जब निर्वाह करता है 
तब ईस्वर होता है सत्‌-स्वरूप और जब फल देता है तब ईश्वर 
होता है आनन्दस्वरूप । इस प्रकार ईश्वर सच्चिदानन्द स्वरूप है 

. और प्रेरक, फलदाता तथा निर्वाहके समय स्थिति-स्थापक आत्म- 
धारणानुकूल व्यापार उत्पन्न करनेवाला प्रभु है | 

अच्छा देखो, साँस लेते हैं तो वायुके द्वारा क्या क्रिया होती 
है ? वही हृदयको स्पन्दन देता है, जिसंसे हम साँसको खींच सके 
या ले सकें, और वही श्वासके रूपमें आता-जाता रहता है। वही 
हमें जीवन देता है। जिस प्रकार साँसके लिए--जो एक शरोरकी 
वस्तु है--पूर्ण वायुकी आवश्यकता हो रही है, उसी प्रकार हमारे 
शरीरमें जो चेतना है, वह व्यक्तिगत होते हुए भी उसे सच्चिदा- 
नन्दस्वरूप पूर्ण चेतनासे भी सत्ता मिलती है, ज्ञान मिलता है और 
आनन्द मिलता है। इसका अर्थं यह हुआ कि जसे हम बाहरकी 
वायुके बिना, समष्टि वायुके बिना, जीवित नहीं रह सकते; साँस 
नहीं ले सकते वेसे ही हमारी अथवा किसी भी जीवकी चेतना पूर्ण 
परमेश्‍वरके साथ सम्बन्ध रखे बिना पूर्णताको प्राप्त नहीं हो 
सकती । इसलिए आप अपने जीवन-कर्मके प्रेरक-रूपमें, निर्वाहक- 
रूपमें और फलदाता-रूपमें परमेश्वरको पहचान लीजिये। स्वयं 
-निकम्मे होकर मत बेठिये । आप घनुर्घारी अजुंचकी तरह पौरुष 


पूरा कोजिये। अजुँन पुरुष है, भगवान्‌ पुरुषोत्तम हैं। पुरुषको | 
अपना पौरुष करना चाहिए और पुरुषोत्तमको प्रेरणा, निर्वाहं और 


फल देना चाहिए । फलके रूपमें चार बातोंका उल्लेख है : 
श्रीविजयो भूतिभुवानीतिः ( १८:७८ ) 


थे चारों आपके जीवनमें आनी चाहिएं। श्र है आनन्द । 
आनन्दको अभिव्यक्ति होनी चाहिए श्रीके खूपमें । श्री एक तो 
सौन्दर्यं है और एक है लक्ष्मी। अपने जीवनमें अन्तःसोन्दर्य, 
बहिः-सौन्दयं दोनोंकी अभिव्यक्ति होनी चाहिए। विजय बाह्रके | 
चत्रुओपर भी और भीतरके शत्रुओपर भी। श्रीमें आनन्द है, 
विजयमें शौय॑ है-वीयं है। हमें वीर भी होना चाहिए ओर | दु 


प्रवचन-१ ] 


सुन्दर एवं सम्पन्न भी होना चाहिए । श्रीका अर्थ है--हमारे कर्मेमें 
सुन्दरता हो, शरीरमें सुन्दरता हो, मनमें सुन्दरता हो । विजयका 
अर्थ--भीत रकी जो वृत्तियाँ हँ, वे हमसे गलत काम न कराये, 
हमारे कावूमें हों, वशमें हों। काम-क्रोध आदि भी हमारे जीवनमे 
हों तो वे हमारे अधीन होकर रहें | हम उनके वशमें न रहें, वे 
हमारे वशमें रहें । जहाँ जरूरत हो. वहाँ हेम क्रोध करे । सबको 
ध्वाबाजी' होनेकी आवश्यकता नहीं; राष्ट्रपर कोई आक्रमण करे 
तो वहाँ माला लेकर सामने नहीं जाना चाहिए, बन्दुक लेकर 
सामने जाना. चाहिए । अपना जो शास्त्र है, वैदिक साहित्य है; वह्‌ 
केवल अहिसाके लिए नहीं और केवल हिसकोंके लिए भी नहीं । 
साधनाकी - पराकाष्ठा है अहिसा ओर. क्र्रताकी .पराकाष्ठा है 
हिंसा विष्वस्सृष्टिमै अहिसा और हिसाके जो प्रवाह होते हैँ, उनमें 
समत्व रहे हमारी बुदि-वृत्तिपर | गीता इस साम्ययोगपर पहुँचाती 
है, नहीं तो उसमे-- 


हत्वापि स इमाँल्लोकान्‌ न हन्ति न निबध्यते । (१८.१७) 
सुखदुःखे समे कृत्वा लाभालाभौ जयाजयौ ॥ (२.३८) 
ऐसे प्रसङ्ग क्यों आते ? FE 


भारतीय संस्कृति केवल _निवृत्ति-प्रधान संस्कृति है और हाथ- 
पर-हाथ रखकर बेठे रहना हिन्दू संस्कृति या वेदिक संस्कृति है 
ऐसा सोचना बिलकुल गलत है। हमारे वेदशास्त्र केवल घमंग्रन्थ 
ही नहीं; मर्थ-ग्रन्थ भी हैं, काम-ग्रन्थ भी हैं, मोक्ष-ग्रन्थ भी हैं। 
किसी मजहब या मजहवी मर्यादाओंको बतानेके लिए ही वेद- 
शास्त्र नहीं, बल्कि उनमें धन केसे कमाना चाहिए और भोग केसे 
करना चाहिए--इस विद्याका भी प्रचुरतासे निरूपण है। इसलिए 
चारों पुरुषार्थो ग्रन्थ हैं वेद, उपनिषद, गीता आदि । इस वातको 
कभी भूलना नहीं चाहिए । सा 

“श्रीविजयो भूतिः में जो भूति है, उसका अर्थं है वेभव। आनन्दका 
विशेष उल्लास है श्री और सत्ताका विशेष उल्लास है विजय | 
क्रियात्मक है विजय और द्रव्यात्मक है भूति। वस्तु-ल्पसे है 
विभूति और कमंमें जो फोरुष है, उसके साथ है विजय | "ध्रुवा 
नीति! सबके लिए चाहिए। नीति माने नेत्र-तयन्न-आँख | 'नी- 
प्रापणे' धातु है। नयन क्या करता है? पाँव रखनेको जगह 
बताता है। हमारे पावको जो लेकर चलता है, उसका नाम होता 
है नयन । नयनवालेको बोलते हैं नेता । उस नेतामें जो नीति है, 
धमं है, उसको बोलते हैं नीति। नयन बाहर हैं, नीति भीतर है। 
गीतामें नेता धनुर्धारी अजुन हँ । निश्चय यह्‌ हुआ कि मनुष्यके 
जीवनमें एक स्थिर नीति होनी चाहिए। ध्रुवानीतिका अथं है 
डावाँडोल नीति नहीं चाहिए, योजनावद्ध स्थिर नीति होनी 
चाहिए । वैभव भी होता चाहिए और विजय भी होना चाहिए । 
अन्तःसौन्द्यं ओर बहिःसौन्दयं भी ठीक हों और सोचनेमें भी 
ठीक हों । इस प्रकार संजयने जो छह बातें बतायीं, उनमें श्री, 
विजय, भूति और भ्रुवनीति ये चार तो फलात्मक हैँ। पाँचवी 
“चनुचंरः' पौरुषात्मक है। धनुधेर पोरुष है अजुनका और छठी 
“योगेश्वरः” है सर्वात्मक अर्थात्‌ समष्टिके साथ सम्बन्ध रखनेवाली | 
चूँकि ईश्वर सर्वात्मक है इसलिए आप सोच-विचार करते समय 
केवल व्यक्तिगत स्वार्थ न सोचें, परिवारपर भी दृष्टि रखें, गाँवपर 
भी इष्टि रखें, राष्ट्रपर भी दृष्टि रखें। समग्र विद्वपर, समग्र 
मानवतापर भी दृष्टि रखें । ईश्वर यदि केवल कल्पनाकी वस्तु 
होगा, आप आँख बन्द करके ही उनकै बारेमे सोच सकेंगे और 
बाहरी दुनियामें उसको नहीं देख सकेंगे तो उसका अनुभव कभी 
नहीं होगा । ठोस दुनियाके साथ मिले बिना, ईस्वर कभी अनु _ 
भवका विषय नहीं हो सकता | वह जब ठोस दुनियामें मिलेगा, _ 
प्रिवारमें मिलेगा, गाँवमें मिलेगा, जातिमें मिलेगा, मातवताके . व्य 

साथ मिलेगा तव अनुभवका विषय होगा । इसलिए ईस्वरके 
साथ सम्बन्ध, जीवका पौरुष, अन्तः-बहिः सौन्दर्यं, भीतरी-बाहरी 
शत्रुओपर विजय, वैभव और एक भ्रुवानीति-ये छहों जीवनमें 
सफलता लानेवाली वस्तुएं हैं। संजयने अपना यही निश्चय 
घुतराष्ट्रपर प्रकट किया | 

अब जब हम गीताके प्रारम्भमें दूसरी बातपर ध्यान देते हैं 
तो दुर्योधन और अजुँन दोनोंके विवेक उपस्थित होते हैं। दुर्योधनके 
सामने भी सेना है और अजुंनके सामने भी सेना है। दुर्योधन 
द्रोणाचायंको सेना दिखाते हुए कहते हें 


पह्येतां पाण्डुपुत्राणामाचायं महतों चमूम्‌ । 
व्यूढां द्ुपदपुत्रेण तव शिष्येण घोमता॥ 
( गीता १.३) 


परन्तु विवेककी जो गम्भीरता चाहिए, वह दुर्योधतमें नहीं । 
वेसे कुछ विद्वान्‌ -दुर्योधनको आसुरी सम्पदाका और अजुंनको 
देवी सम्पदाका प्रतीक मानते हैं । दोनोंमें जो अन्तर है वह स्पष्ट 
है। अजुँन जब सेना देखते हें तो पहले भगवानुसे बातचीत 
करते हैं और भगवान्‌ भो अजुँनके सामने केवल चुपचाप बैठे 
हुए नहीं । न निर्गुण हैं, न निराकार हैं, न वेकुण्ठनाथ हैं, न 
गोलोकाधिपति हँ | आप देखें हमारे भगवानुका यह रूप । हमारे 
भगवानुकी जो विविक्त विशेषता है, उसको ओर देखिये । कहाँ 
है ऐसी मान्यता कि वह हमारे रथपर सारथि होकर बैठता है। 
सब जगह ईश्वर हैँ पर वे बहुत बड़े हैं और इतने बड़े हैं कि 
हम केवल उनको हाथ जोड़ सकते हैं, प्राथना कर सकते हैं 
नमस्कार कर सकते हूँ । हफ्तेमें एक बार प्रार्थना कर लें तो भी 
चले और दिन भरमें पाँच वार नमस्कार करें तो भी चले। 
चमस्कार अथवा प्रार्थंताके विषय जो परमेश्वर हैं, वे भिन्न-भिन्न 

ध्मोमें हैं । हमारा परमेश्वर अपने भक्तके रथपर बेठक्रर एक 
चेतनभोगी सारथिके समान काम करता है। यह क्या करुणाका 
कोई छोटा-मोटा उदाहरण है कि हाथमें घोड़ोंको बागडोर पकड़े, 
चाबुक ले, मालिककी जगहपर नहीं, नोकरकी जगहपर बैठे 
और केवल नौकरकी जगहपर बेठे ही नहीं, आज्ञाका भी 
पालन करे | 

सेनयोरुभयोम॑ध्ये रथं स्थापय मेऽच्युत । ( १.२१ ) 

मानो अजुँनने पूछा--सारथि बने हो ?' 

'हाँ इसमें कोई शङ्का है।' भगवानुने उत्तर दिया। “तव 
पहली परीक्षा तुम्हारी यह होगी कि तुम रथीकी आज्ञाके 
अनुसार रथ चलाते हो कि नहीं ? कहीं ईसवरताके आवेशमें तुमने 
अपने मनसे रथ चलाना शुरू किया तो तुम्हारा सारथि बनना 
सच्चा नहीं होगा । सारथि बनना तो तब सार्थक होगा जब रथीकी 
आज्ञाके अनुसार रथ चलाओगे ।' भगवानूने स्वीकार किया। 

यह आज्ञा माननेवाले भगवान्‌ हैं। यहाँ आज्ञा देनेवालेका 
नाम भगवान्‌ नहीं, आज्ञा पालन करनेवालेका नाम भगवानु हैं। 
यह भगवानुके स्वरूपकी एक ऐसी झाँकी है, जो आपको संसारमें 
अन्यत्र मिलनी मुश्किल है । बहुत कठिन हैं कि ईस्वर आज्ञापालन- 
कारीके रूपमें उपस्थित हो । इसलिए संजयने कहा-- 

सेनयोरुभयोममध्ये स्थापयित्वा रथोत्तमम्‌ । ( १.२४ ) 
भगवानुने दोनों सेनाओंके बीचमें रथ खड़ा किया । जब कोई | 
चीचमें नहीं होगा; मध्यस्थ नहीं होगा, तटस्थकी तरह दोनों 
पक्षोंका विचारक नहीं होगा, तब वह एक पक्षका पक्षी हो जायेगा, _ 
पक्षपात आजायेगा उसमें । ` ‘oo 
सत्यके ज्ञानके लिए तटस्थ-दृष्टि होचा बहुत ही आवश्यक 
जब हम एक पक्षमें आरूढ़ होकर किसी वस्तुको देखते है 

उसके स्वरूपको ठीक नहीं देख पाते । जिस वस्तुके साथ 'में' और 
'मेरा' जुड़ता है, उधर पलड़ा भारी हो जाता है और हम उसीकी 
ओर झुक जाते हैं, नीचे चले जाते हैं। जब हम भें-मेरा' जोडे 
बिना किसी वस्तुको ठीक-ठीक देखते हैं तभी उसका सच्चा 
स्वरूप प्रकट होता है । दो वस्तुएं हमारे सामने अपना स्वरूप 
तभी प्रकट करती हैं, जब हम दोनोंके प्रति तटस्थ हों। नहीं तो 
एक वस्तु हमें अपने पक्षका न मानकर अपना हृदय नहीं दिखायेगी 
और दूसरी वस्तु कहेगी कि यह हमारे: पक्षका है इसलिए आओ 
इसको अपनी रूपेटमें ले लें । अतः भगवान्‌ अर्जुनका रथ वहाँ खड़ा 
करते हैं, जहाँ दोनों पक्षोंको बराबर देख सके, उसके भीतर ठीक- 


ठीक दृष्टि आ जाये। 
अब आप अपनी हृष्टि दुर्योधन और अर्जुन दोनोंकी विचार- 
पद्धति, विचार-सरणिपर डालिये । दुर्योघनका कहना है कि यहाँ 
जो सेना इकट्ठी हुई है, वह संब मेरे लिए मरनेको इकट्टी हुई है-- 
सवर्थे त्यक्तजीविताः । ये सब मर जायें, हमारी जीत हो जाये, 
हम महाराजा बन जायें; इसके लिए सब इकट्ठे हुए हैं। किन्तु 
अजुंनका दृष्टिकोण है-- 
येषामर्थ काङ्क्षितं नो राज्यं भोगाः सुश्लानि च। 
त इमेऽवस्थिता युद्धे प्राणांस्त्यक्त्वा धनानि च 0 
( गीता १.३३ ) 
जिनके लिए में राज्य और भोग-सुख चाहता हूँ, वे ही युद्ध- 
Fe , तैयार होकर आये हैँ । जब ये हो मर जायेंगे 
म राजा होकर क्या करूंगा ? जब जनता ही नहों रहेगी तो 
में जनेश्वर किस कामका ? थाह 
अजुँनका दृष्टिकोण यह है कि में भले राजा न होॐ, मुझे 
भिक्षा माँगकर भी जीवन व्यतीत करना पड़े; परन्तु बु 

कल्याण हो, जनताको राज्य मिले, भोग मिले, सुख मिले। में 
सबका त्याग करनेके लिए उद्यत हूँ।सोलहवें अध्यायमें देवी 
सम्पदा और आसुरी सम्पदाका जो वर्णन है, उसका सारा ही 
अर्थ गीताके पहले अध्यायमें आगया है । जो देवी सम्पदाके गुण 
हैं, वे अजुंनमें मिलेंगे और जो आसुरी सम्पदाके दोष हुँ, वे 
दुर्योधनमें मिलेंगे। सोलहवों अध्यायमें तो केवल गुण-दोषोंका 
उल्लेख है, उनकी गिनती करायी गयी है, परन्तु उनका उदाहरण 
गीताके पहले अध्याथमें ही प्राप्त होता है। 


अब विषादकी बात लीजिये । दुर्योधनको तो विषाद नहीं, 
बह तो बहुत हर्षमे है कि हमारे पास बड़ी सेना है, श्रीकृष्णको 
भी सारी सेना हमारे पक्षमें आगयी है, हम पाण्डवोंपर विजय 
प्राप्त करेंगे और राजा बनेंगे। परन्तु अजुंनके हृदयमें प्रसाद 
नहीं, विषाद है | 

एक बात ध्यान देने योग्य है । विषादको योग माचा गया-- 
“ब्रिषादयोगो नाम प्रथमोऽध्यायः'। गांधीजीने अनासक्ति योगको 
चर्चा की, तिलकने कर्मंयोगकी चर्चा की, रामानुज, मध्वने भक्ति- 
योगकी चर्चा, शद्धूराचार्यने ज्ञानयोगकी चर्चा की, पर यह गीताका 
पहला अध्याय जिस विषाद-योगको लेकर आया है उसकी तो 
किसीने व्याख्या हो नहीं को । विषाद भी योग है। जिसको अपनी 
स्थितिसे, गतिसे, मतिसे, असन्तोष नहीं होगा, वह उससे निकलनेका 
प्रयास ही नहीं करेगा । इसीसे पहले वेराग्य होता है, फिर जिज्ञासा 
होती है। ज्ञान होता है-वैराग्यके लिए भी, राग द्वेसे मुक्त 
होनेके लिए भी । जिस स्थित्तिमें हम पड़े हैं यह सम्पूणं नहीं यह 
ज्ञात होना आवश्यक है । अजुंनको अपनी स्थितिका बोघ है और 
इतना प्रबल वेग है बोधका, इतना प्रबल संवेदन है कि वह | 
विचलित हो उठा है। र 

` मनुष्यके मनमें जब उद्देग होता है तब वह शरीरमें भी प्रकट 

होता है। क्रोध आनेपर आँखे लाल होती हैं। काम आनेपर 
शरीरमें उत्तेजना होती है। भोजनकी लिप्सा होनेपर जीभमें 
पानी आता है । प्रत्येक भाव जो पहले मनमें आता है, वह स्थूल 
होकर शरीरमें प्रकट होता है। इसलिए हमारे महात्माओंका 
कहना है कि कोई भी अपनेको छिपाकर, गुप्त नहीं रख सकता । 
उसके मनोभावमें जब तीव्र संवेदनकी उत्पत्ति होगी तब वह 
'किसी-न-किसी रूपमें प्रकट हो जायगी । जोरसे हँसना, आँखमें 
आँसू आना, हाथ-पाँवका कापता, आँखका लाळ होना, ये सब 
मनोभावोंकी ही तो अभिव्यक्ति हैँ । 

तो अजुँनको जो विवेक-शक्ति थी, उसने इतने तीव्र सम्वेगका 
रूप ग्रहण किया कि उसका शरीर फटने लगा और वंह कह 
उठा : 

सीदन्ति मम गात्राणि : मेरा शरीर ( फट ) रहा है। 

मुखं च परिशुष्यति : ( १.१८ ) मेरा मुँह सूख रहा है। 

वेपथुश्च शरीरे मे : मेरे शरीरमें कम्पन हो रहा है। 

रोमहर्षश्च जायते ( १.२९ ) : मेरे रोयें खड़े हो गये हैं । 

ये सब ज्वरके लक्षण हैं। अजुंनका जो विषाद है, वह तीव्र 
विषाद है, मृदु विषाद नहीं । उसको विवेक-शक्ति जाग्रत्‌ हो गयी 
है कि जो काम वह करने जा रहा है उसका परिणाम क्या होगा ? - 
जो लोग परिणामको समझे बिना ही कोई काम करनेके लिए 
उद्यत हो जाते हैं, उन्हें अजुंनकी स्थितिपर ध्यान देना चाहिए । 
परिणामका ज्ञान मनुष्यको धैर्य भी देता है, विवेक भी देता है। 

परिणामजन्य स्थिति क्या होगी, यह देखनेको बात है। 
अजुंनकी हृष्टि जो परिणामपर गयी, वह्‌ यह सूचित करती है कि 
कोई भी काम केवल प्राप्त होनेसे ही नहीं कर लेना चाहिए उसके 

परिणामपर भी दृष्टि रखनी चाहिए । यहाँ प्रश्न उठता है कि जब 
अजुँनका विवेक जाग्रत्‌ हो गया तब विषाद-योग क्‍यों ? यदि हम 
संसारमें रो-धोकर किसीके पास जाते हैं तो हमारे जेसे ही हाथ- 
पाँव, हमारे जेसे ही दिल-दिमाग, हमारे जेसी ही अक्ल-शक्लवाले 
ऐसे मनुष्यके पास जानेसे विषाद-योग नहीं होता । विषाद-योग 
तब होता है--जब हम सम्पूर्ण विश्व-सृष्टिके अन्तर्यामीके सामने 
उपस्थित होते हँ--अपने मनको उनकी ओर आक्कष्ट कर लेते हैं | 
वास्तवमें ईश्वर कहीं दूर नहीं । आप बेठे हैँ और आपकी 
बुद्धि विवेक कर रही है। वुद्धिके पीछे वेठकर उसका संचालन 
कर रहा है परमेश्वर | 
अन्तः प्रविष्टः शास्ता जनानाम्‌ । 


आप ईइवरको देखिये, ईश्वरको पहचानिये । आप साँस ले 
रहे हैं पर साँसको शक्ति देनेवाला जो वायु-तत्त्व है, वह बाह्र 
ओर भोतर परिपूर्ण है। समष्टिके साथ सम्बन्ध रखे बिना व्यक्तिका 
जीवन ही नहीं रहता। हम, जो बुद्धिके सामने हैं, उसको तो 
देखते हैं परन्तु जो बुद्धिके पीछे हैं उसको नहीं देख पाते 
मत्तः स्मृतिरज्ञानमपोहनं च 


जिससे स्मृति होती है, जिससे ज्ञान होता है, जिससे अपोहन 
होता है; उसे हम नहीं देख पाते--यद्यपि वह है हमारे ओर हमारी 
बृद्धिके बीचमें ही, वह अन्तर्यामी बनकर बेठा है 
धियो यो नः प्रचोदयात्‌ । ( ऋग्वेद० ३.६२.१० ) 


यह गायन्रीका मन्त्र रोज जप करनेवाले भी इस बातपर 
ध्यान नहीं देते कि हमारी वुद्धि-वृत्तिकी प्रेरणा वहीं दे रहा है। 
अतः अपनी वृद्धिको जरा उसके प्रेरककी ओर उन्मुख करं _ 
दीजिये। तब आप और प्रेरक दोनों एक हो जायेंगे। जबतक . 

बुद्धि विषयोंको देखती है तबतक वह विषयाकार होती रहती है 
ओर जहाँ बुद्धिका मुँह ईदवरकी ओर हुआ, वहाँ ईश्वरको गोदमे 
बुद्धि हो गयी और हमारी गोदमें ईश्वर और बुद्धि दोनों हो गये । 
ईद्वरको आप नहीं भी मान सकते, और मान भी सकते र 
परन्तु अपने आपको न माननेका कोई कारण आपके पास नहीं, 
किसी भी अवस्थामें आप आत्म-सत्ताको अस्वीकार नहीँ कर 
स्रकते | 

ईस्वरने कहा : भाई मुझे मानो चाहे न मानो। कोई भी 
ऐसा दवाव भला क्यों डालेगा, कि हमको तो मानना ही पड़ेगा | 
इस्वरने भी अपनी तरफसे कोई दबाव नहीं डाला कि हमको 
मानो । परन्तु जब आप एकबार अपनी बुद्धिका मुंह अपनी ओर 
मोड़ लेंगे तब वह आपकी ओर देखने लगेगी और आपको यह 
बोध प्रदान करेगी कि ईश्वर ही वृद्धि-योग देता है: ददासि 
बुद्धियोगम्‌ । 


तेषामेवानुकम्पार्थमहमञ्गानजं तसः । 

नाशयाभ्यात्मभावस्थो ज्ञानदीपेन भास्वता ॥ 
( गीता० १०.११ ) 
जब बुद्धिका मुँह ईश्वरकी ओर होता है तब ईश्वर अज्ञाचको 
मिटा देता है और जव अज्ञान मिट जाता है तब ज्ञानस्वरूप 
आत्मा और ज्ञानस्वरूप ईश्वरमें किसी प्रकारके भेदको उपलब्धि 
नहीं होती | वह्‌ विषाद भी योग है जो संसारमें विखरनेवाले और 
जन-जनकीं शरणमें जानेवाले हमारे मनको भगवानूमें संलग्न 
करता है । कितना पराधीन है वह जीवन जो सोचता है कि अमुक 
वस्तुके बिना में नहीं रह सकता। एक जड़ वस्तु--उसका नाम 
कुछ भी रख लो। आपलोग मुझसे बहुत ज्यादा जानते हैं कि वे 
कौन-सो वस्तुएं हैं, जिनके वारेमें आप सोचते हैं कि हम उनके 

बिना नहीं रह सकते। हम एक-एक वस्तु, एक-एक कणके पास 
तो जायें कि हम तुम्हारे बिना नहीं रह सकते । 

कालके टुकड़े, क्षण-क्षणके पास जायें कि तुम्हारे विना हम 
नहीं रह सकते । धरतीके चप्पे-चप्पेके पास जायें कि हम तुम्हारे 
बिना नहीं रह सकते। एक-एक व्यक्तिके पास जायें, हाथ जोड़ें 
शरण-ग्रहण करें, किन्तु सम्पूणं विच्व-सृष्टिका जो संचालक है, 
उसपर हमारा ध्यान न जाये, हम उसकी शरण न लें--यह तो 
हमारे अभिमानकी पराकाष्ठा है। इस दुनियामें जितनी चोटें 
लगती हैं, जितने भी चपत ऊगते हैं, वे आत्माको नहीं लगते, 
इश्वरको भी नहीं लगते, बल्कि वह सव हमारे अभिमानको ही 
लगते हैं । भगवातने चोट और चपत खानेके लिए अभिमाचको ही 
बनाया है । 

वह विषाद भी योग है, जिसके द्वारा हम कण-कणकी, क्षण- 
क्षणकी, जन-जनकी और मन-मनकी शरण लेना छोड़कर एक 
सवंशवित-सम्पन्न सर्वज्ञ परमेश्वरको ओर देखने लगते हैं और 
अन्तमें कह देते हैं : 

शिष्यस्तेऽहं शाधि मां त्वां प्रपन्नम्‌ 

शिष्पका अर्थ शिक्षा देने योग्य नहीं होता, संस्कृत भाषामें 
शिष्यका अर्थ होता है शासन करने योग्य। जिस घातुसे शिष्य 
शब्द बनता है उसके अनुसार जो शिष्य है वह ईखरसे कहता है 
कि आप हमको शिक्षा मत दीजिये, आज्ञा दीजिये, हमारे ऊपर 
शासन कीजिये । क्योंकि में अहंभाव छोड़कर आपकी शरणमे 
आया हूँ।' | 

प्रसन्न और शरणागतमें थोड़ा अन्तर होता है। श्रीवेष्ण _ 
धमंमें प्रपत्ति और शरणागति दो वस्तु मानी जाती हैं । गीताके 
आरम्भमें प्रपत्ति है और अन्तमें शरणागति । प्रपच्चका अथं इस 

प्रकार होता है कि जैसे हमारे पाँवके दो हिस्से होते हैँ । ऊपरके 
हिस्सेको बोलते हैं प्रपद--पंजा और जो निचला हिस्सा है, उसको 
तळवा बोलते हैं। प्रपत्तिका अर्थ होता है कि मैंने आपके पावका 
पंजा--प्रपद पकड़ रिया । प्रपत्तिमें अपनी पकड़ है, वेसे ही जेसे 
वानरका बच्चा अपनी माँकी छाती पकड़ लेता है। पकड़ उसकी 
अपनी होती है, नहीं पकड़ेगा तो गिर जायेगा । शरणागति होती 
है बिल्लीके उस बच्चेकी तरह जिसको वह्‌ अपने मुंहमें ले लेती 
है। श्रीवेष्णव छोगोंने प्रपत्ति और शरणागतिके ये दो दृष्टान्त 
दिये हैं। शरणागतिमें सम्पूण निर्भरता होती है और प्रपत्तिमें 
अपनी ओरसे भगवानुकी पकड़ होतो है। 
+द्विष्यस्तेडह--यह्‌ विषाद अर्जुनके जीवनमें कितनी उच्च- 
कोटिकी बस्तु है, जिसने उसको भीष्म अथवा द्रोण जसे गुरुजनोंको' 
शरणमें नहीं जाने दिया । उन्होंने अपने महाराजा और बड़े भाई 
युधिष्ठिर जैसे धर्मात्मासे भी सलाह नहीं ली । वे गये अपने जीवन 
रथपर, शरीर-रथपर आरूढ़ अपनी बुद्धिको वागडोर पकड़े हुए 
और हाथमें चावुक लिये हुए सारथि स्वरूप भगवान्‌की शरणमे । 
सारथिका अर्थ चलानेवाला होता है-'सारयति अश्वान्‌ इति 
सारथिः'। जो शंचालन करे, उसका नाम सारथि। वास्तवमें' 
भगवान्‌ ही हमारी बुद्धिमें बेठकर अन्तर्यामी रूपसे हमारा संचा- 
लन करनेके कारण हमारे सच्चे सारथि हैँ। यह आता है-- 
बुद्ध तु सारथि बिद्धि’ ( क० १.३.३ ) बुद्धिमें वेठे हुए अन्तर्यामी 
जो ब्रह्म हँ वे ही सारथि हैं। “इन्द्रियाणि हयान्याहुः' ( १.२.४ ). 
इन्द्रियाँ हय हैं। शरीरए5रथमेव तु शरीर रथ है और घनुगृहीत्वा 
(मुण्डक २.२.३ ) इस धनुषपर अपने आपको ही बाणके ख्पमें 
चढ़ाना पड़ता है, आत्मबलि करनी पड़ती है। यह आत्मबरि ही 
शरणागति है । तब मनुष्य स्वयं लक्ष्यका वेध नहीं करता, उसके 
द्वारा स्वयं भगवान्‌ ही लक्ष्यभेद करते हें। अतः जो प्रभु सम्पूणं 

विष्वकी बुद्धिके सञ्चालक हैं उनको अपना सच्चा हितैषी मानकर 
अभिमान छोड्कर उनकी सहायता प्राप्त करनेके लिए अपने जीवन- 
रथका सारथि स्वीकार कर लिया जाये और अँपने जीवनको 
बागडोर उनके हाथोंमें दे दी जाये तो हमारे लिए भी-- 
शिष्यस्तेष्ह शाधि मां त्वां प्रपन्नम्‌ । ( २.७ ) 

की साथंकता सिद्ध हो जायेगी । 

प्रणवो घनुः ज्ञरो ह्यात्मा ब्रह्म तल्लक्ष्यमुच्यते । 

अप्रमत्तेन वेधव्यं शारवत्तत्मयो भवेत्‌ ॥ 

( मुण्डक २.२४ ) 

घवचन--२ 
( १०-११-१९७४ ) 


भगवान्‌ श्रीकृष्णने अजुँनके रथपर सारथि-रूपसे एक हाथमें 
घोड़ोंकी बागडोर और चावुक पकड़ ली । इसका अर्थ है कि उनके 
एक हाथमें पूरा शासन है और उनका इसरा हाथ ज्ञान-मुद्रामें 
है । तात्पयं यह कि ज्ञान और शासन ये दोनों तो हैं भगवातके 
हाथोंमें और स्वयं भगवान्‌ हैं प्रपन्न-पारिजात, उदारशिरोमणि । 
किसी प्रकारका कार्पण्य उनमें नहीं। यह ईश्वरका लक्षण है कि 
वह परम उदार है, ज्ञान दे रहा है और झासनकी बागडोर उसके 
हाथमे है । उसने इस गीता-रूपो अमृतका दोहन किया है। जरा 
ध्यान कीजिये पार्थंसारथि, प्रपन्न-पारिजात, तोत्रवेत्रेकपाणि भग- 
वानुका, जिनके एक हाथमें तोत्र--घोड़ोंकी बागडोर और वेत्र 
चाबुक है तथा दूसरे हाथमे ज्ञानकी मुद्रा है। 

अब तीन बात गीतामें आनी चाहिए। शरणागतवत्सल 


भगवान्‌ हैं प्रपन्न-पारिजात । अजुन प्रपन्न हैं और भगवान्‌ पारि 
जात अर्थात्‌ कल्पवृक्ष हं अजुनखूप प्रपन्नके लिए। उनसे जो 
चाही सो मिलेगा। मनका नियन्त्रण-इन्द्रियोंका शासन उनके 
हाथमें है और वे ज्ञान-दाता हैं । इस प्रकार गीता-अमृतमे ये त्तीनों 
बातें आयीं । 

भारतीय संस्कृति या वैदिक संस्कृतिमँ ज्ञात दो तरहका 
माना गया है-एक अनुभव-स्वरूप ज्ञान और दूसरा अनुभवः 

जन्य ज्ञान । ये वेद, उपनिषद्‌ आदि जो ग्रन्थ हैं-इतमें मन्त्र हैं 
इलोक हैं, परन्तु ज्ञानका जो स्वरूप ये मानते हैं वह स्वयं अनुभव 
है, ब्रह्म है, आत्मा है, परमात्मा है। इस संसारमें इस ज्ञान- 
स्वरूपको ध्यानमें रखकर कोई धर्मग्रन्थ नहीं बना । + इसका अर्थ 
यह है कि पुरुषने अपने अनुभवसे ज्ञानको इकट्ठा करके फिर उसका 
वर्णन नहीं किया । संसारका अनुभव होनेसे पहले जो ज्ञानस्वरूप 
आत्मा था वह ज्यों-का-्यों ज्ञान ही था । अनुभव--अखण्ड ज्ञान 
'ही था जगतुके मूलमें | ज्ञान सब-का-सब दिया हुआ है कि देनेके 
'पहले भी कुछ था ? बड़ी अद्भूत बात है कि ज्ञानका स्रष्टा ईक्वर 
भी नहीं होता । यदि यह मातें कि ईच्वरने ज्ञान बनाया है, तो 
प्रन उठता है कि ईद्वरने ज्ञान केसे बनाया ? ज्ञान वनानेसे 
'पहले ईश्वर ज्ञानी था कि अज्ञानी ? यदि ज्ञान बनानेसे पहले 
-इक्वर ज्ञानी था तो ज्ञान था ही । यदि ज्ञान वनानेसे पहले ईश्वर 
अज्ञानी था तो वह ज्ञान कैसे बनायेगा ? इसलिए एक ज्ञान ऐसा 
है, जो ईश्वरका बनाया हुआ नहीं | उसी ज्ञानसे ईश्वरका पता 
चलता है । इसको हम लोग अपची भाषामें अपौरुषेय ज्ञान बोलते 
हैं। वेद क्या है ? यह पुरुष द्वारा बताया हुआ ज्ञान नहीं । जिस 
ज्ञानसे पुरुष बना है--वह ज्ञान है । इस ज्ञातमें जीव और ईश्वर 
दोनों प्रकट होते हैं। 

एक उपनिषद्ज्ञान है और एक गीता-ज्ञान है। गीता-ज्ञान 
मश्रुति नहीं, स्मृति है । यह बात. सब आचार्योक्रों मान्य है। शङ्कर, 
रामानुज, निम्बाकं, मध्व, शेव, शक्ति सब मानते हैँ कि गीता 
स्मृति-ज्ञान है, श्रुतिज्ञान नहीं । श्रुति-ज्ञानके अनुसार होनेपर 
भी यह है स्मृति । 'ब्रह्मसूत्र'में कोई छह-आठ वार स्मृतिके नामसे 


गीताका उल्लेख है। स्मृति कहनेका अभिप्राय क्या है? भगवान्‌ | 


श्रीकृष्ण बड़े अनुभवी पुरुष हैं। मनुष्यको सुख-दुःखमें जीवन केसे 
व्यतीत करना चाहिए, यह : अपने अनुभवसे हमें समझाया 

आप लोग व्रजके रसिया गीत्तोंकी सुनकर यह न समझें कि गाने- 
नाचनेमें ही उनका जीवन व्यतीत हुआ । संघर्षाका बडा तगडा 
अनुभव है श्रीकृष्णको । पैदा होनेके पहले उनके माँ-बाप जेलखानेमें 
थे। छह भाई मर चुके थे। पेदा होते ही उन्हें पराये घरमें 
जाना पड़ा । सम्पन्न घरानेका बालक होनेपर भी उन्होंने गाय 
चरा-चराकर अपना जोवन व्यतीत किया। उन्हें जहर खाना 
पड़ा--पीना पड़ा । छकड़ेके नीचे दबना पड़ा । तूफानका सामना 
करना पड़ा । पानीमें डूबना पड़ा । अजगरके मुँहमें जाना पड़ा | 
बड़ी भारी बाढ़का, बड़ी-बड़ी आपत्तियोंका, विपत्तियोंका सामना 
किया श्रीकृष्णने । मथुरा लोटे तो पहले मामाको ही मारना पड़ा। ' 
मामाको मारमेके बाद सत्रह बार दुर्गका युद्ध करना पड़ा । उनके 
गाँवपर, नगरपर दुश्मनने चढाई की और किलेमें रहकर उन्होंने" 
सामना किया । यह नहीं कि हमेशा जीतते ही रहे हों, शत्रुके 
सामने उनको भागना भी पड़ा, गुफामें जाकर छिपना भी पड़ा । 
आप लोगोने तो श्रीक्रष्णका चरित्र पढ़ा ही है। वे भगवान्‌ हैं 
यह दूसरी बात है । जरा दूसरी दिशासे भी देखिये--जिसको हम 
भगवान्‌ कहते हैं वह कितनी मुश्किलोंमें-से गुजरता है । 
महाभारतमें वर्णन आता है कि जव जरासन्धने मथुरापर 
अट्ठारहवी बार चढ़ाई की तब श्रीकृष्ण मथुरा छोड़कर भागे। 
जीवनमें कभी-कभी ऐसा भी अवसर आता है कि आदमीको 
अपनी जन्मभूमि छोड्नी पड़ती है; गाँव छोड़ना पड़ता है | वर्णन 
है कि भागते समय श्रीकृष्ण और बलरामके पेरोंमें जूते नहीं थे, 
खड़ाऊँ नहीं थी । दोनों एक-एक धोती पहने हुए भागे थे। वेः 
भागते हुए ऋषियोंके आश्रममें जा-जाकर सत्सङ्ग करते और 
प्रसाद पाते। एक पहाडपर चढ़े तो वहाँ भी उन्हें घेरकर आग 
लगा दी गयी । किसी तरह आगकी लपटोसे बचकर निकले तो 
समुद्रमें जाकर अपना नगर बसाया। बुआके पाँच वच्चे घरसे 

निकाल दिये गये। राजा थे तो क्या हुआ उन्हें अपनी बहन 
"सुभद्राका अपहरण करवाना पड़ा। बाल-चच्चे सब-के-सब उनके 
सामने लड़ मरे | यदि आप उनके जीवनको एक साधारण मनुष्यका 
“जीवन मानें तो ऐसा मालूम पड़ेगा कि इस आदमोकी जिन्दगी 
तो रोते-रोते ही गुजरी होगी। सचमुच श्रीकृष्णके जीवनमें 
डुःखके निमित्तोंकी कमी नहीं, वे दिन-रात विलाप कर सकते 
थे कि हाय-हाय हमारा तो सब-का-सब चौपट हो गया! 
'परन्तु उनके जीवनको विशेषता है कि उन्होंने कमी शोक 
नहीं किया | 

अब आप जरा यह अनुभव करें कि श्रीकृष्णने हमलोगोंको 
क्या दिया है? स्मृतिका अर्थ होता है अनुभवजन्य ज्ञान--यह 
स्मरण कि पहले जब ऐसी घटना घटी तब मेने उसका सामना 
कैसे किया? जिस प्रकार कोई यह रजिस्टर वचा ले कि 
अमुक रोग आनेपर मेने अमुक दवा ली और अमुक समस्या 
आनेपर अमुक समाधान किया, उसी प्रकार गीता भगवान्‌ 
श्रीकृष्णणे जीवनकी पोथी है, रजिस्टर है। इसमें इन्होंने जो 
संसारके सब धमोसि विचित्र वात कही है, में केवळ उसीको तरफ 
आपका ध्यान आकृष्ट करता हूँ। किसी भी मजहबी कितावमें 
-बुद्धिके लिए कोई स्थान नहीं, वह होती है विश्वास करनेकें लिए। 
उदाहरणके लिए मनुस्मृति लीजिये । धर्मात्मा लोग कहते हैं; 
चूँकि मनुस्मृतिमें लिखा हुआ है इसलिए आपको ऐवा करना 
चाहिए । एकादशीको ही ब्रत क्यों रखा जाता है दशमोकों क्यों 
नहीं रखा जाता ? यह पुछनेपर बताते हैं कि भाई ! हमारे धमं- 
-ग्रन्थकी ऐसी ही मर्यादा है, आज्ञा है। इस प्रकारके विश्वासका 
प्रतिपादन अन्य धमंग्नन्थोमें भी है, चाहे कुरानशरीफ हो या 
बाइबिल हो । यह बात में जानबूझकर बड़ी जिम्मेदारीसे कह रहा 
हूँ । मेने कुराचशरीफ पढ़ी है, बाइबिल भी बाँच ली है । गुरुग्रन्थ 

साहव भी देख लिया है। अपने जो भारतीय संस्कृतिके ग्रन्थ हूँ 
उनका तो गिनना ही कठिन है । 
गीताका कहना है कि तुम्हारे जीवनमे केसी भी परिस्थिति 
नयो न आ जाये, अपनी वुद्धिको डाँवाडोल मत होने दो । बुद्धिका 
जितना आदर गीतामें है उतना आदर संसारके किसी भी घर्म-- 
नन्थमें नहीं । तुम अपनी वुद्धि मत खोओ । अपनी बुंद्धिको शरण 
लो । अगर काममें, क्रोघमें, लोभमें तुम्हारी बुद्धि बिगड़ती है तो 
उसे सँभालो । जहर खानेसे शरीर विगड़ता है; पर कुछ चीजें 
ऐसी होती हैं, जिनके खाने-पीनेसे बुद्धि बिगड़ती है। हम खाने- 
पीनेकी चीजोंका नाम तो नहीं गिनाते क्योंकि हम धमंशास्त्री नहीं 
आर न धमंशास्त्रकी ओरसे आपको उपदेश कर रहे हैं। जिस 
चस्तुसे आपकी बुद्धिमें कोई त्रुटि आती हो, उसे आप अपने खाने- 
, पीनेसे दूर रखें। शरीरको जहर खाता है और बुद्धिको नथा । 
तो थोड़ा-सा सँभलके रहना चाहिए। न झं यया-जिससे कभी 
. शान्ति नहीं मिलती उसका नाम नशा है। 'शा' माने शान्ति और: 
“न' माने नहीं । नशा शान्तिका साधन नहीं । 
अब कीजिये गीतामें श्रीकृष्णका अनुस्मरण । अजुँन हो गये 
दुःखी और सो भी साधारण नहीं-- 


विसुज्य सशरं चापं शोकसंविग्नमानसः \ ( १.४७ ) 

{ उनका मानस, उनकी सारी मनोवृत्तियाँ, मनके सारे आकार- 
प्रकार, संस्कार-विकार शोकसे संविग्न हो गये--उत्तमें शोकको 
लहरें उठने लगीं । उन्होंने धनुष-बाण फेंक दिया, अपने प्राप्त 
कतंव्यसे विमुख होकर बेठ गये--रथोपस्तं उपाविशत्‌ । 

श्रीकृष्णने कहा--भाई ! दुःख तो सबके जीवनमें आता है, 
उद्वेग भी आता है। सूष्टिमें ऐसा कोई मनुष्य नहीं, जिसके 
सामने दुःखके प्रसङ्ग न आये हों । यहाँ तक कि भगवान्‌ रामकेः 

घरमें भी दुःख आगया । तो उसके लिए तैयारी चाहिए। जन्मः 
होता है, वियोग होता है, मृत्यु होती है; सम्पदा आती-जातोः 
रहती है । इन परिस्थितियोंमें यदि हम ठीक हों तो सब ठीक 
रहेगा । 
रक्षत रक्षत कोषानाम्‌ अपि कोषं हृदयम्‌ । 
यस्मिन्‌ सुरक्षिते सवं हि सुरक्षितं भवति॥ 

खजानोंका खजाना है अपना दिल । अगर इसको आपने 
बचाकर रखा है तो सब वचा रहेगा, भगवान्‌ श्रीकृष्णने कहा- 
भाई अजुँन ! तुम्हारी निराशा है वह बेमौकेकी है । दुःख आनेसे 
मनुष्य निराश हो जाता है और उसका उत्साह ठण्डा पड़ जाता 
है। जब वह चलेगा नहीं तो अपने लक्ष्यपर पहुँचेगा केसे ? 
इसोसे हमारे महात्माओंने कहा कि जो मार्गमें चलता है उसका 
पाँव फिसल सकता है। गिरनेमें उसका अपराध नहीं, गिरकर 
न उठना अपराव है और उठकर न चलना अपराध है। अपराध 
तो वहाँ होता है जहां सिद्धि न हो। राधा माने सिद्धि और 
अपराध माने राधारहित--सिद्धिरहित । 

अपगता राघा यस्मात्‌ असो अपराधः। 
संस्कृत भाषामें एक इलोक बहुत ही प्रसिद्ध है 
क्रिया-सिद्धिः सत्त्वे भवति महतां नोपकरणे । 

महापुरुषोके जीवनमें जो कमको सफछता है वह उनके सत्त्वमें 
निवास करती है, सामग्रोमें नहीं । उनके पास कितना उपकरण | 
है, कितनी पूँजी है, कितने साथी हैं, इससे सफलता नहीं मिलती । | 
सफलता इससे मिलतो है कि उसका सत्त्व कैसा हैं? जब इस | 
इलोकके अर्थका विचार हुआ तब हमारे गुरुके गुरु मरमगुरु 
श्री शिवकुमारजी शास्त्रीने बताया कि सत्त्वका अथं अन्तःकरण ` 
नहीं होता कि उसमें सिद्धि है । सत्वका मतलब चेयं 


हा र 


शीलता भी नहीं कि सहते जाओ सिद्धि मिलेगी । सत्त्व माने 
सत्त्वगुण भी नहीं कि सत्वगुण बन जाओ सिद्धि मिलेगी । 
तब सत्त्व माने क्या है? सत्त्व माने उत्साह । यह अथं उनको 
अपने गुरुओंसे प्राप्त था। उत्साह वीररसका स्थायी भाव है। 
साहित्यिक लोग इस बातको जानते हैं कि हमारे जीवनमें वीररस 
केसे आ सकता है। जब उत्साह होगा तभी हम शत्रुको मार 
सकते हैं, मैदान फतह कर करते हैं, सफलता प्राप्त कर सकते हैं । 
जीवनमे यदि उत्साह ही भंग हो गया तव मर्द कहाँ रहे 
नपुंसक हो गये । इसीलिए श्रीकृष्णने कहा-- 

क्लैब्यं सा स्म गमः पार्थ नेतत्त्वमुपपद्यते। ( २.३) 

नपुंसक मत बनो। जिसके जीवनमें काम करनेको ढिठाई 
नहीं, धृष्टता नहीं, उसको संस्कृत भाषामें क्लोब बोलते हैँ । क्लीब 
माने नपुंसक । इसलिए श्रीकृष्णने संकेत दिया-केवल भगवानुके 
नाते ही नहीं, सालेके नाते भी कि 'अजुंन ! नपुंसक मत बचो ।' 
तुम्हारे जीवनमें यह हृदयकी जो क्षुद्र दुर्बलता है, वह तुम्हारी 
कमजोरी है। यह कमजोरी भो कोई मामूली नहीं, क्षुद्र है, 
स्वीकार करने योग्य नहीं 

क्षुद्रं हृदयदोबल्यं । 

यहाँ क्षुद्रं विशेषण है दोवल्यंका । अतः भगवान्‌ कहते हैं कि 
इस क्षुद्र दौबेल्यका परित्याग करो और उठो। अब आप बुद्धि- 
सानीकी बातपर फिर ध्यान दरें 

बुद्धो शरणमन्विच्छ कृपणा फलहेतवः । ( २.४९ ) 


. भगवान्‌ कहते हैं कि यह प्रथम वचन है, वुद्धिकी शरणमें 
जाआ | गीतामें शरण शब्दका चार बार प्रयोग हुआ है, एक तो 
बुद्धो शरणमन्विच्छ । 

दूसरे स्वयं भगवानूने अपना नाम शरण बताया है--गतिभर्ता 
प्रभुः साक्षी: निवासः शरणं सुहृत्‌ ( ९.१८ ) | इस एक ही इलोकमें 
भगवानूने अपने बारह नाम बताये हैं। 

तीसरे तमेव शरणं गच्छ--ईदवरकी शरणमें जाओ । 


चौथे सामेकं शरणं ब्रज केवल मेरी शरण ग्रहण करो । इस 
प्रकार गोतामें शरण शब्दका चार बार प्रयोग हुआ है। यदि 
इन चारोंमें कोई अन्तर नहीं; तो-- 
बुद्धौ शरणमन्विच्छ यद्यपि यहाँ भगवान्‌ अपना नाम लेकर 
अपनी शरणमें आनेके लिए नहीं कहते तथापि वुद्धिमें बेठे हुए 
हैं भगवान्‌ वासुदेव । आपकी बुद्धि जब निष्पक्ष होती है, राग-दवेषसे 
'विनिमुँक्त होती है, शुद्ध होती है तब वासुदेव अपनी बुढिमे ही 
प्रकट होकर अपना ज्ञान प्रदान करते हैँ । इसलिए बुद्धौ शरण- 
सन्विच्छका तात्पर्यं भी बुद्धि-प्रदाता भगवानको शरणमें जाना 
ही है। क्या कोई धर्म-ग्रन्थ आपको यह छुट्टी दे सकता हैं कि 
आप बुद्धिकी शरणमें आओ ? वह तो कहेगा-- 
घम्मं झरणं गच्छामि। 
संघं शरणं गच्छामि। 
बुद्धं शरण गच्छासि। ` 
धमकी . शरणमे आओ । समाजकी शरणमे आओ। आचार्यकी' 
दरणमें आओ | 
ईश्वरको जाने बिना जो मर जाता है वह कृपण है- | 
एतदक्षरं अविदित्वा'“““स क्षणः । ( वृहदा० ३.८.१०. ) 
यह उपनिषद्में कृपणको परिभाषा है | 2८ द 
यदि यह्‌ कहो कि भगवानूने मामूली तरहसे बुद्धिको प्रशंसा 
कर दी होगी तो ऐसी बात नहीं। इतनी प्रशंसा सारो गीताम 

किसी दूसरी वस्तु की है ही नहीं। एक प्रश्‍न यह उठ सकता है 
कि बुद्धिकी शरण लेनेसे फायदा क्या है ? इसका उत्तर यह है कि 
बुद्धिकी शरण ग्रहण करनेसे पाप और पुण्यका झगड़ा मिट जाता 
है, जो आपके सामने बहुत बार आता है। 


बुद्धियुक्तो जहातीह उभे सुकृतदुष्कृते। ( २.५० ) 


गीता बोलती है कि सुकृत माने पुण्य और दुष्कृत माने पाप | 
यदि आप बुद्धिमान्‌ होंगे तो पाप और पुण्यको यहीं छोड़ देंगे 
और उसे अपने आत्माके साथ नहीं जोड़ेंगे। यही परिभाषा पाप 
और पुण्यसे मुक्त होनेकी है और यही सुख-दुःखसे छ्टनेकी युक्ति 
है--कर्मज बुद्धियुक्ता हि। यदि आप बुद्धियोगी होंगे, बुद्धियुक्त 
होंगे, मनीषी होंगे तो कमंके जो सुख-दुःखात्मक फल: आते हूँ 
उनसे बचकर निकल जायेंगे। सुख आनेपर सुखी नहीं होंगे और 
दुःख आनेपर दुःखी नहीं होंगे। यहाँ मालूम पड़ता है कि 
श्रीकृष्णको इसका पुरा अनुभव है। दुःखेष्वनुदिम्नमनाः- दुःख 
चाहे आयें चाहे जायें अपने मनको उद्विग्न मत होने दो, और 
सुखेषु विगतस्पृहः--सुखमें मनको फंसने मत दो | अपने मागंपर 
चलते-चलो, चरेवेति-चरेवेति। अगर सुख दाहिने छूटता है तो 
दुःखको बायें छोड़ो और बिलकुल सीधे तीरकी तरह चलो। 
तुम्हारे सुख-दुःख पीछे रह जायें और तुम आगे बढ़ जाओ । पीछे 
छूटे हुए सुख-दुःखकी याद करनेकी कोई जरूरत नहीं । प्रकृतिका 
यह नियम है कि उनकी याद रहती भी नहीं। पहली चोट बड़ी 
भयंकर लगती है और वही दो दिन, तोन दिन, चार दिनके बाद 
उतनी भयंकर नहीं लगती । प्लेगके दिनोंमें मेंने देखा था कि 
पहला मुर्दा जितना भारी पड़ा बादमें वह सामान्य हो गया। 
रोज-रोज पाँच, दस, तीस मुर्दे सामने पड़े रहते और लोग कहते 
कि पहले कुछ खा लें तब ले चलेंगे । रि 

तो सारा दुःख पहली चोटका ही होता है। यदि हम उसे 
सह लें तो वह साधारण हो जाता है । इसीलिए भगवान्‌ श्रीकृष्ण 
कहते हैं-- 
शीतोष्णसुख-दुःखेषु समः सङ्गविर्वाजतः । ( १२.१८ ) 
यं हि न व्यथयन्त्येते पुरुषं पुरुषर्षभ । - 
समदुःख-सुखं घीरं सोऽमृतत्वाय कल्पते ॥ ( २.१५ ) 
यज्ज्ञात्वामृतमदनुते--तात्पयं यह है कि गीता अमुत है और 
हम उससे अमृतत्वकी प्राप्ति करके बुद्धिका आश्रय लेनेपर सुख-- 
दुःखसे, पापःपुण्यसे छुटकारा पा सकते हैं। बुद्धिमान्‌ पुरुषको: 
उसके कान तकलीफ नहीं देते--यह भी गीतामें है 
श्रुतिविप्रतिपन्ना ते यदा स्थास्यति निएचला । 
समाधावचला बुद्धिस्तदा योगमवाप्स्यसि ॥ ( २.५३) 
कानोंने हमें बहुत तकलीफ दी है। हम कर्णजीवी-श्रुतिजीवी 
हो गये हैं और हमारी बुद्धि श्रुतिविप्रतिपन्ना हो गयी। तो में: 
बुद्धिकी चर्चा कर रहा हुँ : 
यदा ते मोहकलिलं बुद्धिव्यतितरिष्यति | ( २.५२ ) इ 
_ेसे और भी कई प्रसङ्ग हैं। भगवान्‌ श्रीकृष्णने बुद्धिः | 
शब्दका प्रयोग एक प्रसङ्कमें पाँच बारसे भी अधिक किया ह. 5 व 
यदा ते मोहकलिलं बुढिव्यतितरिष्यति। ` 
तदा गन्तासि निवेदं श्ोतब्यस्य श्ुतस्य च॥ ( 
तो तुम सुनी हुई बातोंमें फॅस गये हो और आगे भीन. 
क्या सुननेको मिलेगा-औओतब्यस्य शतस्य च। 
सुनना बाकी है, वह सुनना बाको है। यह सुना है, 
इसमें तुम्हें मोह हो गया है। आगे ऐसी खबर 
इसका भी मोह है और ऐसी-ऐसी खबरें 

mete 


“भी मोह है। यह मोह दलदल है। तुम्हारी बुद्धि मोहके इस 
दलदलमें न फंसे। संस्कृतमे 'मोह' शब्दका अर्थ है चित्तका 
“विपरीत हो जाना । जब अपना मन ही अपनेको दुःख देने लगे तो 
-समझ लो वह मोहका परिणाम है। एक आर्यंसमाजी सज्जन हैं। 
वे लोग ज्योतिषको नहीं मानते; मुहुतं नहीं मानते। फिर भी 
उन्होंने यह निश्चित किया कि उनके बेटेका विवाह नौ वजे 
“वैदिक रीतिसे .होगा, सात बजे बारात निकलेगी, आठ वजे 
"पहुँचेगी और द्वारचार होगा । किन्तु बाजेवाले समयसे नहीं आये, 
बारात नहीं निकली | आठ बजते-बजते वे सज्जन बिल्कुल व्याकुल 
हो गये, पाँव पीटने लगे और बोले कि मुहूतं बिगड़ा जा रहा 
है, चौ बजे केसे शादी होगी ? .सबके ऊपर बरसे । उनकी वुद्धि 
च्याकुल हो गयी, चित्त विपरीत हो गया । व्याहुके उछाहका दिन 
'है और शोक आगया- दुःख आगया । हमारे एक मित्रने कहा-- 
“भाई ! मुहुतं कौन वसिष्ठजीने लिखकर भेजा है। अरे नौ बजे 
नहीं होगा तो दस वजे व्याह हो जायेगा । मुहुतं तो तुम्हारा ही 
“बनाया हुआ है न ?' 
तो हम अपने मनसे हो कल्पना करके उसमें उछसझ जाते हैं । 
"पहले सोच लेते हैं इस काममें इतनी आमदनी होगी और उतनी 
न हुईं आधी हुई तो दुःखी हो जाते हैँ। क्या ईष्वरके पाससे दस्ता- 
वेज आया था कि इस काममें इतनी आमदनी होगी ? तुम्हीने तो 
उतनी आमदनीकी कल्पना को थी। नहीं हुई तो न हुई। अबकी 
बार नहीं हुई आगे हो जायेगी। नैराखय जो जीवनमें आता है 
वह अपनी कल्पनाका ही आता है। इसीको मोह .बोलते हैं। 
मुह्‌, बैचित्ये-चित्तका विपरोत हो जाना हो मोह है-- 


यदा ते मोहकलिल बुद्धिव्यंतितरिष्यति । ( २.५२ ) 
हम श्रुतको--सुन्ती हुई बातोंको अधिक पकड़ते हँ। एक 

महात्माने हमको बताया था कि हम लोग जिनको अपराधी मान 
बेठते हँ, उनके अस्सी-नब्बे प्रतिशत अपराध आँखसे देखे हुए नहीं 
होते, कानसे सुने हुए होते हैं । तो-- ३ 
तदा गन्तासि निर्वदं श्रोतब्यस्य श्रुतस्य च। ( २.५२ ) 

कही-सुनी बातका क्या ठिकाना ? वह गलत भी हो सकती है,. 
सही भी हो सकती है। कहनेवालेने अपनी दृष्टिसे सच कहा हो 
तो भी सबको समझनेमें, धारण करनेमें गलती हो सकती है । 

तो भगवान्‌ श्रीकृष्ण यह कहते हैं कि अपनी बुद्धिको श्रुति-- 
विप्रतिपन्न मत करो | उसने यह सुना दिया, वह सुना दिया, पर 
विश्वास न करके तुम्हें जज बनकर निर्णय करना चाहिए कि क्या 
गलत है, क्या ठीक है । सुने-सुनायेपर नहीं दौड़ना चाहिए । ऐसा 
तो गाँवोंमें होता है। सुसंस्कृत लोग ऐसा नहीं करते। मेरा जन्मः 
ब्राह्मणोंक सात-आठ घरवाळे एक छोटेसे गाँवमें हुआ है। मैने 
देखा कि वहाँ एक दूसरेसे लड़ाई करनी होती तो कोई किसी” 
स्त्रीसे कहता कि तुम्हें कुछ मालूम भी है कि अमुक तुम्हारे बारेमे 
ऐसा कह रहे थे कि वह तो मेरे पीछे पड़ी है। घूमती है मेरे पीछे- 
पीछे । इसपर वह स्त्री बोलती कि- अच्छा ! मुंहजळेने ऐसा 
कहा ? और पहुँच जाती उस अमुक व्यक्तिके पास, चार गाली 
सुना आती। वह हाथ जोड़ता कि नहीं, तुम हमारी माँ हो, | 
तुम्हारे लिए मैंने कुछ नहीं कहा। बड़ा आदर है तुम्हारे प्रति। . 
किन्तु वह नहीं मानती, गाली देती जाती ओर कहती कि नहीं, 
नहीं तुमने जरूर कहा होगा। | 5 

तो यह सुने-सुनायेपर दौड जाना है। किसीने नदा कि“ रे 
तुम्हारा कान तो कौआ ले गया ।' अब वह कान तो देखता नहीं, 
डण्डा लेकर पीछे दौड़ता है कौवेको मारनेके लिए | तो-- 

तदा गन्तासि निर्वेदं भरोतव्यस्त श्रुतस्य च 


स 

हम एक महात्माके पास जाते थे तो वे हमें गाली देते थे। 
म्खूब देहाती प्रोग्राम होता था । एक दिन वे बहुत खुश थे तो 
मैंने उनसे पुछा कि आप गाली क्यों देते हें?! इसपर वे और वे 
-नाराज हो गये। कुछ देर बाद शान्त हुए तो बोले-हमारी गाली 
-तुमको बुरी लगती है ? अरे | गाली सहनेकी आदत डालो, यह्‌ 
'जीवनमें काम देगो । अभी न जाने कितनी गालियाँ तुमको सुननेको 
“मिलेंगी । ससुरालको गाली प्यारी लगती है और हमारी गाली 
“बुरी लगती है। ससुरालसे जितना प्रेम है उतना तो महात्मासे 
“होना चाहिए भाई ! 


जैसा कि मैंने आपको पहले बताया कि भगवान्‌ श्रीकृष्णके 
जीवनको एक पहलूसे देखें तो दुःखके इतने निमित्त हँ, इतने 
-निमित्त हैं कि वे उनपर ध्यान दें तो हमेशा दुःखी रह सकते हैं। 
'परन्तु वे उनपर ध्यान ही नहीं देते और नाचते हैं, गाते हँ, बजाते 
हे, हसते हैं, मुस्कुराते हैं। जो उनका ध्यान करे उसका भी दुःख 
“दूर कर देते हैं। यही कहते हैं कि हमारी याद करो और देखो कि 
'मैं दुःखें केसे रहता हैँ, सुखमें कैसे रहता हूँ। याद करनेका यह 
“मतलब हुआ कि उनसे सीखो कि वे सुखमें, दुःखमें केसे रहते हैं ? 
ःब्र॒जवासियोंने, गोपियोंने उनको कितना सुख दिया, परन्तु जब 
-वहाँसे निकले तो ऐसे निःस्पृह होकर निकले जेसे कुछ हुआ ही 
नही । यह सीखनेकी बात है । यदि हम उन्हें गोपियोंको सुख 
देनेवाला न मानें तो उनके चित्तमें निःस्पृहता थी, वैराग्य था, 
:त्यागकी भावता थी और वे मोहमें नहीं फॅसते थे। यह 
कैसे मालूम पड़े ? उनके इन वचसोंका महत्त्व किस प्रकार 
ज्ञात हो-- 
सात्रास्पर्शास्तु कौन्तेय शीतोष्णसुखदुःखदाः । 
आगमापायिनोऽनित्यास्तांस्तितिक्षस्व भारत ॥ ( २.१४ ) 

यं हि न व्यथयन्त्येते पुरुषं पुरुषर्षभ । 
समदुःखसुखं धीरं सोऽमृतत्वाय कल्पते॥ ( २.१५) 
अब आपको एक दूसरी बात सुनाते हैं। भगवान्‌ श्रीकृष्ण 
सांख्यको सांख्य, कंको कमं और ज्ञानको ज्ञान नहीं मानते इन 
सबको बुद्धियोगको संज्ञा देते हैं-- 
एषा तेऽभिहिता सांख्ये बुद्धियोगित्विमां शृणु । ( २.३९ ) 
सांख्यमें भी बुद्धि है और योगमें भी बुद्धि है । जहाँ बुद्धि नहीं 
होगी वहाँ ज्ञानयोग कहाँसे होगा? सांख्ययोगकी बुद्धि अलग, 
कर्मयोगको बुद्धि अलग; परन्तु बुद्धि दोनोंमें है। इसका अथं हुआ 
सांख्य और कमं व्याप्य हैं और वुद्धि व्यापक है। वह दोनोंमें है, 
इसलिए बड़ी भारी हो गयी। बुद्धिमत्तासे ही ज्ञानयोग योग होता 
है और बुद्धिमत्तासे ही कमंयोग योग होता है । 
अब देखो इसमें जीवनका समन्वय हो गया | जीवन क्या है, 
एक बुद्धि है। बुद्धि क्या है, तत्वके सम्वन्धमें अपनी समझको 
ठीक रखना है। जैसे आपके घरमें कोई मशीन बनती है, यह 
समझना और किस साँचेमें, किस डिजाइनकी, किस कामके लिए 
बनती है, यह भी समझना। कमंयोग डिजाइन है, आकृति ठ 
बनावट है । कर्मके द्वारा कुछ बनाया जाता है, यह वेदान्तका 
सिद्धान्त है और सच्चा है । ज्ञान जाननेका साधन है, वनानेका . 
नहीं । वस्तुको पहचानना ज्ञान है और उससे कुछ बनाना कम 


है। बुद्धि दोनोंमें है, इसलिए इसका अर्थ है--आपका जीवन एक. :. ४ 
बुद्धि है । आप उस मसालेको भी पहचानिये जिससे अल्म्सुनियम् 


निकलती है, कागज निकलता है और उतत चीजोंको बनाना भो 

सीखिये-समझिये । “डट 
सांख्य बुद्धिका नाम है तत्त्ववुद्धि। तत्त्व उसे कहते हैं जिसमें 

आकार आरोपित होते हैं । आकारके आरोपणके पूवे वस्तुकी उ 

स्थिति है, उसको तत्त्व बोलते है अनारोपिताकार तत्त्वम्‌ कंगन, 
कुण्डल अथवा हार--कुछ भी बननेसे पहले जो स्वर्णका स्वरूप है 
वह तत्त्व है। घडा बननेके पहले, घडा बन जानेपर, घड़ा फूट 
जानेपर, उसमें घड़ेके आरोपसे विनिर्मुक्त जो मृत्तिका है, उसका 
नाम तत्त्व है तो तत्त्वज्ञान होना चाहिए। देखो जो लोग मोटर- 
की, मशीनकी जानकारी रक्खे बिना मोटर चलाते हैं उन्हें कहीं 
मोटर रुक जानेपर खड़ा होना पड़ता है; क्योंकि उन्हें मोटर 
सुधारना नहीं आता। उनके पास चलानेका लाइसेंस होता है, 
फिर भी उनको खड़ा होकर यह देखना पड़ता है कि कोई ड्राइवर 
आजाये उनकी मोटर खोलकर सुधार दे। तो जानकारी भी 
होनी चाहिए और स्वयं करनेका ज्ञान भी होता चाहिए | 

सांख्यबुद्धि और कमंबुद्धिको ही सांख्ययोग और कमंयोग 
बोलते हैं और ये दोनों ही बुद्धि हैं । सांख्ययोगमें मुख्य रूपसे दो 
बातें समझायी गयी हैँ । एक तो आत्मा शुद्ध-बुद्ध-मुक्त-अविनाशी 
है। इसको अनुभवके क्षेत्रमें समझना आसान नहीं है। ऐसा कोई 
साईका लाल न पेदा हुआ है, न है और न होगा, जो यह अनुभव 
कर ले कि में मर गया । ।कतनी सीधी बात है कि वह मर गया 
कह सकते हैं। वह मर जायगा कह सकते हैं, में मर जाऊँगा 
ऐसा भो आप कह सकते हैं लेकिन में मर गया, यह अनुभव कभी 
किसीको हो ही नहीं सकता । यदि कोई कहे कि हमको अनुभव 
हो रहा हैं कि में मर गया तो अनुभव करनेवाला जिन्दा है किः 
नहीं ? माने आत्माको कभी यह अनुभव नहीं हो सकता कि में 
मर गया। यदि कोई कहे कि आत्मा अनुभव कर सकता है कि 
में अज्ञानी हूं तो यह भी ठीक नहीं क्योंकि में अज्ञानी हूँ, यह 
अनुभव करना भी ज्ञान है फिर अज्ञान कहाँ हुआ ? 

तो आत्मामें न कभी मृत्यु आ सकती है न कभी अज्ञान 
आ सकता है। आपलोग जिस प्रकार सहुजभावसे व्यापारपरः 

विचार करते हैं उसी प्रकार उससे कम बृद्धि लगाकर आत्माका 
चिन्तन करें और यह देखें कि में कौन हूँ तो मौत आपके पास 
नहीं आयेगी और आप यह अनुभव करेंगे-- 

देहिनोऽस्मिन्‌ यथा देहे कौमारं यौवन जरा । 

तथा देहान्तरप्रा्तिर्धोरस्तत्र न मुह्यति ॥ ( २.१३ ) 

यह मत देखो कि में कहाँसे आया, केसे पैदा हुआ ? पेदा 
हो चुके। इसका भी ज्यादा ख्याल रखनेको जरूरत नहीं कि 
आगे क्या होगा ? जो होना होगा, सो होगा। यह जो आपका 
लवाजमा है वह कभी साथ रहेगा, कभी नहीं रहेगा । जब 
अनासक्त भावसे रहोगे तो लवाजमा न रहनेपर भी, सामग्री न 
रहनेपर भी सुखो रहोगे और आसक्त रहोगे तो इसके छूटनेका 
डर रहेगा । 
शोक कहते हैं बीती हुई वातमें फंसावको, भूतवृत्तिको, हमारे 

पास इतना वैभव था, हमारा यह खो गया--पिछले वेभवकी 
स्मृति और पिछली विपत्तियोंकी स्मृति। बोती हुई घटनाओंके 
द्वारा प्रभावित होना-इसका नाम शोक है। आगे दुःख आ 
जायेगा, इसके लिए 'भविष्यद्वृत्ति भय होता है। वतंमानवृत्ति 
कि हमारे सामने वना रहे मोह होता है । तो भगवान्‌ कहते हैँ- 

अशोच्यानन्वशोचस्त्व प्रज्ञावादांश्च भाषसे । 

गतासुनयतासुश्च नानुशोचन्ति  पण्डिताः ( २.११ ) 


संस्कृत भांषामें पण्डित शब्दका अथं होता है--पण्डा सञ्जाता ' 


अस्य इति पण्डितः । सदसद्विवेकिनी बुद्धिका चाम है पण्डा ओर 


वह जिसके जीवनमें पैदा हो गयी उसका नाम'है पण्डित। _ 


तानुशोचन्ति “पण्डिता -पण्डितकी पहली पहचान यह है कि ये 1 


पण्डितको शोक नहीं होता-- 
ज्ञाना ग्विदग्धकर्माणं तमाहुः पण्डित बुधाः । ( ४.१ 

पण्डितको पाप-पुण्य चिपकते नहीं, बुद्धिमान्‌ पुरुष पाप-पुण्यको 
नहीं पकड़ता और न शोक करता है । वह गये-आये अथवा जिन्दा- 
मुर्देके लिए भी शोक नहीं करता। जो हो रहा हैं उसके लिए 
पण्डित समदर्शी होता है--पण्डिताः समदशनः । गीताके पण्डितका 
अर्थ बुद्धिमान्‌ ही है। में समझता हूं आप सब लोगोंने गोता पढ़ी 
है । सुनते हैं हमारे देशके एक विद्वान्‌ जम॑नो जानेपर वहाँके किसी 
विद्वानसे मिले तो उसने सर्वप्रथम गीताको चच! का। इनको 
गीताके विषयमें कुछ मालूम नहीं था। उस विद्वानने बताया कि 
मेने नब्बे बार गीता पढी है। तुम केते भारतीय हो कि गीताका 
नाम भी नहीं सुना है ?' ; 

तो गीता न पढ़ना एक अपमानकी बात हं! जाती है। आप 
सव लोग तो गीताके बड़े-बड़े जानकार हैं, जोवन भर गीताका 
पाठ करनेवाले हैं। महात्मा गांधीने, लोकमान्य तिलकने, हमारे 
गीताप्रेसवालोंने गीताको बहुत सुलभ कर दिया है। तो गीता 
पढ़नी चाहिए। बुद्धिमानी इसीमें है कि हमारे जीवनमें शोक, 
मोह और भयका प्रवेश न हो, ऐसा होनेपर ही हमें समझना 
चाहिए कि हम गीताका ज्ञान प्राप्त कर रहे हँ। तो तत्त्वके 
सम्बन्धमे दो बातपर केवल ध्यान रखें- 


एक तो यह आत्मा अविनाशी है, अप्रमेय है--अनाशिनो$- 
अमेयस्य । कभी भी अपने अनुभवमें इसकी मृत्यु नहीं आ सकती । 
न अबतक आयी है और न आगे आयेगी । आप कभी मरे नहीं। 
अगर मर गये होते तो आज होते कहाँसे ? तो आज हँ यह इस 
वातका प्रमाण है कि आप अबतक कभी मरे नहीं । 


दूसरी बात यह है कि संसारकी सब वस्तुएं अदलती-नदलुती 
रहती हैं किन्तु आत्माम कोई परिवर्तन नहीं होता। आत्मा कभी 
मरता नहीं और संसार कभी रहनेवाला नहीं-- 

नासतो विद्यते भावो नाभावो विद्यते सतः। ( २.१६ ) 
त जायते स्रियते वा कदाचित्‌। ( २.२० ) 

यह तो हुई आत्माकी वात | अब जो यह्‌ बुद्धि डाँवाडोल हो 
जाती है, टिकती नहीं, यह प्रश्न मनुष्यके जीवनमें अवश्य आता 
है । भगवान्‌ श्रीकृष्ण इसकी भी युक्ति वताते हैं कि हुमारो वुद्धि 
"किस प्रकार स्थिर हो ? इसके लिए मगवानुने मुख्य रूपसे छह 
युक्तियाँ बतायी हँ-- 

प्रजहाति यदा कामान्‌ (२.५५) यः सवंत्रानभिस्नेहः (२.५७) 
दुःखेष्वनुद्वि्नमनाः ( २.५६ )--एक तो हम कामनाके वशमे न 
हों। हम रामकी प्रेरणासे चळ रहे हैँ कि कामकी प्रेरणासे ? 
रामकी प्रेरणा माने वासना-विरनिमुंक्त प्रेरणा । और नाभिनन्दति 
'न द्वेष्टि ( २.५७ ) हम अभिनन्दन करने अथवा द्वेष करनेमें लग 
जायेंगे तो हमारी बुद्धि डाँवाडोल, पक्षपाती, पार्टीबन्दीवाली हो 
जायेगी । पार्टीका सबसे बड़ा अभिशाप है कि वह स्वयंको दुधका 
घुला, बिलकुल स्वच्छ, शुद्ध मानती है और दूसरी पार्टी चाहे 
कितनी भो बढ़िया हो उसे बुरा मानतो है। दूसरी पार्टीका अच्छा 
भी बरा और हमारी पार्टीका बुरा भी अच्छा है । इसमें लगता 
है पाप, अपराध और इस अपराधके कारण वादमें पाटयां भ्रष्ट 
हो जाती हैं, टूट जाती हैं। तो अभिनन्दन और द्वेषसे, राग ओर 
द्वेषसे बचना चाहिए । 

उसके बाद आता है-- 


दुःखेष्बनुहिग्तमनाः सुखेषु बिगतस्पृहः । ( २.५६ ) 

प्रवच्च न- ३ 
( १८-११-१९७४ ) 
या स्वयं पद्मनाभस्य घुखपदञ्मआहिनि:सृता । 


गीता भगवानका हृदय है, ऐसा उसके माहात्म्यमें कहा गया 
है--गीता से हृदय पार्थ- अजुँन, गीता मेरा हृदय है। भगवानुने 
इसको बहुत प्रेमसे सँजोकर रखा था। पर जब अजुनको शोक- 
ग्रस्त--शोकसंचिग्नमानसः देखा तो भगवान्‌के भीतर बड़े प्रेमसे 
सँजोयी हुई गीता स्वयं छलक पड़ी। भगवानूने स्वयं गीताको 
अपने हुदयसे वाहर नहीं निकाला, वह भगवानूके कावूमें नहीं 
रही । भगवातूके वशमें सारी सृष्टि है, परन्तु उनकी करुणा 
उनके वञ्चमें नहीं। यह परमेश्वरकी एक लीला है। सुखपद्या-' 
हिनिःसुताका अर्थं ही है कि वेदकी अपेक्षा भी गीतामें कुछ 
सौन्दर्यं है । वह क्या है ? भगवानको नाभिसे निकला एक कमळ, 
कमलपर हुए ब्रह्मा, ब्रह्माके मुखसे निकले वेद | तो नाभि एक तो 
मुखसे नीचे है । दूसरे गीता स्वयं भगवाचुके मुखकमलसे साक्षात्‌, 
निकली । तो वह ब्रह्मा और वेद दोनोंकी अपेक्षा अपने सौन्दर्यको 
अधिक प्रकट करती है। हुदयकी वस्तु नाभिमें गयी, नाभिसे 
कमलमें और कमलूसे ब्रह्मामें प्रकट हुई-यह वेदको परम्परा 
है। वेद भी भगवानूके हुदयसे ही प्रकट हुआ, परन्तु उसके पहले' 
कई लोग आगये । गीता हृदयसे मुखमै आकर प्रकट हुई। 
ज्ञानका स्थान मुख ही है। आप जानते ही हैं कि त्रिराट्‌- 
भगवानुके मुखसे ब्राह्मणोंकी उत्पत्ति हुई! तो कान मुखमें, हाथ 

-मुखमें, नासिका मुखमें, रसना मुखमें, त्वक्‌ मुखमें--ये सब ज्ञानके 
साधन हैं। ज्ञान प्रधान विराट्का अंग है मुख । ज्ञानके अधिकांश 
साधन शरीरके ऊर्ध्वंभागमें ही निवास करते हैँ | इसलिए उसका 
प्राकट्य भगवानुके मुखकमलसे ही होना चाहिए। तो गीता 
विशेष हो गयी । जैसे हिन्दीमें विशेषता बोलते हैं वेसे संस्छृतमें 
“विशेष बोलते हैं । 
अजुन और श्रीकृष्णका जो सम्बन्ध है वह बहुत मधुर हैं। 
म्महाभारतमें कहा है- 
नारायणो नरदेव सत्वमेकं ढिधा कुतम्‌ । 
'एक तत्त्व है, एक सत्ता है और नर-नारायण अजुँन-कृष्ण दोनोंके 
'रूपमें प्रकट हुई है। नर और नारायण माने जीव और ईसवर। , 
अजुन जीव है तो श्रीकृष्ण ईश्वर हैं । जीव-ईद्वर दोनों एक ही 
"तत्व हैं । एक वार संजय घृतराष्ट्रके पास गये और निवेदन किया 
'कि आप अपने पुत्रोंको समझाओ कि कुष्ण तथा अजुन दो नही 
कृष्णो धनञ्जयस्यात्मा कुष्णस्यात्मा धनञ्जयः । 
अर्जुनको आत्मा कृष्ण है, कृष्णको आत्मा अर्जुन है । भहाभारतके 
-उद्योग पर्व॑में यह प्रसङ्ग है । उभयो अन्तरं चास्ति दोनोमें कोई 
अन्तर नहीं । अर्जुन; जो तुमसे द्वेप करता है वह मुझसे द्रे _ 
करता है और जो तुमसे प्रेम करता है वह मुझसे प्रेम करता हैं | 
-श्रीकृषणने अर्जुनसे स्पष्ट कहा-- 9: 
यस्त्वां दवेष्टि स माम्‌ दवेष्टि यस्त्वामनु स माम्‌ अनु । . 
खाण्डव वनदाहके प्रसङ्ञमें इनद्रने श्रीकृष्णसे कहा कि वर. 
"माँग लो । तुम मनुष्य रूपमें हो, हम वेदरूपमें हैं। हम तुम्हारे 
-ऊपर प्रसन्न हैं। हमसे वर माँगो ।' श्रीकृष्णने यह नहीं कहा 
मैं परमेश्वर हूँ वर नहीं माँगता । बल्कि वे बोले कि 

आपकी कृपा है, मुझे यह वरदान दीजिये कि मेरी ओर अर्जुनको 
मैत्री सवंदा बनी रहे। इसमें कभी व्यवधान न पड़े, अन्तर न 
आवें। इतना घनिष्ठ सम्बन्ध है श्रीकृष्ण आर अजुचका। आप 
अर्जुनकी वाणी देखिये-- 
ज्यायसी चेत्‌ कर्मणस्ते मता बुद्धिजेनार्दत । 
तत्‌ कि कर्मणि घोरे सां नियोजयसि केशव ॥( ३.१ ) 
व्यामिश्चेणेद वाक्येन बुद्धि मोहयसीव से। ( २.२) 
“श्रीकृष्ण, तुम हमारी बुद्धिको मोहित करते हो? मिली-जुली 
बात करते हो ? स्पष्ट क्यों नहीं बोलते ?' 
इसमें भी बुद्धिकी ही बात है। अर्जुनने श्रीकृष्णको उलाहना 
दिया कि तुम मेरी बुद्धि बिगाड़ रहे हो। केसे मित्र हो ? यहाँ 
ब॒द्धि शब्दका अर्थ है कि हम अपने जीवनके जो कत्तंव्याकततंव्य हूँ, 
उनका ठोक-ठीक ज्ञान प्राप्त करें और ज्ञान प्राप्त करनेके बाद 
उनको अपने जीवनमें क्रियान्वित करें। बुद्धि बाँझ नहीं होनी 
चाहिए, निष्क्रिय नहीं होनी चाहिए। बुद्धि फलप्रद होनो' 
चाहिए--समझें और करें| 
तो सांख्यवुद्धि भी बुद्धि है, योगबुद्धि भी वुद्धि है। इसलिए. 
गीतामें बुद्धिको बहुत भारी महिमा है। पहले में कह चुका हूँ कि. 
संसारमें जितने भी धमंग्रन्थ हैं उनमें बुद्धिकी महिमा नहीं, श्रद्धाकी 
महिमा है । घमं श्रद्धा-प्रधान होता है, वुद्धि-प्रधान नहीं । लेकिन 
गीता बुद्धि-प्रधान है । वह धमंग्रन्य नहीं, दहंनग्रन्थ है। दर्शन भी 
केवल आत्माका नहीं, कमेवादी दर्शन है। हमारे भोगका भी 
दर्शन है, जीवनका भी दशांन है। हमारी वुद्धि जिन कारणोंसे 
डाँवाडोल होती है उत्तमें पहला कारण हीनभाव है। जब हम 
अपनेको हीन समझते हँ, हमारे मनमें हीनताका भाव बेठ जाता 
--हमारे पास यह नहीं, वह नहीं, तव हम अपनी कमियोको 

देखने लगते हैँ और यह समझने लगते हैं कि हमको अमुक वस्तुसे 
सुख-शान्ति मिलेगी। अपना मूल्यांकन कम हो जाता है, दुसरेका 
मूल्यांकन बढ़ जाता है। तो जीवनमें जिसको अपनी विद्यापर, 
अपनी बुद्धिपर, अपने कमंपर आस्था नहीं; दूसरेकी विद्या, दुसरेक्री 
बुद्धि, दूसरेके कमं, दूसरेका धन जिसके लिए आदश है वह 
अपनेमें हीनताका अनुभव करता है। जब हीनताका अनुभव 
करता है तब असन्तुष्ट हो जाता है। इतना रूखा, सूखा, भूखा 
हो जाता है कि यहाँसे यह लें, वहाँसे यह लें की प्रवृत्ति हो जाती 
है उसकी । ऐसी स्थितिमें वह ज्ञानकी भी चोरी करता है, बुद्धिको 
भी चोरी करता है, धनकी भी चोरी करता है और दूसरोंके 
पराधीन हो जाता है। हीनताके अनुभवका परिणाम ही यह है 
कि मनुष्य पराधीन जीवन व्यतीत करने लगता हैँ और आप 


जानते हैँ- 
पराधीन सपनेहुं सुख नाहों 

हमने एक चुटकुला पढ़ा था। कहीं मोरका बच्चा रो रहा 
था । उसकी माने पूछा क्‍यों रोते हो? उसने बताया कि सामने- 
वाले पेड़पर जो मैना रहती है उसका बच्चा कितना मधुरूमघुर 
बोलता है। बेसी मीठी बोली मेरे पास नहीं, इसलिए में रो रहा 
हुँ । उसकी माँ उसे लेकर दूसरे पेड़पर चली गयी तो वहाँ मेनाका 
बच्चा भी रो रहा था और उसको माँ पूछ रही थी कि तुम रोते 
क्यों हो ? वह जवाब दे रहा था कि हमारे पड़ोसी मोरके बच्चा 
शरीर जितना सुन्दर है उतना मेरा नहीं। तो मेनाके बच्चेको 
अपनी आवाजकी मिठास मालूम नहीं और मोरके बच्चेको अते 
शरीरके सौन्दर्यका बोध नहीं । 2 


जब हम दूसरेको महान्‌ और अपनेको हीन समझते लगते 
तब हमारी बुद्धि दूसरेको वस्तु प्राप्त करनेके लिए व्याकु 

जाती है। आप जानते हैं कि जो व्यापारी व्यापारमें घबरा जाता 
है वह घाटेका काम जरूर करता है। घबरानेपर व्यापारी कोई- 
न-कोई ऐसा सौदा जरूर कर वैठता है जिसमें उसे हानि-ही-हानि 
'उठानी पड़ती है। 
तो श्रीकृष्णने बुद्धिके सम्वन्धमें पहली बात बतायी-- 
प्रजहाति यदा कामात्‌ सर्वान्‌ पार्थं मनोगतान्‌ । 
आत्मन्येवात्मना तुष्टः स्थितप्रज्ञस्तदोच्यते ॥ ( २.५५ ) 
अपनी कामना ही आपको दूसरेके पास ले जाती है। कामना 
हृती है कि यह विषय महत्त्वपूर्ण है, इसको प्राप्त करो । कामना 
आपको आपके अपने दिलसे उठाकर दूसरी वस्तुके पास वेठा 
देती है । यह कामनाका स्वभाव हूँ। तो इससे वचिये । प्रजहातिका 
अर्थ मिटाना नहीं होता बचना होता है। गोतामे 'जहि' और 
“प्रजहि! दो शब्द आये हैं और दोनों कामनाके सम्वच्धमें ही हैं-- 
तस्मात्‌ त्वसिन्द्रियाण्यादी नियमस्य शरतषंभ। 
पाप्सानं प्रजहि ह्येनं ज्ञानबिज्ञाननाशनम्‌ ॥ ( ३.४१ ) 
जहिं शत्रं महाबाहो कासरूप दुरासदम्‌ ॥ ( ३.४३ ) 
तो 'जहि'का अर्थ है मार डालो ओर 'प्रजहि'का अर्थं है 
छोड़ो ! दोनोंकी साथनाका अन्तर है । एकमें इन्द्रियोंके निरोधसे 
कामनाका परित्याग और दूसरेमें आत्मज्ञानसे कामनाका हनन ! 
एकमें आत्मज्ञानसे झत्रुका नाश और दूसरेमें इन्द्रिय-निरोधसे 
पाप्माका प्रहान है। तो अब यह विवेक हो गया, वुद्धियोगोके 
लिए कामनाका नाश आवश्यक नहीं, कामनासे बचकर चलना- 
आवश्यक हूँ। वचकर चळनेका अर्थं ऐसी सावधानी है कि वह 
हमको अपने हाथमें लेकर ऐसे विषयमें न डाल दे, जहाँ हम 
पराधीन हो जायं । आत्माके लिए मृत्यु, दुःख, अज्ञान और परा- 
घीनता-ये चारों एक ही चस्तुके नाम हैं | वृहदारण्यक-उपनिषदु 

( १.६.२८ ) जहाँ अभ्यारोहका वर्णन है वहाँ इन चारोंको एक 
बताया गया है। जो असतु वह तम है । जो तम है वह असत्‌ है। 
जो असत्‌ है वह मृत्यु है, जो मृत्यु है वह असत्‌ है। इसलिए 
कामना हमें कहीं ऐसे घरमें न डाल दे, जहाँ हम पकड़े जायें, 
बाँधे जाये । 

कामना-वशवर्ती यह नहीं देखता कि हम अमुक घरमें 
घुस जायेंगे तो निकलनेका रास्ता मिलेगा या नहीं ? तो बन्धनका 


हेतु है काम । 


आत्मतुष्टिका अर्थं है अपने आपमें अपने आपसे सन्तुष्ट रहना 

आत्मन्येवात्मना तुष्टः । जाप सव काम कीजिये पर ध्यान रखिये 

कि जिस काममें हाथ लगायेंगे वह काम वढ़िया हो जायेगा। 

आप जो कमं करेंगे उस कमको अपने हाथकी कला देंगे, अपने 
नेत्रका सौन्दये देंगे, हृदयका सौन्दर्य देंगे, अपने वुद्धिसे सँवारेंगे। 

तो आत्सन्येदात्सना तुष्टःका अर्थ है कि जो भी काम कीजिये अपनेमें 
सन्तुष्ट रहकर कीजिये। इसमें आपको वुद्धि बिगड़ेगी नहीं, डाँचा- 
डोल नहीं होगी, स्थित हो जायेगी। जिसकी वृद्धि डाँवाडोल 
है, उसको बुद्धि प्रतिष्ठित नहीं हो सकती । एक आदमी कभी कुछ 
कहे और कभी कुछ कहे, अपने कहे हुएसे बदल जाय, नाना रूप 
धारण करे तो क्या समाजमें उसकी प्रतिष्ठा रहेगी ? इसलिए बुद्धि 
स्थिर रहनी चाहिए। तस्य प्रज्ञा प्रतिष्ठिताका अर्थ है कि प्रज्ञा: 
प्रतिष्ठित है--अर्थात्‌ अपने लिए भी विश्वासभाजन है और 
दूसरेके लिए भो विश्वासभाजन है। यदि आपकी वुद्धि डाँवा- 
डोल नहीं होगी, एक निश्चयपर स्थिर होगी तभी आप विलकुल 


ठीक काम कर सकेंगे। अतः आप अपने भीतर हीनताका भावन . 


ले आयें और सन्तुष्ट रहकर सारा काम करें अन्यथा असन्तोष 
वुद्धि विपरीत हो जायेगी । ee के 

अब दूसरो वात यह बताते हैं कि आपके सामने प्रिय-अप्रिय 
घटनाएँ घटित होती हैं, कभी प्रिय आता है, कभी अप्रिय आता 
है। ऐसा संसारमें कोई नहीं हुआ, जिसके घरमें, जिसके जीवनमें, 
जिसके मनमै प्रतिकूल घटनाएँ न घटी हों। आप दिन भरमें 
दस बार यह सोचते हैं कि इसने ऐसा क्यों नहीं किया ? आप जो 
दूसरेकी बुद्धिका ठेका ले लेते हैं. उसके कारण आपको बहुत दुःख 
होता है। आप थोड़ा इसपर ध्यान दें कि हर शरीरमें अलग- 
अलग मन होता है, अलग-अलग संस्कार होते हैं। आप जब दूसरेसे 
यह अपेक्षा रखते हैं कि यह मेरे ही मनके अनुसार काम करे 
तो आप उसको मनुष्य नहीं समझते, खिलौना समझते हूँ। बड़ा 
भारी तिरस्कार उस व्यक्तिका होता है जिससे आप यह अपेक्षा 
रखते हैं कि यह अपची प्रियताके अनुसार काम न करे, बल्कि 
हमारी ही वुद्धिके अनुसार काम करे, हमारी ही प्रियताके अनु- 
सार काम करे । हम ऐसे सैकड़ों पति-पत्नियों, वाप-बेटोंको जानते 
हैं जो यह कहते हैं कि हमारे ही मनके अनुसार काम होना चाहिए 
और इसीलिए उनमें झगडा होता है । तो सामनेवालेका मन क्या 
कोई खिलौना है ? अतः काम मिल-जुलकर करना चाहिए । दोनोंका 
मन एक हो, दोचोंकी बुद्धि एक हो तभी मिलकर काम हो सकता ' 
है। तो ज्ञान सबका एक हो, मन सबका एक हो, संवाद 
भाषण सबका एक हो। संवाद माने मतभेद नहीं, मतमेल है। 
चलनेमें भी संगति हो, पाँव उठानेमें भी संगति हो, बोळतेमें 
भी संगति हो, संकल्पमें भी संगति हो और ज्ञानमें भो 
संगति हो : 

संगच्छध्वं संवदध्वं सं वो सनांसि जानताम्‌ । 


दुःख आता ही वहाँ है, जहाँ हम यह प्रयत्न करते हैँ कि 
दूसरे लोग हमारे मन, हमारी बुद्धिके अनुसार ही चलें। इसलिए 

दुःखसे बचनेका उपाय यह है कि हमें दूसरेकी बुद्धि और दुसरेकेः 
सनका आदर करना सीखना चाहिए-- 


दुःखेष्वनु द्विनमना सुखेषु विगतस्पुहः। 
वीतरागभयक्रोधः स्थितधीमुंनिरुच्यते ॥ ( २.५६ ) 
आपका विचार पक्का हो जाये, दुःख आनेपर आपका उद्वेगः 
न हो, आपके भीतर जो शक्ति है, वह दुःखका सामना करनेके लिए 
है, दुःखसे हारनेके लिए नहीं । यह जो ईश्वरपर विश्वास रखना 


है वह बड़े आत्मबलकी वस्तु है। उसको लोग जवानीमें नहीं 
समझ पाते । 


जैसे एक सैनिक युद्धभूमिमें अकेला रह जाये ओर उसको यहुः 
बिश्वास हो कि हमारे पीछे सेनापति है, सेना है, राष्ट्र है तो वह 
अकेला भी अपने मनको गिरने नहीं देगा, उत्साहके साथ लड़ेगा | 
जिसको यह विश्वास रहता है कि ईच्वर हमारे पीछे है, हमको 
शक्ति दे रहा है वह अकेला पड़ जानेपर भी अपना विश्वासः 
नहीं खोता । 

अब में आत्म-वलकी वातको व्यावहारिक रूपसे बताता हूँ ॥ 
एकबार ईश्वर-विश्‍्वासको अलग रख दीजिये । दशन केवल एक 
पक्षकी बात नहीं करता, सब पक्षोंकी वात करता है। जहाँ हमारी 
बृद्धि और कमं दोनों साथ-साथ काम करते हैं, वहाँ हमारा आत्म- 
बल बढ़ता हैं। जहाँ विचारोमें कुछ है ओर क्रियामें कुछ हो रहा 
है, वहाँ आत्मबल घट जाता है। ज्ञान ओर कमं दोचोंके समुच्चयका' 
नाम ही आत्मबल है 


हमारी बुद्धि जैसा सोचती है, शरीरसे हम वैसा ही काम करतो 
हैं। जहाँ हम यह सोचते हैं कि हमारे. जेसा बलवान्‌ सुष्टिमें रः 
कोई नहीं, वहाँ आत्मबळ होता है। हु 8 

दुःखेष्वनुद्विग्नमनाः आप यह मत सोचें कि हमारे आस-पाससे 
तूफान गुजर रहा है। यह सोचें कि हम किस प्रकार तूफानके 
'बीचमें-से चीरकर निकल सकेंगे। ऐसा सोचनेपर तुफानकी परवाह 
“करनेकी कोई जरूरत नहीं होगी । 

दुःखेषु बहुबचन है। इसका अर्थ है बहुत सारे दुःख आते 
हैं। दुःख माने हमारे हृदयाकाशकी दूषित मूति। जब हमारे 
'हृदयमें वासनाका तूफान बहता है और हम यह मानने लगते हैँ 
“कि ऐसा हमारे मनके अनुसार नहीं हुआ तब हमको दुःख होता 
-है । दुनियामें गर्मी-सर्दी संयोग-वियोग आदि तो प्रकृतिके नियमा- 
'नुसार आते ही हैं । हम व्यर्थं ही कहते हैँ कि यह क्यों आगया ? 
भक्त भी, जिसके हृदयको हम बहुत कोमल समझते हैँ यह सोचता 
'है कि इस दुःखमें हम हार न जायें। श्रीयामुनाचार्यजीका 
“वचन है : 

अभूतपुर्व मस भावि कि दा 

सबं सहे मे सहज हिं दुःखम्‌ । 

हमारे लिए अभूतपूर्व अर्थात्‌ नयी बात क्या होगी? हमारे 
"लिए तो दुःख सहज है। हमने तो अवतक हजारों दुःख देखे हैं, 
“हजारों जन्म देखे हँ, हजारों लोग मिले हैं और विलछुड़े हैं । परन्तु 
“नाथ ! हम आपके शरणागत हैं । हम दुःखसे हार न जायें : 

किन्तु त्वदग्ने शरणागतानाम्‌ पराभवो नाथ न तेऽनुरूपः । 

यदि दुःख आनेपर हम उद्विन हो जाते हुँ ओर बहादुरीके 
"साथ सामना नहीं करते तो उसमें हमारी हार नहीं, हम जिसके 
सैनिक हैं उस राजाकी हार है । सैनिकको हार राजाकी हार होती 
“है । परमेक्वरके सैनिक यदि हार मान लेंगे तो परमेस्‍वरकी हार 
“हो जायेगी । ढुःखेष्वनुद्विग्तमनाः-ये दु:ख आगमापायी हैं--आते 
हैं गौर जाते हैं। हमने अपने जीवनमें कितने दुःख देखे होंगे, : 

= 


लेकिन अव उनकी याद नहीं आती। ये तो बिस्मरणशील हैं ४ 
अभी जो दुःख मालूम पड़ता है वह तीन घण्टेके बाद कम होगा, 
तीन दिनके वाद और कम होगा, तीन महीने बाद और कम 
होगा, तीन वर्षे बाद तो याद दिलानेपर ही उसकी याद आयेगी ।' 
यदि कहीं दस-पाँच वर्ष बीत गये तो याद दिलानेवाले भी नहीं 
रहेंगे। तो ऐसे तुच्छ दुःखके लिए, क्षुद्र दुःखके लिए--जो क्षणमें 
आते और क्षणमें चले जाते हैं अपने मानसको उद्विग्न क्यों 
करना ? 
उद्ठिग्तवालेकी वृद्धि डाँवाडोल हो जाती है। मन है क्षणिक | 

जैसे क्षण-क्षण होता है, वेसे कण-कण होता है। क्षणक साथ ही 
कण बदलते हँ और कणके साथ हो क्षण बदलते हें । 


यह जो मन है वह कण और क्षण--विषयोंके कण और 
कालका क्षण--दोनोंको मिलाकर वदलता रहता है । यह आवश्यक 
नहीं कि मनपर सब बातोका संस्कार पड़े। दुन्तियामें हम जितना 
देखते हें सबका संस्कार नहीं पड्ता । हमने कालवादेवी रोडमेँ 
हजारोंकी भीड़ देखी है, परन्तु उनमे-से किसीको याद आती है ? 
परन्तु जव हम मनके साथ बुद्धि लगाकर देखते हूं, हमारे मनके 
साथ जव उपेक्षा नहीं रहती, अपेक्षा आ जाती है तब उसका ' 
संस्कार पड़ता है। उपेक्षाका अर्थ तटस्थ होकर देखना ओर | 
अपेक्षाका अर्थ अपनी नजरको खो बेठना है। 


अप माने अपगत | जब हम अपनेको नहीं, अन्य वस्तुओको | 
देखने लगते हैं तब अपेक्षा हो जाती है। अपनेको भूलकर टूसरेको 
देखना अपेक्षा है। संस्कार केवल मनसे अथवा कर्ममात्रसे नहीं 
पड़ता । जब हम किसी वस्तुको इस अपेक्षा बुद्धिसे देखते हैं कि यह 
हमारे सामने च आये अथवा यह्‌ हमारे सामने हमेशाके लिए बची 
रहे तब उस वस्तुका संस्कार पड़ता है। इसलिए यदि बुद्धि ठोक 

“हो तो मनमें आयो हुई बातोंका, संकल्पोंका संस्कार नहीं पड़ता । 
वे आते हैं और चले जाते हैं: 

सुखेषु विगतस्पृहः--इस संसारमें सुख-दुःखकी धारा वह रही 
'है। कितने सुख-दुःख आये और चले गये । हम बनारस जाते हैं 
.तो गंगाजीके तटपर घूमने आते हैं। वहाँ लोग दोनोंमें दीपक 
-जला-जलाकर छोड़ते हैं। हजारों दीपक जळते हुए निकल जाते 
हैं । उनकी न गिनती याद है, न शक्ळ-सूरत याद है। कितने 
भुर्दे निकल जाते हैं। मरी हुई गाय भी निकलती है। हम लोग 
-नाममें आनन्द लेते रहते हैं । जिस प्रकार फुलझडियोमे-से 
-चिनगारियाँ निकली हैं उसी प्रकार जीवनमें सुख-दुःख आते हँ। 
फुलझडीकी चिनगारी बनी रहे यह सोचोगे तब दुःख हो जायेगा 
:और बुद्धि डाँवाडोल हो जायेगी । घुँआ इधरसे न उड़े, उधरसे जड़े 
इतना सोचनेपर भी दुःख हो जायेगा । इसलिए अपची बुद्धिको 
'बिलकुल ठीक रखना चाहिए । 


बीतरागभयक्रोधः--राग और क्रोध ये दोनों ही बुद्धिको 
'डाँबाडोल करते हैं। रागमें एक दोष है, आवरण है, पर्दा है। 
रागमें अपने रागास्पदसे बुद्धि इतनी रंग जाती है कि हम उसके 
“दोष नहीं देख पाते। रागमें पर्दा है, परन्तु वह पर्दा है दोषपर । 
द्वेषमें भी पर्दा है, परन्तु वह पर्दा है गुण पर। सामनेवाले दोषपर 
पर्दा डाल देता है राग। जब सामने पर्दा आगया तो वुद्धि 
वस्तुको ठीक-ठीक समझती नहीं । जब ठीक-ठीक नहीं समझती तो 
“विपरीत हो जाती है । यह दुनियामें जो भाई-मतीजावाद चलता 
है वह डाँवाडोल बुद्धिका, राग-द्वेषसे दूषित बुद्धिका ही काम है। 
'महाराष्ट्रमें एक रामायण है । उसमें यह प्रसंग है कि समर्थं राम- 
:दासने एक राम-चरित्र लिखकर हनुमानजीको सुनाया । हनुमानजी 


` सुनते-सुनते एक जगह टोक बेठे। रामदासजीने वर्णन किया 

था कि सीताजी अशोक-त्रनमें जहाँ वैठी थीं, वहाँ उनके सामने 
'एक सरोवर था और उसमें श्वेत कमल खिले हुए थे | हनुमानजीने 
बताया कि श्वेत कमल नहीं रक्त कमल थे । रामदासजीने 
. स्वीकार नहीं किया और कहा निश्‍्चितरूपसे इवेत कमल थे। 
अब दोचों माँ जानकीके पास निणंयके लिए गये। माताजीने कहा 
कि श्वेत कमल थे । हुनुमानजीने कहा कि मेने तो लाळ 
कमल देखे थे । माता जाचकीने उत्तर दिया कि “उस समय तुम्हें 
राक्षसोंपर, निशाचरोंपर बड़ा भारी क्रोध आगया था। उनसे 
द्वेष हो गया था | इसलिए तुम्हारी आँख लाळ होनेके कारण सफेद 
कमल लाल दीखने लगे ।' 


तो आप जानते ही हैं कि गुस्सेमें किससे क्या बोलना चाहिए- 
यह नहीं सूझता । क्रोधी मनुष्य अपना पाँव वमाधम पटकते हुए 
चलता है । जोरसे बोलता है। संस्कृत भाषामें वुद्धचर्या नामक 
एक पुस्तक है । उसमें तृष्णाचर्या, क्रोधचर्या, कामचर्या आदिका 
वणंन है । जब मनुष्य विस्तर लेकर आवे और चारपाईपर पटक 
दे तो समझना कि वह कहीसे खीझकर आया है। वह इस प्रकार 
धम्मसे बैठे कि उसे चारपाई टूटनेका भी ख्याल न रहे तो समझना 
कि उसका मन दूसरी जगह है। प्रत्येक भाव अपनी-अपनी चर्या | 
देता है, भावके अनुसार क्रिया होती है ओर इस प्रकार हमारा | 
जीवन चलता रहा है। 


अब 'वीतरागभयक्रोधः'के भयको लीजिये । हम जिस जगहपर 


डरते हैं वहाँसे भाग खड़े होते हैं। कोई भयंकर वस्तु सामने | 


आनेपर हमारे मुंहसे "भी भी भी' शब्द निकलता है। इसलिए 
संस्कृतमें 'भी' धातु है । जब मनमें भय आता है कि यह भूत है, | 
प्रेत है, चोर है, तब हम चिल्लाने लगते हैं, भाग जाते हैं, कक 
मार देते और फिर जब सोचते हैं कि यह तो हमारा दोस्त 

तब भय दूर हो जाता है। भय भी बुद्धिको बिगाड़ देता है । 
हमारी बुद्धि रागसे, क्रोवसे, भयसे, विक्कत न हो तब यह स्थित 
रहेगी, प्रामाणिक रहेगी, स्थितधोमुंनिरुच्यते । 

अब मौन या मित भाषणकी वात लें। यदि हम बोलनेमें 
साववानी रखें तो हमारी वाणीका नियन्त्रण बुद्धिके नियन्त्रणमें 
भो सहायक होगा । हमने एक घरमें देखा, त्तौकरसे छलनी गिर 
पड़ी । उसमें कुछ सामान रखा हुआ था वह बिखर गया। घरकी 
मालकिन ऐसी नाराज हुई कि चिल्लाने लगी । आवाजका 
पता ऐसे हो अवसर लगता है। लोग वेसे तो बहुत मीठा 
बोलते हैं, लेकिन जब किसीपर गुस्सा आता है, बच्चेपर या 
नौकरपर चीखते हैं तव मालूम पड़ता है कि आवाज केसी है। 
मैंने दूसरे दिन उसी घरमें देखा मालकितके होनेवाले जमाई आये 
और जब वे चाय बनाने लगे तव उनके हाथसे प्याला गिर गया । 
प्याला तो टूटा हो नीचेकी कालीन भी खराव हो गयी। किन्तु 
मालकिनने उनके ऊपर कोई नाराजगी जाहिर नहीं की, बल्कि 
यह देखने लगी कि कहीं जमाई जी जल तो नहीं गये। उनके 
कपड़े तो नहीं खराव हो गये । इस प्रकार एक ही आदमोके रागकी 
चर्या दूसरी हो गयी और तिरस्कारकी चर्या दूसरी हो गयी। 
अपनी वुद्धिको अच्छे ढंगसे रखना चाहिए। व्यवस्थित बुद्धि ही 
प्रतिष्ठित होती है । १ 

अब देखो, एक है श्रेयके प्रति आसक्ति । यह श्रेयासक्ति 
क्या है ? 

तत्तत्‌ प्राप्य शुभाशुभम्‌ । नाभिनन्दति न द्वेष्टि \ 


आप अपने भगवान्‌ अथवा देवो-देवताओंको पूजा करते हैं तो 
बहुत बढ़िया काम करते हँ। परन्तु जव कोई मुसलमान नमाज 
पढ़ता है तो क्या वह कोई घटिया काम करता है? अरे भाई, 

वह भी अपने मजहवके अनुसार खुदाकी इबादत ही तो करता 
है। फिर आप अपनी पुजाको शुभ और उसकी पूजाको अशुभ 
क्यों मानते हैं ? आप झाँझ, करताल और ढोलक बजाकर जोर- 
जोरसे संकीर्तन करते हैं लेकिन एक मुसलमान मस्जिदमें सवेरे 
अल्ला हो-अकबर पुकारता है तो आपको क्रोध क्यों आता है, आपकी 
बुद्धि क्यों बिगड़ती है? तो अच्छी वातोंमें भी इतनी आसक्ति नहीं 
होनी चाहिए कि उससे हम दूसरेकी अच्छाईका आदर न करे ! 


यः सवंत्रानभिस्नेहः--आपके द्वारा श्रेयस्कर कार्य सम्पन्न 
हों; परन्तु उनमें भी आपकी इतनी आसक्ति न हो कि आपका 
कमं श्रेष्ठ है और दूसरेके हृदयमें वेठे हुए भगवानु कनिष्ठ हैं। 
दूसरेके हृदयमें बेठे हुए साक्षात्‌ भगवानुका अनादर करके आप 
यदि अपने कमंका आदर करते हैं तो वहाँ चेतनका अनादर 
होता है और जड़ कर्मका आदर होता है। इसलिए बुद्धिमें 
जड़ता नहीं आनी चाहिए । तत्तत्‌ प्राप्य शुभाशुभम्‌ नाभिनन्दति 
न हेष्टि--यह श्रीमद्धगवद्गीताका अथवा श्रीमती भगवती गीताका 
अथवा श्रीमता भगवता गीताका कहना है कि आप अपनी बुद्धिको 
किसी भी प्रकार भ्रष्ट मत होने दीजिये। इसको ठीक रास्तेपर 
व्यवस्थित हो प्रतिष्ठित रखिये। इसे स्नेह अथवा शुभाशुभके 
प्रसंगोंमें भी विषम मत होने दीजिये । समताका, कमको समताका, 
कर्ताकी समताका, भावकी समताका जैसा वर्णन गीतामें है वेसा 
किसी दूसरे ग्रन्यमे है ही नहीं । साधुष्वपि च पापेषु समबुद्धिवि- 
शिष्यते । बड़े-बड़े स्रष्टा, बड़े-बड़े आचायं भी भगवानुसे अपने 
सम्प्रदायकी ही सिफारिश करते हैं और दूसरे मजहबवालोकी 
सिफारिश नहीं करते । परन्तु गीता कहती है 


म्न देष्टयकुशल कर्म कुशले नानुषज्जते । 
तत्तत्‌ प्रप्य शुभाश्जुभस्‌ । नाभिनन्दति न देष्टि | 

कुछलमें आसक्ति नहों और अक्रुशलसे द्वेष नहीं । शुभाशुभकी 
प्राप्तिमें प्रसन्नता है, न द्वेष । ऐसी लोकोपकारी संस्था आपको 
कहाँ मिलेगी ? 

अब आगे देखो। एक तो यह हुआ कि अपनेमें हीनताकी 
भावना न हो, दूसरी वात यह हुई कि राग-द्वेष न हो और तीसरी 
वात यह हुई कि अच्छाइयोंमें भी अन्धासक्ति नहीं होनी चाहिए। 
अब चौथी बात यह आयी कि थोड़ा विश्राम भी लेना चाहिए । 
आप अपनी-अपनी जीवनचर्यामें जागना और. सोना दोनों रखते 
हैं। शरीरके आरामके लिए जागना भी आवश्यक है और सोना 
भी । वैसे आपका मन तो निरन्तर काम करता रहता है। मुझे 
एक डॉक्टरने बताया कि यह जो धड़कन है, वह मनुष्यके गर्भमें 
आनेके समयसे लेकर मृत्यु-पयंन्त चलती रहती है, कभी विश्राम 
नहीं लेती । हम ज्यादा खा लेते हैं तो बेचारीको पचानेमें ज्यादा 
परिश्रम करना पड़ता है। घी पचानेमें ज्यादा परिश्रम करना 
पड़ता है। वेसे जो खेतिहर हैं, श्रमिक हैं, शारीरिक श्रम करने- 
चाले हैं उनको तो सब पच जाता है। गरीब आदमी लकड़ी भी 
खा लेता है तो वह उसको पच जाती है-काष्ठान्यपि सुजीयन्ते 
दरिद्राणां च सवंशः । पर, ज्यादा परिश्रम करनेसे--ज्यादा भोग 
करनेसे धड़कनकी गति निर्बल हो जाती है। इसलिए उसको भी, 
मनको भी विश्राम मिळना चाहिए। जान-बूझकर थोड़ी-थोड़ी देरके 
लिए मनको सुलाते रहना चाहिए । पचास वषं पहले जब . 
मालवीयजी महाराजने अछतोद्धारका आन्दोलन आरम्भ किया 
था उस समय मेंने नींदसे उठते ही एक लेख लिखा था । मेरा 
यह अनुभव है कि जब में एक नींद लेकर उठता हूँ तब कुछ लिखने- 
को स्थितिमें होता हूँ । श्रीदेवधरजी तो हमारे साथ बहुत रहे हैं। 
ये जानते हैं कि श्रीमद्भागवतकी टीका केसे लिखी गयी ? बड़े- 
बड़े लेख केसे लिखे गये ? जब हम सोकर उठते हैं तो विश्रामके 

बाद जाग्रत बुद्धि विलकुल ठोक-ठीक सोचती है और उसका एक 
सिलसिला बन जाता है। भीतर जो संस्कार भरे हुए हैं वे एक 
क्रमसे निकलने लगते हैं और क्रमबद्ध हो जाते हैं। अतः विश्राम 
आवश्यक है । जीवनमें विश्वाम चाहिए : 


यदा संहरते चायं कमऽङ्कानीव सर्वशः। 
इन्द्रियाणीन्द्रियार्थभ्यस्तस्य प्रज्ञा प्रतिष्ठिता ॥ ( २.५८ ) 


दिनभर आइसक्रीम चाटते रहना या जीभ चलाते रहना बुद्धि- 
विकासका साधन नहीं, समयपर भोजन ले लेना चाहिए । समयपर 
जिह्वाको आराम देना चाहिए, आँख तथा अन्य इन्द्रियोंको भी 
विश्वाम देना चाहिए । विश्राममें-से ही श्रम करनेकी शक्तिका 
जागरण होता है। श्रमका मूल विश्वाममें है । जब सोकर उठते हैं 
तो जागरणकी शक्ति बढ़ती है। इसलिए जान-बूझकर विश्राम 
लेना चाहिए। यदि हम लोग अभ्यास करें तो हम जो चींद 
लेते हैं वह समाधि हो सकती है। नींदमें और समाधिमें कोई 
फर्क नहीं; परन्तु अभ्यासपूर्वक बनायी हुई नींद ही समाधिका 
काम देती है। प्रकृतिसे लगी हुई समाधि निद्रा हो जाती 
है। उसमें जड़ताकी प्रधानता. होती है ओर अभ्याससे बुलायी 
हुई नींद समाधि हो जाती है। जहाँ हमारा पौरुष निद्राका 
निर्माण कर सकता है वहाँ हम निद्रासे भी ऊपर उठकर 
समाधिस्थ हो सकते हैं। हमको बचपनतमें किसी महात्माने एक 
मंत्र बताया था । वह मंत्र चार अक्षरका था और हिन्दीमें था-- 
'हाथ खींचो' । उसका तात्पयं है ऐसी जगह हाथ मत डालो, 
जहाँसे तुम अपने हाथको खींच नहीं सकते। हमारी इन्द्रियाँ, 


हमारा मन जहाँ काम कर रहा है वहाँ उसे हमेशाके लिए फंसने | क 


मत दो। आँखसे, मनसे वंचित मत होओ। दिलका स्वभाव है _ 
कि वह कभी लगता-हटता है। संसारकी किसी भी वस्तुमें, निए 

में, भोगमें यदि आप अपने मनको निष्ठावान बना देंगे तो 
आपका मन उसीमें रम जायेगा, आपके हाथसे निकल जायेगा, 
आपकी बुद्धि भी वहीं चली जायेगी | इसलिए मन-बुद्धिको अपने 
वशमें रखिये, अपने भीतर लौटाइये। यदा संहरते चायं--यह. 
अपनी बद्धिको प्रतिष्टित करनेका ही उपाय है। दिन-रात पराये 
घरमें रहोगे, रोज-रोज वहीं खाओगे तो घरजमाई वन जाओगे । 
बिहारीका दोहा है कि 
घरेहि जमाई लौ घट्यो खरो पुस दिन मान। 

जब अपना जमाई बनकर ससुराळमें रह जाता है तब उसका 
वह आदर नहीं होता । ससुराळवाले समझने लगते हूँ कि ये अपनेः 
घरके ही तो हैं, पीछे खा लेंगे तो क्या होगा ? आज दूसरे मेहमान 
आये हैं और थोड़े दिनके लिए आये हैं, इनका आदर अधिक होना 
चाहिए । यह संसारकी रीति है। अतः अशान्तिसे बचनेके लिए. 
विश्राम आवश्यक है, अनिवायं है। 


अब इसके वाद आता है इन्द्रियोंपर विषयोंके संयोगका प्रसंग । 
हमें व्यवहार करते समय इस सम्बन्धमें सावधान रहना चाहिए 
बिषया वितिवतंन्ते निराहारस्य देहिनः। 
रसवजं रसोऽप्यस्य परं दुष्ट्वा निवतंते ॥ ( २.५९ ). 
यततो ह्यपि कोन्तेय पुरुषस्य विपश्चितः । 
इन्द्रियाणि प्रमाथीनि हरन्ति प्रसभं सनः ॥ ( २.६० ) 
तानि सर्वाणि संयम्य युक्त आसीत मत्परः। 
वशे हि यस्येन्द्रियाणि तस्य प्रज्ञा प्रतिष्ठिता ॥ ( २.६१ ) 
प्रज्ञा तभी प्रतिष्ठित होती है जब इन्द्रियां वशमें होतो हैं | 
आपकी आँख, आपकी नाक, आपकी जीभ, आपके हाथ, आपके पाँव 
आदि आपको बुद्धिका आदेश मानते हें कि नहीं ? आपकी बुद्धिको 

बड़ा करके रखते हैँ कि नहीं ? हमारे इस शरीर-ग्राममें जो सेवक 
हैं वे हमारे आदेशका पालन करते हैं कि नहीं ? गाँवका अथं 
केवल ग्राम नहीं होता, शरीरका ग्राम भी होता है । हमारी अकल- 
की इज्जत करते हैं कि नहीं ? हमारी समझदारीका सम्मान करते 
हैं कि नहीं ? 

तानि सर्वाणि संयम्य युक्त आसोत मत्परः । 


बुद्धिके लिए यह आवश्यक है कि इन्द्रियोंका संयमन है | संयमन 
भाने मारण नहीं होता। जैसे सवार घोड़ेकी बागडोर अपने हाथमें 
रखते हैं वैसे ही इन्द्रियोंकी लगाम हाथमें होनी चाहिए। युक्त 
आसीत मत्परः युक्त होकर वेठो। इसका अर्थं है कि जीवनम 
एक प्रकारकी युक्तता होनी चाहिए। गीता इसे बहुत महत्त्व 
देतो है । 
युक्ताहारविहारस्य-मोजन भी युक्त करे, विहार भी युक्त 
करें--समयसे, मर्यादासे । गीताको युक्त होना बहुत प्रिय है । यहाँ 
तक कि दुःख सहनेमें भो मनुष्यको युक्त होना चाहिए। सहत्तका 
सामथ्यं होना चाहिए 
शबनोतीहैब यः सोढुं प्राक्‌ शरीरविमोक्षणात्‌ । 
कामक्रोधोःूचं वेगं स युक्तः स सुखी नरः ॥ (५.२३) 


युक्त होनेके लिए युक्ति कर लेनी चाहिए । जिसको युक्ति आती 
है वही युक्त होता है। 'युक्तिरस्यास्ति इति युक्तः।' तो युक्ति 
आनी चाहिए । आपको कभो क्रोध आये तो चुप हो जाइये, पाँच 
दस मिनट मत बोलिये, वहाँ से हट जाइये, थोड़ा खाने-पीने लगिये, 
कोई दूसरी चर्चा छेड़ दीजिये । पानी या शंत लेकर पीजिये। 
जीमपर एक बूँद शहद डाल दीजिये। शीशेके सामने जाकर 
देखिये कि क्रोधमें आपका चेहरा केसा लगता है? मुस्कराते 

समय आपने शीशा बहुस देखा है, क्रोव आनेपर भी देखिये । यह 
क्रोध-निवारणकी युक्ति है, इससे गुस्सा ठंडा हो जाता है। अतः 
मनुष्यको युक्त रहना चाहिए । 


एक युक्तिं और सुनाते हैं। आपको खानेमें कुछ-न-कुछ तो 
प्यारा लगता ही है। दूध, चाय या काफी कुछ-न-कुछ अच्छी 
लगती होगी । आप एक मर्यादा बना लीजिये कि जब हमको क्रोध 
आयेगा तो हम तीन दिनतक कोई भी प्रिय या स्वादिष्ट वस्तु 
नहीं ग्रहण करेंगे। आपकी यह मर्यादा जब क्रोध आयेगा तो 
आपके सामने आकर खड़ी हो जायगी । आपकी मोठी-मीठी चाय 
अथवा मीठा-मीठा दूध कहेगा कि तुम तीन दिनके लिए हमको 
छोड़ रहे हो ? आपका मन कहेगा कि भाई, क्रोध भले ही छोड़ 
दो, चाय, दूध मत छोड़ो तात्पर्य यह है कि आपको जो भी प्रिय 
लगता हो उसके बारेमें एक नियम बना लो! कहीं ऐसा न हो 
कि दूसरेको क्रोध आये और आप उसे भोजन छोड़नेकी सलाह दें 
और शीशा दिखाने रूगें। फिर तो उसका क्रोध और भो बढ़ 
जायेगा और पता नहीं वह क्या कर बेठेगा ? 


तो अपने विकारोंको काबूमें रखनेके लिए थोड़ी-थोड़ी युक्ति 
करनी पड़ती है। भगवानका नाम लेने लग जाओ, अपने ऊपर 
जुर्माना कर लो । क्या जुर्माना करो कि एक बार क्रोध आयेगा 
तो इतना दान करेंगे। आप लोग श्रीमन्त हूँ। दो, चार, दस रुपयेका 
दान मत रखना । लाखोंको संख्यामें रखना । फिर देखना कि 
तुम्हें क्रोधपर क्रोध आयेगा और तुम सोचोगे कि इतने परिश्रमसे 
कमाये हुए धनको केवल क्रोधके कारण दे देना पड़ेगा या हानि 
उठानी पड़े तो कोन उसे सहेगा ? युक्त आसीत मत्परः युक्तियुक्त 
जीवन व्यतीत करना चाहिए और उसे भगवानके साथ जोड़कर 
रखना चाहिए-चशे हि यस्येस्ट्रियाणि तस्य प्रज्ञा प्रतिष्ठिता 

( २.६१ ) । यह गीताका एक विशेष प्रसंग है और महात्मा गांधीने 
इसको बहुत महत्त्व दिया है । उनके प्रभावसे जो लोग पहले गीता 
नहीं पढ़ते थे वें रोज पाठ करने लगे । प्राथना करने लगे । यह 
जीवनके लिए बहुत उपयोगी है-बुद्धया विशुद्धया युक्तो घ॒त्या- 
त्मानं नियम्य च ( १८.५१ ) । यह साधना जिसका वर्णन अठा रहवें 
अध्यायमें है, दूसरी है । वह ब्रह्मसाक्षात्कारके लिए है | यहाँ जिसकी 
चर्चा की गयी है वह बुद्धिको प्रतिष्ठित करनेके लिए है। व्यवहारमें 
बुद्धिको प्रतिष्ठित किया जाता है। व्यवहारके लिए यह प्रसंग 
बड़ा उपयोगी है। 

प्रवचन-४ 
( १९-११-७४ ) 


जैसा कि पहले कहा गया, हमारी वुद्धि डावाँडोल.न हो स्थिर 
हो, प्रतिष्ठित हो, निष्ठावती हो--इसके लिए भगवानुने छह 
बातोंपर बल दिया । अपनेमें हीनताका भाव न हो, आत्मतुष्टि 
हो--आत्मन्येद च संतुष्ट: । हम इसके बिना नहीं रह सकते, उसके 
बिना नहीं रह सकते । हमारा जीवन पराधीन है। हम दीन-हीन 
हैं। इस प्रकारकी कल्पना मनसे निकल जाये। यह पहली बात 
है। जीवनके प्रवाहमें प्रिम-अप्रिय आते-जाते रहते हैँ। उनसे 
उद्विग्न नहीं होता और उनकी आकांक्षा भी नहीं करना--यह 
दूसरी बात है। तीसरी वात यह हुई कि जिसको हम अपने जीवनमें 
शुभ या अशुभ मानते हैं, उनमें हमारी आसक्ति इतनी प्रवल नहीं 
हो जानी चाहिए कि हम एक शुभके लिए दूसरे शुभका वलिदान 
करने लग जायें । जो श्रौत-साधन हैं वे भी दूसरोंको दुःख पहुँचाये 
बिना ही होने चाहिए। जो धमं दूसरे धमंको बाधा पहुँचाकर 
सम्पन्न होता है वह धर्म नहीं कुधमं है। अविरोधी धमं है, वही 
सच्चा घमं है-- 
घसं यो बाधते घर्मो न स घमं: कुघत्मंतत्‌ । 
अविरोधात्तु यो धर्म: स घर्मः सत्यविक्रम ॥ 
( व० पर्वे० १३१.११ ) 
चौथी बात यह बतायी कि अपने जीवनमें संयम होना चाहिए। 
जीवनमें जेसे निद्रा आवश्यक है वेसे ही विश्राम भी आवश्यक है। 

हममें यह शक्ति होनी चाहिए कि हम जब चाहें तब अपनी 
इन्द्रियोंको वशमें कर सके । इससे बुद्धि अपने आप स्थिर हो 
जायेगो । पाँचवीं बात यह बंतायी कि हमारी जो ऐन्द्रिक शक्तियाँ 
हैं वे व्यवहारमें भी विषयोंके पराधीन न हों--युक्त आसीत मत्परः। 
मनुष्य सावधान होकर रहे, विषय-भोगके पराधीन न हो जाय | 
इसके बाद यह प्रश्न उठाया कि क्या केवळ विषय-त्यागसे हो 
मनुष्यकी बुद्धि स्थिर हो सकती है? इस सम्बन्धमें गीताका निर्णय 
है कि केवल त्यागसे वुद्धि स्थिर नहीं हो सकती-- 
विषया विनिवतन्ते निराहारस्य देहिः । 
रसवज रसोऽप्यस्य परं दृष्ट्वा निवतते ॥ 
( गी० २.५९ ) 
त्यागसे केवल विषय अलग हो जायेंगे, इन्द्रियां अलग हो 
जायेंगी; परन्तु रागकी निवृत्ति नहीं होगी । एकादशीके दिम सोजन 
न करनेपर भी द्वादशीके दिन क्या-क्या पारण होता चाहिए-- 
यह कल्पना होती रहती है। एक सज्जनने बारह महीनोंतक 
मौन रखा । फिर एक मास पूवं यह कल्पना करने लगे कि जब 
मौन तोड़ेंगे तो सबसे पहले क्या बोलेंगे ? अतः केवल त्याग 
बुद्धिको स्थिर रखनेके लिए पर्याप्त नहीं, उसके लिए पस्मात्माका 
साक्षात्कार आवद्यंक है। रागको निवृत्तिक लिए रागास्पदके 
अन्तरङ्ग तत्वका दर्शन होना चाहिए। रागास्पद बाहरी है जो 
'भुझमें है वही रागास्पदमें है। वह एक है और वही सबमें है। 
उसका दशंन हो जाय तो न तो राग या मुहब्बत हमारी बुद्धिको 
बिगाड़ सकती है और न द्वेष, नफरत या दुश्मनी हमारी बुद्धिको. 
बिगाड़ सकती है । | 
हमारे गीतावक्ता संगवानुका कहना है कि बुद्धिको ठीक 
रखनेमें आठ प्रकारके विघ्न आते हैं-- >) ` 

ध्यायतो विषयान्‌ पुंसः सङ्भस्तेषुपजायते । 
सङ्गात्संजायते कासः कामात्ोघोऽभिजायते ॥ ` 
क्रोधाद्‌ अवति संमोहः संमोहात्स्म्ृतिवि ञ्रमः । 
स्मृतिभ्रंशाद्‌ बुद्धिनाशो बुद्धिनाशात्प्रणश्यति ॥ 

( गी० २.६२-६३ ) 


एक तो अपेक्षा-बुद्धिसे विषयका चिन्तन। संस्कृत भाषामें 
विषय शब्दका अर्थं होता है 'विसिनोति'-जो हमें बाँध लेता है 
वह विषय है। षिन वन्धने धातुसे विषय शब्द बनता है। आँख 
हमारे शरीरमें रहते हुए भी किसी दूसरे रूपके साथ बँध जाती है। 
मन हमारे भीतर रहता हुआ भी किसोके प्रति राग अथवा द्वेषसे 
बँध जाता है । केसे बँधता है ? बताया कि-ध्यायतो विषयान्‌ । 
जब हम प्रेम या द्वेषसे किसी वस्तुका ध्यान करते हैं। द्वेष तब 
होता है जव हमारे मनमें किसोके लिए जलन होने लगे । द्वेष माने 
ज्चलनाकार वृत्ति। किसीकी याद आते ही, नाम लेते ही, शकल 
देखते ही दिलमें आग लग जाये उसे द्वेष कहते हैं । द्रेष दूसरेका 
बादमें, पहले अपना घर जलाता है। संस्कृत भाषामै इसका नाम 
है आश्रयाश--आश्नयस्‌ अश्नाति | आग जिस लकड़ीमें लगती है 
पहले उसको जळाती है। बादमें उसकी चिनगारी दूसरेके घरमें 
जाती है। इसलिए उसका नाम होता है द्वेष । हम रंग दूसरेके 
ऊपर डालना चाहते हैं, परन्तु पहले अपना ही दिल रंग जाता है। 
इसका नाम है राग--रञ्जनात्‌ रागः। जेनधमंकी एक पुस्तकमें 
बढ़िया उदाहरण दिया गया है। एक आदमीके मनमें क्रोध आया | 
उसने एक जलता हुआ लोहेका टुकड़ा उठा लिया और अपने 
दुश्मनपर फेंका | दुश्मन तो बच गया उठानेवालेका हाथ जळ गया | 


जब हम किसीसे दुश्मनी करते हैं तो दुश्मन जले या न जले, 
हमारा दिल जरूर जल जाता है । जब हम जानवूझकर. संसारके 

विषयोंका चिन्तन करते हैं तब आसक्ति होती है । आसक्ति होनेपर 
यह कामना होती है कि वह और बढ़े । कामनामें बाधा पड़नेपर 
क्रोध होता है। क्रोधसे कतंव्याकतंव्यका ज्ञान उलटा हो जाता 
है । फिर हमने जो कुछ पढ़ा-लिखा है, सीखा-सुना है उसे भूल 
जाते हैँ । हमारा स्मृति-विश्रम हो जाता है और स्मृति-विश्रमसे 
बुद्धिनाश हो जाता है । गीताकारका कहना है कि यदि वुद्धिका 
नाश हो गया तो आपके जीवनका नाश हो गया- बुद्धिनाशात्‌ 
प्रणयति । इसलिए वुद्धिको हर समय सावधान रहना चाहिए । 
ऐसी कोई भी वस्तु जिससे हमारी वुद्धि अपने स्थानसे विचलित 
हो जाये, हमारे जीवनमें नहीं आनी चाहिए । मैंने पहले कहा था 
कि सृष्टिमे ऐसा कोई धमंग्रन्थ नहीं जिसमें बुद्धिको इतना आदर 
दिया गया हो-- 
बुद्धियोगमुपाथित्य मच्चितः सततं भव । ( १८.५७ ) 

हमारा मन भगवानुमें केसे लगेगा ? बुद्धियोगसे । भगवानु 
प्रसन्न होंगे तो हमें क्या देंगे? बुद्धियोग देंगे ददामि बुद्धियोगं तम्‌ । 
अतः वुद्धियोगसे भगवान्‌ मिलते हैं और भगवान्‌ मिलनेपर वृद्धि- 
योग देते हँ । लोगोंका ध्यान इस ओर कम जाता है। भगवानु 
जहाँ बुद्धिनाशात्‌ प्रणश्यति कहते हें वहाँ 'न प्रणशयति' भी 
कहते हैं-- 

कोन्तेय प्रतिजानीहि न मे भक्तः प्रणर्‍्यति। 


यदि मनुष्यकी दृष्टि भगवानुपर रहे और वह अनुभव करे कि 
भगवान्‌ ही सर्वात्मा हैं, सवं हैं, उनके अतिरिक्त दूसरा कोई है ही 
नहीं तो उसका कभी नाश नहीं हो सकता--न म:दूक्तः प्रणश्यति । 


यो मां पश्यति सवत्र सव॑ च मयि पच्यति । 
तस्याहं न प्रणश्यासि स च मे न प्रणश्यति ॥ (६.३० ) 

भगवान्‌ हमारी आँखोंके सामने वने रहें और भगवानको 
आँखोंके सामने हम बने रहें तो नाशका कोई प्रसंग ही नहीं 
उपस्थित हो सकता । परन्तु यदि बुद्धिका ही नाश हो गया-- 
बुद्धिनाशात्‌ प्रणशयति तो मनुष्यका नाश अवश्यम्भावी है । इससे 
सामधान कैसे हो जाये यह प्रश्‍न है । 


इन्द्रियाणां हि चरितां यन्मनोऽनुविधीयते । 
तदस्य हरति प्रज्ञा वायुर्नावसिवास्भति ॥ ( २.६७ ) 


इसमें 'चरतां'का अर्थ चलना भी है और चरना भी है। जैसे 
पशु घास चरते चलते हैं वैसे ही इन्द्रियाँ विषय-रूप घासको चरती 
हुई चलती हैं | यदि इन्द्रियोंक पीछेपीछे हमारा मन और मनके 
पीछे-पीछे हमारी प्रज्ञा चली जाये तो यह अवस्था ठीक नहीं । 
इसे इस प्रकार समझो कि हम रास्तेमें चल रहे हैं। हमने देखा 
कि एक आदमी बहुत बढ़िया बस्त्र धारण किये हुए जा रहा है 
अथवा सामनेवाली स्त्रीकी साडी बहुत सुन्दर है। यहाँ हमारी 
आँखने बताया कि यह सुन्दर है। भनने कहा कि यह हमारे पास 
भी होनी चाहिए । बुद्धिने कहा कि जिस दुकानपर कपड़े मिलते 
हैं वहाँ जाकर खरीद लो । इस प्रकार आगे-आगे आँख चली, पीछे- 
पीछे मन चला और उसके पीछे लग गयी वुद्धि। यहाँ बुद्धिका 
अनादर हो गया । अब पहले आपकी वुद्धि चलेगी-घरमें यह आवे, 
वह आवे, यह उचित है, यह आवश्यक है, हितकारी है । इस तरह 
पहले बुद्धि किसी पदार्थका विचार करेगी, फिर उसको प्राप्त करनेका 
संकल्प होगा और तब उस वस्तुको जाकर आँखसे देखेंगे । 
अर्थात्‌ पहले बुद्ध, बुद्धिके पीछे मन, मनके पीछे इन्द्रिय । अगर 
आपके जीवनकी गति ऐसी है तब आप आवश्यक वस्तुओंका 
संग्रह करेंगे, उनसे सम्पक करेंगे और उनके लिए कमं करेंगे। 
यदि आप इन्द्रियोंक पीछे-पीछे चलने लगे--त्रे जहाँ ले जाये; 

जाने लगेंगे तो पता नहीं वे आपको किस गतंमें डाल देंगी । अतः 
उपनिषद्का कहना है कि आप कामके वशमें न हों, रामके वशमे 
हों--कामान्‌ यः कामयते मन्यमानः स॒ कामभिर्जायते तत्र तत्र 
( मु० ३.२.२) । 

में आपके सामने गीताको वेसे ही प्रस्तुत कर रहा हूँ जसे 
सूची-पत्र पढ़ा जाता है । आप समूची गीतापर एक दृष्टि डाळिये । 
यह भगवानुको वाणी है। भगवद्-वाणीको एक पहचान यह है 
कि वह तमोगुणी, रजोगुणी, सत्त्वगुणी और निगुंणी सबका 
हित करती है। भगवान्‌ जो कुछ भी बोलते हैं सबके हितके 
लिए बोलते हैं। भगवानुकी प्रत्येक वाणीमें हमारे जीवनके लिए 
आधारभूत सत्ता और आत्मधारणानुकूल व्यापार विद्यमान 
होता है। हम भी ठीक रहें, हमारी जानकारी भी ठीक रहे, 
और हमको पराधीनताके बिना आनन्द भी मिलता रहे। इन 
तीनों बातोंको थ्यानमें रखकर सवके लिए जो वचन होता है, 
वह भगवानका वचन होता है | 

भगवान्‌ श्रीकृष्णने हमारे. जीवनके लिए जो रहनी वतायी है. 
इसपर आप ध्यान दें-- 


रागद्वेषवियुक्तेस्तु विषयानिन्व्रियेशचरन्‌ । 
आत्मवश्येवधेयात्सा प्रसादमधिगच्छति ॥ (२.६४) 
प्रसादे सर्वदुःखानां हानिरस्योपजायते \ 
प्रसन्नचेतसो ह्याशु बुद्धिः पर्यंबतिष्ठते ॥ (२.६५) 
तास्ति बुद्धिरयुक्तस्य न चायुक्तस्य भावना । 
न चाभावयतः शान्तिरशान्तस्य कुतः सुखम्‌ ॥ (२.६६) 


भगवान्‌ कहते हैं कि हमें अपने व्यवहारमें तीन बातोपर्‌ 
ध्यान रखना चाहिए। एक तो हमारी इर्द्रियाँ, हमारा मन और 
हमारा शरीर दूसरेकी आज्ञा भले ही न माने, अपनी आज्ञा अबश्य | 

माने । कभी-कभी तो हम जो नहीं चाहते, वह हमारी जीभ 
बोल देती है और हमारा हाथ कर बैठता है। तीसरे अध्यायमें 
तो इसका स्वतन्त्र प्रसंग ही है। हमारे न चाहनेपर भी कुछ हो 
जाता है। देखना यह है कि हम विधेयात्मा हैं कि नहीं । एक 
होता है अकृतात्मा, जिसका शरीर, इन्द्रिय, मन कुछ भी वशमें 
नहीं । दूसरा होता है इतातमा-जिसके वशमें सव होते हैं। 
और तीसरा होता है विधेयात्मा--जो सोच-विचारकर आज्ञा 
देता है। भगवान्‌ श्रीकृष्ण बोलनेकी विद्या भी बताते हैं और 
यह भी सिखाते हैं किं कब, क्या और केसे बोलना चाहिए । 


आप भोजन करें परन्तु आपकी जीभका राग या द्वेष भोजनसे 
न हो जाय। इन्द्रियाँ अपने वशमें हों। उन्हें हम जब चाहें तव 
रोक सके--यह सामथ्यं हमारा बना रहना चाहिए। वह व्यक्ति 
कितना पराधीन हो गया, जो अपने पावोंको कहीं जानेसे, हाथको 
कोई काम करनेसे और जीभको कुछ बोलनेसे रोक नहीं सकता । 
यदि आप मोटर चलाते हैं और स्टीर्यारग आपके वशमें न हो, 
आप मोटरको रोक न सकते हों, मोड़ न सकते हों, रफ्तारको ' 
कम-बेश न कर सकते हों तो यह खतरेका ही काम है। इसी 
प्रकार हमारा शरीर एक रथ है और इसमें जो इन्द्रियाँ हैं वे 
उपकरण हें। इन्द्रिय शब्दका मर्थ है- इन्द्रसृष्ट, इन्द्रदत्त, इद्रः 
जुष्ट । इन्द्रने जिसको बनाया वह इन्द्रिय है। इन्द्र अर्थात्‌ कमंके 
देवता । जिस प्रकार हमारे कमंके अनुसार हमें भोग मिलते हैं 
उसी प्रकार भावके अनुसार कमं करनेके लिए औजार मिलते हैं । 
पशु-पक्षियोके हाथ नहीं होते। उनको हाथके कामकी भी 
आवश्यकता नहीं पड़ती । जब उन्हें होम आदि कमं करने नहीं 
तब हाथ किसलिए ? हम लोग मुखमें जो भोजन करते हैं वह 
भी होम ही होता है। तो पक्षियांको आकाशमें उड़ते समय, 
सन्तुलन बनानेके लिए चार पाँवको जरूरत नहीं, उनका काम 

दो पाँवोंसे ही चल जाता है । जहाँ जेसी आवश्यकता होती है वहाँ 
भाव वेसा ही रूप धारण कर लेता है । हमें हमारे कर्मके अनुसार 
कम करनेके लिए इन्द्रिय प्राप्त होती हैं । अथवा भोगके अनुसार 
भोग भोगनेके लिए इन्द्रियोंकी प्राप्ति होती है। इसलिए इनको 
इन्द्रिय बोलते हैँ । इन्द्रियाँ हमारे हाथमें होनी चाहिए, हमें इनके 
हाथमें नहीं होना चाहिए। एक मालिक थे, वे पागलपनकी वात 
करते थे । जब अपने नौकरके सामने कोई पागलपनकी वात कर 
देते और बादमें होश आता तो उससे हाथ जोड़कर अनुरोध करते 
कि किसीसे कहना मत । फिर उसे कुछ इनाम भी दे देते । नकर 

इनाम भी ले लेता और दूसरोंसे कह भी देता। जो इन्द्रियां हँ ड 
हमारी नौकर हैं। हमारे काम करनेके औजार हँ। इनको हनारे 
वशमें होना चाहिए आत्सवश्यैः और रागद्वेषवियुक्तेः। वाहरके 
किसी पदार्थसे राग-द्वेष न हो, इन्द्रियाँ हमारे अधीन हों और हम 

स्वयं अपने अनुशासनके अन्तगंत काम करें | इस तरहसे यदि हम 

जीवन व्यतीत करेंगे तो हमें एक प्रसादको प्राप्ति होगी । प्रसादका 
तात्पयं निमंलता है-प्रसादस्तु प्रसन्नता । श्रीमद्भागवतमें 
भगवानूके प्राकट्यके समय दिशाएं प्रसन्न हो गयीं अर्थात्‌ निम 
हो गयीं । तात्पयं यह कि दिशाओंमें तूफान नहीं, गर्दा नहीं, घूर 
नहीं, वे स्वच्छ हो गयीं--दिशः प्रसेदुः ( १०.३.२ ) । जब हम 
कहते हैं कि सरोवर प्रसन्न है तो इसका अर्थ यह होता है कि 
उसमें न गन्दापन है और न तूफान है । इसी प्रकार हमारा हृदश 
प्रसन्न होना चाहिए। प्रसन्नता तब मिळती है जव हम इन्द्रयोक 
पराधीन नहीं होते। किसीसे राग-द्रेष करनेमें संलग्च नहीं होले 
और स्वयंके अनुझासनके अनुसार चलते हैं। ये तीन बातें झीकरूरे 
हों तो हमारा अन्तःकरण प्रसन्न होगा । 

प्रसादे सवदुःखानां हानिरस्योपजायते । 


प्रसन्नचेतसो ह्याशु बुद्धिः पयंवतिष्ठते॥ ( २.६५ ) | ल 

जब आपका मन निर्मल होगा, तो बात घूम-फिरकर वहीं 
पहुँच जायेगी कि आपकी बुद्धि प्रतिष्ठित है या नहीं, परिनिष्ठित 
है या नहीं, आपकी बुद्धिपर लोग विश्वास करें या नहीं ? जब: 
आपकी बुद्धि बदलती रहेगी, आज कुछ और कल कुछ, तब: लोग 
आपकी सलाह कैसे मानेंगे ? यदि आपको स्वयं भी अपनी बुद्धिपर 
विश्वास नहीं होगा तो आप अपने जीबनमें कोई.-योजना केसे 
बना सकेंगे ? इसलिए बार-बार इस बातपर ध्यान देना चाहिए. 
कि बुद्धिका प्रतिष्टित होना आवश्यक है। बुद्धि प्रतिष्ठित तभी 
होती है जब आपका ज्ञान निमंल हो, प्रसन्न हो, उसमें किसी 
प्रकारका मेल न हो । 

एक साधारण प्रसादकी बात भी आपको सुनाता हूँ। हम 
फळू-फूल लेकर भगवान्‌ रामचन्द्रके मन्दिरमें गये और उनके 
सामने रखकर खड़े हो गये। हमारे मनमें यह विचारःहुआ कि 
यदि इसको पुजारीने हमें दे दिया और हमने ले लिया तो यह. 
प्रसाद केसे हो गया? तुरन्त भीतरसे आवाज आयी कि तुमने: 
जब भगवातूके सामने फल-फूल रख दिये और अपना 'में' पत्ता 
भी छोड़ दिया तो संशय केसा ? जब कोई वस्तु महत्त्वशून्य होती 
है तब उसका नाम प्रसाद हो जाता है। ममता ही. अपना हक 
जमाकर किसी वस्तुको प्रसादसे पृथक्‌ करती: है और ममत्व 
छूटते ही वह वस्तु भगवान्‌ हो जाती है। जब हम किसी 
चीजका त्याग करते हँ तब केवल अपनी ममता हटाते हैं। जबः 
दान करते हैं तब अपी ममता हटाकर दूसरेकी ममता बैठाते हैं | 
जब हम किसी वस्तुको भगवाचुके प्रति अपित करते हैं तब अपनी 
इस भूलका परिमार्जन करते हैं कि हमने उसे अपना समझ रखा 
था । यह अन्तर है समपंण, दान और त्यागमें। तो प्रसाद तभी 
प्राप्त होगा जब हमारे ध्यानमें यह बात आजायेगी कि सभी 
पदार्थ भगवानुके हैं : प्रसादमधिगच्छति और फिर सारे दुःख दूर 

हो जायेंगे। वुद्धि प्रतिक्षित हो जायेगी । वास्तवमें इस संसारके 
भोगोंके पीछे भाग-दौड़ करनेकी कोई बात नहीं । इसलिए भाई, 
घ्यानसे देखो । जिसमें संसारी लोग संलग्न हैं वह एक दूसरी वस्तु 
है । तत्त्वज्ञानी उसमें नहीं लगते, और जहाँ तत्त्वज्ञानी परिनिष्ठित 

हैं उसे संसारी लोग नहीं जानते । योगवासिष्ठमें एक इलोक है : 
काकोळूक निशेवायं संसारोऽध्यात्मवेदिनः १ 


या निशा सर्वभूतानां तस्यां जार्गात संयसी । 
यस्यां जाग्रति भूतानि सा निशा पश्यतो मुनेः ॥ (२.६९) 


संसारका स्वरूप अज्ञानीके लिए एक और ज्ञानीके लिए 
दूसरा है। देखते हैं दोनों संसारको, किन्तु एक उसे सच मानता 
है, दूसरा असत्‌ समझता है। जैसे सिनेमाके पर्देपर खेल हो रहा 
है। उसे बच्चा भी देख रहा है और समझदार भी देख रहा है। 
पर बच्चा उसको सच समझकर जब पर्देपर आग लगत्ती हैं तव 
रोने लगता है और कोई डाकू दिखाई देता है तो डर जाता है। 
किन्तु समझदार उसको देखकर आनन्द लेता है। सिनेमाका पर्दा 
एक, दृश्य एक, परन्तु बच्चा जहाँ डरता है वहाँ समझदार आन" 
न्दित होता है। यही भेद है बुद्धिका । बुद्धिकी इतनी महिमा है 
कि जहाँ संसार डरता है, वहाँ आत्मज्ञानी निय होता है और 
जहाँ आत्मज्ञानी निर्भय होता हैं वहाँ संसारको उसका पता ही' 
नहीं । मूल बात इसमें-से यह निकलती है कि हम संसारके पीछे 


दोड नहीं, अपनी जगहुपर वेठ जागें। अपनी स्थिति, अपची | 


प्रतिष्ठाका परित्याग न करें । अपने केन्द्रबिन्दुपर अडिग हो जायें । _ 
आपूर्यमाणमचलम्रतिष्ठं समुद्रमापः ` भरविश्ञन्ति यदृत्‌। 
तहत्कामा यं प्रविशन्ति सबै स शान्तिमाप्नोति न कामकामी ` _ 

एक होता है शान्तिका आनन्द और दूसरा होता है विषय- 
भोगका आनन्द । विषय-भोगका आनन्द हर्षोल्लासका आनन्द है, 
उसको विषयानन्द बोलते हैं और परमात्माका जो आनन्द है 
वह शात्त्यानन्द है--शान्तिमें आनन्द। तो जिसको शान्तिमेँ 
आनन्द लेनेका अभ्यास हो जाता है, उसे हर्षोल्लासके आनन्दके 
लिए भाग-दौड़ नहीं करनी पड़ती । 

समुद्रमाप-आपः सब समुद्र हँ । जिसके पास मुद्रा हो उसे 
समुद्र कहते हैं। मुद्रा माने द्रव्य, जो लक्ष्मीका प्रतिनिधि है। 
जिससे लक्ष्मोकी प्राप्ति होती है अथवा लक्ष्मी जिसको बेटी है 
उसका नाम समुद्र है। जिसमें समुद्रेक हो वह समद्र है; जिसमें 
समय-समयपर ज्वार आता है, उसको भी समुद्र बोलते हैं । ससुद्र 
मुक्तायुक्त होता है। वह कभी-कभी उद्दत भी होता है। उसमें 
उच्छलन भी होता है। तरंगायित भी होता है। इसलिए भी 
उसको समुद्र बोलते हैं। उसमें दो मुद्राएँ हैं, एक शान्त मुद्रा 
दूसरी विक्षिप्त मुद्रा । वह कभी विक्षिप्त हो जाता है, कभी शान्त 
हो जाता है । समुद्रमें सब-सब नदियाँ स्वयं जाकर मिळती हैं। वह 
यह नहीं कहता कि: 'एहि गङ्गे, एहि ब्रह्मह्ृद, एहि तुङ्ग मेरे 
पास आओ । वह कृष्णा, रेवा, विपाशा किसी भी नदीको नहीं 
बुलाता । वह्‌ नदियोंके जरसे, वर्षाके जलसे सदा-सवँदा भरता 
रहनेपर भी अपनी प्रतिष्ठाको नहीं छोड़तां-आपूर्यमाणमचल- 
प्रतिष्ठं । आपके पास बहुत सारी सम्पत्ति आजाय और आप 
उसको अपनी समझकर मर्यादा छोड़ दें तो यह जीवनके लिए 
कुछ अच्छा लक्षण नहीं होगा । एक दिन में गंगा-किपारे बैठा था। 
एक बालक गंगाजीको पुजा करने आया। उसके साथ उसका 
नौकर चाँदीके थालमे चन्दन, अक्षत आदि पुजाको सामग्री लेकर 
आया और बालकसे बोला--वाबू, गंगाजीको यह चन्दन चढ़ा 
दो, अक्षत चढ़ा दो, फूल चढ़ा दो, नैवेद्य चढ़ा दो । बालकने पुरी 

सामग्रोके साथ चांदोको वह थालो गगाजोमें फेंक दी। नौकर 
कहने लगा बावू, यह क्या किया तुमने? बालक वोला--चुप 
“रह हम ऐसी दस थालियाँ मँगाकर तुमको दे देंगे। यह प्रतिष्ठा 
दूट गयी और अहंभावका प्राकट्य हो गया-हृष्टो दृप्यति द्प्तो 
घर्मम्‌ अतिक्रामति--वेद भगवान्‌का कहना है कि संसारके विषयों- 
को पाकर जिसको बहुत हषं होता है उसे दपं हो जाता है। 
दपंसे ही दपंण वनता है । धातु वही है । शीशेके सामने चाहे तुम 
अछ एँठ लो या और कुछ कर लो । पहले मूँछें होती थीं। अब वह 
गायब हो गयीं। शोशेमें अपने चेहरेकी चिकनाई देखते ही हैं। 
यदि वह दिखती है तब उससे दपं होता है--दृष्यति अनेन इति 
'दर्षणः--जिसको देखनेसे मनुष्यके मनमें दपंका भाव आये उसका 
जाम दपंण होता है । जब मनुष्यके मनमें दपं आजाता है तब वह 
अपनी मर्यादाका, धर्मका उल्लंघन करता है-दुप्तो धर्मम्‌ अतिः 
क्रामति । भाई बाहरसे चाहे जितना आये आने दो, किन्तु अपन्ती 
प्रतिष्ठा मत छोडो । वल्कि जो कुछ भी आये उसे आत्मसात्‌ कर 
लो । यह जीवनकी एक रोली है । 


तद्वत्कामा यं प्रतिशन्ति सर्वे स शान्तिमाप्नोति न कामकामी । 
( २.७०) 


जीवनमें भोगोंको आने दो, विसंगतियोंको आने दो, संसारको 
आने दो, परन्तु तुम अपनी जगह अविचल बने रहो। अपनी 
स्थितिसे विचलित मत होओ। अपना मन, अपनी बुद्धि मत 
'बिगाडो । ऐसा होनेसे तुम्हें शान्ति मिलेगी। यदि तुम बिपयोके 
पीछे दौड़ोगे तो क्या होगा? बहुत बढ़िया उदाहरण है। जसे 
कोई सूर्यकी ओर पीठ करके खड़ा हो तो उसे क्या दिखेगा? 
उसकी अपनी परछाईं दीखेगी । उस परछाईँको यदि वह्‌ हृदयसे 
लगाना चाहे, उसका आलिगन करना चाहे, उसको पकड़नेके 


अ्रवचन-४ ] 


लिए दौड़े तो जितना ही दौड़ेगा उतनी ही परछाई दूर होती 
जायेगी । किन्तु वही व्यक्ति यदि सूर्यकी ओर मुँह करके खड़ा हो 
जाये और उधर ही चले तो परछाईं उसके पीछे-पीछे चलेगी। 
जो भोगोंकी कामनासे इधर-उधर दौड़ता-फिरता है, उसको शान्ति 
नहीं मिलती | शान्ति तो उसको मिलती है जो अपनी जगहपर 
अडिग खड़ा रहता है। भगवान्‌ श्रीकृष्णने शान्ति-प्राप्तिकि चार 
उपाय बताये हैं-- 
विहाय कामान्यः सर्वान्पुमांश्वरति निःस्पृहः । 
निर्ममो निरहंकारः स शान्तिमधिगच्छति ॥ ( २.७१ ) 
एषा ब्रह्मो स्थितिः पार्थ नेनां प्राप्य विमुह्यति । 
स्थित्वास्यामन्तकालेऽपि ब्रह्मनिर्वाणमृच्छति ॥ ( २.७२ ) 
गीतामें यह सिथितप्रज्ञका प्रकरण है और बहुत महत्त्वपूर्ण है। 
जो कमं करते हुए सिद्ध होते हें उनकी पहचान होती है स्थित- 
प्रज्ञता । जो भक्ति करते हुए सिद्ध होते हैं उनकी पहचान वारहवें 
अध्यायमें णत है— 
अद्वे्ा सबंभुतानां मैत्रः करुण एव च। ( १२.१३) ` 
जो विवेकसे सिद्ध होते हैं, पुणंताको प्राप्त होते हैं उनकी 
पहचानका वर्णन चौदहवें अध्यायके गुणातीत प्रसंगमें है। गीतामें 
कम-प्रधान, भक्ति-प्रधान और गुणातीतःप्रधान सिद्धोंका वर्णन तो 
है किन्तु भभूत या कुमकुम वरसानेवाले कलियुगी सिद्धोंका वर्णन 
नहीं । ये सब तो स्वयंभू सिद्ध हैं, जादूगरीके सिद्ध हैं, मानसिक 
शक्तिके सिद्ध हैं, यक्षिणी, भूत, प्रेत, पिशाच आदिके सिद्ध हैं। 
परमेस्वरसे सिद्धियोंका कोई सम्बन्ध नहीं । इन सिद्धियोंसे मन 
हटाये बिना कोई परमेश्वरकी ओर जा ही नहीं सकता । 
श्रीकृष्णने शान्तिःप्रा्िके लिए जो चार बातें बतायीं उनपर 
ध्यान दीजिये। जिस वस्तुका आपको अभाव मालूम पड़ता है, 

उसकी कामनासे व्याकुल होकर दौडिये मत। आपको उसका 
अभाव जो खटक रहा है उस खटकको ही छोड़ दीजिये । वचपनमें 
जब मेरे वावा कहते थे कि यह पेड़ा तुमको नहीं दूँगा तो में 
कहता कि जाओ मुझे पेडा चाहिए ही नहीं। में आँख वन्द करके 
बैठ जाता, तव बाबा बुलाते कि अच्छा लो | यद्यपि यह वचपनकी 
मस्तीकी बात है तथापि सिद्धान्ततः ठीक है। आपके हृदयमें 
अप्राप्त वस्तुके लिए जो व्याकुळता है उसको आप अपने भीतर 
स्थान न दें और स्वमावतः जो वस्तु आजाये उसके प्रति आसक्त 
न हों। आप नोटको, गिन्नोको और हीरोंको भी पहचानते हैं । 
थहचानते ही नहीं, उनको अपना समझते हैँ और कहते हैं कि ये 
मेरे हैं । इनपर हमारा हक है। परन्तु वे ऐसे बेवफा हैं कि आपको 
बिलकुल नहीं पहचानते और न आपके कावूमें रह पाते हैं। वे 
आपके हाथसे निकलकर दूसरे हाथमें चले जाते हैं। वे सोचते हुँ 
कि हमको मेरा कहनेवाला और हमारे प्रति इतना ममत्व 
दिखानेवाला यह महापुरुष कौन है ? अतः उनसे हमलोगोंको 
एकांगी प्रीति है। हम कहते हैं तुम हमारे ही घरमें रहो । हमको 
छोड़कर कहीं मत जाओ। परन्तु वें हमारो नहीं सुनते। एक 
देहाती कहावत है, जिससे आपको थोड़ी हँसी आजायेगी । एक 
गाँवमें एक ( बूढ़ा ) कंजूस आदमी था। उसने एक चाँदीका रुपया 
बड़े प्रेमसे रख छोड़ा था। एक दिन बहुत आवश्यकता पड़नेपर 
वह उस रुपयेको हाथमें लेकर निकला और सामान खरीदने 


बाजार गया। गरमोके दिन थे। उसके हाथमें पसीना आगया। 


उसने देखा और बोला--ओहों तुम रोते हो। तुम्हें मुझसे इतना 


प्रेम है कि मेरे हाथसे जानेमें तुमको रोना आता है! अच्छा, | 
लो- मैं मर जैहों पे तोहेँ न भजेहों, तोहराके देखि देखि जिपरा | 
बुझेहों । हमारी जो घनासक्ति है वह ऐसी ही है। बचपनमें हस दो | 
आने पैसेके लिए रो चुके हैं। मेला देखनेके लिए पेसा माँगनेपर 

उत्तर मिला कि तुम्हारे हाथमें नहीं देंगे। फिर दो रुपये आये, 
दो सौ आये, दो हजार आये फिर दो लाख आये | रुपये तो बढ़ते 
गये परन्तु हमारा बचकाना रोना जारी रहा। जो हमको पहचानता 
तक नहीं उसके प्रति हमारा इतना प्रेम है। 

हमारे पास वस्तु आती है, जाती है। हमारा घर उसका 
एक पड़ाव है। वह हमारी दुकानमें-से होकर निकल जाता है 
और फिर उस दुकानकों पहचानता तक नहीं-पुमांइचरति 
निःस्पृहः । आप भी उसकी तरह निःस्पृह हो जाओ और वह्‌ आये 
अथवा जाये, उसके लिए हीनताका अनुभव करके दुःखी मत 
होओ। यदि आयी हुई वस्तु ठहर जाये तो उसे अपनी मत 
समझो । न ठहरे तो उसके लिए व्याकुल मत हो जाओ। वह 
हमेशा हमारे पास बनी रहे, यह स्पृहा मत करो, क्योंकि--सम्पति 
सब रघुपति कै आही । इस संसारमें चल और अचल जितनी भी 
सम्पत्ति है सब परमेश्वरकी है । गीताका यही सिद्धान्त है। जब 
हम उसका पन्द्रहवाँ अध्याय पढ़ते है तब बोध होता है कि क्षर 
ओर अक्षर दोनों ही पुरुषोत्तमके हैं। वास्तवमें इनके उपभोगका 
अधिकार असुरों अथवा असज्जन्तोंको नहीं, ये पुरुषोत्तम-तन्त्र 
पदार्थ हैं। इन्हें उत्तम पुरुषके हाथमें रहना चाहिए और उन्हींके 
द्वारा इनका उत्पादन, वितरण, विनिमय होना चाहिए। यदि हम 
अपनेको निर्मम मानें और कहें कि हम किसी वस्तुको महत्व नहीं 
देते, उसे जब चाहें उठाकर फेंक सकते हैं तो यह भी अहंकारकी 
बात है। हमारे एक मित्र थे। कभी-कभी कहा करते थे कि 
हमको डबल एम० ए०का प्रमाण-पत्र मिला था किन्तु हमने 
उसे गंगाजीमें फेंक दिया। उन्हें अपना प्रमाण-पत्र गंगाजीमें 
फेंकनेका अहंकार हो गया था । वह प्रमाण-पत्र उनके पास किसी 
आलमारी या सन्दूकमें पड़ा रहता तो कोई दोष नहीं था। परन्तु 
उसे फाड़कर गंगाजीमें फेंकनेका अहंकार उनके सिरपर ऐसा 

सवार हुआ कि जब एक दिन उनको यह सुननेको मिला कि 
तुम्हारे अन्दर एम० ए० होनेकी कोई योग्यता नहीं, तुमको झूठ- 
मूठ प्रमाण-पत्र मिल गया होगा, तब वे तिलमिला उठे। फिर 
श्री लक्ष्मण नारायणजी गर्देने उनको बहुत समझाया और 
कहा कि आपने अपना प्रमाण-पत्र भले ही फाड़कर फेंक दिया हो, 
किन्तु उसका अहंकार आपके अन्दर बना हुआ है। तब वे 
शान्त हुए । 
वास्तवमें अहंकार अवश्य छूटना चाहिए । अप्राप्तके प्रति 
कामना, प्राप्तके प्रति स्पृहा, विद्यमानके प्रति ममता ओर ममताके 
त्यागका अहंकार--इन चारों वातोंसे जो मुक्त हो जाता है उसको 
शान्तिकी प्राप्ति होतो दै-- 
स शान्तिमधिगच्छति । 
एषा ब्राह्मी स्थितिः पार्थं नेनां प्राप्य विमुह्यति 
[स्थित्वास्यामन्तकालेऽपि ब्रह्मनिर्वाणमृच्छति ॥ (२.७२) 


इस इलोकमें ऐसी कोई भी वात नहीं, जिसको हम और आप 
न कर सकते हों। क्योंकि अपना आत्मा अपने सहज स्वभावसे 
ही परमात्माका स्वरूप है । अच्छा, देखो आपके मुंहके भीतर जो 
पोल है-आकाश है और बाहर जो पोळ है आकाश है--वे 
क्या दो हैं? आपको चहारदीवारीके भीतरकी भूमि और बाहर- 


को भूमिमें क्या कोई अन्तर है ? हम लोग जो साँस लेते हें वह | 


नाकके भोतर जानेपर हमारी है तो बाहर निकळनेपर, किसकी 
है? वह बाहर जिसकी है उसीकी भीतर जानेपर मी है। साँस 
एक ही है। इसो प्रकार यह जो चेतन तत्त्व है वह चाहे आपके 


शरीरमें बल्बकी तरह जगमग-जगमग जल रहा हो, पंखे की तरह _ ै 
घूम रहा हो, हीटरकी तरह गम हो रहा हो, रेफीजरेटरको तरह. 
ठण्डा हो रहा हो, मोटरकों तरह चल रहा हो, परन्तु चीज एक _ 

ही है। उसी एक पदार्थके कारण ही इतनी सारी प्रक्रियाएँ हो 
रही हैं । वास्तवमें जब आप दोष-विनिमुक्त होकर--कामना, स्पृहा, 
ममता, अहंकार-इन चारोंसे छूटकर बेठते हैं तब ब्राह्मी स्थितिमें 
होते हैं। वह आपकी कोई परिच्छिन्न स्थिति नहीं, बल्कि स्वयं 
भगवानुके शब्दोंमें-एषा ब्राह्मी स्थितिः है । 


लोग हमारे पास शिकायत करते रहते हैं कि हम ध्यानमें 
बेठते हैं तो ध्यान नहीं लगता । इसका कारण क्या है? एक दिनि 
मैंने अपना जूता सड़ककी तरफ निकाल दिया और किनारे बैठ- 
कर ध्यान करने लगा । जब-जब आँख खुळे तब-तब यह देख ले 
कि जूता है कि नहीं। तो जूता अथवा उससे भी बड़ी-बड़ी 
वस्तुओंको बाहर रखकर ध्यानमें बेठनेपर हमारा मन यह झाँकने 
जायेगा ही कि हमारी सब चीजें ठीक-ठीक अपनी जगहपर हैं या 
नहीं । हमारे ध्यानमें जो चंचलता है इसका कारण बाहुरकी 
चस्तुएं हैं। एकबार आप यह अनुभव करे कि सम्पूर्ण आकाशमें 
आपके भगवान्‌ ही भगवान्‌ और आप ही आप व्याप्त हँ-“भरपुर 
हं। गीता भगवान्‌ तथा आपमें कोई अन्तर नहीं बताती। आप 
ध्यानसे देखिये । 


सर्वेभूतस्थमात्मानम्‌-हमारा में सबमें है। 
स्वंभुतानि चात्मनि-सव मुझमें हें । 
ईक्षते योगयुक्तात्मा सवंत्र समदर्शतः। ( ६.२९ ) 
'ऐसी सच्ची दृष्टि जिसे प्राप्त हो गयी है, उसको ऐसा दिखता 
है कि मुझमें सब हैं और सबमें में हूँ । 
यो सां पश्यति सर्वत्र सबं च मयि पइपति । ( ६.३० ) 


मुझमें सब, सबसे में, मुझमे-सबमे परमात्मा और परमात्मामें में 
तथा सब, जो पहचान मेरी वही पहचान परमात्माकी | इसलिए-- 

सर्वभूतस्थितं यो मां भजत्येकत्वमास्थितः । 
सर्वथा वर्तमानोऽपि स योगी मयि वतते ॥ ( ६.३१ ) 


गीताका कहना है कि जिसको मेरी और परमात्माकी एकता 
ध्यानमें आजाती है वह योगी है । 


यो मां पश्यति सर्वत्र--यह तत्‌ है। 
सर्वभूतेषु चात्मानं--यह त्वम्‌ है। 
भजत्येकत्वमास्थितः--यह असि है । 


इस प्रकार बनता है--तत्त्वमसि। एषा ब्राह्मी स्थितिः पार्थ-- 
आपकी स्थिति ब्राह्मी हैका अर्थ है कि जो स्थिति ब्रह्मको है वही 
स्थिति आपकी है। जब आप ऐसी स्थितिमें आजायेंगे तो कभी 
मोहके दलदलमें नहीं फंसेंगे । इसलिए हे पार्थे ! तुम इस स्थितिको 
प्रात करो पार्थका अथं है पृथाका पुत्र । पृथा कुन्तीको कहते हैं। 
कुन्ती भगवानको बुआ है। भगवानका आशय है कि तुम मेरी 
बुआके पुत्र हो, भाई हो। अपने भाईसे ठीकरीक बात बता देनी 
चाहिए। देखो, पार्थमें जो 'प' है उसका अर्थ है पस्मेश्वर। 
पातीति पः परमात्मा-जो सबको रक्षा करे उसका चाम है प'।, 
तात्ययँ यह कि जिसके जीवनका अर्थ केवल परमेश्वर ही है उसका 
नाम पार्थे हैं। जो परमेश्वरको ही चाहता है, प्रमेइवरको ही 
प्रयोजनीय मानता है अर्थात्‌ अपने जीवनमें सच्चाईको, सच्चे ज्ञानको 
धारण करना चाहता है वह पार्थ है। परमेश्वरको चाहना सच्चाईंको 
चाहना है, परमेश्वरको चाहना सच्चे ज्ञानको चाहना है ओर 
परमेश्वरको चाहना सच्चे आनन्दको चाहना है। परमेश्वरका अर्थ 
हे जो सबके भीतर एक है और जिसमें रागद्वेषकी गन्ध भी नहीं, 


ऐसे परमेश्वरको प्राप्त करना ही ब्राह्मी स्थिति है और इसको प्राप्त... 


करके किसीको विमोह नहीं होता- चैनां प्राप्य विमुह्यति । 


प्रवचन-४ ] [७३ | 4 श 


संस्कृत भाषामें मोह शब्दका अर्थ होता है जिसमें सोचने- 
विचारनेकी शक्ति न रहे। मा, ऊहा=जिसमें ऊहा नहीं 
ऊहापोहकी शक्ति नहीं, उसका चाम मोह | अथवा मुहू. वेचित्त्ये 
अपने चित्तका विपरीत हो जाना मोह है। वास्तवमें महत्त्व 
है तुम्हारा। उसको तो तुम देखते नहीं, संसारके महत्त्वको 
देखते हो । तुम अपना स्वरूप भूलकर दूसरेके स्वूपमें तन्मय हो 
गये हो । ब्राह्मी स्थिति प्राप्त हो जानेपर मोह नहीं होता । ब्राह्मी 
स्थितिकी ऐसी महिमा है कि यदि वह जीवन भर किसीको प्राप्त 
न हो, किन्तु मरते समय क्षण भरके लिए भी उसकी प्राप्ति हो 
जाय तो मङ्गल हो जाता है। संसारके राग-द्वेष जीवात्माको 
घसीटकर कहीं-का-कहीं ले जाते हैं। उसके अन्तःकरणको दूषित 
कर देते हैं। मनुष्यका अन्तःकरण मोटरकी तरह है। इसमें जो 
कामनाएँ हैं, संकल्प हैं, वे ड्राइवरकी तरह हैं। मनुष्यकी काम- 
नाएँ और संकल्प ही उसके अन्तःकरणको जहाँ-तहाँ घसीटते 
फिरते हैं । यदि किसीको ब्राह्मी स्थिति प्राप्त हो जाये, एक क्षणके 
लिए भी प्राप्त हो जाये, अन्तिम समयमें भी प्राप्त हो जाये, तो 
उसकी स्थिति ब्रह्मनिर्वाणकी हो जाती है । वास्तवमें ब्राह्मोस्थिति 
मरनेके समय ही नहीं, जीवनमें ही प्राप्त करनेकी वस्तु है। जिसके 
जीवनमें ब्राह्मोस्थिति आजायेगी वह साक्षात्‌ परमेश्वरकी तरह 
ही जीवित रहेगा । उसके जीवनका स्वरूप पूर्ण हो जायेगा । वहाँ 
न मृत्युका भय रहेगा, न अज्ञानका, न संयोगका, न वियोगका | 
पूर्ण केवल पुणं होता है, उसमें किसी प्रकारकी अपूणंता नहीं 
रहती । 

अब निर्वाण शब्दका अथं केवल उत्प्रेक्षाकी हृष्टिसि आपको 
सुनाते हैं। आप “वाण'को लीजिये | ब और व में कोई भेद मत 
कीजिये। जब किसीको बाण रुगता है तो पहले उसे दुःख होता 
है, ददं होता है | ब्रादमें वह बेहोश हो जाता है और मर भी 

जाता है । दुःख होना आनन्दके विरुद्ध है, बेहोश होना ज्ञानके 
विरुद्ध और मरना सत्के विरुद्ध है। इसलिए निर्वाणका अर्थं वह 
स्थिति है जिसको प्राप्त कर लेनेपर न आपको दुःख होगा, न 
बेहोशी होगी और न आप मृत्युको प्राप्त होंगे। आपका जीवन 


परिपूर्ण हो जायेगा । 

प्रवचन-५ 
( २०-११-७४ ) 


भगवान्‌ श्रीकृष्णने गीताके दूसरे अध्यायमें बुद्धिपर बहुत बल 
दिया । कर्म-बुद्धिको भी बुद्धि कहा, सांख्य-बुद्धिको भी बुद्धि कहा । 
हमारे दाशनिकोंने यह अनुसन्धान किया है कि मनुष्य कमंमे 
तभी प्रवृत्त होता है जब उसके मनमें कोई-न-कोई इच्छा होती है। 
सभीको ठीक तरहसे सञ्चालित करनेवाली शक्तिका नाम इच्छा 
है । इच्छा होती है ज्ञानके अनुसार । जानाति, इच्छति, करोति 
मनुष्य पहले समझता है, फिर छोड़ने या ग्रहण करनेको 
इच्छा करता है तत्पश्चात्‌ उस इच्छाके अनुसार प्रयत्नशीळ 
होता है। निष्क्रामताका मर्थ जड़ता नहीं, निष्फलता भी नहीं । 
यदि कोई कमं बिना प्रयोजन किया जायेगा तो पानी पीटनेके 
( 'जळताडन' बोलते हैं संस्कृतमें ) समान निष्फल जायेगा, शक्तिका 
अपव्यय होगा । इसलिए कोई भी कमं प्रारम्भ करनेके पूर्वं यह्‌ 
विचार कर लेना चाहिए कि उससे किस प्रयोजनको सिद्धि होगी, 
उसमें क्या-क्या विघ्न पड़ेंगे और उन विघ्नोंको हम केसे पार 
करेंगे वे लोग अधकचरे होते हैं जो निष्क्रामका नाम सुनके चौंक 
जाते हैँ । 
अनुबन्धं क्षयं हिसासनवेक्ष्य च पौरुषम्‌ । 
सोहादारभ्यते कमं यत्तत्तामसमुच्यते ॥ (१८.२५) 


प्रत्येक क्रियाका एक परिणाम होता है। दूधका मन्थन करने 

पर क्रीम निकलती है। दहीके मन्थनसे नवनीत निकलता है। 
मन्थन एक कमं है। यदि आपको यह ज्ञात नहीं कि टूब-दहीके 
मन्धनका परिणाम क्या होगा तो मन्थन-क्रिया निष्फल हो 
जायेगी । इसलिए कोई भी कमं करना हो तो पहले उसका 
मनुबन्धन समझना चाहिए । अनुबन्धमें चार वाते विचारणीय 
हुं। पहली वात यह कि हम कमंके अधिकारी हैं कि नहीं ? हमें 
अमुक कमं करना चाहिए कि नहीं ? अर्थात्‌ उस कमंमें हमारा 
अधिकार होना चाहिए । दूसरे, कमको स्वरूपसे जानना चाहिए । 
कमं केसे करना है यह यदि आपको ठीक-ठीक करना नहीं आता, 
तो उसमें लगकर आप उसको बिगाड़ देंगे। तीसरे, कमंके 
प्रयोजनका विचार करना चाहिए । चौथे यह देखना चाहिए कि 
उस कमंके साथ हमारा क्या सम्बन्ध है। इस प्रकार अधिकार, 
विषय, प्रयोजन और सम्बन्ध इन चारोंके ज्ञानका नाम अनुवन्ध 
है। शास्त्रकारोंने इन चारों बातोंपर विचार किया है और 
चेतावनी दी है कि कोई भी काम प्रारम्भ करनेके पुर्वं इन चारों ( | 
बात्तोंपर विचार कर लो। क्षयका अर्थ है हानि। अर्थात्‌ यह. 
काम करनेमें हमें अथवा दूसरोंको कितनी हानि पहुंचेगी? ॥\ 
पोरुषमुका अथं है पुरुषार्थं । अर्थात्‌ इस कामको पुरा करनेको 
शक्ति हममें है कि नहीं । जो लोग इन बातोंका विचार किये विना 
केवल मोहवश कमं प्रारम्भ कर देते हें, उनका कमं तमोगुणी हो 
जाता है। तात्पयं यह कि उनको अन्तमें निष्फलता प्राप्त होती _ 
' है और कमं करनेका आनन्द भी नहीं मिलता । अब आप इन . 
चारों बातोंकी कसौटीपर विचार कीजिये। आप कोई कमं कर 
लेंनेके बाद थकानका अनुभव करते हैं या प्रसन्तताका ? यदि 
आपको प्रसन्नता हो तो समझिये आपने अच्छा काम किया। 
रलानि हो तो समझिये आपका वह काम अच्छा चहं । भनुस्मृतिमें द अ 
कमंके सम्बन्धमें यह कहा गया है-- 


प्रवचन-५ ] 


यत्कर्म कुवंतोऽस्य स्यात्परितोषो चान्तरात्मनः । 
तत्प्रयत्नेन कुर्वीत विपरीतं तु बर्जयेत्‌ ७ 
( मनुस्मृति ४.१६१ ) 
कर्मक्रे साथ आत्मतुष्टि अवश्य होनी चाहिए। कमें करते 
समय यदि अन्तरात्माको सन्तुष्टिका अनुभव हो तो उसे प्रयत्न- 
पूवंक करना चाहिए । जिस कमंसे आत्मग्लानि या पश्चात्ताप 
होता हो वह नहीं करना चाहिए। 
काशीमें एक महात्मा थे। उनसे किसीने कर्मके सम्बन्धमें 
उपदेश करनेकी प्रार्थना की तो उन्होंने उत्तर दिया कि तुम अपने 
कर्मके जज स्वयं हो। कोई काम करनेके बाद जब तुम्हारी 
अन्तरात्मा स्वीकार करती है किं तुमने बुरा काम किया तो वह 
काम संस्कार वनकर तुम्हारे साथ जुड़ जाता है। यदि तुम किसी 
कृत कमको अन्तरात्मासे नहीं, बलात्‌ अस्वीकार करोगे तो 
समष्टिको भावना तुमसे स्वीकृतिका हस्ताक्षर ले लेगी। इसलिए 
यह ध्यान रखो कि कमं करते समय तुम्हारी अन्तरात्मा सन्तुष्ट 
हो रही है, प्रसन्न हो रही है, अथवा ग्लानिका अनुभव कर रही 
है । मनुस्मतिमें यह इलोक भी आता है-- 
यमो वैदस्वतो देवो यस्तवेष हृदि स्थितः। 
तेन चेदविवादस्ते मा गड्भां सा कुरून्‌ गमः॥ 
( मनुस्मृति ८.९२ ) 
आत्मेव देवताः सर्वाः सर्वमात्मन्यवस्थितम्‌ । 
आत्मा हि जनयत्येषां कर्मयोगं शरीरिणाम्‌ ॥ 
ट ( मनुस्मृति १२.११९ ) 
हमारे हृदयमें भगवान्‌ आत्माके रूपमें रहते हँ। यदि उनसे 
तुम्हारा कोई मतभेद नहीं तो न गङ्गा नहानेको आवश्यकता हैं 
और न किसी तीर्थंकी यात्रा करने की। अपने आत्मदेवसे कोई 

विवाद नहीं होना चाहिए । यदि हम अपने ज्ञान और आकांक्षाके 
अनुसार काम करते हैं तथा वह हमारे जीवनके साथ जुड़ जाता है 
तो हमारी बुद्धि श्रेष्ठ हो जाती है। अजुंनने भगवानुसे प्ररन किया 
कि आप बुद्धि एवं कमंकी तुळनामें बुद्धिको ही श्रेष्ठ और कर्मको 
कनिष्ठ मानते हैं। फिर मुझे ऐसे घोर कमोंमें क्यों लगाते हैं जिनमें 
हिंसा होती है। आपके मिले-जुले अस्पष्ट वचनोंसे मेरी बुद्धि मोह- 
ग्रस्त हो जाती है । कोई निर्णय नहीं कर पाती-- 


व्यामिश्रेणेव वाक्येन बुद्धि मोहयसीव से । 
( गीता० ३.२ ) 


यह प्रसंग पहले भी आ चुका है। आपको बताया जा चुका 
है कि अजुँनके इन वचनोसे उनका श्रीकृष्णके प्रति अत्यन्त प्रेम 
प्रकट होता है। सचमुच एक मित्र जैसे अपने मित्रसे बात करता 
है वैसे ही अजुंन श्रीकृष्ससे बात कर रहे हैं । बहुत ममता और 
प्रियता भरी है उनकी बातोंमें । उत्तरमें भगवानुने अर्जुनको दो 
प्रकारकी निष्ठा बतायी। निष्ठा उसे कहते हैं जहाँ हम स्थिर हो 
जायें । 'न'का अर्थ है नितरां और 'ष्ठा'का अर्थ है डाँवाडोल न 
होना । स्थान और स्थितिमें जो स्थ है वही निष्ठामें भी है । हमारी 
निष्ठा हो गयी अर्थात्‌ हम पक्के हो गये। अब तो यही करेंगे, 
इसी ढंगसे जीवनका निर्वाह करेंगे। इसी कमंमें अपना पौरुष 
लगायेंगे और इसीसे हमारे प्रयोजनको सिद्धि होगी । पहले भी 
कहा जा चुका है कि प्रयोजनपर दृष्टि रखे बिना कोई कमं नहीं 
करना चाहिए । निष्कामता और निष्प्रयोजनतामें ब हुत अन्तर है। 
प्रयोजनका अथ होता है-अवगतं तद्‌ आत्मनि इष्यते-जिसका 
अनुभव होनेपर हम चाहें कि यह हमेशा हमारे साथ जुड़ा रहे। . 
प्रयोजनका अथं प्रकृष्ट योजना भी है। अतः प्रयोजनको ध्यानमें 
रखकर ही कमं करना चाहिए, निष्प्रयोजन नहीं । 

तो भगवान्‌ श्रीकृष्णने अजुँनको जो दो प्रकारको निष्ठा 
वतायी, वह यह है— 


लोकेऽस्मिर्ट्विविधा निष्ठा पुरा प्रोक्ता मयानघ । ( ३.३ ) 


यहाँ अर्जुनके लिए अनघ सम्बोधन है । 'अनघ' कहनेका अभि- 
प्राय यह है कि तुम जो मुझे यह कह रहे हो कि में ठीक-ठीक 
बात न करके तुम्हें भ्रममें डाल रहा हूँ, इसमें तुम्हारा भाव शुद्ध 
है और जहाँ शुद्ध भाव है वहाँ शब्दावलीपर ध्यान नहीं दिया 
जाता तुम्हारे शब्द कुछ भी हों, तुम्हारा तात्पर्य यह है कि तुम 
अपने कतंव्यको तत्त्वतः जानना चाहते हो। इसलिए तुम 
निष्पाप हो । 

इसके बाद श्रीकृष्ण बताते हँ कि निष्ठा स्वरूपमें अन्तर क्यों 
पड़ता है ? एक तो सांख्ययोगकी दृष्टिसे, दूसरा कमंयोगकी दृष्टिसे । 
सांख्यशास्त्रमें जगतुके पदार्थोकी गणना की जाती है। पण्डितगण 
जगतूके पदार्थोंकी संख्या करते हूँ | संख्याका अर्थ है सम्यक 
ख्याति । कोई भी पदार्थ कितने रूपोंमें ख्यात हो रहा है इसका 
आकलन । वेदान्ती लोग ख्याति शब्दका अर्थं भ्रम करते हैं। 
उत्तके सत्ख्याति, असत्ख्याति, अच्यथाख्याति, आत्मख्याति, 
अनिवंचनीयख्याति, आदि पारिभाषिक दाब्दोंका तात्पर्यं यह है कि 
बस्तु वस्तुतः है एक रूपमें और प्रकट हो रही है दूसरे. रूपोंमें । 
सांख्य शब्दका अर्थ संसारके पदार्थोका सम्यक्‌ आख्यान है और 
उसके परिणाम-स्वरूप विवेक द्वारा अपने आत्माको अकर्ता एवं 
असंग जानना सांख्यका सिद्धान्त है। जो लोग बुद्धिमान्‌ हैं उनके 
लिए विवेक द्वारा आत्मञ्चान प्राप्त करनेका मागं सांख्ययोग है 
और जो लोग प्रयत्न करके, प्रयास करके किसी वस्तुका निर्माण 
करना चाहते हैं, उनके लिए कमंयोगका मागं है। निर्माण-विभाग 
है कमंयोग और प्रमाण-निभाग है सांख्ययोग । 

हमारे शास्त्रोंमें तीन विभाग माने हँ--तत्वमीमांसा, प्रमाण- 
मीमांसा और कमंमीमांसा । सत्यवस्तु क्या है? यह तत्त्वमीमांसा 
है, उसको सिद्ध करनेके लिए प्रमाण क्या है ? यह प्रमाणमीमांसा 
है और हमको किस ढंगमें वर्तता चाहिए यह आचार अथवा कमं- 
मीमांसा है । कमंकी शेली वनाना एक चीज है और उसको सम- 
झना दूसरी चीज है। कमंयोग निर्माण करता है और सांख्ययोग 
जो वस्तु जेसी है उसको बेसी दिखाता है | अब प्रश्न यह उठता है 
कि जव अन्तमें समझना ही है, ज्ञान ही प्राप्त करना है तो कमं 
क्यों किया जाये ? यह एक शास्त्रीय प्रसंग है कि जबतक हमारे 
साथ कमं लगा रहेगा तबतक वह्‌ कुछ बनायेगा, कुछ बिगाड़ेगा 
और हम उसके कर्ता बने रहेंगे, उसके साथ हमारा सम्बन्ध जुडा 
रहेगा । जब कमं करेंगे तो उसका फल उत्पन्न होगा और जब 
फल उत्पन्न होगा तो उसके अनुसार हमें भिन्न-भिन्न योनियोंमें 
जाना पड़ेगा, भिन्न-भिन्न रूप ग्रहण करने पड़ेंगे, यह काम केसे 
होगा, वह काम केसे होगा और उसका फल केसे भोगेंगे, यह 
प्रसंग सामने आता जायेगा। जब कमसे पुरी तरह छुटकारा 
मिलेगा तभी आत्मदेव अपने स्वरूपमें स्थित होंगे और ब्रह्म 
स्वरूप वनेंगे। यदि कमसे आत्माका पुर्णरूपसे छुटकारा नहीं 
होगा तो उसको मुक्ति नहीं होगी और उसको ब्राह्मीस्थिति प्राप्त 
नहीं होगी। कमं होगा तो सुख-दुःखका अनुभव अवद्यम्भावी 
है। जव करके फलस्वरूप सुख-दु:ख भोगते जायेगे तो मुक्ति 
किस वातकी हुई ? इसलिए जीवनमें नेष्कम्यंका आना आवः 
च्यक है| 

अब प्रश्‍न उठा कि जब नेऽ#म्ये ही अपेक्षित है तब पहलेसे 
ही कम क्यों न छोड़ दिया जाये ? भगवान्‌ श्रीकृष्ण कहते हुंकि २. 
यह बात ठीक नहीं । यदि तुम्हें चेष्कष्यं प्राप्त करना है तोजो | 


आवश्यक कम हूँ उन्हें पूरा करना होगा . _ ., ee 

न कर्मणामनारम्भान्ने्कम्यं पुरुषोऽशनुते। (गी० ३.४) 
` अब्र इस बातको समझनेके लिए कुछ उदाहरण लीजिये। 
कतिपय मित्र' यात्रा करने गये। उनका जो मुखिया था उसने 
कहा कि भाई जंगलसे लकड़ी इकट्ठी करो और गाँवसे चावल, 
दाल, हँडिया आदि ले आओ। फिर भोजन पकाकर खायँगे और 
खानेके बाद आग बुझा देंगे। इसपर एकने कहा कि जब अन्तमें 
आग बुझानी ही है तो जलानेको क्या आवश्यकता है ? उसकी 
यह बात गलत थी। इसी प्रकार यदि कोई कहे कि जब हमें 
अन्तमें कमं छोड़ना है तब पहले ही क्यों न छोड़ दें ? तो वह्‌ 
कभी सफलता प्राप्त नहीं कर सकता । . 
इसी प्रकार यदि किसी बालकको कहा जाये कि पहली पोथी 
पढ़ लो फिर दूसरी-तीसरी पढ़ना और वह बालक जवाब दे कि 
जब पहली पोथी पढ़कर छोड़नी ही है तो में उसे अथवा दूसरी- 
तीसरी पोथियोंको क्यों पढ़ें। मुझे तो वह पोथी पढ्नेके लिए दो 
जिसे पढ़कर कभी छोड़ना न पड़े। तो ऐसे बालकको कभी शिक्षा 
प्राप्त नहीं हो सकती । ः 
अतः क्रम-क्रमसे ही सब कुछ करना पड़ता है। कोई भी 
व्यक्ति यदि कमं करेगा ही नहीं तो उसके पौरुषका आविर्भाव 
केसे होगा ? पौरुषका आविर्भाव आवश्यक है । वह सभी मनुष्योंके 
लिए सम्भव है । बयोंकि सबके हूदयोंमें सर्वशक्तिमान परमेश्वरका 
निवास है— 


ईश्वरः सवंभूतानां हृद्देशेड्जुंन तिष्ठति। (गो० १८.६९) 


भगवानूने अपने लिए कोई बंगला न बनाकर समस्त प्राणियोंके 
हृदयोंको अपना निवास-स्थान बनाया । संसारके सच्चे साधु-सन्त 
भी ईस्‍झ्वरकी सत्ता और महत्ताके प्रतीक हैं। वे अपने लिए कोई 
आश्रम न बनाकर समस्त संसारको अपना आवास समझते हुँ । 

कुछ लोग समझते हैं कि वे मुफ्तका खाते हैं। परन्तु भिक्षा 
माँगनेमें और उसके लिए कहीं-कहीं अपमानित होनेमें जो श्रम 
पड़ता है इसे भुक्तभोगी साधु-सन्त ही जानते हें। यह बात दूसरी 
है कि उन्हें सुख-दुःख और मानापमानका विशेष विचार नहीं 
होता । क्योंकि सुख-दुःख तथा मानापमानमें जीवन समान रहनेसे 
भी जीवनका निर्माण होता है। साधु-सन्तोंकी सहनशीलता तथा 
त्याग-वृत्ति एक ओर जहाँ गरीबोंको गराबीमें भी जीवन व्यतीत 
कर सकनेका आश्वासन देती है वहाँ श्रीमन्तोंको भी विलासितासे 
बचने तथा संयमित रहनेकी प्रेरणा प्रदान करती है। इस प्रकार 
सच्चे साधु-सन्त धनी और निर्धेनके मध्य सेतु बनकर उसको 
समन्वित करनेका काम करते रहते हैं । 


मनुष्यके भीतर ईश्वरके रूपमें एक महान्‌ शक्ति विद्यमान है 
और आपका सम्बन्ध उस महाशक्तिसे है जो सारी सृष्टिका संचालन 
करती है। किन्तु उसका साक्षात्कार तभी होता है जब आप 
अपने भीतरके पौरुषको जगाते हैं। आप जानते हैं पावर-हाउसमें 
बिजली बहुत होती है परन्तु आपको आपके बल्बके अनुसार ही 
प्रकाश मिल पाता है। यदि आपका बल्ब कमजोर होता है तो 
बहुत अधिक बिजली आनेपर फ्यूज उड़ जाता है। इसलिए 
ईद्वरीय शक्तिरूपी विद्युत्का भरपर प्रकाश प्राप्त करनेके लिए 
अपने पौरुषरूपी बल्बको शक्तिशाली बनाना चाहिए। आपके 
जीवनमें जितना अधिक पौरुष प्रकट होगा, उतना ही अधिक 
ईश्वरीय शक्तिका उपयोग आप कर सकेंगे अथवा उन्हें छोड़ 
भी सकगे। बहुत-से लोगोमें कमं करनेकी तो शक्ति होती है पर 
उसे छोड़नेकी शक्ति नहीं होती। ऐसी शक्ति अधूरो है। जो 
मशीनको बन्द नहीं कर सकते उन्हें चलानेका कोई अधिकार 
नहीं । हममें भी हर कमं कर सकनेको तरह कमं छोड़नेको 


शक्तिका भी जागरण होना चाहिए। कर्मके साथ लैष्कम्य भी होना ._ 

चाहिए । इसलिए कर्म प्रारम्भ करो और नैष्कम्यंकी शक्तिका 
उपार्जन करो-- 

न कर्मणामनारम्भान्नेष्कम्य पुरुषोऽश्नुते । 

न च सन्यासनादेव सिद्धि समधिगच्छति ॥ ( ३.४) 


यदि कोई कहे कि हम कमंसे संन्यास ले लेंगे तो उससे किसी 
सिद्धिकी प्राप्ति नहीं होगी । मनमें यदि कामना होगी तो वह्‌ कभी 
आगे बढ़ने नहीं देगी । कामना अपनी दिशामेँ ले जाती है। 
वासना तीन प्रकारकी होती है। एक होती है आगेकी 
वासना । .हम चाहते हैँ कि हमको यह फल मिले। दूसरी यह 
होती है कि हमारा कम पुरा हो जाये और तीसरी यह होती है 
कि हम हमेशा कमं करते रहें । इनमें अन्तर होता है । एक मनुष्य 
ऐसा है जिसके भीतर वासना भी है और कमं भी है; वह साधारण 
मनुष्यकी तरह काम कर रहा है। यदि कोई कहे कि हम कमं तो 
नहीं करेंगे परन्तु वासनाको पड़ी रहने देंगे तो वह्‌ भ्रष्ट और: 
मिथ्याचारी हो जायेगा-- 
कर्मेन्द्रियाणि संयस्य य आस्ते मनसा स्मरन्‌। 
इन्द्रियार्थान्विमुढात्मा मिथ्याचारः स॒ उच्यते ॥ (३.६) 


जिसके मनमें वासना भरी रहती है और जो बाहरसे हाथ- 
पाँच बाँवकर बैठे रहते हें और सिद्ध बननेका स्वांग करते हैं वे 
मिथ्याचारी अथवा ढोंगो कहलाते हैँ। यदि कोई ईमानदारीसे' 
चासचाको मिटाना चाहता हो तो वह साधक है। एक मनुष्य 
कमं तो करता है, परन्तु उसके भीतर वासना नहीं, वह बहुतः 
श्रेष्ठ है, मुमुक्षु है । सिद्ध पुरुष वह है जिसमें न कर्म है, न वासना | 
उसमें यदि समाधि है तो वह समाधिस्थ है । यदि केवल तत्त्वज्ञान' 
की दृष्टि है तो वह्‌ तत्त्वज्ञानी है । इन सबका अपने-अपने स्तरके 
अनुसार अलग-अलग विभाग होता है । केवल वासना होना, कमं 

'न होना सबसे निम्नस्तर है । कम ओर वासना दोनोंका होना 
-उससे श्रेष्ठ है । वासना न होकर केवल कर्मका होना उससे भी 
श्रेष्ठ है । उससे श्रेष्ठ है कमं और वासना दोनोसे मुक्त होकर रहना 
तथा यथाप्राप्त व्यवहार करना जो तत्त्वज्ञानीका लक्षण हूँ । 
कमं एवं वासनाके भावसे रहित होकर समाधिस्थ हो जाना 
सर्वश्रेष्ठ है । ह 

इस प्रकार सब अवस्थाओंकी एक कसौटी होती है। उसका 
'विचार किये बिना जो विवेकहीन गतिविधियाँ होती हैं वे हमारे 
“भगवान्‌ श्रीकृष्णको मान्य नहीं । अबतक दो बातोंका स्पष्टीकरण 
'हो गया | एक तो यह कि कर्म अवश्य होना चाहिए। दूसरा यह 
'कि कर्मके संस्कार छुड़ानेके लिए नैष्कम्यंकी प्राप्तिके लिए भी 
शोधक कर्म करना चाहिए । वास्तवमें कमंकी तीन विधाएँ होतो 
हैं-तीन प्रकार होते हैँ। एक होता है दोषापनयन जो हमारे 
जीवतमें दोष लगे हँ उनको दूर करना । दूसरा होता है गुणाधान- 
अपने स्वभावको ही चमका देना और तीसरा होता है हीनांग- 
पूत्ति-अपनेमें जो कमी है उसको पुरी कर देना। जैसे आपके 
शरीरमें कहीं कोई मएंसा हो ओर उसको निकाल दिया जाये तो 
यह दोषापनयन हो गया । शरीरको चमकानेके लिए कोई चिकनी 
चीज लगा दी तो वह गुणाधान हो गया । कहीं गड़ा हो ओर उसे 
भर दिया तो हीनांगपुति हो गया। शरीरकी गन्दगीको दूर 
करना, चमक जाहिर करना और कमी पूरी करना इसको संस्क्रृत- 
भाषामें संस्कार कहते हें। दोषापनयन, गुणाघान और हीनां 
भूति ये तोनों पारिभाषिक शब्द मोमांसाके हैं। यह हमलोग रोज 
रोज करते हैं । साबुन लगाते हैं, क्रोम लगाते हैं और कंघी इस ढंगसे | 
करते हैं कि जहाँके बाल उड़े हुए हों वह॑ ढंक जाय। कहीं-कहीं तो 
वाह्रसे खरीदकर भो बाल लगाये जाते हैं। जिस प्रकार शरीरका 
संस्कार होता है उसी प्रकार मनका भी संस्कार करना पड़ता है। 

न॑ हि कञ्चितक्षणमपि जातु तिष्ठत्यकमंकृत्‌ । 
कःयंते ह्यवशः कर्म सर्वः प्रकृतिजेगुंणेः ॥ ( ३.५ ) 
यदि कोई कहे कि हम कमं छोड़कर निकम्मे बैठ जायेंगे तो 

ऐसा सम्भव नहीं । में ऐसे कई बाबाओंको जानता हूँ जो संसार 
छोड़कर जंगल अथवा हिमालयमें चले गये, परन्तु वहाँ भी वे 
किसी-न-किसी कमंमें संलग्न हो गये । सोना-जागना, उठना-बैठना 
घूमना-फिरना आदि भी तो कमं ही हैं ॥ बिना काम किये शरीर 
रह ही नहीं सकता । इसलिए जब कर्म अनिवायं है तब उन्हें 
व्यवस्थित, मर्यादित और प्रयोजनपुर्वेक करना चाहिए । प्रयोजनमें 
भी चार बातें ध्यान करने लायक हैं। एक तो यह कि इससे 
लोकका भला होता है। दूसरे, इससे अन्तःकरणकी शुद्धि होती 
है। तीसरे, इससे परमेश्वर प्रसन्न होते हैं। चौथे इसको पूरा 
करना हमारा कत्त॑व्य है, वेसे किसी कामको पुरा करना अपने 
'बद्यकी बात नहीं यह भी एक कामना हो है। यदि भगवती 
भागीरथी ब्रह्मलोकसे घरतीपर आ सकती हैं तो हमारी दूसरी, 
तीसरी पीढ़ी भी हमारे अधूरे कामको पुरा कर सकती है। अपनेसे 
जितना सम्मव हो सके उतना करते चलना चाहिए । 

कार्यते ह्यवशः कमं सवः प्रकृतिजेगुंणेः । 

काम करनेका ढोंग बिलकुल नहीं करना चाहिए । ढोंग क्या 

है? यही कि हम चाहते तो हें सब कुछ परन्तु बोलते हैँ कि 
हमको कुछ नहीं चाहिए । ढोंगका पता कमंसे भी चलता है। 
में निष्काम हूँ, कहने मात्रसे मनुष्य निष्काम नहीं होता । जब वह 
अपनी कामनाका सदुपयोग करता है तब निष्काम होता है। 
पहले शुभ-कामना होनी चाहिए फिर भगवत्प्रापिकी कामना होची | 
चाहिए और फिर भगवान्‌ मिले-मिलाये हें-यह ज्ञान हो जानेपर 
कामनाको निवृत्ति करनी चाहिए। कामना अपने हाथमें नहीं कि 

जब हम चाहेंगे तब उसको उठाकर फेंक देंगे। क्रम-क्रमसे अभ्यास 
करनेपर ही निष्कामता आसकती है। 


अब फिर यह प्रश्न उठा कि काय केसे करना चाहिए ? इसका 
उत्तर श्रीकृष्ण देते हैं कि मनसे इन्द्रियोको वशमें करके कमं 
'करना चाहिए-- 


यस्त्विन्द्रयाणि मनसा नियम्यारभतेऽजुंन । . 
कर्मेस्व्रियेः कर्मयोगमसक्तः स विशिष्यते ॥ ( ३.९ ) 


भगवानका कहना है कि विशिष्ट कर्ता अथवा अच्छा काम 
करनेवाला वही है जो किसी कमंमें आसक्त नहीं होता। उसे 
इन्द्रियोंकी चर्चामें नहीं पड़ना चाहिए । खाने-पीनेको व्यवस्था 
तो जीवनमें होनी ही चाहिए, अन्यथा अपने आपको ही मार 
डालेंगे । ऐसा भोग जो कमं-शक्तिकाः ही लोप कर दे, वर्जित है। 
ऐसी दवा भी जिसको खानेसे दो-चार-दस दिन तो लाभ प्रतीत 
हो, अच्छा भोग मिले, बादमें भोग-शक्तिका ही लोप हो जाये 
निषिद्ध है । हमें तो ऐसी खुराक चाहिए जिससे मेधा प्राप्त हो 
बुद्धि प्राप्त हो । 


यै छह बातें ध्यानमें रखने योग्य हें-पहली, यदि आप सिद्धि 
चाहते हैं तो भी कार्य करना चाहिए। दूसरी, केवल कमंत्यागसे 
कोई सिद्धि नहीं मिलती । तीसरी, बिना कमं किये कोई रह नहीं 
सकता । चौथी, वासना रखकर कमं छोड़ दोगे तो पतन हो 
जायेगा । पाँचवीं, वासना मिटानेके लिए व्यवस्थित कमं अपेक्षित 


है। छठी, कर्मके अभावमें मनुष्यका जीवन चल ही नहीं सकता । . 


इसपर थोड़ा ओर विचार करें | यदि कमं नहीं होगा तो शरीरकी 
यात्रा चल हो नहीं सकती-- 


शरीरयात्रापि चते न प्रसिद्धधेदकर्मणः। ( ३.८ ) 

शरीरमें कमं-ही-कमं `हो रहे हैं। जिस प्रकार अपने आप 
पलक गिरती है, साँस चलती है उसो प्रकार शरीरके प्रत्येक अव- 
.यवमें कुछ-न-कुछ क्रिया होती रहती: है । क्रियाके साथ. विक्रिया 
.भी होती है । विक्रियाका अर्थ है विकार । बच्चे जवान हो रहे हैं, 
जवान बूढ़े हो रहे हैं। काले बाल सफेद हो रहे हैं। ये सब कया 
हैं ? यही कि प्रकृतिके नियमानुसार इस शरीरमें स्वतः परिवर्तन 
हो रहे हैं। हम क्रियाके माध्यमसे जीवन धारण करते हैं । परन्तु 
विक्रिया निसर्गके नियमानुसार स्वयं होती है। क्रियाका कर्ता 
होता है और विक्रिया स्वाभाविक होती है। यदि हम स्वभावपर 
छोड़ देंगे तो जीवनमें सत्त्वगुणसे रजोगुण और रजोगुणसे तमोगुण 
आजायेगा । " हः 


हमारे एक मित्र हैं । उन्होंने देखा कि सड़कपर एक कोढ़ी 
आदमी.है। उसकी साँस भी तेज चल रही है। वह दमेका रोगो 
है। उनके हृदयमें बहुत दया आयी और वे उसको उठाकर अपने 
घर ले आये।. उसको स्नान कराया, वस्त्र पहनाया, बढ़िया 
भोजन खिलाया, आराम कराया । अब उसके मनमें आया कि 
आज मेंने बहुत बढ़िया .काम किया । वास्तवमें उन्होंने काम 
अच्छा किया । दया सत्त्वगुण है । परन्तु उनका यह विचार कि 
उन्होंने इतना अच्छा काम किया कि जो दूसरे नहीं कर सकते । 
उनके कतृंत्वाभिमानका कारण बन गया। दयाके वाद अभिमान 
आया जिससे उन्होंने अपने आपको बड़ा समझा । फिर उनकी 
दृष्टि उस कोढ़ीकी गन्दगोपर गयी कि इसके शरीरसे तो पीब निकल 
रही है, हमारा घर गन्दा हो रहा है। अब उनके हृदयमें उस 
रोगीके प्रति घृणा हो गयी। उन्होंने उसको घरसे बाहर कर्‌ 
दिया | इस प्रकार घृणामें तमोगुण और अभिमानमें रजोगुण 
आगय़ा । : र 

मनुष्यका जो मन है, वह स्वभावसे ही सत्त्वसे रजमें ओर 
रजसे तममें जाता रहता है । किन्तु यदि हम इसमें भगवत्सेवाकी 
भावना जोड़ दें और यह समझें कि हमने उस रोगीका कोई 
उपकार नहीं किया; बल्कि भगवानुकी सेवा की है और वह भी 
ऐसी सेवा नहीं की, जो दूसरे नहीं कर सकते, तो वात बदल 
जाती है। इस विशाल संसारमें कितने कोढी हैं, कितने दमेके 
रोगी हँ, कितने विकलांग हैं, इसपर आपकी दृष्टि जायेगी तो आप 
अनुभव करेंगेकि आपने जो एक रोगीकी सेवा की वह कोई 
बहुत बड़ी सेवा नहीं, और न इसकी कोई कीमत है । यदि आप 
समग्रतापर, ईव्वरतापर ध्यान रखेंगे तो आपका सत्त्वगुण--रजो- 
गुण और तमोगुणके रूपमें परिवर्तित नहीं होगा तथा आपकी 
दया घृणा न बन सकेगी । हमारा यही कमं है, यही पौरुष है कि 
हम दयाको घृणा न बनने देंगे। दया आना स्वाभाविक है, घृणा 
आना भी स्वाभाविक है। परन्तु आपका पोरुष यह है कि आप 
अपने जीवनमें अभिमान न आने दें और अपने कतंव्यकों ठोक- 
ठीक पूरा करते चलें। भगवानुने यह सृष्टि ऐसी बनायी है कि 
इसपर आपका ध्यान जाये और आप इससे प्रेरणा ग्रहण करें । 
सूर्य सबको निरन्तर रोशनी देता है। उसके रूपमें स्वयं ईद्वर 
प्रकट होकर कमं-यज्ञका आदर्श उपस्थित करता है। यज्ञ माने 
यजन, पुजन। अतः हमें इस बातका ध्यान करना चाहिए कि 
हमारे कर्मयज्ञ किस देवताका भजन-पुजन कर रहे हँ! 


सहयज्ञाः प्रजाः सृष्टवा पुरोवाच प्रजापति: । 
अनेन प्रसविष्यध्वमेष चोऽस्त्वष्टकामधुक्‌ ॥ ( ३.१० ) 


यज्ञके सम्बन्धमें एक वेदमन्त्र है-- 
स्वस्ति .पन्थामनुचरेम सूर्याचन््रमसाविव ' | 
(पुर्ने ददता. घ्नता. जानता संगमेमहि । (ऋः ५.५१.१५) 


प्रवचन-५ ] 


इसका तात्पयं है कि हम इस जीवनमें सूर्यके संमान प्रकाश 
देते हुए और चन्द्रमाके समान चाँदनी बरसाते हुए निरन्तर 
चलते रहें । हम अपने मित्रोंको पहचानें, सत्पात्रको दान दें और 
किसीको दुःख न पहुँचावें। यही यज्ञको प्रणाली है । यह प्रकट 
हुआ है पृथिवीके रूपमें, यह सबको फूल देती है, पौधा देती है। 
हरे-हरे वृक्ष पृथिवीके वैभव हैं। ये हमारी आँखोंको शीतलता 
`देते हँ, नासिकाको सुगन्ध देते हँ, प्राणोंको शक्ति देते हैं, हमारे 
हितके लिए आकाशमें फेली हुई अच्छाइयोंको आकृष्ट करके धरती- 
पर ले आते हैं और पानी बरसाते हैँ । यज्ञ केवल अग्निमें आहुति 
देनेका नाम नहीं, वह भी यज्ञ है। पृथिवी जब गुलाब, चमेली, 
मालती, ` माधवी आदिके फूलोंको खिलाती है और उसके द्वारा 
-सृष्टिमें जो सुगन्ध फेलती है वह क्या आपके हवनके धूएंसे कुछ 
'कम है ? जल हमारे हृदयोंको तर कर रहा है, आप्यायन दे रहा 
है। तेज हमें शक्ति दे रहा है। सूर्य-चन्द्रमा रोशनी दे रहे हैं। 
“वायु सांस दे रहा है। आकाश अवकाश दे रहा है। इस प्रकार 
यह सारी सृष्टि हमारे लिए एक यज्ञःप्रक्रिया है । 


हमारा जन्म ही यज्ञके साथ हुआ है। भगवानूने कहा कि 

इस संसारको देखो ओर यहाँ प्रकृति द्वारा जो यज्ञ हो रहा है 

उससे प्रेरणा ग्रहण करके आगे बढ़ो। प्रसविष्यध्वमुका अथं है 

खूब बढ़िया-बढ़िया फल आपके जीवनमें प्रकट हों । प्रजापतिने 

आदेश दिया कि आप यज्ञ करेंगे तो आगे बढ़ेंगे, देंगे तब प्राप्त 

प्रेम करेंगे तो आपको प्रेम मिलेगा, सेवा करेंगे तो सेवा 
लेगी | 


देवान्भावयतानेन ते देवा भावयन्तु वः। 
परस्परं भावयन्तः श्रेयः परमवाप्स्यथ ( ३.११ ) 

इसका अथ है कि आप देवताओंको दीजिये तथा देवता 
आपको देंगे। एक अर्थ यह भी है कि आप भोजन ठीक कीजिये, 
पानी ठीक पीजिये और शयत्त ठीक कीजिये। देवता आपके 
शरीरमें भी हैं। कान देवता हैं, आँखें देवता हैं, त्वचा देवता हैं, 
पाँव देवता हैं, मन देवता है, बुद्धि देवता है। देवता माने एक 
प्रकारकी दिव्यता, एक प्रकारको विलक्षण शक्ति। यदि आप 
अपनी इन इन्द्रियोंको ठीक-ठीक सँभालकर नहों रखेंगे तो वे 
आपको कैसे सँभालेंगी ? इसलिए पहले आप अपनी इन्द्रियोंको 
सँमालिये फिर वे आपको सँभालेंगी। इसको ऐसे भी समझिये 
कि किसान लोग अपने खेतोंमें खेती करते हें और उन लोगोंको 
अन्न प्रदान करते हैं जो खेतीका काम न करके वस्त्रोत्पादन 
आदिका काम करते हैं । जो लोग वस्त्रोत्पादन करते हँ, उनको 
खानेके लिए अन्न चाहिए । जो किसानी करते हैं उनको पहननेके 
लिए कपड़े चाहिए । वस्त्रोत्पादन करनेवाले यदि यह चाहें कि 
उनको सस्ता अन्न मिले, तो अन्न पैदा करनेवालोको भी सस्ता 
कपडा मिले, इसको व्यवस्था उनको करनी चाहिए । परस्पर हितको 
भावना जब छूट जायेगी, वगंवाद आजायेगा । बगंवाद संघर्षकी 
सृष्टि करता है। असलमें वर्ग शब्दका अर्थं ही है संवर्जन, अर्थात्‌ 
तुम नहीं में। संवर्ग शब्द उपनिषदोंमें बहुत अधिक प्रसिद्ध है-- 
“चर्ज॑तस्‌ वर्ग? । जहाँ भी वर्ग बना वहाँ संघर्ष हुआ । जब आप 
व्यवहारमें एक दूसरेके हितपर इष्टि रखेंगे तभी आपको श्रेयकी 
प्राप्ति होगी । 

एक और छोटी-सी बात आपको सुनाता हूँ। वुन्दावनमें 
ग्वारिया बाबा नामके एक प्रसिद्ध महात्मा रहते थे। उनके प्रति 
दतियाके राजाकी बड़ी श्रद्धा थो । वे उनको अपना गुरु मानते 
थे | एक बार वे उनको आग्रह पूर्वक दतिया ले गये | वहाँ राजाते 


पूछा--'महाराज ! आपकी क्या सेवा करें ?' बाबा बोले-'मुझे _ 
ब | oo 


राजा बना दे।' राजाने कहा-- ब्रिटिश सरकारसे अनुमति लिये 
बिना में आपको राजा नहीं वना सकता।' किन्तु जब बाबापर 


कोई प्रभाव नहीं पड़ा और वे राजा बननेका आग्रह करते रहे, - 


तब राजाने कहा--अच्छा महाराज ! में तीन दिनके लिए राज्यसे 
कहीं वाहर जा रहा हुँ और आप शासनकी बागडोर सम्भाल 
लीजिये ।' वावा बोले--अच्छी बात है मेरे लिए तीन दिन बहुत 
हैं।” राजा जाते समय आदेश दे गये कि सब लोग बावाकी आज्ञाका 
"पालन करें। अब बाबाने पहले बुलाया दीवानको और आदेश 
'दिया कि तुम आजसे चपरासीका काम करो, चपरासीसे कहा 
'कि तुम दीवानका काम करो । रानीसे कहा कि तुम राची नहीं 
हो दासीका काम करो | दासीको कहा कि रानीके आसनपर 
बेठ। राजकुमारको कोड़े छगवानेका अभ्यास था । वावाने एक 
आदमीको बुलाकर कहा कि राजकुमारको कोड़ा लगाकर बताओ 
कि वह केसा लगता है ? मेनेजर छुट्टी लेने आये तो कहा कि जो 
पहले चपरासी था उससे छुट्टी लेकर जाओ। चपरासीने कहा, 
महाराज मुझसे मेनेजरका काम नहीं सँभलेगा। बोले, जाओ 
मेनेजरसे छुट्टी लो । इस प्रकार तीन दिनके शासनमें बावाने ऐसी 
परिस्थिति पैदा कर दी कि सब हाय-हाय कर उठे। जब राजा 
लोटकर आये और उन्होंने पूछा कि महाराज आपने यह सब 
कया किया ? तो वाबाने उत्तर दिया कि तुम लोगोंको अपनी- 
अपनी सुख-सुविधाका अनुभव तो है परन्तु सामनेवालोंकी 
कठिनाइयोंका कोई ज्ञान नहीं। रानीको ज्ञान नहीं कि दासीको 
क्या कष्ट है। दासीको मालूम नहीं कि रानीको क्या असुविधा 
है । मेनेजरको मालूम नहीं कि चपरासीको क्या कष्ट है, चपरासीको 
मालूम नहीं मेनेजरको क्या कष्ट है। यह एक उदाहरण है । आप 
“परस्परं भावयन्तः'के अनुसार एक दूसरेकी तकलीफको समझिये । 
जसे आपको ताप-कला होती है वैसे ही सामनेवाळेको भी होती 

है । इसलिए आप उनको सहायता पहुँचाइये और वे आपको: 
सहायता पहुँचायें | इसमे श्रेयकी प्राप्ति हो जाती है, प्रेयमे तो 
रखा ही क्या है? जीवोंको खुश करनेके लिए थोड़े-से पैसे चाहिए, 
थोड़ी-सी सुविधा चाहिए। सभी लोग अपने-अपने ढंगसे निर्वाह 
कर लेते हैं। कोई विलायतकी बहुत ऊँची शराब पीता है और 
कोई गाँवका बना हुआ ठर्स पीता है । दोनों अपना गम गलित 
कर लेते हें। कोई बहुत अच्छा माल खाते हूँ, कोई साग-सत्त्से 
काम चलाते हैं। सबकी भूख मिटती है, सबको नींद आती है। 
सव जिन्दा रहते हैं । परन्तु जबतक परस्पर सुख पहुँचानेकी बुद्धि 
नहीं होगी तबतक शान्ति नहीं आयेगी । 

कमंयोगके इस प्रसंगमें सिद्धान्तकी जो बढ़िया वात बतायी' 
गयी है, वह यह है कि यज्ञको सात भागोंमें वाँट दिया गया है। 
अन्न, भूत और पर्जन्य ये तीन हँ पहले । बीचमें यज्ञ, तत्पश्चात्‌ 
कमं, ब्रह्म एवं अक्षर ये तीन हैं! कुल सात हुए। जो लोग गीता 
पढ़ते हैं वे इस इलोकमें देखें-- 


अन्नाद्भवन्ति भूतानि पर्जन्यादन्नसम्भवः। 

यज्ञाद्धवति पजन्यो यज्ञः कर्मसमुद्धव: ॥ ( ३.१४ ) 
_ कमं ब्रह्मोडूवं विद्धि ब्रह्माक्षरसमुःद्वम्‌ । 

तस्मात्सचंगतं ब्रह्म नित्यं यज्ञे प्रतिष्ठितम्‌ ॥ ( ३.१५ ) 


इन इलोकोंका अर्थ हम बहुत थोड़ेमें समझाते हँ । बात प्राचीन 

पद्धतिसे कही गयी है और नयी पद्धतिसे हम उसको समझानेकी 

कोशिश करते हैं। एक शब्द है जो दो हजार वर्ष पहले बहुत 

अच्छे अर्थमें प्रयुक्त होता था किन्तु आज उसका बहुत बुरा अर्थ 
हो गया है। इसी प्रकार जो शब्द पहले बुरे अर्थमें प्रयुक्त होता 
था, अब अच्छे अर्थ॑में प्रयुक्त होने लगा है। में ऐसे कितने ही | 
दब्दोंकी जानता हु--जिन्होंने दो हजार वर्षमै अपना कलेवर, 
ड RE 

अपना अर्थ, अपना प्रयोग बदल दिया है । जो लोग पुरानी बात- 
को पुरानी भाषामें नहीं समझते, नयी भाषामें समझनेको कोशिश 


! करते हैं, वे अपनी बात तो ठीक कह लेते हैं, लेकिन पुरानी बातमें 


क्या कहा गया है, यह पकड़ नहीं पाते ओर उसके साथ अन्याय 


` हो जाता है। आपने 'जीव' शब्दपर ध्यान दिया होगा ? इसका 


जो मूल रूप है उसको 'बीज' बोलते हैं। ज--ई--व मिलाकर जीव 
बनता है और ब--ई--ज मिलाकर बीज । एक ओरसे पढ़ते हैं तो 
'बीज' और दूसरी ओरसे पढ़ते हूँ तो 'जीव' | जहाँतक उच्चारण- 
की बात है 'व' अन्तःस्थ है और ब' ओष्ठय । जब हम वृक्ष-वन- 
स्पतियोंके बारेमें बताते हैँ तब बीज शब्दका प्रयोग करते हैं और 
चेतनके बारेमें बताते हैं तब जीव शब्दका प्रयोग करते हँ। वृक्ष- 
वनस्पति भी प्राणी हैं, ये हवामें साँस लेते है और आपसमें बात- 
चीत भी करते हैं। परस्पर सम्बन्ध रखते हैं। वसन्त ऋतुमें जब 
सरसों फूलती है तो उसका एक पौधा दूसुरे पौधोंपर निशाना 
लगाकर पिचकारी मारता है। वृक्ष-वनस्पितियोंको गालो दी जाये 
तो वे उदास हो जाते हैँ । संगीत सुनाया जाये तो सुखी हो जाते 
हैं। इनमें भी भाव होता है। वैज्ञानिकोने यह सत्र देख लिया है। 
सभी प्राणी अन्नसे उत्पन्न होते हैं । 

अन्नाट्ूबन्ति भुतानि-अन्न सम्पूर्ण विश्व-सूष्टिके लिए है। 
पृथिवी अन्न है, जल अन्न है, अग्नि अन्न है, वायु अन्न है, आकाश 
अन्न है, क्योंकि इन सबका भोजन करते हैं, जोव' और 'बीज'। 
यदि बीजको खानेके लिए मिट्टी न मिले, पीनेके लिए पानी न 
मिले, रोशनी न मिले तो क्या बोज अंकुरित होगा ? आगे बढ़ेगा ? 
बीजको भी भोजन चाहिए और जीवको भी। इसलिए चमकने- 
वाली सारी सृष्टि माया, प्रकृति, अविद्या, महत्तत्त्व, अहंकार, 
तन्मात्रा ये सब अन्न हैं। अन्नसे ही जीव प्रकट होते हैं । परन्तु 
अन्नका स्वभाव पर्जन्यसे प्रकट होता है। पर्जेन्यका अर्थ है मेघ, 

मेहन करनेवाला परमात्मा परमेश्वर । एक जीव हो समष्टि जीव 
है, हिरण्यगभ है और वही पर्जन्य है। वह सबपर बरसता है। 
परन्तु उसमें विशेषता यज्ञसे आती है। जिसके जीवनमें जितना 
यज्ञ है, उसमें उतनी ही उत्कृष्ट विशेषता है । पहले यज्ञ है फिर 
पजन्य है। पर्जन्यसे अन्न है और अन्नसे प्राणी हें। तीनके ऊपर 
जो यज्ञ है और यज्ञके ऊपर जो तीन हैं, इन सबको चक्र बोलते 
हैं। यज्ञ है चक्रो और छह हैं उसके मरे। यदि संसारको ओर देखें 
तो यज्ञ ही जीवको, अन्नको और प्राणियोंको पालन-पोषण दे 
रहा है। ऊपरकी ओर देखें तो यज्ञसे कमं, कमसे ब्रह्म, ब्रह्मसे 
अक्षर--इनका साक्षात्कार होता है । इस प्रकार यज्ञ परमात्माके 
साक्षात्कारमें भी सहायक है और सुष्टिके सञ्चालनमें भी सहायक 

है। यज्ञ बीचमें घुरीके केन्द्रमै वेठा हुआ है। इसीसे परमात्मा 
मिलता है और इसीसे संसार बनता है। हमारे जीवनमें यज्ञका 
आविर्भाव होना चाहिए । यदि यज्ञ नहीं आयेगा तो संसारका न 
तो आध्यात्मिक कल्याण होगा और न भौतिक | जेसा कि यज्ञके 
बारेमें आपको कई बार बताया गया, एक ओर यज्ञ जहाँ ग्रहण 
करता है दूसरी ओर उसे लीटा देता है। आपके हाथ कमयें 
लेकिन जिससे कमाते हें उके ऊपर फिर बरस दें | ठीक वेसे ही 
जैसे मेघ समुद्रसे जल लेकर बरस देता है । जल मेघका जोवन भी 
है और दूसरोंका जीवन भी है । यह जो सृष्टियज्ञ हो रहा है इसके 
अनुसार हम अपनेको सूर्यके साथ, चन्द्रमाके साथ, वायुके साथ- 
अग्निके साथ जित्तना जोड़ देगें और इनके गुणोंको धारण करके 
जितना सबका भला करेंगे उतना ही हमारे जीवनमें यज्ञ आयेगा 
और उससे संसार भी बनेगा तथा भगवत्प्राप्ति भी होगी । 

प्रचचन-६ 
( २१-११-७४ ) 


भगवान्‌ श्रीकृष्णने यज्ञ रखा बीचमें | एक ओर परमार्थ तथा 
दूसरी ओर व्यवहारको प्रतिष्ठित किया । शरीर-निर्माणके निर्वाहक 
तत्त्व हैं भूत और उनका निर्वाहक तत्त्व है अन्न । मिट्टी, पानी, 
आगमें भोक्ताकी जो शक्ति है. वह पजन्य है। सम्पूण विश्वका 


सोक्ता एक होता है। जीव-हष्टिसे आत्मा सबका भोक्ता है और . 


सबके रूपमें है । विइव-ष्टिसे परमेश्वर सबका भोक्ता हैं। सबका 
भोग ईच्वर कर रहा--यह विश्वास है और सबका भोग आत्मदेव 
कर रहे हें-यह अनुभूति है। ईस्वरके सम्बन्धमें हम जितना सोचते. 
हें-यदि विश्वास नहीं होगा तो उसका पुरा पड़ना कठिन हो 
जायेगा । अपने वारेमें हम जितना सोचते हैं, उतना सब-का-सब' 
अनुभवार्ढ़ होना चाहिए, केवल कल्पना नहीं । अनुभवको दिशा 
है आत्मा और विद्वासका गन्तव्य है परमात्मा । 

एक बात देखो । दृष्टिकोणका भी फक हो जाता है । दुनियाको 
यदि केवल मशोनोते नापा जाये तो जड़ता-ही-जड़ता मिलेगी, 
क्योंकि मशीनकी नोंकपर जड़ आता है, चेतन कभी आता ही 
नहीं । साइन्स' सारा-क्रा-सारा मशीनकी नोंकपर चलता है। 
इसलिए उसको जड़, मेटर-मृत्तिका आदिके सिवाय दूसरी कोई 
वस्तु मिळनेवाली नहीँ । जब केवर वुद्धिसे सोचते हँ तब शून्यका 
बोध होता है, जव श्रद्धायुक्त बुद्धिसे सोचते हुं तब इश्वर प्राप्त 
होता है और जब अनुभूतिके सम्मुख परमेश्वरको देखते हुँ तब 

आत्मा एवं ब्रहाकी एकता मिलती है। हम कहाँ बैठे हैं और 
किस दृष्ट्रिकोणसे सृष्टिको तौल रहे हैं इसके कारण वहुत फर्क 
पड़ जाता है। आप किसी पत्थरके टुकड़ेको यहाँ बैठकर तौलिये 
ओर फिर उसीको भारमुक्त वातावरणमें तौलिये तो उसके वजनमें 
फकं पड़ेगा। इस तरह हम वस्तुओंके सम्बन्धमें जो नाप-तौल 
करते हैं, वह हमारे स्तरके अनुरूप हो जाता है। अनुभवके क्षेत्रमे 
आत्माका वाध नहीं। यह बताया जा चुका है कि हम लोग जो 
कम अथवा यज्ञ करते हैं, उसमें पहले शरोर है । शरीरके बाद भूत 
हैं, भूतके वाद भोक्ता है और भोक्ताके बाद यज्ञ वैठा हुआ है। 
फिर यज्ञके वाद कमं, कमंके बाद ब्रह्म और ब्रह्मके बाद अक्षर 
है। तीन ऊपर और तीन नीचेके छह अरोंवाले चक्रको चलाने- 
वाला है यज्ञ । यदि आप स्वार्थं चाहते हैं तो भी यज्ञ कीजिये 
ओर परमार्थ चाहते हैं तो भी यज्ञ कीजिये । यज्ञ एक ओर आपके 
अन्तःकरणको शुद्ध करेगा और दूसरी ओर आपको मनचाहे फल 
देगा। यज्ञको संसारकी ओर लगायें तो मनचाहे फल मिलेंगे ओर 
निष्काम होकर करें तो अन्तःकरण शुद्ध होकर परमाथंका 
साक्षात्कार होगा। भगवानूते यज्ञका यह विज्ञान तीसरे अध्यायमें 
निरूपित किया । इसमें भी स्थिति-मेदसे कर्ताओके दो विभाग कर 
दिये । एक कतंव्य-बोधसे मुक्त होकर कमं करनेवाले और दूसरे. 
कतंव्यके बन्धनमें रहकर कमं करनेवाले | जबतक अज्ञान है तब- 
तक बन्धन अथवा मर्यादाको स्वीकार करना पड़ेगा-- 

एवं प्रवतितं चक्र नानुवतंयतीह यः।. 9 

आधघायुरिन्व्रियारामो सोघं पाथं स जीबति॥ ( ३.१६) 

इसमें 'एवं प्रवतितं चक्रंका तात्पयं है कि यज्ञका चक्र च, 

रहा है। जेसे रथके चक्र ( =पहिये )में अरे लगते हैं, वैसे ही 
हमारे जीवनके रथक्रो चलानेके लिए छह अरे हैं। जो इनका 

अनुवतत नहीं करता वह अघायु होता है--अधघायुरिन्द्रियारामो 
सोघम्‌ । यदि हम यज्ञका परित्याग कर दें, पृथिवीके समान सबको 
धारण न करें, जलके समान सबको तृप्ति न दें, सूयं-चन्द्रमाके 
समान सबको प्रकाश और आह्लाद न दें, वायुके समान सबको 
प्राण न दें, आकाशके समान सबको अवकाश न दें; तात्पयं यह 
कि यदि हमारा पाञ्चभौतिक जीवन, पञ्चभूतकी प्रकृतिके अनुसार 
न हो तो हम अघायु हो .जायंगे, पाप करने लग जायेंगे । अघ' 
शब्दका संस्कृत भाषामें अर्थ है कि जिसका फल अवश्य भोगचा 
पडे--न हन्यते भोगं बिना इति अघः। पाप और पुण्यमे-से 
पुण्यका फल बिना भोगे भी चल सकता है। यदि आप अच्छा 
काम करें और सरकार आपको पुरस्कार दे तो आप अस्वीकार 


कर सकते हैं। कह सकते हैं कि इस पुरस्कारको देशके किसी 


अच्छे और आवश्यक काममें लगा दिया जाये । परन्तु यदि आप 


कोई गलत काम करें, आपको जुर्माना हो, सजा हो और कहें 
.कि इसको हम नहीं भोगना चाहते तो उससे छुट्टी नहीं मिलेगी । 
''अघ' शब्दका अर्थ ही यह है कि आप इसको भोगनेसे अस्वीकार 


नहीं कर सकते। अगर आप बुरा काम करेंगे तो उसका फल 


.आपको भोगना ही .पड़ेगा । 


अच्छा; अब आप देखिये आपका जीवन केसा व्यत्तीत हो रहा 


है? भनुष्यके जीवनमें अनजाने ही हिंसाका प्रवेश होता है। 


मैने एक दिन सुनाया था कि भूल या बुराई सिखायी नहीं जाती | 
वह अपने आप आ जाती है। जन्म-जन्मकी भूल हमारी ज्ञानः 


'रद्मियोंको प्रकट होनेमें बाधा डाळ रही है। पातञ्जलू-योगदशंनके . 


अपरिग्रह-निरूपण प्रसंगमें व्यासजी महाराज कहते हैं-- 
` ` नानुपहत्य भूतानि भोगः सम्भवति। ( २.१५ भाष्य ) | 
अर्थात्‌ कोई दूसरोंको तकलीफ पहुँचाये बित्ता, दूसरोंकी | 


न 

हिंसा किये बिना अधिक भोग कर ही नहीं सकता | प्राणियोंकों 
कष्ट पहुँचाये बिना कोई भोगी हो नहीं सकता । जो भोगी होगा 
वह कहीं-त-कहीं, किसी-न-किसी प्रकारसे दूसरोंको कष्ट पहुँचाता 
होगा । आप जितना अधिक भोग करेंगे उसमें आपका राग उतना 
ही अधिक बढ़ेगा और आप भोग करनेमें भाँति-भाँतिके कौशल 
बढ़ानेमें लग जायेंगे । तब आप स्वयं सोचिये कि आपका जीवन 
कितना हिसापूर्ण, कितना दुःखदायी और, कितना अघाय हो 
जायेगा ? 'अघ'की परिभाषा पहले भी बतायी जाःचुकी है, वह 
बहुत सीधी है। जिससे आपको. और अन्यकी उच्नति-प्रगतिमें 
बाधा पड़ती हो वह अघ है। पतनीय..कमंका नाम पाप है और 
जिससे हमारा सवंतोमुखी अभ्युदय हो, हम ऊपर उठें, आगे 
बढ़ें, उमका नाम पुण्य है। पुण्य हमारे हृदयको शुद्ध करता है। 
पुण्यका अर्थ है यज्ञ और यज्ञका अथं है आपको जो सामग्री प्राप्त 
है वह सबके हितमें प्रयुक्त हो--सबकी भलाईके कांममें लगे । 
एक: मन्त्र है, जिसका अर्थं यह है कि यह यज्ञ सूर्यं कर 
रहे हैं, चन्द्रमा कर रहे हैं, पुथिवी .कर .रही है और वायु कर 
रहा है। 

इस मन्त्रमें हम प्रार्थना करते हँ कि हें वायु देवता ! हमारे 
लिए औषध लेकर आना। हे यज्ञ देवता ! हमारे लिए कल्याण- 
कारी होना । 

प्रकृतिके इन तत्वों द्वारा जो यज्ञ हो रहा है वह हमारे जोवनमें 
भी प्रकट होना चाहिए । यदि हम ऐसा नहीं करेंगे तो दुसरोंको. 
कष्ट पहुँचायेंगे । हम अपनी इन्द्रियोंमें हो रमण करने लग जायेंगे 


जो इन्द्रियाँ देखनेकें लिए, चलनेके लिए, काम करनेके लिए, हे 


दूसरोंको सुख पहुँचानेके लिए बनी हैं, वे अपने कतंव्यसे विमुख 
होकर स्वार्थ-परायण हो जायेंगी। तब हमारे जीवनकी 


स्थिति हः 
क्या होगी ? गीता कहती है कि वहः एक तो अघायु, दूसरे र 

इन्द्रियाराम और तीसरे बिलकुल व्यर्थ हो जायेगा-सोघं पार्थ 
स जीवति १ 

अब आपको यह बात वताते हैं कि कतंव्यके ये सब भार उन 
लोगोंपर हैं जिनको अन्तर या वाह्य किसी भी दिश्यामें उन्नति 
करनी हो। परन्तु जिन लोगोंने आत्मदेवका साक्षात्कार कर. 
लिया है, उनकी स्थिति दूसरी हो जाती है। उनके कर्म तो हैं, 
किन्तु कतंच्यका बोध नहीं । कमं करना दूसरी बात है और कतँव्य- 
पालनकी अनिवार्यता रहना दूसरी बात है। संसारके साधारण 
लोगोंको अपने-अपने कतंव्यके पालनकी अनिवार्यता है--नहीं करेंगे 
तो अघायु, इन्द्रियाराम और मोघ जीवन-व्यर्थ जीवन हो जायेंगे । 


यस्त्वात्मरतिरेव स्यादात्मतुप्तश्च मानवः। 
आत्मन्येव च सन्तुष्टस्तस्य कायं न विद्यते ॥ ( ३.१७ ) 
नेच तस्य ङृतेनार्थो नाङृतेनेह कश्चन । 
न चास्य सर्वभूतेषु क्चिदर्थव्यपा्यः॥ ( ३.१८ ) 


तस्मादसक्तः सततं कार्य कमं समाचार । 


भगवानूने कहा कि उन महात्माओंको कतंव्यके वन्धनसे मुक्त 
कर दो, जिंनका रमण, जिनकी तृप्ति और तुष्टिमुष्टि अपने आपमें 
है। यहाँ कमंका निषेध नहीं, कतंव्यका निषेध है। कर्मके साथ 
कार्यमका विशेषण है ( ३.१९ इलोकमें ) । कमं दोनों हो सकता है 
कायं भी और अकाय भी, जेसे गृहस्थ दम्पतीका रमण परस्पर 
होता. है, वैसे ही आत्मज्ञानीका रमण स्वयंमें होता है। जो सुख- 
स्वाद पति-पत्नीको परस्परके समागममें है, वही आनन्द आत्म- 
ज्ञानौको अकेले अपने-आप बेठनेमें है। उसका सुख काम-जन्य 
नहीं--अन्यसे जन्य नहीं, निरपेक्ष है, अपने आपमें है-- 


. यस्त्वात्मरतिरेव स्यादात्मतुप्तश्च भानवः। 
१००] [ गीता-द्शंन-ह | 


अच्छे-अच्छे सुस्वाढु भोजनसे, अन्न-रसादिसे भी तृप्ति होती 
है । भर पेट भोजनके बाद डकार आती है । भीतरसे जो उद्गार 
आता है उसको डकार बोलते हैं। वेसे आजका सिद्धान्त यह हैं 
कि यदि डकार या उद्गार आये तो समझना चाहिए कि भोजन 
आवश्यकतासे कुछ अधिक हो गया है। इसलिए भूखसे कुछ कम 
ही भोजन करना चाहिए। भोजनका भी एक ढंग होता है। 
उसमें ऐसी सुगन्ध होनी चाहिए कि जव वह नाकमें घुसे तो क्षुधा, 
वुभुक्षा जाग्रत्‌ हो जाये। जब उसको आँखसे देखें तो वह मन्त्र 
वन जाये। जव वह जीभपर जाये तो आत्मानन्द, ईझ्वरीय 
आनन्दको जाग्रत्‌ करे जब वह शरीरके भोतर जाये त्तो एक-एक 
सको, एक-एक नाड़ीको, एक-एक कणको हितसे भर दे। 
भोजनमें चाहिए चार वातें--सौरभ्य, सौरस्य, सौरुप्य और 
सौहित्य । भोजनमें यह विवेक भी होना चाहिए कि अमुक वस्तु 
भोजन करने योग्य है कि नहीं। इसी प्रकार वह किस बर्तनमे 
रखा गया है, किसमें बनाया गया है, हमारे शरीरके अनुकूल हैं 
कि नहीं । हमारा भोजन जाति-दोष, आश्रय-दोष और तनिमित्त- 
दोषसे रहित तथा न्यायोपाजित होना चाहिए। हमारे यास्त्रॉमें 
वित्रताके जितने नियम हैं उनमें घनकी पवित्रता सबसे बड़ी मानी 
गयी है । तो, धन पवित्र होना चाहिए। जो मिद्रीसे, पानीसे पवित्रता 
प्राप्त करता है वह सच्ची नहीं, उधार ली हुई पवित्रता है-- 


सर्वेषामेव शौचानाम्‌ अर्थशोचं परं स्मृतम्‌ । 
योऽयं शुचिहि स शुचिः न मृद्वारिशुचिः शुचिः ॥ 


( मनुस्मृति ५.१०६) | 


पवित्र धन वह होता है जो किसीको दुःख पहुँचाये विना किसीका 
हक छीने बिना अपने घरमें आता है। | 


तृप्तिके लिए बहिमुंख व्यक्तियोंको चाहिए बाहरको वस्तु। _ डु हे 

किन्तु जो अन्तमुंख हँ-अपने स्वरूपमें स्थित हैं, उन्हें तृप्ति भीतरसे 
मिलती है । अपने हककी रूखो रोटी खाकर मनमें जिस तृप्तिका 
उदय होता है और उससे जो पवित्रता अन्तःकरणमें आती है वह्‌ 
बाहरसे उधार ली हुई नहीं होती। अन्न-रससे तृप्ति होती है 
प्रेयससे रति होती है ओर धन आदि प्राप्त होनेसे तुष्टि होती है। 
इन तीनोंमें जहाँ हम पराधीन होते हैं वहाँ संसार होता है और 
जहाँ स्वाधीन-समष्टि भावापन्न होते हैं वहाँ आत्मतृप्ति, आत्मरति 
अथवा आत्मतुष्टिकी प्राप्ति होती है। आप अपने मनको टटोलिये 
और देखिये कि आपको प्रसन्नता कव होती है--संसारका भोग 
करते समय या त्याग करते समय ? धन मिलनेपर आपको जो 
सुख होता है वह बहुत बढ़िया है और हम उसका आदर करते 
हैं, परन्तु जब वही घन किसीको देना पड़ता है तब आपको केसा 
लगता है ? उस समय सुख होता है कि नहीं ? जितना सुख धन 
प्राप्त करनेमें होना चाहिए उतना ही सुख दूसरेको देनेमें भी होता 
चाहिए। क्योंकि आप जब किसीको देते हैं तो उसे भी सुख 
प्राप्त होता है। सच्चा सुख वही हैं जो दूसरोंको सुखी करके 
होता है-- 
मात्मन्येव च सन्तुष्टस्तस्य कार्य न विद्यते | (३.१७) ` 

जो संसारसे कुछ लेकर सुखी होता है, उसको संसारके प्रति 
अपने कतंव्यका पालन करके सुखी होना चाहिए। किन्तु जो 
अपने आपसे सुखी होता है उसके ऊपर कतंव्यका कोई भार नहीं, 
क्योंकि वह स्वार्थरहित-है। : 

नेव तस्य कृतेनार्थो नाक्कतेनेह क₹चन । 
त चास्य सर्वभुतेषु :कश्चिदर्थव्यपा्जयः ॥ ( ३.१८ ) 


वह करे तो भी ठीक, न करे तो भी ठोक। यह समतामें, 
समत्वमें स्थित होता है। उसकी स्थिति सर्वोपरि होती है। 


: 

५ 
“३ 

: 

उसका किसीके साथ कोई स्वार्थ या लगाव नहीं होता । इसलिए 
यदि ऐसी स्थिति प्राप्त हो जागे तो अति उत्तम, अन्यथा-- 


तस्मादसक्तः सततं कायं कमं समाचार ॥ ( ३. १९ ) 


अनासक्त भावसे अपने कतंव्यका पालन करते जाना चाहिए । 
कर्म-फलकी प्राप्ति अथवा कमंकी पूर्तिमें किसी प्रकारका आग्रह न 
होना चाहिए। तुम्हें जितना समय मिला है, जितनी शक्ति मिली 
है ओर तुम जितना कर सकते हो उतना करते चलो । कभी-कभी 
ऐसी आसक्ति हो जाती है कि हम इसको पुरा करके तथा इसका 
फल प्राप्त करके ही छोड़ेंगे । तव हमारे द्वारा अन्याय होने लगता 
है| कर्तामें आग्रह, अकर्तामें आग्रह, कमंमें आग्रह, फलमें आग्रह 
ये चारों मनुष्यको वन्धनमें डालनेवाले हँ । इसलिए अनासक्त 
चित्तसे कत्तंव्यका पालन करना चाहिए | 


हमने सुना था-वनारसमें एक सेवामुक्त सैनिक रहते थे। 
एक दिन वे बाजारसे दही खरीदकर हाथमें कुल्हड़ लिये अपने 
निवास-स्थानकी ओर चले जा रहे थे। किसी विद्यार्थीको शरारत 
सूझी । उसने उनके पीछेसे बड़े जोरसे अटेन्शन बोल दिया । सेवा- 
मुक्त सेनिकने तत्काल दही फेंक दी और तनकर खड़े हो गये । 

मनुष्यका जीवन ईश्वरीय सैनिकके समान होना चाहिए। 
यदि कोई मालिक अपने मुनीमसे कहे कि यह दुकान छोड़कर 
दूसरी दुकानमें जाओ परन्तु मुनीम जाना न चाहे तो इसका 
कारण यही हो सकता है कि उसका कोई-न-कोई स्वार्थ इस 


दुकानमें अटका होगा । काम तो मालिकका ही करना है, वह... र 


जहाँ चाहे भेजे और जो चाहे कराये । आपने सुना होगा; सिक्खो- 


के दस गुरुओंमें-से एक गुरु ऐसे थे जिनका एक शिष्य था और 2 ह 
दूसरा एक पुत्र था। दोनों बड़े योग्य थे। उन्होंने दोनोसे एक 


चबूतरा बनानेके लिए कहा। दोनोंने एक-एक चबूतरा बनाया। | 
प्रवचन-६ ] [१०३ 


गुरुजीने कहा कि ये ठीक नहीं बने, इनको तोड़ दो और दूसरे 
चवूतरे वनाओ । दूसरे चबूतरे बने तो उन्होंने वे तुड़वा दिये। 
इसी प्रकार कई चवूतरे वनवाये तोड़वाये ! इसपर गुरुजीके 
पुत्रने कहा कि आपको पसन्दका चवूतरा तो कभी वननेवाला नहीं, 
इसलिए में यह काम छोड़ देता हूँ। परन्तु शिष्यने कहा कि 
महाराज मुझे तो जिन्दगी भर आपकी आज्ञाके अनुसार ही काम 
करना है । आप प्रतिदिन चबूतरा वनवायेंगे तो में बनाता जाऊंगा 
और तुड़वायेंगे तो तोड़ता जाऊँगा। अन्तमें गुरुजीने अपनी 
गद्दीका उत्तराधिकारी शिष्यको वनाया, पुत्रको नहीं । 

हमलोगोंका कतंव्य कमं-कार्यक्रम यही होना चाहिए कि 
जहाँ भगवान्‌ छगायें वहाँ लग जायें, जो छुड़ायें उसे छोड़ दें। 
जिसे बदलें उसे बदल दें, वे चुप कर दें तो चुप हो जायें | कहीं 
भी किसी भी परिस्थितिमें कोई आसक्ति न हो। कार्य कर्म 
समाचार । 


असक्तो ह्याचरन्कमं परमाप्नोति पुरुषः । (३.१९) 


मनुष्य जव अनासक्त होकर काम करता है तब उसको परम 
सत्यकी उपलब्धि होती। परम सत्य क्या है? पहले हमलोग 
परम सत्यकी माँग करनेवालोंको उसकी प्राप्तिका प्रलोभन देकर 
मर्यादित जीवन प्रारम्भ करनेका परामर्श देते थे। अब तो कोई 
कहे कि अमुक काम करनेपर स्वगंको प्राप्ति होगी तो उत्तर मिलेगा 
कि हमको स्वगं चाहिए हो नहीं फिर हम यह काम क्यों करें ! 
यदि मनुष्यके मनमें स्वगंकी माँग हो तभी हम उनके मिलनेकी 
बात कहकर उससे यह काम करा सकते हें। देखनेकी बात यह 
है कि हुमलोग अपने जीवनमें परमेश्वरको कितना चाहते हैं। यदि 
हमारी चाह नहीं. होगी तो परमेश्वरकी प्रासिके लिए जो साधन 
बताये जायेंगे उनको कोई क्यों करेगा ? आजकल तो लोग पद, 

प्रतिष्ठा और धन-वेभवको हो अधिक महत्त्व देते हैं; इसलिए सावु- 
सन्तोंके पास भी वही चाह लेकर जाते. हैं। जिस वस्तुको 
अभिलाषा होती है उसोकी प्राप्तिके साधनमेँ मनुष्य प्रवृत्त होता 
है। इसलिए हमारे मनमें परमेश्वरकी कामना होगी तभी हम 
उसकी प्राप्तिके लिए प्रयत्न करेंगे। भगवान्‌ श्रीकृष्णने एक बड़ी 
चढ़िया बात कही है । 


कर्मणेव हि संसिद्धिमास्थिता जनकादयः। 
लोकसंग्रहमेचापि संपश्यन्‌ कतुमहँसि ॥ (३.२०) 


लोक-संग्रहका अर्थ है कि देशमें, विश्वमें सब तरहके लोग 
रहते हैं। सब मानव एक स्तरके हों, ऐसा कभी नहीं हो सकता । 
संसारमें पापी भी रहेंगे, पुण्यात्मा भी रहेंगे, मूख भी रहेंगे, विद्वान्‌ 
भी रहेंगे। दुरात्मा भी रहेंगे, महात्मा भी रहेंगे। अतः लोक- 
संग्रहके लिए जव आप कोई काम करें तो केवल एक वगका भला 
न चाहें, बल्कि सबके हितमें सोचें | सबका संग्रह करना अर्थात्‌ 
सबको अपना समझकर सम्यक्‌ ग्रहण करना ही लोकसंग्रह हैं। 
भगवान्‌ जो काम करते हैं, सबकी भलाईके लिए करते हूं। 
वाइबिलमें एक वचन आता है कि गड़रिया अपनी भेड़ोंको देख 
भाल खासकर उस समय करता है. जब भेड़ें भटकने लगती हैं। 
ईश्वर भी सब जीवोंका ध्यान रखता हैं। परन्तु विशेष ध्यान 


उन लोगोंका रखता है जो. रास्तेसे भटक जाते हें। एक सेठजीका _ हे 


नियम था कि वे प्रतिदिन एक महात्माको भोजन कराकर तब 
स्वयं भोजन करते थे। एक दिन समयपर कोई महात्मा नहीं 
मिला । एक बज गया, दो-तीन बज गये। अच्तमें एकः सुन्दर, 


स्वस्थ, वयोवृद्ध विद्वाचुको बुलाया गया। सेठजी उचके लिए | 


भोजनकी व्यवस्था करनेका आदेश देकर बात करने लगे। भोज्य 


` सामग्री आतेपर उस महात्माने ईश्वरको सममित किये! बिना! हन 


भोजन प्रारम्भ कर दिया । इसपर सेठजीने आपत्ति को, तो बोले 
कि में तो ईश्वरको मानता ही नहीं, फिर समर्पित किसको करूँ ? 
अब सेठजी बहुत बिगड़े और कहा कि मैंने क्या पाप किया था कि 
आप जेसे नास्तिक मेरे घर भोजन करने आगये ? महात्माने 
कहा कि में भी ऐसे लोगोंके घर भोजन नहीं करता जो प्रेमसे न 
खिलायें । इसलिए कहो तो में उठ जाऊ ? सेठजीने कहा कि 'उठ 
जाओ' और महात्मा उठकर चले गये । रातमें सेठजीको ईरवरका 
दर्शेन हुआ और वे बोले कि 'सेठ ! तुम तो मेरे बड़े भक्त हो। 
जो साधु तुम्हारे घर आया था, उसकी उम्र कितनी थी? 
सेठजीने कहा-- सत्तर वर्षकी होगी ।' ईश्वरने कहा कि अरे भाई, 
मैंने उसको सत्तर वर्ष तक भोजन देकर पाला-पोसा और तुम 
मेरे भक्त होकर उसको एक समय भी भोजन नहीं दे सके ? केसे 
हो मेरे भक्त ? परीक्षा लेकर भोजन देते हो ? मैं स्वयं उसके रूपमें 
आया था । इस कहानीका सारांश यह है कि जब स्वयं ईकवर ही 
भोजन करने गया था तब वह किस ईश्वरको भोग लगाता ? 
सबसे बड़ा नास्तिक तो ईश्वर. ही होता है, क्योंकि वह यदि 
अपनेसे बडा कोई दूसरा ईश्वर मानेगा तो वह सवं-शक्तिमान्‌ 
ईश्वर रहेगा ही नहीं । अतः ईश्वरके नास्तिक्यको प्रकट करनेके 
लिए ही अवतारका अवतरण होता है। वह अपनेसे अतिरिक्त 
किसी अन्यको ईव्वर नहीं मानता । बुद्ध भी ईश्वर ही हैं। उनमें 
भी ईश्वरताका एक रूप प्रकट है और इसलिए वे दूसरे ईश्वरको 
नहीं मानते ।. -- i 


एक हँसीकी छोटी-सी बात और सुन लीजिये । एक महात्मा 
थे। वे अपने.नामके साथ खोक-संग्रही शब्द लगाते थे। किसीने 
यह चर्चा चलायी कि: ये क्या लोक-संग्रह करते हैं ? हमारे एक 
भित्रने उत्तर दिया कि लोक-संग्रह शब्दका अंथ तुम लोगोंको 
मालूम ही चहीं। उसकी व्युत्पत्ति यह है कि लोकेभ्यो दरव्यसंग्रह 

लोकसंग्रहः अर्थात्‌ लोगोंसे चन्दा करनेका नाम लोक-संग्रह है । 
अब इस कसौटीपर कसकर देखो कि लोक-संग्रही बाबा खरे हैँ 
कि नहीं ? वे विलकुल खरे हैं; इतने खरे हैं कि वे बड़े-बड़े 
कंजूसोंसे भी उनकी तारीफ करके चन्दा ले लेते हैं-- 
लोगसंग्रहमेवापि संपश्यन्कतुंमहंसि । ( ३.२० ) 

सबका भला हो इस दृष्टिसे ही काम करना चाहिए। दो 
प्रकारके लोग होते हैं--एक अनुकरणप्रिय और दूसरे स्वाभाविक | 
बच्चोंका स्वभाव अनुकरणप्रिय होता है। हम रोज देखते हुँ कि 
गृहस्थ लोग अपने बच्चोंको लेकर आते हैं और उनसे कहते हैं कि 
स्वामीजीको प्रणाम करों। जब वह नहीं करता तब वे स्वयं 
प्रणाम करके दिखाते हैं और फिर वे बच्चे स्वयं दौड़कर प्रणाम 
करने लगते हैं | बच्चोंको उपदेशको जरूरत नहीं होती। जो 
ज्ञान आपने बीस वष॑में प्राप्त किया है उसे चार-पाँच वर्षका बच्चा 
केसे सीख लेगा ? उसे डाँटना या अपमानित नहीं करना चाहिए । 
उस बालकके रूपमें आपके घर कोई बहुत बडा देवता आया है।' 
राम आये हैं, कृष्ण आये हैं, गांधी आये हैं, तिलक आये हैं, गोखले 
आये हैं । कोई बहुत बड़े महात्मा आये हैं । आप उसके अनुकरणके 
लिए कोई आदर्श रखिये। जो काम आप करेंगे, वह आपका 
बालक भी करेगा । ह 

लोकसंग्रहके प्रसङ्गमें, स्वयं भगवानुने कहा कि यदि में कर्म 
नहीं करूँ तो सारा संसार उजड़ जाये। कर्मके सम्बन्धमे एक 
होता है आदर्श और दूसरा होता है प्रमाण। श्रेष्ठ पुरुषके कर्म 
अनुकरण करने योग्य होते हैं और वह जिस वस्तुको प्रमाण मानता 
है, दूसरे. लोग भी उसे प्रमाण मानने लगते हैं। प्रमाण होता है. 
मनके लिए, बुद्धिके लिए ओर कमे होता है शरीरके लिए, इन्द्रियंके 
लिए । .बड़े-बूढ़ोंक मागं-दशनके अनुसार शरीरसे कम करें और | 

किस बातको प्रमाणित मानकर हमें आगे बढ़ना चाहिए, इसके 
लिए बुद्धिमानोंसे प्रेरणा ग्रहण करें। हमें बड़ोंसे ही विश्वास प्राप्त 
होता है और हम अनुकरण भी बड़ोंका ही करते हँ। अतः यदि 
श्रेष्ठ पुरुष अच्छा कमं नहीं करेंगे और अच्छी मान्यताओंका, अच्छी 
प्रामाणिकताका स्थापन नहीं करेंगे तो यह लोक अन्धकारमें 
यड़कर नष्ट-भ्रष्टं हो जायेगा । 


उत्सीदेयुरिमे लोका न कुर्या कर्म चेदहम्‌ । 
संकरस्य च कर्ता स्यामुपहुऱ्यामिमाः प्रजाः ॥ ( ३.२४ ) 


बम्बईमें एक परिवार है । उसमें एक छोटा-सा वच्चा बीमार 
था । डाक्टरने उसको आराम और चावल खिंलानेसे मना किया । 
अब घरके दूसरे सब लोग तो आम, चावल खायें किन्तु बच्चेको 
नदें। एक रात उन लोगोंने देखा कि उनका वह बच्चा, जो 
कमजोरीके कारण चल-फिर नहीं सकता था, वह खाटपरसे 
उतरकर धिसटते-घिसटते बतंन माजनेकी जगहपर पहुँचा हुआ 
है और जूठे चावलके दानोंको बीन-वीनकर खा रहा है। आमके 
छिलकोंको चाट रहा है । फिर तो घरवालोंको बड़ा दुःख हुआ और 
उन्होंने प्रतिज्ञा को कि जबतक बालक अच्छा नहीं हो जायेगा 
तबतक वे घरमें आम, चावल नहीं खायेंगे। इसीका नाम लोक- 
संग्रह्‌ है । आप केवल अपने हितपर ही दृष्टि न रखें | इस संसारमें 
आपके बच्चे भी हैं, वे लोग भी हैं. जिसका मस्तिष्क ठीक काम 
नहीं करता । अतः आपको ऐसा काम. करना चाहिए जिससे 
सबकी भलाई हो। : 

इसके वाद भगवान्‌ श्रीकृष्णने यह कहा कि रागद्वेष नहीं 
करना चाहिए । क्योंकि प्रकृतिके जो गुण हैं वे स्वयं कर्मोकी 
लकी रहते हँ । इसको ऐसे समझिये मानों एक दिन अं गूरने 
करेलेसे कहा कि तू बहुत कड़वा है, निकम्मा है, संसारमें लोगोंका 

स्वाद बिगाड़नेके लिए पैदा हुआ है। इसपर करेलेने उत्तर दिया 
कि यह सब तो ठीक है, पर तुम भी तो लोगोंको डायबिटिज 
देनेके लिए पेदा हुए हो। इसके विपरीत में डायबिटिज अच्छा 
करता हँ। और भी अनेक रोगोंका निवारण मुझसे होता रहता 
है। इसका तात्पर्ये यह है कि करेलेकी कड़वी प्रकृति भी गुणोंके 
अनुसार है ओर अंगूरकी मधुर प्रकृति भी गुणोंके अनुसार है-- 
प्रकृतेः क्रियमाणानि गुणेः कर्माणि सवंशः । 
अहंकारविमुढात्मा कर्ताहमिति मन्यते ॥( ३.२७ ) 
तत्त्ववित्तु महाबाहो गुणकर्मविभागयोः । 
गुणा गुणेषु वर्तन्त इति मत्वा न सज्जते ॥( ३.२८ ) 


ृष्टिमें सवकी आवश्यकता होती है। आप किसीको भी 
अनावश्यक समझकर तिरस्कार न कर्‌ । सब-के-सव अपने-अपने 
गुणोंके अनुसार बतंते हँ--वर्ताव करते हैँ ।. मैंने अखबारमें पढ़ा 
था कि केरल सरकारने मेढकोंका इतना अधिक निर्यात कर दिया 
कि वहाँ मेढकोंकी कमी हो गयी | इसका नतीजा यह हुआ कि 
जिन कीड़ोंको वे खा जाया करते थे, वे बढ़ गये और उनसे 
घानकी फसल खराब हो गयी। संसारमें मेढकोंकी भी आव- 
इयकता होती है । ये जो बिच्छू, साँप, मच्छर आदि विषेले जीव 
हें उनकी भी आवश्यकता इसलिए है कि वे वातावरणके विषका 
संग्रह करके हमें निर्दोष अन्न, निर्दोष पृथिवी और निर्दोष जल 
प्रदान करते हँ । जब उनका नाश हो जाता है तब घरतीपर कोई- 
न-कोई रोग बढ़ जाता है। इसलिए संसारमें जितने भी मनुष्य 
अथवा पशु-पक्षी और कीटःपतंग हैं सबमें प्रकृतिके किसी-न- 
किसी गुणका विकास हुआ है। कहीं तमोगुण है, कहीं रजोगुण 
है, कहीं सत्त्वगुण है । सब एक दूसरेसे सम्बन्धित होते हुँ--चमकते 
हैं । इसलिए प्रकृतिके गुणोंको लेकर अहंकार नहीं करना चाहिए: 

अहंकारविमुढात्मा कर्ताहमिति मन्यते । ( ३.२७ ) 

“विमूढु' शब्द आयुर्वेदमें इस ढंगसे व्यवहृत होता है कि बच्चा 
'माँके पेटमें गर्भ-वमृढ़ हो गया। उसको मूढ़गर्भा भी बोलते हैं। 
अर्थात्‌ बच्चेको गर्भमै किधर जाना चाहिए, किधर खिसकना 
चाहिए, यह मालूम नहीं। तो अहंकारविमुढात्माका अर्थ यह 
हुआ कि मनुष्यकी आत्मा उसके अहंकारमें अटक गयी, भटक गयी, 
लटक गयी । अहंकारका यह स्वभाव है कि जहाँ-जहाँ उसको पुष्टि 
मिलती है, वहाँ-वहाँ हमें ले जाता है। श्रीकृष्णके मतमें अपने 
भीतर कर्तापनका जो आरोप है--हमने यह किया, हमने वह 
"किया उससे एक दृष्टि मनमें बन जाती है और उससे हम वंध 
जाते हैं। उस घेरेसे बाहर निकलना ही नहीं चाहते। अतः 
भगवान्‌ कहते हैं कि केसे भी हो इस गढ्ढेसे निकलो | यह बात 
'एक तरहसे नहीं, दस-बीस तरहसे समझायो गयी है कि मेंने ऐसा 
किया, मेंने वेसा कियाका अभिमान छोड़ो। उदाहरणके लिए 
आप देखिये । एक जगह कहते हैँ कि प्रकृति ही सबकुछ करती है-- 
प्रकृत्येव च कर्माणि क्रियसाणानि सर्वशः। ( १३.२९ ) 
यहाँ कहते हैं सबकुछ प्रकृतिके गुण करते हैं-- | 
प्रकृतेः क्रियमाणानि गुणेः कर्माणि सदंशः । ( ३.२७ ) 


एक जगह कहते हैं कि जेसो आपकी आदत बन.जाती है, स्वभाव 
बन जाता है वेसा होता रहता है ` 

स्वभावजेन कोन्तेय . निबद्धः स्वेत कमणा । 

कतुं नेच्छसि यन्मोहात्‌ करिष्यस्यनशोऽपि तत्‌ ॥ ( १८.६० ) 
एक जगह आया है कि ' 

अधिष्ठानं तथा कर्ता करण च पृथग्विधम्‌ । 

विविधाश्च पृथक्चेष्टा . देवं. चेवात्र ` पञ्चमम्‌ ॥ ( १८.१४) 

शरीरवाङ्मनोभियंत्कसं प्रारभते नरः। 
न्याय्यं वा विपरीतं वा पन्नेते तस्य हेतवः ॥ ( १८.१५ ) 
आप अपनेको पाँच जनोंके किये हुए कामका कर्ता मान 
वेठते हें ओर दिखाते हैं कि हमने किया है। ऐसी स्थितिमें 
पंचायतके कामको अपना व्यक्तिगत बनानेपर दोष लगेगा और 
आप दोषी हो जायेंगे। जरा सोचिये तो सही यदि आपको धरती 
खड़ा होनेकी जगह न दे, हवा साँस न लेने दे और सूयं रोशनी न 
दे तो आप कोई काम केसे कर सकेंगे ? इसके अतिरिक्त देवता भी 
आपकी मदद करते हें 
देवं चेवात्र पञ्मम्‌ आपको शरीर मिला हुआ है, आपमें 
कतुंत्वका भाव जागृत है, आपकी इन्द्रियाँ ठीक-ठीक हैं, तब कहीं 
जाकर कोई. कार्ये सम्पन्न होता है। यदि ईश्वरीय बुद्धि आपकी 
बुद्धिको थोड़ा सहयोग न दे तो वह क्या काम कर सकेगी ? हम 
लोग अच्छे कामोंका श्रेय तो लेते हैं; - किन्तुःबुरे कामोंको भरसक 
जाहिर ही नहीं होने देते। यदि वह जाहिर हो भी जाये तो कहते 
हें कि हमने नहीं किया। एक राजाका वाण शिकारके समय 
गायको लग गया और वह मर गयी। गोहत्याने कहा राजन्‌, हमें 
स्वीकार करो। राजाने उत्तर दिया कि बाणसे गाय मरी है, 
उसको लगो। वाणने भी मना कर दिया और कहा कि हाथने 
मारा है। हाथने कहा हमारा देवता इन्द्र है, उसीने मारा है। 
इन्द्रने उत्तर दिया कि विष्णु संत्र व्याप्त है, अतः हत्याका उत्तर- 


दायित्व उनपर है, उन्हीके पास जाओ। तब गोहत्या भगवान्‌. 


विषणुके पास गयी और वे राजाके पास आये । उन्होंने पुछा “राजा 
यह महल किसने वनवाया ?' राजाने कहा 'मेंने।' इसी प्रकार भग- 


वान्‌ विष्णु मन्दिर, धर्मशाला, उद्यान आदिके निर्माताके सम्बन्थमें क 
पूछते गये और राजा 'में-में' कहते गये । इसपर भगवानूने कहा कि 
क्यों राजा अच्छे-अच्छे काम तो सब तुमने किये हैं किन्तु गोहत्या | ३ पो 

मैंने की है ? स्वीकार करो गोहत्याको । अभिमानकी जो यह रोति 
है वह सर्वंथा अशुद्ध है । अतः हम-हमाराका अभिमान छोड़कर ही 
सनुष्यको कमं करना चाहिए । 
अब प्रसंग आता है राग-द्वेषका। मनुष्यके जीवनमें जो 
राग-ट्रेष हैं, वे ही उसे गलत रास्तेपर ले जाते हैं । रागके कारण 
हम भटक जाते हैं और द्वेषके कारण फंस जाते हैं। सटते हैं रागसे 
ओर हटते हैं द्रेषसे-- 
इन्ठ्रियस्येन्द्रियस्यार्थे रागद्वेषौ व्यवस्थितौ । 
तयोर्न वशमागच्छेत्‌ तौ ह्यस्य परिपन्थिनो ॥ ( ३.३४ ) 
तो आप काम भले कीजिये लेकिन यह ध्यान रखिये कि 
राग-द्वेषके वशीभूत न हों । इसी प्रसंगमें एक प्रश्न उठा कि आखिर 
मनुष्य बुरा काम करता क्यों है? कभी-कभी तो वह चाहता है 
कि बुरा काम न करे, फिर भी कर बेठता है । इसमें हेतु क्या है ? 
गीतामें यह एक विशेष प्रसङ्ग है, इसकी चर्चा आगे करेंगे । 

प्रवचन-७ 
( २२-११-७४ ) 


गीताके तीसरे अध्यायमें कमंकी चर्चा चली । उसमें मख्य प्रदन 
उपस्थित हुआ कि कमं केसे होते हैं ? और कम किस प्रकार करने 
चाहिए ? भगवानुने समाधान करते हुए कहा 
सयि सर्वाणि कर्माणि संन्यस्याध्यात्मचेतसा । 
निराशीनिसंमो भूत्वा युध्यस्व विगतज्वरः ॥ ( ३.३० ) 
` इसमें कर्मानुष्ठानका सार-सार आ जाता है। प्रकृतिसे कमं 
होते हैं, प्रकृतिके गुणोंसे कमं होते हैं, पंचायतकी प्रेरणासे कमे 
होते हँ, अहंकारसे कमं होते हैं, ईशवरकी प्रेरणासे कमं होते हैं-- 
इन अनेक मतोंका संग्रह गीतामें है। कमंशास्त्रका तो कोष 
ही है गीता । 
भगवानूने कर्मानुष्ठानका जो सबसे महत्त्वपुणं मागं बताया, 
वह यह है कि मुझमें सव कमोंका संन्यास कर दो | यहाँ संत्यास- 
शब्द सम्प्रदायविशेषका वाचक नहीं, सं = सम्यक्‌, न्यास = स्थापन, 
सम्यक्‌ माने भलीमाँति और स्थापन माने पुणंरूपसे निक्षेप । 
अर्थात्‌ कर्मोका सम्पूर्णझपसे पुरा-का-पूरा भार भगवातुके ऊपर 
डाल दो क्योंकि वे प्रेरक हैं, निर्वाहक हैं और फलदाता हैं। 
यह समपंण केसे होगा ? संसारमै जेसे गोदान, भूदान होता है वेसे 


नहीं होगा । संन्यस्याध्यात्मचेतसा-अपने शरीरके भीतर जो | “2 
“क्रिया-प्रक्रिया हो रही है, उसका नाम है अध्यात्म । अतः भीतर. 
दृष्टि ले जाओ और देखो कि इस यन्त्रका संचालन केसे हो रहा है। . 

एक बारकी बात है, मैंने किसी महात्मासे कहा कि में कमं 
करनेमें स्वतन्त्र हूँ । उन्होंने कहा कि अच्छा; बताओ तुम अगले 
क्षणमें क्या करोगे ? मैंने कहा कि जो चाहुँगा करूँगा । बोरे कि 
ठीक है, यही बताओ क्या चाहोगे ? मैं चुप हो गया । मनुष्य अगले 
क्षण कैसी इच्छा करेगा, क्या करेगा इसका ज्ञान नारायणके सिवाय 
और किसीको नहीं हो सकता । यदि हम इच्छा नहीं करेंगे तो कमंमें 
स्वातन्त्र्यका प्रश्‍न ही नहीं उठता । हमारे जीवनमें जो प्रवृत्तियाँ 
हैँ वे केवल ज्ञानकी किरणोंसे हो रही हैं, रसकी किरणोंसे हो रही 
हैं अथवा केवल सत्तामें आङ्ृतियाँ बन रही हैं। सत्तामें आकार 
बनते हैं, ज्ञानमें प्रवृत्तियाँ होती हैं जौर रसमें तरंग उठती है। इस 
प्रकार पृथिवीका काम हो रहा है । इसमें ज्यादा कौन करता है, 
अपना कर्तापन और रागद्वेष 
अहंकारविमूढात्मा कर्ताहमिति मन्यते । ( ३.२७ ) 
विवेकका मागं क्या है? हम अपने यन्त्रसंचाळनकी प्रक्रियाको 
'ठोक-ठीक समझकर राग-द्रेषके अधीन न होने दें सबका भार 
समष्टिके अन्तर्यामी परमेशवरपर छोड़ दें | सैनिक कार्यं कर रहे 
हैं, फलकी आशा नहीं, कमंमें ममत्व नहीं और होने-न-होनेका 
ज्वर्‌ भी नहीं । | 
निराशीर्निमंमो भूत्वा युद्धस्व विगतज्वरः । ( ३.३० ) 
अजुँनको दशा विपरीत थी । उन्हें जवर चढ़ आया था-- 
सीदन्ति मस गात्राणि मुखं च परिशुष्यति । 
वेपथुश्च शरोरे मे रोमहर्षश्च जायते ॥ (१.२९) 
उनका शरीर तप रहा था, मुख सूख रहा था, चमड़ा जल ' 
रहा था, भगवातूने कहा--विगतज्चरः-अव इस . बुखारको 
उतारकर फेंक दो, ज्वरसे रहित हो जाओ, हुदयमें जलन मत 
होने दो, आशा-ममता छोड़ दो, और समस्त कर्मोका भार मुझपर |? 

डाल दो--यही विवेकका मागं है । यही बात जब भक्तिमागंकी 
रीतिसे कही जाती है तब इसकी प्रक्रिया दूसरी हो जाती है-- 

ये तु सर्वाणि कर्माणि मयि संन्यस्य मत्परा; । 

अनन्येनैव योगेन मां ध्यायन्त उपासते ॥ 

तेषामहं सपुद्वर्ता मृत्युसंारसागराम्‌ । 

भवासि नचिरात्पाथं मय्यावेशितचेतसात्‌ ॥ (१२.६-७) 

“सर्वाणि कर्माणि मयि संन्यस्य'- ज्ञानमागंमे भी है और भक्ति- 

मार्गमें भी। भक्तिमागंकी विशेषता क्या है? भगवानुके प्रति 
परायणता, अनन्यता, उनका ध्यान और उनकी उपासना-मत्पराः 
अनन्येनेव योगेन मां ध्यायन्त उपासते इसका परिणाम क्या होता 
है--भगवान्‌ भवसागरसे पार कर देते हैं-तेषामहुं समुद्धर्ता मृत्यु- 
संसारसागरात्‌ कोई जीव भवसागरमें डूब रहा है, भगवान्‌ स्वयं 
आये, उसे भवसागरमें-से निकाला, अपनी नावपर वैठाया और 
पतवार चलाने ळगे। जीवने कहा में भी पतवार चलाकर देखूँ ? 
भगवान्‌ बोले-नहीं, तुम चुपचाप वैठो, मेरी रूप-माधुरीका 
आस्वादन करो, इसे निहारो, नाव खेनेवाला तो में हूं । यह कहकर 
वह साँवरा किशोर नाव चलाने लगा और जीव निश्चिन्त हो गया | 
यही भक्ति है। 

ये तु सर्वाणि कर्माण मयि संन्यस्य मत्पराः। ( १२.६ ) 


गीताके तीसरे अध्यायमें विवेक है, ज्ञान है, और वारहवें. | 
अध्यायमें भक्ति है। ये दोनों कमं करनेके दो मागं हुं एक तो | 
संन्यस्याघ्यात्मचेतसा और दूसरा निराशीनिममो सूत्वा । $ | 

कमंमें ममत्व मत रखो | यह देखो कि तुम अपना काम अपने _ 
लिए करते हो या देशके लिए करते हो ? तुम कपड़ा पेदा करते _ छ 
हो सिफ इसलिए कि तुम्हें पेसा मिले अथवा इसलिए कि जो नङ्गेो . 
हैं, जिनको ठण्ड लगती है उनको कपडा मिळे? यह केवल माननेकी | 


प्रवचन-७ ] [११५ 


ही बात है कि मनुष्य केवल अपने लिए ही पैदा करता है, क्योंकि 
वह उत्पन्न होकर सबके काम आता है। अपनी दृष्टिको संकोर्ण मत 
बनाओ । यह मत कहो कि मैं केवल अपने लिए वस्त्र उत्पादन 
करता हूँ बल्कि यह कहो कि में सबको भलाईके लिए वस्त्र उत्पादन 
करता हूँ। इससे भी आगे बढ़कर यह मानो कि सके रूपमें जो 
परमेश्वर है उसकी सेवा करनेके लिए, उसका श्यङ्गार करनेके 
लिए, वस्त्रोत्पादन करता हूँ । परमेश्वरके श्यञ्गारके लिए वस्त्र 
चाहिए, परमेश्वरको भोग छगानेके लिए अन्न चाहिए, परमेश्वरका 
मन्दिर बनानेके लिए लोहा चाहिए । सीमेण्ट चाहिए। यह तभी 
होगा जब तुम अपने उत्पादन कर्ममे-से ममता निकाल दोगे, निर्मम 
हो जाओगे। निर्ममका अर्थे यहो है कि तुम अपने लिए काम नहीं 
कर रहें हो बल्कि सबके लिए कर रहे हो। यह विचार कोई कठिन 
नहीं, सच पूछो तो इसका निर्वाह होता चलता है--प्रतिदित रोटी 
मिलती है, कपड़ा मिलता है । जो. आज दे रहा है, वह आगे भी 
देगा । उसके लिए आशावान्‌ होकर, फलकामी होकर हम अपने 
हृदयको मलिन बयां बनायें ? अतः आशा छोड़ो, फलाकांक्षा छोड़ो, 
ममता छोड़ो, दुःख छोड़ो और अपना काम करते चलो । 


अब विवेक और भक्तिके अतिरिक्त काम करनेका एक तोसरा 
मागं भी है, राग-ठेषसे वितिमुक्त। राग-द्वेष हमारी सत्ताको, हमारे 
ज्ञानको, हमारे रसको, हमारे आनन्दको दूषित करता है। हमारे 
सारे कार्यक्रम ज्ञानांशुसे होते हैं। ये जब पापविद्ध हो जाते हैं, 
तब रङ्गीन हो जाते हें। जैसे सूयंकी किरणें आती रहती हैं। 
वीचमें मिल जाता है पानी । फिर आकाशमें इन्द्रधनुष दिखाई 
देने लगता है । सूर्यकी किरणोंको रंगनेवाला कौन है ? जलकी 
बूँदोमेंसे जब सूर्यकी रस्मियाँ पार होती हैं तब वे लाल-पीली-हरी 
हो जाती हें। अतः रस्मियाँ जलकी बूँदोंमें आसक्त नहीं होतीं | 
परन्तु उनके सम्पकंसे रङ्गीन दिखाई देने लगती हैं । आत्म-सूर्यकी | 


११६] [ गीता-द्षेन-१ । | 

जो किरणें हमारे अन्तःकरणमें आती हैं वे बिलकुल ठीक-ठोक 
आती हँ परमेशखरसे आती हैं, परन्तु रागकी रक्तिमा तथा 
ई द्वेषकी कालिमा दोनों उसको काली और लाल बना देती हैं। 
नझ्चय ही हमारे कमंको रङ्गीन बनानेवाला हमारा रागऱ्ेष 
है जिसमें हम फंस जाते हँ। वच्चे लोग लाल रज्गमें बहुत फंसते 
हूँ । बचपततमें मुझे लाल रङ्गके सिवा और कोई रङ्ग पसन्द ही 
नहीं आता था । रागमें ऐसी रङ्गोनो है कि इसको देखकर ज्ञानांशु 
मानव अपना सच्चा मागं छोड़ देता है। इसी प्रकार जीवनमें 
द्वेषका प्रवेश होनेपर, निर्देयता, क्ररताका समावेश हो जाता है। 
उससे किसीकी हानि होगी इस वातपर ध्यान नहीं जाता । अतः 
कम॑में पहले यह बताया कि यन्त्रका विवेक करो और देखो कि 
वह ठीक-ठीक काम करता है या नहीं। दूसरी वात यह बतायीं 
कि केवल भगवानूसे प्रेम करो और तीसरा बात यह वतायी कि 
राग-द्वेष छोड़ दो । दूसरे अध्यायमें- 
रागद्वेषवियुक्तंस्तु विषयानिद्रियेदचरन्‌ । ( २.६४ ) 
कहा था, अब यहाँ यह कहते हैं कि-- 
इन्द्रियस्येन्द्रियस्यार्थ रागद्वेषौ व्यवस्थितो । ( ३.३४ ) 
तात्पर्यं यह कि प्रत्येक इन्द्रियका अपने-अपने विषयमें रागदद्वेप 
है। कान प्रशंसाके शब्द सुनना चाहते हैं या प्रेमको मधुर-मघुर 
वात सुनना चाहते हैं । आँख भी अभीष्ट रूप देखना चाहती है। 
जैसे बच्चे साइकिल चलाते समय जब किसी खास वस्तुको ओर 
देखने लगते हैं तो उनकी साइकिल बलात्‌ वहीं पहुँच जाती हैं। 
जब किसीसे हमारा राग या द्वेष हो जाता है तो हमारे कमका _ 2 
मुँह मुड़ जाता है-किसीको बचानेके लिए या मारनेके लिए, | 


या किसीको सुख पहुँचानेके लिए या किसीका सुख छीननेके _ 
लिए । कर्मको भ्रष्ट करनेवाली वस्तुका नाम है रागःद्रेष । इसलिए... 


इन्द्रियाँ काम करें, संसारके विषयभोग रहें और रागऱ्रेष भी 
रहते हैं तो रहें, परन्तु हम उनके अधीन न हों, उनके वशमें न हों 
तयोनंवशमागच्छेत्‌। काम करते समय हमारा जीवन संथा 
निर्दोष एवं न्यायपूर्ण होना त्राहिए। पुराणोंमें एक कथा आती 
है । प्रह्वादके पुत्र थे विरोचन और बृहस्पतिके पुत्र थे कच । दोनों 
बड़े सुन्दर, स्वस्थ और विद्वान्‌ थे । दोनोंने केशिनी नामकी कुमारी 
कन्यासे प्रस्ताव किया कि हमारे साथ विवाह करो । उसने जवाब 
दिया कि तुममें जो श्रेष्ठ होगा उसके साथ मैं विवाह करूंगी । 
मुझे श्रेछता चाहिए, केवल सौन्दर्यं या विद्या नहीं। इसपर 
दोनों-में यह शर्तं लगी कि जो श्रेष्ठ सिद्ध होगा वह विवाह करेगा, 
किन्तु जो कनिष्ठ सिद्ध होगा वह मारा जायेगा । अब न्याय कौन 
करे ? प्रह्वाद न्याय-परायणतामें प्रसिद्ध राजा थे, उनके सामने 
दोनों गये । प्रह्नादने निर्णय दिया कि बुहस्पतिका पुत्र कच श्रेष्ठ 
है । बिरोचनके मरनेकी नौबत आगयी । प्रह्नादने पिताकी 
हैसियतसे अपने पुत्र विरोचनका हाथ पकड़ा और उसे कचके 
चरणोंमें गिरा दिया । फिर बोले, तुम इसका सिर काट सकते हो । 
किन्तु सिर काटकर क्या करोगे ? में समूचा बेटा ही तुमको दिये 
देता हूँ, तुम चाहे जेसा करो । कचने कहा कि आप जैसे न्यायशील 
एवं घमं मूरति पुरुषको यदि पुत्रशोक भोगना पड़ जाये तो भविष्यमें 
कोई न्याय नहीं करेगा । इसलिए न्याय-रक्षाके पक्षमें में आपका 
पुत्र आपको लोटाता हूं । 

. हमलोग बहुत-सी कहानियाँ अ.र उपन्यास - पढ़ते हें, परन्तु 
ऐसी कथा कहाँ मिलती है जिसमें कोई आदर्श हो । आदशंहीन 
कहानियाँ तो समय काटती हैं । 


रागद्वेषसे विनिर्मुक्त होकर यदि हम कमं करते हें भले ही 
उसमें विवेक न हो, ईश्वरापंण भी न हो, हमारे वसंका पालन 
ठीकन्‍ठीक हो जाता है-- ः 

श्रेयान्‌ स्वधर्मो विगुणः परधर्मात्‌ स्वनुष्ठितात्‌ । 
स्वधर्मे निधनं श्रेयः परधर्मो भयावहः॥ ( ३.३५ ) 

हमलोग किसी वस्तुको बहुत अच्छी और किसी वस्तुको बहुत 
खराब कह देते हँ किन्तु कभी-कभी खराब वस्तु यहाँ तक कि 
संखिया और अफीम भी औषधके काम आतो हैं। जिसको हम 
जहर कहते हैं वह भी कभी-कभी हमारे शारीरके लिए अमृत हो 
जाता है। कोई वस्तु अपने-आपमें बुरी नहीं होतो, उसका 
दुरुपयोग बुरा होता है। यह बात हम लोयोंने 'लूघुकौमुदी' पढ़ते 
समय अपने गुरुजोसे सीखी थो । उनका कहना था कि कोई शब्द 
अशुद्ध होता ही नहीं । अतः यह कहना चाहिए कि इसके स्थानपर 
अमुक शब्दका प्रयोग करना चाहिए 

अस्य शब्दस्य स्थाने अयं शब्दः प्रयुक्तव्यः रासो गच्छति 
ठीक है रामस्य गच्छति भी ठीक है रामस्य गुहं गच्छति। अमुक 
स्थानपर रामो ठीक है ओर अमुक स्थानपर रामस्य ठीक है। 
“रामो'के स्थानपर 'रामस्य' कहोगे तो तुम्हारा प्रयोग गलत होगा, 
रामस्य नहीं । तुम्हारी क्रिया और रचना अशुद्ध है, शब्दका प्रयोग 
करो, हम उसको ठीक जगहपर वेठा देंगे और वहाँ वह शुद्ध हो 
जायेगा । इसी तरह किसी वस्तुका प्रयोग कहीं, तो किसी वस्तुका 
प्रयोग कहीं होता है । हमारे तन्त्र शास्त्रमें एक इलोक है 

नामन्त्रमक्षरं किचित्‌ नानोषधिर्वेनस्पतिः । 


अयोग्यः पुरुषो नास्ति प्रयोक्ता तत्र दुलभः ' | 


ऐसा कोई अक्षर नहीं जो मन्त्र न हो। ऐसी कोई घास नहीं 
जो दवा न हो। ऐसा कोई मनुष्य नहीं जिसमें कोई-न-कोई 
योग्यता न हो। तुम उसका उपयोग नहीं कर सकते, यह तुम्हारी 


कसी है ।: वह तो कहीं-कहीं किसो-न-किसी उपयोगके लिए पैदा. 


हुआ है । उसका अस्तित्व व्यथ नहीं 


श्रेयान्‌ स्वधर्मो विगुणः परधर्मात्‌ स्वनुछितात्‌ । 

गीता कहती है कि तुम जिस काममें योग्य हो उसे अपनी 
योग्यताके अनुसार करो । किन्तु जिसमें तुम अयोग्य हो उसमें 
अपना बड़प्पन दिखानेके लिए हाथ मत डालो । प्रत्येक मनुष्यके 
साथ एक धर्म पैदा होता है । जिस प्रकार अग्निका धमं दाह है, 
जलका धर्म आप्यायन है, पृथिवीका ध्म धारण है, सूर्यका धमं 
प्रकाशन है, उसी प्रकार मनुष्यका धमं मनुष्यत्व है। 

जिस विशेषताके कारण मनुष्यको मनुष्य कहा जाता है, वही 
सनुष्यका धमं है । जो मनुष्यत्व छोड़ देगा वह मनुष्य नहीं रहेगा, 
पशु हो जायेगा, पक्षी हो जायेगा-- 

स्वधर्मे निधनं श्रेयः परधर्मो भयावहः ( ३.३५ ) 


इसके बाद यह प्रश्न उठा कि आखिर मनुष्य पाप क्यों करता 
है ? केनोपनिषत्में यह प्रश्न आया है-- 


केनेषितं पतति प्रेषितं मनः 
हमारे मनका साधारण प्रेरक कौन है? यहाँ अजुँन यह प्रश्न 
करते हँ कि पापका प्रेरक कोन है-- 


अथ केन प्रयुक्तोऽयं पापं चरति पुरुषः। 
अनिच्छन्नपि वाष्णेंय बलादिव नियोजितः ॥ (गी० ३.३६) 


यदि कोई बलपूर्वक प्रेरित करता है तो रागद्रेषके मिश्रणके 
` विना प्रवृत्तिमें बलवत्ता नहीं आती। हम साधारणतः अपने 
समभावसे काम करते जा रहे हैं। दौड़ते इसलिए हैं कि कहीं 
जल्दी पहुंचना है। किसी काममें टालमटोळ इसलिए करते हैं कि 
वह हमें पसन्द नहीं । जल्दबाजी इसलिए करते हैं कि हमें उसकी 
आवश्यकता है और: यह आशंका है कि कोई दूसरा हाथ न मार 
ले जाये। रागके कारण ही. त्वरा आती है। यह जो ज्यादा 

एक्सीडेण्ट होते हूँ वे त्वराके कारण ही होते हें। ट्रक ( त्वरक ) 
त्वराके कारण ही अधिक दुघंटनाग्रस्त होते हैं। अभी हमलोग 
कारमें आ रहे थे । हमारे ड्राइवरने ट्रककी त्वरित गति देखकर 
कहा कि अच्छा भाई तुमको बहुत जल्दी है तो तुम पहले जाओ | 
बहुत बढ़िया वात थी जिसे जल्दी है उसे जाने दो । हम बीरेवीरे 
चलेंगे | ये त्वरक हुँ, ट्रक हैं । 
अब आप देखो कि हमारी पाप-प्रेरणा कहाँसे आती है ? पाप 
शब्दका अर्थ यह है कि यदि आप अपनी रक्षा करना चाहते हैं तो 
उससे बचिये--पान्ति अस्मात्‌ आत्मानम्‌ । पाप वह है जिसका 
परित्याग करके मनुष्य अपने आपको क्ृतकृत्य करता है--एतत्‌ 
परित्यज्य आत्मानं पान्ति। यदि मनुष्य उसको अपने जीवतमें 
धारण करेगा तो वह-बुद्धिनाश्चात्‌ प्रणश्यति नाशको प्राप्त हो 
जायेगा । जो करनेवालेको ही चूस छे, शोषण कर ले, भक्षण कर 
ले उसका नाम पाप है। जिससे हम गिरे, दूसरे गिरे, हमारी 
हानि हो, दूसरेको हानि हो, उसका नाम पाप है। जिसके द्वारा 
हमारी तथा ओरोंकी उन्नतिमें बाधा पड़े उसका नाम पाप है। 
मनुष्य ऐसा पाप क्यों करता है ? इसके उत्तरमें भगवान्‌ श्रीकृष्णते 
ऐसा नहीं कहा जैसा केनोपनिषद्में मनके सामान्य प्रेरकका नाम 
बताते हुए कहा गया है ` | | ff 
केनेषितं पतति प्रेषितं सनः। 
केन प्राणः प्रथमः प्रेति युक्तः ॥ ( १.१ ) . 


इसमें परमात्माका नाम नहीं; काम-क्रोधका नाम है। उपः 
निषद्की प्रेरणामें और गीताकी प्रेरणामे क्या अन्तर है ? देखो 
किसी घरमें बिजलीसे आग लग जाये तो दोष पावरुहाउसका' 
होता है या बिजलीका ?: न पावर-हाउसका, न बिजलीका। दो 
तार आपसमें मिल गये और आग लग गयी । आपके घरमें पंखा 


है 


चल रहा है और खड़-खड़ बोल रहा है। उसकी जो खड्खडाहट 
है वह बिजलीका दोष है या पावर-हाउसका ? उत्तर है कि 
पंखेकी मशीनका दोष है । परन्तु कोई पूछे कि यह खट्‌-खट्‌ क्यों 
हो रहा है तो यह भी कह सकते हैं कि बिजलीकी वजहसे हो रहा 
है। परन्तु वास्तवमें बिजलीको वजहसे नहीं हो रहा, पंखेकी 
खराबीसे हो रहा है। जो पापाचरण हो रहा है वह विश्वसुष्टिमे 
परिपूर्ण बुद्धि-तत्वके कारण नहीं हो रहा है, जो विद्युत्‌-केन्द्रमे 
सन्निहित है, उसके कारण भी नहीं हो रहा और जो विद्युत्‌-धारामें 
प्रवाहित है उसके कारण भी नहीं हो रहा है। यह तो इसलिए हो 
रहा है कि इसके यन्त्रमें अनियमितता आगयी है। यन्त्रकी 
अनियमितता क्या है-- 
काम एष क्रोध एष रजोगुणसमुद्वः । ( ३.३७ ) 
. ये सब दोष हैं जो ईश्वरीय यन्त्रको दुषित अथवा अनियमित 
करते रहते हैं। गोस्वामी तुलसोदासजी कहते हैं-- 
काम वात कफ लोभ अपारा। 
क्रोध पित्त नित छाती जारा॥ 


काम वायु है, तुफान है जो मनुष्यको उडा ले जाता है। क्रोध 
आग है जो जला देती है और लोभ कफ है, कीचड्‌ है, दलदल है 
जिसमें आदमो फंस जाता है । भगवान्‌ श्रीकृष्णने कहा कि ये सब 
रजोगुणसे उत्पन्न होते हैँ-रजोगुणसमुद्धवः । रजोगुण क्रियाशील है, 
तमोगुण भारी है और सत्त्व प्रकाशात्मक है । तीनों गुण अनिय- 
मित हुँ । प्रत्यक्षके द्वारा इनका अनुमानः क्रिया गया है । प्रत्यक्ष 
क्या है? यह हड्डी-मांसका शरीर. इसका मूल है तामस प्रकृति, 
तमोगुण। शरीरमें जो क्रिया होती है उसका मूल है रजोगुण 
और जो ` ज्ञान होता है उसका. मूल सत्त्वगुण है। प्रकृति सत्त्वः 
रजस्तमोमयी है और भगवानका हो एक विलास है, उनकी ही 


१२२ ] [ गीता-दर्शन-१ £ 


000: 
Ca Fo POISSON PVE +०- 


~ 


एक चेष्टा है । रजोगुणसे उत्पत्ति होती है वह लक्षणोसे ही पह्चानी 
जाती है। सांख्य और योगदर्शनका यह सिद्धान्त है कि प्रकृति 
और गुणोंका दर्शन नहीं होता, उनका अनुमान ही किया जाता है। 
गुणानां परमं रूपं न दृष्टिपथमृच्छति । 
( ४.१३ व्यासभाष्य ) 
पंचशिखाचायंका वचन है, जो व्यासभाष्यमें उद्धुत है कि 
गुणोंको कोई देख नहों सकता । जो दीख रहा है वह तो जादूका 
खेल है। गुण तो अनुमानःप्रधान सांख्यके द्वारा निश्चित किये 
गयेहें: 75 
लोभः प्रवुत्त-आरम्भाः कर्मणामशमः स्पृहा । 
रजस्येतानि जायन्ते विवृद्धे कुरुनन्दन ॥ ( १४.१२ ) 
जब जीवनमें लोभ ज्यादा हो ओर अपने सामथ्यंसे बाहर 
बड़े-बड़े कर्मोका आरम्भ कर दिया जाये तो क्या होगा ? यदि 
कहा जाये कि जो होना होगा हो जायेगा तो वह जुआ हो 
जायेगा | इसलिए पहले अपने सामथ्यंका विवेक करके ही कर्म 
प्रारम्भ करना चाहिए। अन्यथा चित्तमें बेचेनी बनी रहेगी, 
मस्तिष्कमें तनाव बना रहेगा । हर समय यह रहे, वह रहे, यह 
बने वह बने--यह स्पृहा रहेगी । इसी स्पृहासे दो धाराएं निकलती 
हुं-एक कामकी, दूसरी क्रोधको-काम एष क्रोध एष-यहाँ 
(एष' शब्दका दो बार प्रयोग करके यह बताया है कि-- 


वस्तुतः काम औरं क्रोधमें ज्यादा फक नहीं । जब मनमें कामना 

हो तो क्रोध बिलकुल नाकपर आकर बैठ जाता है। जरा-सा भी 

फक पड़े वह निकल पड़ता है- is 
- - सहाशनों महापाप्मा बिद्धयेनमिह वेरिणम्‌ । ` 

महाशन उसे कहते हैं जिसका भोजन अधिक हो । नीति- 
शास्त्रका एकवचन है । है तो विनोदका, पर व्यवहारमें ध्यान देने 
योग्य है : 
कुचेलिनं . दन्तमलोपधारिणम्‌ 
बह्वाशिनं निष्ठुरभाषिणं च। 
सूर्योदये चास्तमिते च शायिनं 
विमुञ्धति श्रीरपि चक्रपाणिम्‌ ॥ 


„यदि विष्णु भगवान्‌ भी अधिक खाने लगें, गन्दे कपड़े पहनें, 
दाँत साफ न करें, निष्ठुर वचन बाले, प्यारको बात न करें 
सोये बहुत तो औरोंकी तो बात ही क्या स्वयं लक्ष्मीजी उनको 
तलाक दे देंगी | 

इस विनोदको असलो अर्थमें नहीं, लाक्षणिक अथंमें लेना 
चाहिए। लक्ष्मीजी भगवान्‌ विष्णुको कभी नहीं ' छोड़ेंगी । वे 
तो सँभाल लेती हैं | भगवानूके कपड़े भी वही साफ करंवा देती 
हैं और बोलना भी सिखा देती हैँ। भगवान्‌ कठोरः बोलते हैं तो 
लक्ष्मीजी मूढ बोलती हैं। खानेमें भी कह देती हैं वस-बस, ज्यादा 
खाओगे तो नुकसान करेगा । उनकी वात दूसरी है। 


जो काम है, यह बह्वाशी है अर्थात्‌ इसका पेट जितना भी 


भरो, भरता ही नहीं । एक इलोक विष्णु-पुराण, पद्मपुराण और. 


'भागवतमें आता है-- _ 
पृथिव्यां ब्रीहियवं हिरण्यं पश्चवः स्त्रियः । 
नालमेकस्य तृप्त्यर्थमिति सत्वा शमं ब्रजेत्‌ ॥ 


एक आदमीको संसारकी सारी सम्पदा, सारा भोग दे दिया 
जाये तो भी उसका काम तृप्त नहीं होगा । मनुस्मृतिमेँ है-- - 


ना जातु काम: कामानाम्‌ उपभोगेन शाम्यति । ( २.९४ ) 

उपभोगसे कामना गान्त नहीं होती, उसका भोजन बड़ा 
भारी है। यह अघासुर है। जो कभी तृप्त होनेवाला नहीं, उसको 
तुप्त करनेका प्रयास क्‍यों किया जाये ? अतः अपने लिए जितना 
आवश्यक है, उतना ही स्वीकार करके वाकोके लिए पहलेसे ही 
मर्यादा बना ली जाये | क्योंकि यदि यह स्वयं तृप्त हो जाता तो 
हम कहते कि अच्छा भाई, तुम तृप्त हो गये अब चले जाओ | 
परन्तु जब यह स्वयं कभी मानेगा ही नहीं तो जितनी जरूरत है 
उतना काम लेकर उसे कह दिया जाये कि वस भाई अब इसके 
आगे नहीं । कहीं तो सीमा होनी चाहिए, मर्यादा होनी चाहिए । 

क्रोधको 'महापाप्मा' इसलिए कहा कि जब वह आता है तो 
कुछ मत पूछिये ! भगवान्‌ करे आपको कभी क्रोध न आये । जब 
आता है तो मनुष्य दाँत पीसने लगता है। उसको जोभ लड़ 
खड़ा जाती है, गला सूखने लगता है, मुंह तमतमा उठता है, आखेँ 
लाळ हो जाती हैं, भोहें तन जाती हैं। उस समय न तो गुरुजनोंका 
ध्यान रहता है और न प्रियजत्तोंका, सारा आचरण अमर्यादित 
हो जाता है। -इसलिए “क्रोध पाप कर मूल' कहा गया है। यही 
हाल कामका है : काम भी आपको क्षुब्ध कर देता है-- 

कामार्ता हि प्रकृतिक्कपणाः ( मेघदूत, पवं ५ ) 

अतः आप काम-क्रोधको अपना आत्मीय मानकर यह मत॒ 
कहिये कि यह मेरा काम है, यह मेरा bl है। यह आपका 
आत्मीय नहीं, चतरु है। जो आपके घरमै आगया है, प्रविष्ट हो 
गया है। यह बाहर ही बाहर सड़कपरसे निकल जाये तो जाने 
दीजिये, परन्तु जब आपके घरमें घुसे तो सावधान हो जाइये । 

विद्धयेनमिहके भी तीन रूप बताये। एक ऐसा, जिसमें ._ 
आत्माका ज्ञान ढेंकता नहीं, मालूम पड़ता रहता है और ये आते 
जाते रहते हैं। दूसरा ऐसा, जिसमें -आत्माका ज्ञान नहीँ-सरीखा 

होता है और तीसरा ऐसा, जिसमें आत्माका ज्ञान बिलकुल ढक 
जाता है। इसके लिए गीतामें तीन दृष्टान्त दिये गये-- 
प्रथम धुमेनाब्रियते बह्वः आगमें घुँआ निकलता है। आग 
दीखती रहती है । धुँआ निकलता रहता है। 
` द्वितीय यथादर्शो मलेन च शीशेपर धूल पड़ गयी। उसमें 
अपना मुँह नहीं दीखेगा । 
तृतीय यथोल्बेनावृतो गर्भ: जैसे जेरसे गर्भ ढका हुआ होता है 
और उसका दर्शन ही नहीं होता | 
इसमें पहला काम-क्रोध सात्त्विक है, दूसरा राजस है और 
तीसरा तामस है । 
तेन कामेन क्रोधेन च 
काम और क्रोध दोनोंके द्वारा ज्ञान आवृत होता है और 
उसपर पर्दा पड़ जाता है— 
आवृतं ज्ञानमेतेन . ज्ञानिनो नित्यवेरिणा। 
कामरूपेण - कोन्तेय . . दुष्पुरेणानलेनः च ॥ ( ३.३९ ) 
भगवान्‌ श्रीकृष्ण कहते हैं कि दूसरे लोग तो ज्ञानीसे दुझ्मनी ' 
नहीं करते परन्तु काम, क्रोध ज्ञानीके दुश्मन हैं । क्योंकि ज्ञानी 
'वीतरागभयक्रोध' होते हैं । स्थितप्रज्ञ पुरुषकी स्थिति भी ऐसी 
ही होती है-- 


वीतरागभयक्रोधा मन्मया मामुपाथिताः । 
बहवो ज्ञानतपसा पुता मद्भावमागताः ॥ ( ४.१० ) 
यदि आप क्रोघमें आकर कोई व्यावहारिक काम करने लगेंगे 
तो वह बिगड़ जायेगा । हमारे एक ठाकुर साहब वैसे तो बहुत 
बड़े विद्वान्‌ थे, पर उनकी कमजोरी यह थी कि उनको क्रोध बहुत 
जल्दी आता था । जब वे एक अदालतमें बयान देने गये तो प्रति- 

पक्षीके वकीलने उनको ऐसा गुस्सा दिलाया कि देखकर अदालत 
भी दंग रह गयी । बस; प्रतिपक्षीके वकीलका काम बन गया। 
उसने कहा कि इसी गुस्सेके वश होकर उन्होंने वह काम किया 
था । ठाकुर साहबको बुद्धिमत्ता, विद्वत्ता और प्रभावत्ता काम नहीं 
आयी । उनके क्रोधके कारण अदालतमें बात विगड़ गयी । उनका 
केस खराब हो गया । 


काम-क्रोध ज्ञानियोंके नित्य वैरी हैं। अज्ञानी लोग उन्हें 
अपनाते हूँ क्योंकि कम-से-कम कामोपभोगके समय उन्हें क्षणिक 
सुख मिल जाता है, बादमें वे पछता लेते हैँ कि हमने गलत किया । 
परन्तु ज्ञानी लोग भोगते भी जाते हैं और दुःखी भी होते जाते हैं । 
वह उनको. भोगके समय भी नहीं छोड़ता, उनका नित्य वैरी है। 
ज्ञानी पुरुष हमेशा ही समझते हें कि काम-क्रोध स्वीकार करने 
योग्य नहीं । 

कोई एक महात्माके पास गया और कहा कि महाराज हमारे 
मनमें कामवृत्ति है इसका निवारण केसे हो ? उसका आशय उस 
कामवृत्तिसे था जो संसारमें स्त्री-पुरुषोके मिलन-प्रसंगमें प्रयुक्त 
होती है। महात्मा बोले कि किसी भी स्त्री या पुरुषके प्रति 
आकर्षण हो तो एक बार यह देखो कि. उसका शरोर बिना चामका 
है। फिर रक्त-मांस-मज्जायुक्त बोभत्स शरीर दिखायी पड़नेपर 
कामनाकी कोई आवश्यकता ही नहीं रहेगी । यह वेराग्यवानोंकी, 
भक्तोंकी एक युक्ति है, कामवृत्तिसे बचनेको | 

श्री रगक्षेत्रमें एक सज्जन किसी स्त्रीके ऊपर छाता लगाकर 
उसके आगे-आगे उसीको ओर मुँह करके पीछेको ओर चल रहे 
थे । श्री रामानुजाचायं महाराजने देखा; उनको बुलवाया और 
पूछा कि तुमको क्या चाहिए ? उस व्यक्तिने उत्तर दिया कि मुझे 
सौन्दर्यं चाहिए। श्री आचार्यपादने अपनी आरती सजायी और 

जब वे आरती करने लगे तो भगवानुने अपना वह दिव्य सौन्दयं- 
माधुर्य प्रकट किया कि उसका दशंन करते ही वे सज्जन विभोर 
हो गये और बोले कि वस-बस, अव में तो इसी सुन्दरताको 
जीवनभर देखता रहूंगा । 

भगवानुके सोन्दर्यंका अनुसन्धान करनेसे कामवृत्ति शिथिल 
होतो है । जो लोग साकार भगवानको न मानते हों उनके लिए 
अभी यह वात नहीं कह सकता किन्तु आप हिमालयमें ` बफंसे ढके 
हुए और उसकी चोटीपर समाधिस्थ कपूंर-गोर भगवान्‌ शंकरका 
स्मरण तो कर ही सकते हैँ। कामवृत्तिका उदय होनेपर आप 
अपना ध्यान उबर ले जाइये और फिर देखिये कि कामवृत्ति 
कित्तनी जल्दी काफूर हो जाती है। संस्क्कतमे एक इलोक है :-- 
जिसका "भाव यह है-भक्तः कहता है कि “अरे काम तू अपने 
हाथ क्यों गंदे कर रहा हैं। देख-देख; हमारे हृदयकी ओर देख 
यह तो हमारे प्रियतम चन्द्रचूइके .चरणारविन्दका चुम्बन कर 
रहा है।' ; 

'इवेतवर्ण भगवान्‌ शंकर कामारि हैं उनका ध्यान करते ही 
काम भाग जाता है । "स्त्री-पुरुष विषयक कामवृत्तिके निवारणके 
लिए साधु लोग ओर भी बहुत-सी युक्तियाँ जानते हैँ। आप लोग 
मन एकाग्र करनेकी वात करते हैं। एक युक्ति उसके लिए भी 
सुनिये । आप केवल अपने नेत्रकी पुतलीको हिलने न दीज्ये। 
जोर मत लगाइये । आपकी पुतली जहाँ है वहीं रहने दीजिये। 
ऊपर-नीचे दाहिने-वाये कहीं भी जाने मत दीजिये । अभी-अभी 
ऐसा करके देख सकते हुँ कि आपका मन कितना एकाग्र हो गया 
है। यह प्रामाणिक वाक्य है, जिसमें कहा गया है कि 


“आप अपची आँखकी पुतलीको स्तब्ध कर लीजिये, समाधि 
आपके हुदयमें निवास करने लगेगी ।' 

अब आइये पुनः काम-क्रोधकी ओर, यह देखिये कि कामका 
रूप क्या है ? क्या शकल-सूरत देखकर हम कामको पहचान 
जायेंगे ? नहीं, जो तुम चाहते हो वही उसका रूप है। हम तो 
निष्काम होना चाहते हैं । बस-बस, कामनाने रूप बदल लिया है, 
निष्काम होनेको इच्छाके रूप में | तुम्हारे हृदयमें अपना स्थान 
बना लिया है। जिस प्रकार कामरूप राक्षस जब चाहें जैसा रूप 
बना लेते हैँ उसी प्रकार काम भी नानारूप ग्रहण करता रहता 
है। यहाँ तक कि जव हम कहते हुँ-हे काम ! तुम जाओ, तब 
इस इच्छाके रूपमे भी वह तुम्हारे साथ सट जाता है। वह ऐसी 
आग है जो कभी वुझती नहीं, कभी पूरी होती नहीं, दुष्परेणानलेन 
च । आओ इसके किलेपर आक्रमण करें । इसका किला भी बहुत 
विचित्र है। उसका निवास तो हमारी इ्द्रियोमें है, मनमें है, 
बुद्धं है-- 

इन्द्रियाणि सनो बुद्विरस्याधिानमुच्यते | ( ३.४० ) 

एक राजा किसी दूसरे राजापर आक्रमण करनेके लिए 
चला तो सामनेवाले राजाने उसके सारथिसे मित्रता जोड़ ली। 
बह जिस रथपर जा रहा था उसका सारथि विपक्षी राजाका 
आदमी हो. गया । उसको बागडोर कमजोर ओर पकड़ ढीली 
हो गयी । 

घोड़े भी खूब खा-पीकर दुष्मनके वशमें हो गये। अब राजा 
क्या करे ! उसका दुश्मन घोड़ोंके रूपमें और कमजोर बागडोरके 
रूपमें उसके रथमें ही सम्मिलित हो गया | ऐसा शत्रु अगर आपके 
पीछे ळग जाये तो आप क्या करेंगे? आपको इन्द्रियां घोड़े हैं, 
मन बागडोर है और वुद्धि सारथि है। जब आपके जीवन-रथका : 
सारथि, घोड़े, बागडोर, ये तीनों ढुइमनके हाथमें चले जायें तो आप 
अपची अभीष्ट यात्रा केसे पूरी करेंगे ? [ 

इन्द्रियाणि मनो बुद्धिरस्याधिष्ठानमुच्यते | 
एतैविसोहयत्येष ज्ञानमावृत्य देहिनम्‌ ॥ ( ३.४० ): 

घोड़े हमारे ठोक चल रहे हों, सारथि हमारा विश्वस्त नौकर 
हो और बागडोर हमारी बहुत मजबूत हो तभी हम अपने जीवन- 
रथपर चलकर सफलता प्राप्त कर सकते हैं। काम-क्रोध हमारे 
ज्ञानको ढक देता है। उसे वशमेँ करनेकी दो रीतियाँ बतायी गयी है : 

तस्मात्वमिन्द्रियाण्दे नियम्य भरतर्घभ। 

पाप्मानं प्रजहि ह्येनं ज्ञानविज्ञाननाशनम्‌ ॥ ( ३.४१ ) 

पहली वात यह है कि इसका मागं नियमित हो, मर्यादित हो । 
आपके अन्दर जो इच्छाएँ हों, समाजके लिए हितकारी हों। आपकी 
इच्छाओंका प्रवाह उफनती नदीकी धाराके समान नहीं होना चाहिए, 
बल्कि नहरकी तरह नियन्त्रित होना चाहिए । नहर केसे निकाली 
जाती है; आप जानते ही हैं। एक ओर उसको मागं देना चाहिए, 
दूसरी ओर रोक लगानी चाहिए | जब बाँध और मागं दोनों काम- 
नाओंकी नदीके लिए तैयार होते हैं तभी वह नियन्त्रित होती है। 

दूसरी रीति है कामसे सम्बन्धका त्याग। पहली रीतिके 
अनुसार इन्द्रियोंको मर्यादित करनेसे इस काम-पापीका परित्याग 
हो जाता है । 'प्रजहिहि' में 'जहिहि' क्रियापद है ओर प्र" उपसग 
है । उपसगं प्रायः निरथंक होते हैं। परन्तु घातुके साथ जुड़नेके 
बाद उनके अर्थको प्रदीप्त कर देते हँ। यह उपसगोंका नियम 
है। कामका परित्याग क्यों करें ? इसलिए कि यह “ज्ञान-विज्ञान 
नाशनम्‌' है, आपके ज्ञान-विज्ञानका विरोधी है । कठोपनिषद्में 
कहा है कि विषयोंको पुष्ट करनेवाली हैं इन्द्रियां और इ्द्रियोंको 
पुष्ट करनेवाला है मन। विषयोंका पालन इन्द्रियाँ करती हैं और 
इन्द्रियोंका पालन मन करता है । मनका पालन बुद्धि करती है । 


हम अपने लिए जिस वस्तुको सुखकारी समझते हैँ, उसको 
१३० | [ गीता-द्शन-१ 


चाहते हैं। हमारी वुद्धि समझती है, मन चाहता है और इन्द्रियाँ 
करती हैं । यह तीन स्थितियाँ हैं । यदि आप इन्हीं तीनोंमें बैठकर 
काम-क्रोधका नियन्त्रण करेंगे तो नहीं होगा। अब इनसे अलग 
होकर इनका नियन्त्रण करेंगे तभी ये नियन्त्रित होंगे । 


अतः जरा इन्द्रियोंस, मनसे, वुद्धिसे परे होकर थोड़ी देर 
बैठिये । पाँच मिनट द्रष्टा ओर साक्षी होकर बेठ जाइये | इनसे 
अलगावका अनुभव कोजिये। अपनेको रागद्वेषयुक्त वुद्धिसे राग- 
द्वेषयुक्त मनसे, रागद्वेषयुक्त इन्द्रियोसे अलग करके देखिये । फिर 
आप देखेंगे कि इनमें कितना रागद्वेष है और ये कितने त्याज्य हैं | 

एवं बुद्धेः परं बुद्धवा संस्तभ्यात्मानमात्माना। 
जहि शत्रुं महाबाहो कामरूपं दुरासदम्‌ ॥ (३.४३) 

जहिका अथं होता है मार डालो और जहिहिका अर्थ होता है 
छोड़ दो; सम्बन्ध त्यागका भाव 'जहिहि' में है। इन्द्रियाँ नहीं 
मरतीं, मन नहीं मरता, बुद्धि नहीं मरती--इसमें जो शत्रुपत्त रह 
रहा है वही मरता है। अतः आप जिस शन्रुके वशवर्ती होकर 
अपना व्यवहार चला रहे हैं उसे आत्मज्ञानकी तळवारसे नष्ट कर 
दीजिये और अपने जीवनमें शुद्ध व्यवहारको प्रतिष्ठा कीजिये । 

अब इसके बाद आता है अवतारका प्रसंग। वह अडत है। 
हमने सोचा कि अब एक ही वारमें सारी गीताको भागवतके 
सप्ताहकी तरह क्या सुनना ! आप सुनते रहो ओर हम सुनाते 
रहें । मैंने कहीं पढ़ा था, एक जवान आदमीने चचिलको वषंगाँठके 
दिन जब यह कहा कि ईश्वर करे हम आपको सौँची वर्षगाँठ 
मनावें, तो चाचलने भुस्कराकर उत्तर दिया--हमको थोडी-थोडी 
उम्मीद तो है कि तुम तबतक रहोगे!' आप छोगोंको सुननेकी 
इच्छा बनी रहे। आप लोग उम्मीद रखें कि हम सुनानेवारे भी 
बने रहेंगे । 


प्रचचन--८ 


( २३-११-७४ ) 


चतुर्थ अध्यायके आरम्भमें स्वच्छन्द वाङ्मय अवतार प्रकट 
हुआ । अजुंनने जैसा कि दूसरे-तीसरे अध्यायोंमें प्रश्‍न किया, चतुर्थे 
अध्यायके प्रारम्भमें पूछा कि भगवन्‌, आपकी यह जो कमंयोग- 
साधना है, इसकी कोई परम्परा अथवा सम्प्रदाय है कि नहीं ? 
आपके ये नवीन क्रान्तिकारी और प्रगतिशील विचार हें अथवा 
प्राचीन परम्परा या सम्प्रदायके साथ भी इनका कोई अम्बन्ध है ? 
अजुँनके इन प्रइनों के सन्दर्भमें यह ध्यान देनेकी वात है कि प्रगति 
परम्पराको स्वीकार नहीं करती। जहाँ परम्परा प्रगतिपर हावी 
होना चाहती, है वहाँ संघर्ष होता है। 

भगवान्‌ श्रोकृष्णने स्वयं अपने वचनोंकी अवतारणा की । 
देखो, अवतार हो रहा है भगवान्‌ की वाणीका । वे विना पूछे ही 
चोळ रहे हैं। वेसे ध्मशास्त्रका नियम यह है कि पुछनेपर ही 
किसीको सलाह देनी चाहिए 

नापृष्टः कस्यचित्‌ ब्रूयात्‌ ॥ ( मनुस्मृति २.११० ) 

भनुजी कहते हँ कि विना पूछे जन-जनको सलाह मत दो। 
अन्यथा तुम्हारी सलाहकी कोई कीमत नहीं रहेगी । यदि कोई 
अन्यायपू्वंक पूछ रहा हो तो उसको भी परामश मत देचा। 
परामशां के स्थानपर मोन रहना भी दोष है और आवश्यकतासे. 
अधिक परामशं देना भी दोष है परन्तु कहीं-कहीं ऐसा नियम है 

कि यदि कोई अपना अत्यन्त वात्सल्य-भाजन हो तो उसे बिता 
'पुछे भी सलाह दे देनी चाहिए । 


न्र्युः स्निग्धस्य शिष्यस्य गुरवो गुद्यमप्युत | (भाग० १.१.८) 


अनापृष्टमपि ब्र्यात्‌ जव यह दिखायी दे कि कोई आदमी गलत 
काम कर रहा है और गड्डुमैँ गिरनेवाला है तो उसे भी बिना पूछे 
सलाह देनी चाहिए। 


एक बार हम नावमें कहीं जा रहे थे । लम्बी यात्रा थी, खूब 
आरामसे सो रहे थे। एकाएक किनारेके गाँवके लोग चिल्लाये 
(के नावको बचाओ-बचाओ आगे झरना है, गड्ढा । हमारे मल्लाहको 
भी नहीं मालूम था। आगे नाव जाती तो गिरकर चकनाचूर हो 
जाती । गाँव वालोंने बिना पूछे ही आवाज देकर हमें ओर हमारी 
नावको बचा लिया। ऐसे अवसरपर भी बिना पुछे सलाह दे 
देनी चाहिए। 


भगवान्‌ श्रीकृष्ण अजुंतको अपने आप ही बता रहे हैं कि में 
जो उपदेश कर रहा हूँ, उसमें एक परम्परा है। परन्तु इस 
परम्पराका प्रवतँक कोई अन्य नहीं, स्वयं में ही हूँ। यहाँ उन्होंने 
केवल अपने वचनोंका ही नहीं किन्तु स्वयंके अवतारत्वका भी 
सोषण-समर्थत कर दिया । अवतारफे प्रसंगमें एक छोटो-सी बात 
च्यानमें रख लीजिये। जब हमारे कमंमें भगवानका समावेश 
अथवा अवतरण होता है तब उसका नाम धर्म हो जाता है। 
पीछे भगवानको प्रेरणा ओर सामने भगवानकी सेवा, इच दोतोके 
` बीचमें जो हमारा कमे है उसमें स्वयं भगवान्‌ विद्यमान रहते हैँ । 
अच्छा, हमारे मनमें प्रेम है, किन्तु प्रेम तो जन-जनकी ओर जाता 
है-कभी इधर कभी उघर। क्योंकि वह अपने स्थिर विषयको 
डूँढ़ता रहता है। परन्तु जब इस प्रेममें, आसक्तिमें भगवान्‌ आ. 

जाते हैं तो उस प्रेम अथवा आसक्तिका नाम भक्ति हो जाता है। 
प्रेमासक्तिके सामने भी भगवान्‌ और उसके पीछे प्रेरणा देनेवाले 
भी भगवान्‌ | कमंका नाम धर्म और आसक्तिका नाम भक्ति। 
उसमें केवल भगवानुका समावेश होना चाहिए । प्रेरक भी भगवान्‌ 
और विषय भी भगवान्‌ । भगवानका दिया हुआ प्रेम निष्काम 
होता है। भगवानुकी दी हुई आसक्ति निष्काम होती है और वह 
विषय करती है सर्वात्माको । इसके द्वारा सबकी सेवा होती है। 
जिस प्रकार भगवद्‌-विषयक आसक्तिका नाम भक्ति और 
कमका नाम धर्म-है, उसी प्रकार यदि मनमें भगवानुके लिए. 
एकाग्रता हो जाये तो उसका नाम योग है। बुद्धिमें ईश्वरका 
अवतार हो जाये तो उसका नाम ज्ञान है। ज्ञानयोग कहो, 
सांख्ययोग कहो, भक्तियोग कहो, कमंयोग कहो, ये सब-के-सब 
भगवत्सम्वन्धसे ही योग बनाते हैँ | अब भगवानुकी वाणी सुनिये 
इमं विवस्वते योगं प्रोक्तवानहमव्ययम्‌ । 
विवस्वान्मनवे प्राह मनुरिक्षवाकवेऽन्रनोत्‌ ॥ (४.१) 
एवं परम्पराप्राप्रमिमं राजषंयो विदुः । 
स कालेनेह महता योगो नष्टः परंतप ॥ (४.२) 
स एवायं मया तेऽद्य योगः प्रोक्तः पुरातनः। 
~ - भक्तोऽसि मे सखा चेति रहस्यं ह्येतदुत्तमम्‌ ॥ (४.३) 
इसमें भगवानुने एक तो यह बताया कि योग अनादि है और 
इसका पूरी तरह कभी नाश नहीं होता | मैंने यह योग पहले-पहल 
विवस्वान्‌ सूर्यको बताया था। सूयं भगवानुके सच्चे शिष्य हैं। 
आप कमंयोगीका दृष्टान्त ढूँढने जायें तो सूर्यं जैसा सच्चा कमं- 
योगी और कोई नहीं मिलेगा । आप प्रतिदिन प्रातःकाल सूर्यके 
दर्शन करं और सायंकाल विदा भी करे | 
१ आगतं स्वागत ब्र्यात्‌ गच्छन्तं पृष्ठतो ब्रजेत्‌ । 

: सज्जनोके आनेपर हाथ जोड़कर स्वागत करना चाहिए और 
जब वे जाने लगें तो कुछ दूर तक उनके पीछे चलकर विदा 
करना चाहिए। 


' सूयंके आने पर स्वागत और नमस्कार इसलिए कीजिये कि वे 
भगवानुके द्वारा कमंयोगके प्रथम अधिकारी नियुक्त हुए हैं । उनसे 
सबको आसक्ति मिलती है, सबको प्रकाशं मिळता है। वे सबको 
समानरूपसे बिना किसी भेद-भावके ज्ञान देते हैं। एक कमंयोगी 
सेवा करने जाये और कहे कि मैं चोरोंके मुहल्लेमें सेवा नहीं 
करूँगा तो उसका कर्मयोग अधूरा माना जायगा। चोरको चोरी 
छुड़ाना एक बात है और यदि वह्‌ भूखों मर रहा हो, बीमार हो, 
वर्षामें भोंग रहा हो तो उसको भोजन देना, उसको दवा करना, 
उसे आश्रय देना दूसरी बात है। कर्मयोगी चुन-चुनकर सेवा नहीं 
करता, प्रत्युत जहाँ भी सेवाकी आवश्यकता होतो है वहाँ अपनी 
भेवाको वर्षा कर देता है। यही सूर्यकी सेवा है: इसलिए वे सच्चे 
कर्मयोगी हैं और परमात्माके ही स्वरूप हैं। उनके वाद दूसरे 
अधिकारी हैं मनु । वे भी भगवत्स्वरूप हैं। सबके शरीरमै मन 
बनकर भगवान्‌ ही बैठे हैं। जैसे बाह्र सूयं भगवानुकी विभूति हैं, 
वैसे सबके हृदयोंमें मन भी भगवानको विभूति है-- 

इन्द्राणां मनंइचादिम । (१०.२२) 


| . अतः हमें मनका आदर नहीं करना चाहिए.। हमारे जीवनमे 


अंनका भी महत्त्व है । परन्तु जब वह पराधीन हो जाये तो उसका 
आदर इसीमें है कि उसको पराधीनतासे बचा लिया जाये । मनु 


क्रया हैं? मननात्मक है विचार ओर प्रकाशात्मा है बुद्धि। 
मानव के उत्पत्तिके मूलमें मनु और श्रद्धा हैं।. श्रद्धा पत्नी है और | 
मनु 'पत्रि | ,जहाँ विचार ओर श्रद्धा दोनोंका ठीक-ठीक मेल है | 
रही मानवकी पूर्णता है ।- केवल तके-वितकसे कोई मनुष्य, मनुष्य । थे 

नहीं होता | तार्किक व्यक्ति कतंनी ( कँची ) के समान हो जाता 
हैं। जेसे हिस' शब्द उलटकर 'सिंह' हो जाता है इसी प्रकार 
'कतं' शब्द उलटकर “तक ' हो जाता है। कृती कतंने धातुसे बने 
'कतं' शब्दको उलटा कीजिये तो तकं हो जाता है। तक अर्थात्‌ 
बुद्धि काटनेका औजार, उपकरण । केवल तकं-वितकं मनुष्यका 
जीवन नहीं, मनुष्यके जीवनमें श्रद्धा-सम्वलित विचार और विचार 
सम्वलित श्रद्धा दोनोंका समन्वय होना चाहिए । श्रद्धा और मनु 
दोनों मिलकर ही मनुष्यके पूर्वज हैं, आदि कारण हैं । 
देखो, पहले सू्यछूपमें केवल प्रकाश है। अन्तर्यामी भगवानुके 
द्वारा सर्बप्रथम प्रकाशको कमंयोग प्राप्त हुआ | फिर प्रकाशसे 
विचार और थद्धाको कमंयोगकी प्राप्ति हुई। तत्पश्चात्‌ विचार 
श्रद्धासे इक्ष्वाकुको | 'क्षु' धातुका अथं है छींकना । छींकते हैं तब 
इक्षु को ध्वनि होती है । 'इक्षु' शब्द जिसके भीतर भरा हुआ 
१ उसका नाम होता है 'इक्ष्वाकु' । इक्ष्वाकु हमारे ऐन्द्रियक 
जीवन हैँ। इनमें कर्मयोग रहना चाहिए। हम आँखसे सबको 
देखते हैं। आँखमें राग-द्वेष नहीं, जो सामने होता है उसे जाहिर 
कर देती है। नीचे-से-तीचा ओर ऊेचे-से-ऊंचा दिखा देती है । 
इसी प्रकार राग-्रेषविकिर्मुक्त होकर हमारा हाथ भी सबकी सेवा 
करनेके लिए तैयार रहता है । अतः हमारे जीवनमें सेवाभावका 
निवास होना चाहिए। प्रकाश, विचार, श्रद्धा और सेवा-ये 
चारो जो हमारे आध्यात्मिक जीवनमें प्रकट हैं, इन्हींकी परम्परामें 
सुय, मनु, इक्ष्वाकु एवं अन्य राजि हैं: भगवातूने कहा कि मैंने 
इनको कमंयोगका उपदेश किया है, ये हमारे शिष्य हँ । कोई शिष्य 
भी तो तभी होता है जब वह उपदेष्टाके उपदेशके अनुरूप काम 
करता है। इसलिए भगवानुने इनको अपना शिष्य स्वीकार किया 
है । पिवी शिष्य है, जळ शिष्य है, अग्नि शिष्य है, वायु शिष्य है, 
मनु भी शिष्य है, परन्तु मनुष्य शिष्य नहीँ । क्योंकि वह अपनी 

स्वच्छ प्रकृतिके द्वारा भगवानुके आदेशका उल्लङ्घन करता है। 
'भगवानूने कहा कि अर्जुन, में अपना वही उपदेश, जो अव्यय है, 
'तुमको बता रहा हूँ। 

अब प्रश्‍न होता है कि भगवान्‌ अर्जुनको हो क्यों बता रहे हैं ? 
उनमें ऐसी क्या विशेषता है? उन्हें उस उपदेशका कौन-सा 
अधिकार प्रास है? इसका उत्तर स्वयं भगवान्‌ ही देते हैं और 
मुहर लगाते हुए कहते हैं कि 'अजुंन, तुम मेरे भक्त हो, सखा हो'। 
इससे उत्तम अधिकार तथा वेशिष्टथ और क्या हो सकता है-- 

भक्तोऽसि मे सखा चेति रहस्यं ह्येतदुत्तमम्‌ । 


इसमें 'च' पद अन्वाच्च है, अर्थात्‌ तुम मेरे भक्त और सखा 
दोनों हो । परन्तु यहाँ भक्त मुख्य है, और सखा गौण | क्योंकि जब 
भिक्षामट गामानय कहेंगे तो उसका तात्पयं होगा कि भिक्षा 
माँगकर लाओ और गौ मिले तो हाँककर उसे लेते आना । इस 
कथनमें भिक्षा माँगना जरूरी है । पहला काम है खानेके लिए 
रोटी लाना और साथ-साथ गौ भी लाना । 

अजुंन भगवानुके भक्त हैं और ऐसे भक्त हैं कि एकबार देर्वाष 
नारदजीके मनमें शंका हो गयी। उन्होंने सोचा कि अर्जुन केसा 
भक्त है जिसके लिए भगवान्‌ ड्राइवरका काम करते हैं। हमने 
देखा है कि जब कोई बड़ा मेहमान आता है तब बड़े लोग स्वयं 
कार ड्राइव करते हैं। नारदजीने सोचा कि अजुंनमें ऐसी क्या 
विशेषता है जो भगवान्‌ उसका इतना आदर करते है और उसके 
रथके सारथि बनते हैं। परीक्षाके लिए एक प्रसंग आ गया । कोई 
सभा हो रही थी, जिसमें अर्जुनको भी सम्मिलित होना था । उनके 
आतेमें बिलम्ब हो गया, तो भगवानुने कहा कि अर्जुनकी प्रतीक्षा 
करो । नारदजीने कहा--आप सभा आरम्म कीजिये | में अर्जुनको - 
लेकर आता हूँ। अब ये अर्जुनके पास गये, तो देखते क्या हैं कि 

वे सो रहे हैं और उनके रोम-रोमसे 'क्रुष्ण'-क्रष्ण'की ध्वनि निकल 
रहीं है। नारदजी विभोर हो गये और उन्होंने भी अपनी वीणा 
बजाना शुरू कर दी । अर्जुनके रोम-रोमसे निकले 'कृष्ण'-कुष्ण' 
और उसे स्वर दें नारद । बहुत देरके बाद कोई और गये, तो वे भी 
चहीं रम गये । फिर स्वयं श्रीकृष्ण गये और वहाँका दृश्य देखकर 
नाचने लग गये। नारदजीका भ्रम दूर हो गया.। वास्तवमें 
यह भी प्रेमकी कला है जो व्यक्तिको संगीत और नृत्य सिखा 
देती है। 


प्रेसगुरुणा गौरीगणः शिक्ष्यते । 


'¦ ` प्रेम गुरु होता है। जिसके हूदयमें आता है उसकी बोलीमें 
संगीत और उसकी चाल्में नृत्य भर देता है। प्रेमीको नृत्य या 
गाना सीखना नहीं पड़ता, उसकी वाणी स्वयं गुनगुनाने लगती है 
और पाँव थिरकने लगते हैं। यह प्रेमगुरुकी महिमा है। 

अर्जुन भक्तके साथ-साथ सखा भी हैं। उन्होंने गीतामें स्वयं 
भगवानुके सामने स्वीकार किया है कि मेंने आपसे बहुत हँसी- 


मजाक किया है। हँसी-मजाकके माध्यमसे आपका तिरस्कार भी 
कर डाला है-- 


यच्चाबहासार्थमसत्क्ृतोऽसि विहारशय्यासनभोजनेषु । 
| - (११.४२) 
अर्जुन और श्रीकृष्णमें इतनी घनिष्ठता थी कि वे अपनी-अपनी 
पत्तियों-द्रोपदी और सत्यभामाके साथ एक ही कमरेमें रहते थे । 
उनका खाना-पीना ओर सोना सब एक साथ चलता था। इस 
सम्बन्धकी आलोचनाओंका उत्तर कुमारिल्लभट्टने अपने तन्त्र- 
र दिया है। कहा है कि महाभारतका यह्‌ प्रसंग बड़ा 

अजुँन सखा होनेके कारण कभी-कभी विहार, शयन, आसन, 
भोजन आदिमें भगवानुका तिरस्कार तों कर देते हैं, किन्तु जब 
सम्बन्धकी चर्चा करते हँ तब कहते हैं-- 


पितेव पुत्रस्य सखेव सख्युः प्रियः प्रियायाहंसि देव सोढुम्‌ । 
(११.४४) 
अर्थात्‌ जेसे पिता पुत्रका, मित्र मिन्रका ओर पति पत्नीका 
अपराध क्षमा करता है वेसे हो आप हमारे उपहासको क्षमा कर 
दीजिये। जब अर्जुनमें ऐव्वयंकी बुद्धि आयी तो सख्यबुद्धि गौण 
पड़ गयी । 
श्रीकृष्ण कहते हैं कि तुम मेरे सखा हो इसलिए अब में तुमको 
उत्तम रहस्य बताता हूँ। 'सखा' शब्दका एक अर्थ 'सह खादति! 
और दूसरा 'सह ख्यायते' है। 'सह खादति! माने एक साथ 
खाये और 'सह ख्यायते' माने एक साथ नाम लिया जाये । जैसे 
श्रीकृष्णार्जुन । एकका नाम लेते ही दूसरा नाम आये-- 
ददाति प्रतिगृह्वाति गुह्यमाख्याति पुच्छति। 
भुङ्क्ते भोजयते चेव षड्विधं प्रीतिलक्षणम्‌ ॥ 
अर्थात्‌ सखा वह है जो देता है, रेता है, पूछता है, बताता है, 
खाता है, खिलाता है। इसीका नाम सख्य है जो भगवान्‌ 
श्रीकृष्णका अजुंनके साथ मुख्यूपसे चलता है। 
अच्छा; अब आगे बढ़ें । अर्जुनने जव रहस्यको बात सुनी तब 
भगवानूसे एक बात पूछ रो । वह बात अर्जुनको मालूम नहीं थी, 
ऐसा तो नहीं लगता, क्योकि आगे चलकर उन्होने कहा है 


असितो देवलो व्यासः स्वयं चेव ब्रवोषि मे । ( १०.१३ ) ` 2 2 
असित, देवल, महषि नारद और व्यास इन सबने मुझको यह 


बताया है कि श्रीकृष्ण साक्षात्‌ परब्रह्म हैं। आप स्वयं भी यही 

कह रहे हैं। अत्तः यह बताइये कि सूर्य बहुत पुराने हैँ और आप 
चादमें पैदा हुए हँ । मनु भी आपसे पुवंके हैं। उनके वंशज इक्ष्वाकुका 
काल भी दूसरा है फिर आपने अपने पुर्वेके लोगोंको उपदेश केसे 
किया ? यह शंका अजुंनने इसलिए प्रकट की कि लोगोंको श्रीक्ृष्णके 
स्वरूपका भान हो जाये। इसका उत्तर श्रीकृष्णने यह दिया कि 
योग अव्यय है और में भी अव्यय हूँ । गीतामें अव्यय शब्दका 
प्रयोग जीवके लिए भी है, जगत॒के लिए भी-- 


अश्वत्थं प्राहुरव्ययम्‌ । ( १५.१ ) 


परमेश्वर भी अव्यय है और उसकी प्राप्तिका उपाय. भी । इस 
प्रकार अव्ययका प्रयोग प्रायः सबके लिए है। जो ईश्वर सरवंथा 
निराकार होता है और जिसमें आकार ग्रहण करनेको क्षमता नहीं 
होती, वह तो असमर्थ है-सामर्थ्यंहीन है । [ 

हम नैनीतालमें एक राजाके यहाँ ठहरे हुए थे। एक दिन वें 
'दाढी-मूंछ लगाकर आये और हमको बताया कि हमने फेन्सी ड्रेस 
शोके लिए ( यह्‌ वेश ) धारण किया है । वे थे राजा और उन्होंने 
साधुका वेश बना लिया था। हमारा कमण्डलु भी ले गये थे। 
पहचानमें नहीं आते थे। सबंधा साधु लगते थे। एक लौकिक 
राजा साधुका वेश बना सकता है और साक्षात्‌ परमेश्वर मनुष्यका 
वेश नहीं बना सक्ता ? यह मान्यता तो ईश्वरका तिरस्कार है । 
वास्तवमे सभी तत्त्व यहाँतक कि पृथिवी भी निराकार है । क्योंकि 
पृथिवीका कारण है परमाणु और वह साकार नहीं । प्रमाणुसे 
कार्यरूप पृथिवी बन जाती है, किन्तु वे स्वयं निराकार | होते हैं, 
निष्क्रिय होते हैं, अनगढ़ होते हैं। परमाणुओंमें आकारःविकार 
नहीं होता, परन्तु वे मिलकर संघात बनाते हैं, प्रसरण बनाते हुँ 
और उनसे सृष्टि बनती है। एक स्थूल उदाहरण लीजिये | आपके 
हाथमें जो शीशा है उसका आकार क्या है ? वह कंगन है; कुण्डल 

है या सिल्ली है? सोनेका अवतार है सिल्ली, सोनेका अवतार है 
कंगन या कुण्डल । उसका जो गलाया हुआ रूप है वह भी उसका 
असली स्वरूप नहीं । सोनेका अपना कोई रूप नहीं। वह तत्त्व- 
रूपसे निराकार है। उससे कंगन, कुण्डल, सिल्ली या द्रव कुछ भी 
बना लीजिये, ये सब खूप-स्वणंके अवतार ही होते हैं । जब कोई 
भी मूल वस्तु अवतार लेती है तभी वह हमारी दृष्टिका विषय होती' 
है। जो परमेश्‍वर केवल निराकार है वह हमारे हृदयमें केसे आ 
सकता है? हमारा छोटा-सा हृदय किसी बड़े परमेश्वरको अपने 
भीतर ले नहीं सकता, क्योंकि वह असमर्थ है, अक्षम है। जो 
अक्षम नहीं है, उसे संस्क्ृतमें क्षम कहते हैं-सक्षम नहीं, जेसा कि 
हिन्दीमें कहा जाता है। क्षमका अर्थ है-करनेमें समथ । सक्षमका 
अर्थ है-क्षमाके साथ=क्षमायुक्त। यह एक वात मेंने ऐसे ही 
आपको सुना दो | 

अब, हमारे जो ईश्वर हँ वे संसार द्वारा स्वीकार किये गये 
अन्य ईदवरोसे कुछ विलक्षण हैं। हमारे वेदिक ईश्वरको समझना 
थोड़ा कठिन है, क्योंकि वे इस जगत्‌के अभिन्न निमित्तोपादान 
कारण हैं । दुनियाको बनाया भी उन्होंने ही और दुनियाके रूपमें 
बने भी वही । वही सबको वत्तानेवाले हैं, वही सब हैं, और वही 
सवमें हैं । वह प्राज्ञके रूपमें सर्वकारण है, ईव्वरके रूपमें सबका 
बोज है, हिरण्यगर्भके रूपमें सबका अंकुर है ओर विराट्के रूपमें 
वृक्ष है। वह परमेश्वर ही सम्पूर्ण विश्‍्व-सुष्टिके रूपमें प्रकट होता 
है। अन्यथा भगवानका सर्वत्र और सब रूपोंमें दर्शन बिलकुल 
झूठी कल्पना हो जायेगी । परमेश्वर वह सोता है जिससे जगतुके 
आभूषण बनते हैं, वह मिट्टी है जिससे जगतूके घटपटादि बनते हूँ, 
वह लोहा है जिससे सब ओजारोंका निर्माण होता है। दुनियाका 


मूल तत्त्व है परमेश्वर । उसके सिवाय दूसरी कोई वस्तु तहीं। 
चाहे जहाँ और चाहे जिस पदार्थमे हम परमेश्वरका दर्शेन कर 

सकते हैं । आकार, मूल द्रव्यका अवतार होता है । जगतूकी मूल- 
भूत वस्तु ही आकारके रूपमें परिवतित होती है । ईसाई-धम में 
परमेश्वरको जगत्‌का उपादान नहीं मानते, निमित्त मानते हैं। 
मुस्लिम धमंमें भी परमेश्वरको .जगतुका उपादान नहीं मानते 
निमित्त मानते हैं। हमारे आयंसमाजी लोग भी पंरमेखरको 
जगत्‌का निमित्त कारण ही मानते हैं, उपादान कारण नहीं । किन्तु 
हमारा जो सनातन वेदिक धमं है वह परमेदवरको जगतका 
निमित्त कारण मानमेके साथ-साथ उपादान कारण भी मानता 
है । उसकी मान्यताके अनुसार परमेश्वर ही वह मसाला या मैटर 
है जिससे यह जगत्‌ वना है। अतः जगतुमें परमेइवरका अवतार 
भी होता है और मूति भी होती है। 

अब आप यहु देखिये कि निराकार ईश्वर निष्प्राण अथवा 
हूदयहीन तत्त्व है क्या? यदि हूदयहीन नहीं तो भक्तोंकी 
प्राथना क्यों न सुने अथवा अपनी सृष्टिमें आवश्यकता समझ- 
कर क्‍यों नहीं अवतरित हो? आप इन रलोकोंमें अवतारके 
मूल रूपका विवेचन, अवतारको प्रक्रिया और अवतारका 
प्रयोजन देखें-- 


अजोऽपि सन्नव्ययात्मा भूतानामोञवरोऽपि सन्‌। 
यह्‌ है अवतारका मूल स्वरूप; 


प्रकृति स्वामधिष्ठाय संभवाम्यास्ममायया । ( ४.६ ) 
यह है अवतारको प्रयक्रि; और 


यदा यदा हि घमस्य ग्लानिर्भवति भारत । 
अस्युत्थानमघमंस्य तदात्मातं सृजाम्यहम्‌ ॥ ( ४.६ ) 
परित्राणाय साधुनां विनाशाप च दुष्कृताम्‌ । 
घमसस्यापनार्थाय संभवामि युगे युगे॥ ( ४.८) 

यह है अवतारका प्रयोजन, अवतार लेनेपर भी ईष्वरमें कोई 
विकार नहीं आता, यह बात इस इलोकमें बतायी गयी है- : 
जन्म कमं च मे दिव्यमेवं यो वेत्ति तत्त्वतः॥ 
त्यक्त्वा देहं पुनर्जन्म नेति मामेति सोऽजुन ॥ ( ४.९ ) 
अब इन चार इलोकोंसे प्रतिपादित अवतारके स्वरूप, प्रक्रिया 
प्रयोजन एवं निविकारताका फल हमारे जीवनमें केसे आयेगा यह 
भी बता दिया-- 
त्यक्त्वा देहं पुनर्जन्म नेति सामेति सोऽजुंन । 
आप लोग एक-एक पर ध्यान दें। परमात्मा अजन्मा होते 
हुए भी जन्म लेता है। संसारमें दो तरहसे जन्म होता है, एक 
क्रियासे दूसरा विक्रियासे। क्रिया और विक्रियामें अन्तर होता 
है। जब हम बच्चे जवान ओर जवानसे बूढ़े होते हैँ तब इसका 
नाम विक्रिया है । हमारा एक रूपसे दूसरे रूपमें बदलता स्वाभाविक 
एवं प्राकृत विकार है। प्रकृतिसे महत्‌, महत्से अहंकार और 
अहंकारसे तन्मात्राओमें रूपान्तरण भी विक्रिया ही है। किन्तु जब 
सृष्टिकर्ता वह्या मनुष्य, पशु, पक्षी आदिका सुजन करते हैं तब 
वह क्रिया होती है। गढ़े हुए आकार दूसरे होते है और अपने आप 
बने हुए आकार दूसरे होते हें। आप पहाड़में-से पत्थर उठा ले 
आइये, उसकी जो आङृति है, वह प्राकृत है किन्तु जब छेनी-दथोड़ेसे 
उसमें कोई आकृति बनाते हैं तब उसका खूप दूसरा हो जाता 
हैं। वैसे क्रियासे भी आकार बनता है और विक्रियासे-विकारसे 
भी आकार वनता है। किन्तु भगवानका जो स्वरूप है एकतो _ 
अजन्मा है और दूसरे उसमें विकार नहीं होता, कोई परिव . 
नहीं होता-- 
अजोऽपि सन्नव्ययात्मा ! एक विशेषता यह भी है कि भगवान्‌ से 
सम्पूर्ण भूतोंके ईश्वर हैं 

ईइवरो5पि सन्‌ वे जड़ तत्त्व नहीं, इसलिए चेतन और स्वाधीन 
तत्त्व होनेके कारण जब उस सहृदय परमेश्वरमें कोई संकल्प 
उठता है तब वे उसके अनुसार अपना रूप प्रकट कर लेते हैं । 


आपने सुना होगा, अकबरने बीखलसे पुछा--तुम्हारे 
ईदवरके पास कोई अच्छा आदमी नहीं है क्या ? जब जरूरत 
पड़ती है तो खुद ही संसारमें आता है। अपने किसो आदमीकोः 
क्यों नहीं भेज देता ? 


बीरवल बोले कि इसका उत्तर हम आपको समयपर देंगे | 
उन्होंने अकवरके छोटे लड़केकी एक मूति बनवायी, उसको कपड़ा 
पहिनाया और आयाको सिखा-समझा दिया । जव सब लोग नाव- 
पर जल क्रीड़ा करने गये तब आयाने सिंखानेके अनुसार बनावटो 
बच्चेको इस प्रकार पानीमें गिरा दिया जैसे वह गफलतसे उसकेः 
हाथसे छूट गया हो। नदोमें गिरते ही अकबरने आव देखा च 
ताव; न किसीसे इशारा किया, पकड़नेके लिए वही कूद पड़ा, जब 
लाये ता वह॑ मोमका पुतला था, लड़का नहीं | अब तो अकबर 
बहुत नाराज हुए कि यह क्या बदतमोजी है ? बीरबलने विनय- 
पुर्वंक कहा 'हुजूर यह आपके प्रश्नका उत्तर है। यहीं हम सब 
आपके कर्मचारी आपको आज्ञापर कूद पड़नेवाले--मर जानेवाले 
मौजूद हँ । लेकिन आपने हमलोगोंमें-से किसोको भो हुक्म नहीं 
दिया, और बच्चेक्रो बचाने स्वयं कूद पड़े हमारा ईश्वर भो 
ऐसा ही सहूदय है, जब वह देखता है कि यहाँ उसकी जरूरत है 
तब वह अपने किसी आदमोको न भेजकर स्वयं कूद पड़ता है। 
अजोऽपि सन्नव्ययात्मा, भुतानामोइवरोऽपि सन्‌ प्रकृति स्वामधिष्ठाय 


इसमें प्रकृति शब्दसे यह मत समझ लेना कि कोई जड़ प्रकृति 
है । भगवानुने कहा--'स्वां प्रकृतिम'--यह मेरी अपनी प्रकृति है 
और इसपर मेरा पूर्ण अधिकार है। यह मेरी प्रकृष्ट रचना है | 

प्रसप्रक्ृष्ट, और क्ृति ८ रचना अथवा प्र८ प्रथम और कृति = 
कारीगरो। भगवानुकी पहली कारीगरी यह है कि उन्होंने आत्म- 
मायया = अपनी मायासे अपने आपमें हो जादूका खेल दिखाया 
ओर कहा कि देखो में मनुष्य बनाता हूँ, पझु-पक्षीके रूपमें प्रकट 
होता हूं, में बूढ़ा हूँ, में जवान हूँ । वेदके मन्त्र बोलते हैं--- 

त्वं स्त्री त्वं पुमानसि त्वं कुमार उत वा कुमारी। 

त्वं जोर्णो दण्डेन वञ्चसि त्वं जातो भवसि विश्वतोमुखः ॥ 

( सवेताञ्व० उप० ४.३ ) 

'अभो ! तुम्ही स्त्री हो, तुम्हीं पुरुष हो, तुम्हीं कुमार हो, तुम्हीं 
कुमारी हो । तुम्हीं सबके रूपमें प्रकट होते हो । तुम्हीं बूढ़े बाबा 
बनकर लठिया टेकते हुए रास्तेपर चलते हो, मैं तुमको पहचान 
गया, पहचान गया ।' 

जब हम यह कहेंगे कि यह परमेश्वर नहीं, तो इसका अर्थ 
होगा कि देशमें, कालमें, इस रूपमें परमेश्वर नहीं और जो इस 
देशमें, इस कालमें, इस रूपमें नहीं होगा वह परिपूर्ण केसे होगा ? 

यह भगवानका जाटूका खेल है कि वह अपनेको ही सब रूपोंमें 
दिखा रहे हैं और भक्त लोग उनको पहचानते हैं। श्रीहनुमानजीं 
रावणके दरवारमें गये। सबको दीख' रहा था रावण और 
हनुमानजीको रावणमें दोख रहे थे राम । आप गोस्वामी तुळसी- 
दासजीका चित्रण देखिये 

जाके बल लचलेस ते जितेहु चराचर झारि। 


रावणमें जो शक्ति है, वह उसकी अपनो नहीं, भगवानुकी है । 


रावण मी प्रेमसे शूत्य नहीं । उसमें कितनी श्रद्धा है, कितनी प्रीति | 


है, इसका चित्रण रामचरितमानसमें पढ़िये | वे रावणको नितान्त 
दुष्ट नहीं कहते । क्योंकि वह कभी-कभी मनत-ही-मन जानकीजीके 


चरणोंकी वन्दना भी करता है और ऐसा करके सुखी भी होता है- 

सन सहँ चरन बन्दि सुख मरना। 
हम रावणको गाली दे सकते हैं, पर उसमें भी जो अच्छाई 
है, उसे भक्तलोग देखते हें। कपटी मारीचमें भी अन्तः प्रेम था, 
जिसे गोस्वामीजीके शब्दोंमें श्रीरामने पहचान लिया 
अन्तर प्रेस तासु पहिचाना । 
सुनि दुर्लभ गति दीन्ह सुजान ॥ 


जहाँ हनुमानजीको भगवान्‌ राम दीखते हैं, जहाँ रावणमें 
भी सद्भाव दीखता है, लोग केकेयीको गाली देते हैं किन्तु 
गोस्वामीजीके झब्दोंमें भगवान्‌ राम यह कहते हँ-- 
जननी दोष दोहि जड़ तेई। 
सप्नेहुँ साधु सभा नह्‌ सेई॥ 
कैकेयीको वे मूखं लोग हो दोष लगाते हैं जिन्होंने साधुओंकी 
सभाका सेवन नहीं किया । कितना उत्क्रुष्ट चित्रण है यह, जिसमें 
राग-द्वेषके लिए कोई स्थान ही नहीं । 
भगवान्‌ सर्वरूपमें प्रकट हो रहे हैं। आप उनके अवतारको 
पहचाभिये और देखिये उनको आत्म-माया, जिसके कारण वे अपची 
प्रकृतिको अपने वशमें करके अर्थात्‌ अपनी ईस्वरताको छिपाकर 
छोटा-सा, नन्हा-सा रूप ग्रहण कहते हँ । 
अब आया कि अवतारका प्रयोजन क्या है? प्रयोजन दो 
प्रकारका है। भगवान्‌ अवतार लेते हैं सारी विझसुष्टिके लिए भी 
और व्यक्तिविशेषके लिए भी । उनको इसमें कोई अन्तर नहीं 
पड़ता क्योंकि 'सरवंस्मिन्‌ सर्वम'--सबमें सब है। व्यक्तिमें समष्टि 
है और समष्टिमें व्यक्ति है । व्यक्तमें अव्यक्त है ओर अव्यक्तमें व्यक्त 
है। ये दोनों कभी अलग-अलग नहीं होते । 


यद यदा हि घर्मस्य ग्लानिर्भवति भारत। 

इसमें 'घमंस्य'का तात्प है 'धर्मात्मनः:' | अर्थात्‌ जब-जब 
धर्मात्माओंको ग्लानि होने लगती है | इसी प्रकारका लाक्षणिक 
अथ करना पड़ेगा ग्लानि शब्दका, जिसका प्रयोग धर्मके लिए 
किया गया है, क्योंकि धर्मको कभी ग्लानि नहीं होती । अतः धमसे 
उपलक्षित धर्मात्माको रलानि हो सकती है। ग्लानि एक मनोवृत्ति 
है। मनुष्यके मनमें जो सुख है, हपं है उसका क्षय हो जाये तो 
उसको कहते हैं ग्लानि। ग्लानि एक संचारी भाव है । साहित्यमें 
रसके साक्षात्कारके लिए जो संचारी भाव उदित होता है, उसका 
नाम है ग्लानि। जव घर्मात्माओंके मनमें यह अनुभव होने 
लगता है कि देखो जो लोग अधमं करते हैं, वे तो सुखी हो रहे 
हैं और हमने इतना थमं किया तव भी हमें दुःख मिला, अस- 
फछता मिली और कष्ट सहना पड़ा, तब उन्हें ग्लानि होती है। 
कोई कष्ट-सहनपूर्वंक धमं करे और उनके मनमें अपने कष्टको | 
देखकर उदासीका भाव उत्पन्न हो तो भगवान्‌ कहते हैं कि 
अब चलकर वर्मपरायण व्यक्तिके हृदयको उत्थान प्रदान करना 
चाहिए, ऊपर उठाना चाहिए। जव किसी रोगीको आँखको 
पुतली नीचे होने लगती है तब डाक्टर लोग उसे ऊपर उठा देते 
हें । इसी प्रकार जब मनुष्यका हृदय नोचे गिरने लगता है तब 
भगवान्‌ उसे पकड़कर ऊपर उठानेके लिए सामने आ जाते हैं 
और कहते हैं कि ऊपर मेरी ओर देखो । ऐसा तो इस संसारमें 
'मित्रगण भी करते हैं। यदि कोई उदास होकर मुँह लटका दे, 
नोचे देखने लगे, उसकी आँखोंमें आँसू आये तो उसका जो मित्र 
या प्रेम होता है वह उसकी ठोड़ी पकड़कर उसके मुँहको ऊपर 
उठा देता है और कहता है कि मेरी ओर देखो । इतनेसे ही उस 
व्यक्तिको उदासी दूर हो जाती है और वह मुस्करा देता है। 
भगवान्‌ कहते हैं कि जब-जब धर्मात्माओंको ग्लानि होती हं | 
और अवम सिर उठाकर खड़ा हो जाता हैं अर्थात्‌ अधामिक लोग | 

यह कहने लगते हँ कि मैं ऐसा करूँगा, मेरा इतना बड़ा पद है, 
ओहदा है, मेरे इतने अनुयायी हैं, इतनी सम्पदा है, में जो चाहूँ 
कर सकता हूँ, तुम मेरा क्या कर लोगे ओर अपने जव लौकिक 
बळके आधारपर धार्भिकोंके ऊपर धावा बोल देते हैं तब-तब में 
प्रकट होता हूँ अभ्युत्थानसघमस्यमें जो अभ्युत्थान है, उसका प्रयोग 
तव होता है, जब एक राजाकी सेना दूसरे राजाकी सेनापर 
धावा बोलती है। भगवान्‌ कहते हैं कि ऐसे समयमें में अपने 
आपको भिन्न-भिन्न रूपोंमें प्रकट करता हूँ । 

अब आप फिर देखो अवतारकी बात । शालिग्राम भी भगवान्‌- 
का एक अवतार है | आप लोगोंने सुना होगा श्रीरामानुज-सम्प्रदाय 
में इसको अर्चावतार मानते हैं। सोचो अगर भगवान्‌ सव न हों 
तो वे तुलसी कैसे बनेंगे, पीपल केसे बनेंगे, गंगा केसे बनेंगे ? 
गंगाजी तो भगवानका प्रत्यक्ष अवतार हैं, ब्रह्म-द्रव हैं । इसी प्रकार 
मछली, कछुआ, सिह, घोड़ा, आदि सब रूपोंमें भगवानको अभि- 
व्यक्ति भी उनका अवतार है । अवत्तारका अर्थ है चीचे उतरकर 
किसीको ऊपर निकालना । हमने अपने गाँवमें देखा, एक स्त्री 
पाची भरने कुएंपर गयी । उसका पाँव फिसल गया और वह कुएँमें 
गिर गयी। जब उसके पतिको पता चला तो वह दौड़ा हुआ 
आया और बिना सोचे-विचारे कूद पड़ा। उसने अपनी पत्नीको 
पकड़ लिया और तव पुकारा कि रस्सी फेंक्रो । रस्सी फेंको गयी 
और तब दोनोंको ऊपर खींचा गया। अवतारमें जो अर्व है 
उसका अर्थ संस्क्ृतमें नीचे और 'तरण'का अर्थ तैरना होता है। 
पानीमें डबे हुओंको निकालनेके लिए भगवान्‌ जलावतार लेते हैं । 
जब गजेन्द्र पानीमें डूब रहा था तो उसको उबारनेके लिए 
भगवानुने पानीमें डुबको लगायी, गजेन्द्रकों दोनों हाथसे पकड़ा 
ओर ग्राहके साथ ऊपर उठाकर बाहर कर दिया । द्रोपदी जब 
नंगो की जाने लगी तो उसकी लाज बचानेके लिए भगवानूने वस्त्रा 

चतार ग्रहण किया । वे ऐसे वस्त्र बने कि उनमें ओर द्रपदीमें 
कोई भेद नहीं रह गया । कविको कहना पड़ता-- 


नारी मध्य सारी है कि सारी मध्य नारो है। 
नारी हो की सारो है कि सारी ही को नारी है ॥ 


वेदान्ती लोग अवतार शब्दका जो अर्थ लेते हैं वह बहुत 
विलक्षण है। सच पूछो तो अवतारके विना वेदान्तियोंका काम 
ही नहीं तरल सकता । में वेदान्त-सिद्धान्तका प्रामाणिक पण्डित 
हूँ। विशेषकर झांकर-सिद्धान्त मेरा अपना विषय है। आप मेरे 
इस अहंभावकी अभिव्यक्तिको इस अर्थमें ळें कि में आपके हृदयमें 
विशवास पैदा करना चाहता हूँ । आपके विशवासके लिए यदि मुझे 
अहंभाव भी प्रकट करना पड़े तो वह अनुचित नहीं। आप देखें 
कि ब्रह्म आपको मुक्त कर सकता है? अथवा आपका बन्धन 
काट सकता है? यदि ब्रह्म ऐसा कर सकता तो अबसे बहुत पहले 
वन्धन काट देता और मुक्ति दे देता । 

चास्तवमें जैसे भक्तोंके लिए वरदानके निमित्तसे भगवानुका 
अवतार होता है वैसे ही महावाक्यके निमित्तसे जब हमारी चित्तः 
ृत्तिमें परब्रह्म परमात्माका अवतार होता है तव वह अवतीर्णं 
परमात्मा ही अविद्याका नाश करता है। परमात्मा अपने स्वरूपे 
रहता हुआ अविद्याका नाश नहीं करता। जब वह वृत्या 
तनके रूपमें अवतरित होता है तभो हमारी अविद्याको निवृत्त 
करता है। जिसको वेदान्तका संस्कार हो वह इस बातपर ध्यान 
दे | ब्रह्मह्ृदमें उतरनेके लिए, ब्रह्मके महासमुद्रमें अवतरणके लिए | 
जो सोपानका--सीढ़ीका काम देता है उसीको अवतार बोलते हैं। | 
अवतार माने बडी भारो गहराईमें उतरनेका साधन। विषयास 
गहरी इन्द्रियाँ, इन्द्रियोसे गहरा अन्तःकरण, अन्तःकरणसे गहरा 
साक्षी और साक्षीसे गहरे अद्वितीय परब्रह्मके साक्षाकारके लिए 

परमात्माके अवतारकी आवश्यकता होती है। जब परमात्मा 
कौशल्याके राम बनते हैं, देवकीके कृष्ण बनते हैं ओर हमारी 
बुत्तिमें आरूढ़ चेतन बनते हैं तब वे हमारे बन्धनको काटते हैं, 
अविद्याको निवृत्त करते हैँ। अवतारके बिना तो अविद्याकी 
निवत्ति हो ही नहीं सकती । इसी सिद्धान्तको प्रकट करनेके लिए 
उसको वेदान्तमें आरूढ़-चेतन और भक्तिमें अवतार बोलते हैं । 
अवतारकी मान्यताके बिना, भक्ति सिद्धान्तके द्वारा, वेदान्तकी 
व्याख्या नहीं हो सकेगी। अवतार ही उसको मूल पृष्ठभूमि है। 
एक वात ओर है । आप लोग इससे डरें नहीं। जीव और ईश्वर 
दोनों भाई-भाई हैं । इनमें यह बँटवारा हुआ था कि रूप ईश्वरके 
पास रहेगा ओर नाम जीवके पास । ईच्वरने अपने रूपोंको अब 
नामके अधीन कर दिया और जीवसे कहा कि जब तुम नाम 
लेकर पुकारोगे तो रूप हाजिर हो जायेगा । यही है अवतारकी 
प्रक्रिया । जितने गुण जोवमें होते हैं उतने हो भगवानमें भी होते 
हैँ हाँ, उतने ही--न कम न ज्यादा, गिनतीमें वराबर-बराबर। 
क्योंकि दोनों एक ही तत्व हैँ। जीव उसको कहते हैँ जो गुण- 
दोषोंको मेंमेरा मानकर स्वीकार कर लेता है और ईश्वर उसको 
कहते हैं जो इन गुण-दोषोंके प्रकट होनेपर भी अपने ज्ञानका 
चाब नहीं करता । गुण-दोष उसकी मायामें दीखते रहते हें और वह 
सर्वेज्ञ वना रहता है। इसलिए हम देखते हैं कि भगवान्‌ श्रीकृष्ण 
अपनी माया का दूध उसी प्रकार पीना चाहते हैं जेसे जीव पीना 
चाहता है। वे दूधके लिए वैसे ही रोते हैं जेसे जीव रोता है। 
जसे जीव कभी गुस्सेमें आकर गड़बड़ी करता है तोड़-फोड़ कर 
देता है वेसे ही श्रीकृष्ण भो करते हें। जेसे जीव भागता है वेसे 
ही ईश्वर भी भागता है। जेसे जीव पकड़ा जाता है वैसे ही 
ईञ्वर भी पकड़ा जाता है। जेसे जीव बँधता है, भय खाता है, 
पलायन करता है वेसे ही ईश्वर भी करता है, जेसे उसका कोई 

वन्धन नहीं मैय्या वाँत्रती है तो बँव जाता है, खोलती है तो 
खुल जाता है, वेसे ही जीव भी निबन्ध है । जीव जो-जो करता 
है ईश्वर वही वही करेगा तो उन दोनोंमें वरावरी नहीं होगी। 
यदि बराबरी नहीं होगी तो दोनों एक साथ केसे रहेंगे ? दोनोंकी 
एकता होनेके लिए बरावरी भी आवश्यक है । अन्तर केवल इतना 
है कि जीवमें गुण-दोप अविद्यासे हैं ओर ईश्वरमें मायासे हैं। 
जब माया और अविद्याका पर्दा अलग करके देखते हैं तो दोनों 
एक हैँ । इसलिए जब हम जोवका जन्म उसके कर्मानुसार मानते 
हैँ तो भगवानका जन्म भी उनकी स्वेच्छासे मानना पडेगा । 
ईषवरकी तरह जीव भी निराकार है। उसको साकार सिद्ध करने 
वाला सुष्टिमें कोई है नहीं | जिस प्रकार निराकार जीवका जन्म 
सिद्ध हो सकता है उसी प्रकार निराकार परमात्माका जन्म भी 
अवश्व हो सकता है-- 
जन्म कमं व मे दिव्यमेवं यो वेत्ति तत्त्वतः । 
त्यक्त्वा देहं पुनर्जन्म नेति मामेति सोऽजुंन ॥ ( ४.९ ) 
भगवानका जन्म दिव्य है और जीवका जन्म कार्मिक है। 
भगवान्के जन्मक्रो दिव्यता जान ऊेनेपर जीव भी दिव्य हो 
जाता है | इसलिए क्‍यों न हम भगवान्‌ के जन्म-कमंको दिव्यताका 
ज्ञान प्राप्त करें । उसके द्वारा स्वयं भी अपने जन्म, कर्मके वन्चनसे 
छूट जायें । गीता हमारा मार्ग-दर्शन करनेके लिए प्रस्तुत है। वह 
ऐसी विद्या है जो हमारी हीनता, घृणा, ग्लानि, पाप-ताप; 
अज्ञान और दुःखदिको ध्वस्त करके हमें परमेस्वरके साथ एका- 
कार कर सकती है। 

( २४-११-७४ ) 


यदा यदा हि धसंस्य ग्लानिर्भवति भारत। 
अभ्युत्यानमधमंस्य तदात्मानं सृजाम्यहम्‌ ॥ 


भगवान्‌ श्रीकृष्णने कहा--आत्मानं सृजाम्यहम्‌ में अपनी सृष्टि 
करता हूँ। यह सृष्टि किसी दूसरेकी नहीं आत्माकी है। इसका 
अर्थ यह हुआ कि भगवान्‌ श्रीकृष्णका शरीर प्रकृत नहीं, 
पञ्चभूतका बना हुआ नहीं। वे प्रकृतिसे करते हें वशमें और 
आत्म-संकल्पसे करते हैं सृष्टि । माया शब्दका अर्थं आचायं 
रामानुजने ज्ञान किया-माया तु वयुनम्‌ ज्ञानम्‌ । माया 
शब्दका अर्थे संकल्प भी है । स्वां प्रकृतिम्‌ अधिष्ठाय में जो प्रकृति 
है वह सांख्यमें वजित जड़ प्रकृतिसे भिन्न है। सांख्यकी जड़ प्रकृति 
तो अनियन्त्रित है, ईश्वरके अधीन नहीं, किन्तु गीतामें जिस 
प्रकृतिका वर्णन है वह ईस्वराधीन है। मया भूतं सचराचरम्‌ 
भगवानुने अपनी प्रकृतिको वशमें करके, स्वसंकल्पसे अपने आपको 
ही व्यक्तिके रूपमें प्रकट किया । इसलिए श्रीकृष्णका व्यक्तित्व 
सच्चिदानन्दघन है। सच्चिदानन्दघनका अर्थ है निविकार। 
ह तिविकार हैँ । भागवतमें इसका उल्लेख अनेक स्थानों 
पर हु ! 


तमं मन्यते लोको ह्यसङ्कमपि सङ्गिनम्‌ । 
आत्मौपम्येत मनुजं व्यापुण्वानं गतोऽबुधः ॥ 

मूखे लोग श्रीकृष्णको विकारी मानते हैं किन्तु विद्वात्‌ निविकार 
मानते हैं-- 
अव्यक्तं व्यक्तिमापन्नं मन्यन्ते मामबुद्धयः । 
परं भांवमजानन्तो ममाव्ययमनुत्तमम्‌ ॥ 

श्रीकृषणके अव्यय भावको न जाननेके कारण ही लोग उनको 

व्यक्ति मानते हुँ— 
अवजानन्ति मां मुढा मानुषीं तनुमाश्रितम्‌ ( ९.११ ) 

मनुष्यके समान जूझते हुए भी भगवान्‌ श्रीकृष्ण मनुष्य नहीं | 
यह बात आत्मानं सृजास्यहमूसे स्पष्ट हो जाती है । तात्पयं यह कि 
श्रीकृष्णकी आत्माका जो स्वरूप है वही उनके शरीरका भी है। 
श्रीरामानुजाचार्यने यह प्रसत उठाया किमात्मिका भगवतोऽसिः 
व्यक्ति:--भगवान्‌की अभिव्यक्ति क्या होती है ? जो भगवानु है 
चहो भगवातूका व्यक्तित्व है । किमात्मको भगवान्‌ ? यदात्मिका 
अभिव्यक्तिः । जैसी उनकी अभिव्यक्ति है वेसे ही भगवान्‌ हुँ और 
जैसे भगवान्‌ हैं वैसी ही उनकी अभिव्यक्ति है । ऐसे श्रीकृष्णको 
आप पहचान लें तो पर्रह्मको पहचान छँगे । निविकार तत्त्व ही 
श्रीकृष्णके रूपमें प्रकट हुआ है। 

अब भक्त लोगोंने भगवान्के सम्बन्धमें जो भाव प्रकट किमे हैं 
उनमें-से कुछको सुनाये बिना आगे बढ़ता कठिन हैं। वे कहते हैं. 
कि साधु-परित्राणके लिए अर्थात्‌ साधुओकी रक्षाके लिए भगवान्‌ 
अवतार ग्रहण करते हूँ। रक्षा कौन-सा ऐसा काम है, जिसके लिए _ 
भगवानको अवतार लेना पड़े। वे चाहें तो उनमें इतना सामथ्ये | 
है कि साघुओंको कष्ट पहुँचानेवालोंको पैदा ही न करें । यदि कष्ट 
पहुँचानेवाले पैदा भी हों तो भगवान्‌ उनका मन मोड़कर उच्ह 
साधुसेवी बता सकते हैं । यदि मनको न मोड़ तो दुष्टोकी दुष्ठताका . 
महाप्रलय कर. सकते हैं। इसके लिए अवतार लेनेकी क्या _ 

आवश्यकता है ? यह हुआ भक्तोंका भाव। वे भगवानको अपने 
लिए तनिक भी कष्ट देना नहीं चाहते । 

भगवान्‌ साधुओंकी रक्षाके लिए अवतार लेते हैं । साधु माने 
सज्जन । गीतामें साधु शब्दका प्रयोग है-- 


स-द्भावे साधुभावे च सदित्येतत्‌ प्रयुज्यते । ( १७.२६ ) 


यहाँ साधु शब्दका प्रयोग किसी सम्प्रदाय, मजहब अथवा 

वेशभूषाके लिए नहीं । साधु तो गृहस्थ और वेशधारी सभी होते 

हैं। वेशधारी होकर साधुताका आचरण न रखते हों वे केवल 
वेशधारण करने मात्रसे साधु नहीं हो सकते । किन्तु वेशधारी न 

हों और उनके हूदयमें साधुता हो तो वे साधुओंसे भी बढ़कर 

हें । वेयाकरणोंने साधु शब्दका अर्थं यह माना है कि जो परोपकार- 

परायण हो वह साधु है । उनकी व्युत्पत्तिके अनुसार तो जो दूसरोंका 

काम बना दे, सिद्ध कर दे, उसका नाम साधु है-साध्नोति पर- 

कार्यम्‌ इति । सावुओंको रक्षाके प्रसंगपर वेष्णवचार्योने बड़े सुन्दर- 

सुन्दर भाव व्यक्त किये हैँ । वे कहते हैँ कि साधु श्रीक्कष्णके तुष्णा- 

तत्त्व हुँ। साधुके रूपमे श्रीकृष्णको तृष्णा प्रकट हुई है । श्रीकृष्णके 

दर्शनकी प्यास साधु बनकर आयी है। श्रीकृष्ण अपने स्थानसे 

कंस, शिशुपाल और जरासन्ध आदिका नाश करा सकते हैं। 

यह काम वैकुण्ठ और गोलोकसे भी हो सकता है, उनके संकल्पसे 

भी हो सकता है । भीमसेन, अर्जुन, बलरामसे भो हो सकता है। 

परन्तु यशोदाके मनमें जो भगवानुकी माता बननेकी लालसा है, 

यह लालसा लेकर जब वे परमेश्‍्वरके सामने प्राथना करती हैं 

कि “प्रभो ! तुम आओ हमारी गोदमें, हमारे बच्चे बतो, हमारा 
| दूध पीओ, में तुम्हें चूँमू, तुम्हारे शरीरमें ऊत्रटन लगाऊँ, तेल 
लगाउँ, तुम्हें बघनखा पहनाऊँ, माखन खिलाऊँ--इसको कौन 
निगुंण-निराकार भगवान्‌ पूरा करेगा? यह लालसा तभी पूरी 

होगी जव भगवान्‌ बालक वनकर यशोदाकी गोदमें आयेंगे । 
नन्दबाबा जब वालक श्रीकृष्णको कन्बेपर लेकर नाचने लगते हैं 
और वे उनको दाढ़ी पकड़कर खींचते हैं, उनकी नाकमें उंगळी 
डालते हैं, तव यह लीला क्या वेकुण्ठनाथ अथवा गोलोकनाथसे 
सम्पन्न हो सकेगी ? इसके लिए तो उन्हें नन्द, यशोदाकी गोदमें 
आना ही पड़ेगा । इसके बिना नन्द-यशोदाको वात्सल्य-सुख 
सम्बन्धी आकांक्षाकी रक्षा हो नहीं सकती | यदि भगवान्‌ अपने 
भक्तोंकी लालसाका भक्षण नहीं करते तो यही कहना पड़ेगा कि 
उनके जो कल्पवृक्ष, चिन्तामणि, कामधेनु आदि नाम हं वे विलकुछ 
झूठे हैं । सचमुच भगवानूको पूर्णता इसीमें है कि वे अपने भक्तोको 

अभिलाषा पुर्ण करें। भागवतमें गोपियोका वर्णन है कि वे 
कया हैं? श्रीकृष्ण-दर्शनकी लालसा ही मूतं होकर गोपियोंके 
रूपमें प्रकट है। आप यह मत देखिये कि गोपी ग्वालिन है। 

प्रत्युत यह देखिये कि श्रीकृष्ण-दर्शनकी प्यास, व्याकुलता, उत्कण्ठा 

सूतिमान होकर गोपीके रूपमें प्रकट हुई। साधुओं और 

महात्माओंके रूपोंमें जो भगवत्म्राप्ति-तृष्णा मूतिमान होकर 

रहती है उसकी रक्षाके लिए भगवानुको अवतार ग्रहण कस्ता 
पड़ता है । यह ऐच्वयंसे बड़ी वस्तु है। ऐड्वर्य तो यशोदा माताने 
श्रीकृष्णके मुखमें तब देखा था जब श्रोकृष्णने दुध अधिक पी 
लिया । पहले तो यशोदा माताके मनमें दूध पिलानेकी लालसा 
थी और जब श्रीकृष्ण अधिक पीने लगे तव यह आशंका हुई कि 
कहीं अपच न हो जाये-अजीण न हो जाये। वास्तवमें स्त्रीकी 
पृणता, उसके जीवनका साफल्य केवल सौन्दयं-सद्गुणवती पत्नी 
होनेमें नहीं, उसकी पुणंता-उचकें सोमाग्यकी परिणति तो मातृत्वमें . 
है। स्त्रीका एक होता है झप-सौन्दयं और दूसरा होता है | 
सौमाग्य-सौन्दय । रूप-सौन्दयं भोग्य हैं और सोमाग्यनसोन्दर्य . 
प्रदाता है। जिस माताके शरीरका दूध पुत्रके पेटमें नहीं गया | 

उसका सौभाग्य-सौन्दर्यं अधूरा ही रहेगा । उसका रूप-सौन्दयं 
सफल हुआ परन्तु सोभाग्य-सौन्दयं सार्थक नहीं हुआ । देखो 
स्त्री-पुरुषकी अपनी एक परम्परा है जो उनकै माता-पितासे प्राप्त 
होती आ रही है। वहाँसे एक संस्कार आ रहा है, एक बीज आ 
रहा है। यदि माता उसे अपने पुत्रके पेटमें नहीं डालेगी, 
चाहरका ही संस्कार पुत्रके पेटमें पड़ेगा और उसीसे उसका 
संवर्धन होगा तो वह वड़ा होने पर यदि आज्ञा पालन न करे 
ओर कह्‌ दे कि तुमने मुझे कौन-सा अपना दूध पिलाया है, 
सो इसका क्या जवाब है | अतः अपने रक्तसे, अपने बीजसे, अपने 
संस्कारसे पुत्रका जो संबद्धंन है वही स्त्रीका सौभाग्य-सौन्दयं है 
और वह मातृत्वमें ही पूणं होता है। 

यशोदा माता जो अपना दूध श्रीकृष्णको पिलाती हैं वह 
भगवानको अर्पित होता है। वह दूध बाहरका नहीं, गायका भी 
दूध नहीं, अपितु उनका अपना दूध है । यशोदा माता पिलाना 
जानती हैं और छुड़ाना भी जानती हैं। जब छुड़ाना चाहती हैं तब 
उके रुचिर, स्मित मुखारबिन्दका अवलोकन करती हैं, चुम्बन 
करती हैं। वे स्वयं मुस्कराती हैं और श्रीकृष्ण भी मुस्कराते हैं। 
श्रीकृष्ण समझाते हैं कि मेया हितकी भावनासे अजीणंकी आशंका 
करती है परन्तु फिर भी भगवानुने अपने मुखमें विश्वासका दर्शन 
'करा दिया— 

विश्वं विभारिपयसो--न च केवलोऽहम्‌ । 

श्रीकृषष्णका तात्पर्यं मेयाको डराचा नहीं अपितु यह है कि मेरे 
रूपमे सारी सृष्टि दूध पी रही है । इसका अथं यह भी है कि माता 
जब अपने वच्चेको दूध पिलाती है तो केवल अपने बच्चेको ही नहीं 
बल्कि विश्वके एक नागरिकको दूध पिलाती है । उसके द्वारा केवल 
उसका बेटा नहीं बल्कि सम्पूणं विश्वसृष्टि ही सम्वद्धित होती है। 

अब श्रीकृष्णने अपना ऐद्वर्यं दिखाकर जब दूसरी बार 
माताको आश्चर्यचकित करना चाहा तो उन्हें यह ध्यान आया 
कि मैया कहीं ईस्वर समझकर हाथ न जोड़ने लगे । अतः उन्होंने 
अपना ऐस्वर्य समेट लिया और फिर बालक बनकर माताका दूध 
पीने लगे । यह प्रसंग आता है कि ऐकव्य-दशंन करनेके पर्चातू 
भगवानुने पुत्र-स्नेहमयी यशोदा मेय्याको अपनी स्वजन-मोहिनी 
माया प्रदान की, और वे फिर श्रीकृष्णको पुत्र मानकर दूध पिलाने 
लगीं । ' ईश्वरका रूप बड़ा है या पुत्रका? यशोदा माताको 
इश्वरके रूपसे सन्तोष नहीं हुआ । वे श्रीकृष्णको पुत्रके रूपमें प्राप्त 
करके ही सन्तुष्ट हुई । कभी-कभी ईस्वरका भी साधारणीकरण 
होना चाहिए। वह हमारा भाई, पुत्र, मित्र और प्रियतम हो। 
उसे अपनेसे बहुत दूर रखकर हम सन्तुष्ट नहीं हो सकते । जिन- 
जिन लोगोंने ईष्वरको बहुत दूर रखा है उनके यहाँ भव्ति-भावनामें 
न्यनता दिखायी पड़ती है। निराकारवादीःईक्वरका कितना भक्त 
होगा ? कितना !म करेगा? वहाँ तो प्रेम रसका उद्भव ही 
नहीं होगा । 

भकतजनोंके परित्राणके लिए भगवानको बार-बार जन्म ग्रहण 
करना पड़ता है । तीन बार तो देवकी, अदिति और पृरििके गर्भसे 
ही प्रकट हुए। नतो उनको माँ बनानेसे तृप्ति होती है और न 
माताओंको उन्हें पुत्र बनानेसे । यह अतृप्ति भो तो एक तत्त्व है। 


अर्जुन बढ़े ज्ञानी, योद्धा और बीर थे। परन्तु उन्होंने गीता सुनते- 


सुनते कह दिया कि मुझे तृप्ति नहीं हो रही दै 
सूयः कथय तुप्तिहि श्युण्वतो नास्ति मेच्गृतम्‌ । (१०.१८ ) 


मैं आपके वचतामुतको कानके प्यालेसे पीते-पीते तृ नहीं हो ५ रू 
रहा । जैसे हम वन्स मोर (07०6 ४1०7०) कहते हैँ वैसे ही अजुंनने | 
भूयः कथय कहा, अर्थात्‌ फिर कहो, फिर कहो | तात्पयं यहकि . 

भगवान्‌ वार-वार अवतार लें और हमारे मित्र, हमारे प्रियतम 
बनते रहें.। एक भक्तने तो कहा-- 
हा हा कदानुभवितासि पर्द दृशोर्मे । 
हाय-हाय, हमारे जीवनमें वह समय कब आयेगा, जब, हम 
अपनी इन्हीं आँखोंसे तुम्हारे चरणोंके दर्शन करेंगे। भगवान्‌ भी 
अपने भक्त महात्माओंके पेटमें रहने, दूध पीने, उनका प्यार पाने, 
उनके कन्धोंपर हाथ रखने ओर उनके वक्षःस्थलसे लगनेके लिए 
लालायित रहते । साधु-महात्मा भी चाहते हैं कि भगवान्‌ हमारे 
सजातीय होकर आयें, तभी उनसे हमारा अधिक प्रेम होगा। 
बयोंकि विजातीयसे प्रेम कुछ कम होता है, सजातोयसे अधिक 
होता है। अतः तुम मनुष्य वनकर आओ, तभो हम तुमसे प्रेम 
करेंगे। जब भगवानको अपने प्रेमी साधुओंका मनोरथ पूरा 
करनेके लिए आना पड़ता है तब उनके जो प्रतिपक्षी हैं, विरोधी 
हैँ उनको भगानेका काम भी करना पड़ता है। आप जानते हैं 
गीतामें मौत नामको कोई चीज है ही नहीं । मृत्युको दो कौड़ोको 
कोमत भी दी हो ऐसा नहीं लगता । कहते हैं-- 
वासांसि जीर्णानि यथा विहाय 
नवानि गृह्ाति नरोऽपराणि। ( २.२२) 
क्या है ? पुराने कपड़ोंको छोड़कर नये कपड़े पहन लेना 
है। इसलिए भगवानुने जब साधु संत्रासक दुष्ट राक्षसों, दानवों 
ओर आसुरी सम्पदावालोंको देखा तो उन्होंने यह नहीं कहा कि 
ये बुरे हें। कहा कि इन्होंने दुष्कमंका चोला पहन रखा है, वह 
गन्दा है। 
भगवान्‌ जो दंत्योंको मारते हैं वह कोई हिसा नहीं । केवल 
देहिक हृष्टिसि हिसा मालूम पड़ती है। जो लोग इस देहकी हड्डी 
मांस, चामके अत्यन्त प्रेमी हो गये हैँ उनके लिए मृत्यु बहुत बड़ी 

वस्तु मालूम पड़ती है । भगवान्‌के लिए उसका कोई मूल्य नहीं | 
इसलिए उनका मारना, कपड़े बदलवा देते जेसा ही है । भगवान्‌ 
जीवात्माके संहारमें भी शङ्कार करते हैँ । उनको दृष्टिमें देहकी 
नहीं जीवात्माकी कीमत है। 


विनाशाय च दुष्कृतामु--संस्कृतमें विनाश शब्दका अर्थ? 
दृश्यको बदल देना होता है । णश्‌-आदशंने धातु है जिसका अर्थे 
है जैसा दीख रहा है उसको परिवर्तित कर देना । 


धर्ससंस्थापनार्थाय--मनुष्यमेँ मनुष्यता बनी रहे, वह न देवता 
होना है और दानव होना है। देवता भोगी होता है और दानव 
क्रूर होता है। आपने कभी उपनिषदोंके प्रवचनोंमें सुना होगा 
एकबार मनुष्य, देवता और दानव तीनों प्रजापतिके पास गये 
और बोले कि उपदेश कीजिये ( द्र० वृहदारण्यक ५.२ ) प्रजापतिने 
उपदेश किया--'द' और पूछा कि तुम छोगोंने क्या समझा ? 
देत्योने कहा--समझ गये ! हम लोग बहुत क्रूर हैं इसलिए आपने 
कहा कि दया करो। देवता बोले--हम लोग बहुत भोग करते हैं 
इसलिए आप कह रहे हैं--दमत करो । इन्द्रियोंका संयममें रखो । 
मनुष्योंने उत्तर दिया--आप कह रहे हैं कि तुम दान करों । क्योंकि 
हमलोग संग्रही हैं। इसमें संग्रह करनेका लोभ बहुत है । काम 
अधिक है देवतामें, क्रोध अधिक है देत्यमें और लोम अधिक है 
मनुष्योंमें । यह इन सबको पहचान होती है 


मनुष्य देवता बनेगा तब भी धर्मच्युत होगा और दानव | 
बनेगा तब भी धमंच्युत होगा । इसलिए मनुष्यको मनुष्य | 
होकर ही रहना चालिए। मनुष्यको रक्षा करनेवाली वस्तु है... 
निर्लामता । जो निर्लोभ रहेगा वही मतुष्यताको रक्षा कर _ 
सकेगा ! NS 


प्रवचन-९ ] [१५९ 


भगवानुके अवतारका प्रयोजन क्या हुआ ? घमंसंस्थापनार्थाय 
मनुष्यको मनुष्यके धर्में स्थापित करना । जव हम ब्राह्मणको 
ब्राह्मणके धर्ममें, क्षत्रियको क्षत्रियके धर्ममें, वेश्यको वेश्यके धममे 
और शूद्रको शूद्रके धमंमें, स्थापित करें तभी धमंका संस्थापन 
होता है । हमारा ऐसा बोलना भारतीय दृष्टिसे, वैदिक संस्क्कतिकी 
दृष्टिसे बहुत ठोक है। इसमें कोई दोष नहीं । परन्तु भगवानुकी 
वाणी, केवल भारतवर्षके लिए नहीं होती। भगवान्‌को केवल 
भारतवर्षका मानना उनको छोटा बनाना है। यह मानना कि 
भगवान्‌ केवल वर्णाश्नम-धर्मानुयायियोंके लिए बोलते हैं, उचित 
नहीं । जो भारतवपंके बाहरके हैं, और वर्णाश्रमी नहीं वे क्या 
भगवानुसे वंचित हँ? वे भी भगवानुके हैं और उन सवके 
लिए भी भगवानु बोलते हें। भगवानुकी वाणीकी यही पहचान 
है कि उससे सत्त्वगुणी, रजोगुणी और तमोगुणी सबका भला हो, 
सबके भीतर सद्भाव; चिद्धाव आनन्दभावकी प्रतिष्ठा हो ।ः 
भगवान्‌ सबको अपने आपका दान करते हैं। इसलिए धर्म- 
संस्थापनका अर्थ दै पशुमें पछु-धमं रहे, पक्षीमें पक्षीधमं रहे और 
ृक्षमें बुक्ष-धमं रहे, ये सब प्रसन्न रहें और फूळे-फळें । भगवान्‌ 
सबसे ओर सवके वर्मोका संस्थापन करते हैं। 
आपने देखा होगा श्रीमद्कागवतमें वृन्दावनके वृक्षोकी कितनी 
प्रशंसा है— 
अहो एषां बरं जन्म सवंप्राण्युपजोबनम्‌ । 
( भा० १०-२२-३३ ) 
कहते हैं कि इनके सामने चाहे अनजाने कोई भी आ जाये तो 
वह्‌ खाली हाथ नहीं लोटता। वृक्षमें यह धमं है कि वह छाया 
देता है, सुगन्ध देता है, हवा देता है अपना फळ-फूर देता है, यहाँ 
तक कि अपना सर्वस्व दे देता है। किसलिए ? मनुष्योंके भलेके 

लिए । भगवान्‌ कहते हैं कि इन वृक्षोंके सामने तो मनुष्योंकी 
सारी शान फीकी पड़ जाती है । वे अपना फल-फूल लेकर श्रीक्ृष्णके 
चरणोंमें झुक जाते हैं और सिद्ध करते हैं कि वे भी भगवानुके भक्त 
हैं । भगवान्‌ इन वृक्ष-वनस्पतियोंके हृदयकी भक्ति जागृत करनेके 
लिए भी अवतार लेते हैं । 

घमंस्थापनका अर्थ पश्ु-पक्षियोंमें भी भक्तिभावनाकी स्थापना 
करना है । भागवतमें तो इसके इतने उदाहरण हैं कि में उन्तमें रम- 
कर गीता सुनाना भूल गया हूँ। 

पक्षी वृक्षॉंपर बेठकर श्रीकृष्ण भगवान्‌का दर्शन करते हैं । 
मोर नाचता है, गाय घास चरना भूल जातो है, नदीका प्रवाह 
स्तम्भित हो जाता है, ये सव-क्रे-सब समझते हैं कि हम भगवानुकी 
सेवाके लिए हैँ । क्योंकि इन सबमें भक्तिभाव जागृत करनेके लिए 
भगवान्‌का अवतार है। धम-संस्थापनका अभिप्राय इस कर्म- 
काण्डका उपदेश नहीं कि हमें दातुन केसे करना चाहिए, हाथमें 
मिट्टी कैसे लगानी चाहिए और कपड़ा केसे पहनना चाहिए ? 
यदि यही सब बतानेके लिए भगवानुका अवतार होता हो तो वह. 
संकोणं ही कहा जायेगा, इसके लिए ब्राह्मण लोग ही बहुत काफी 
हैं। भगवान्‌ तो सम्पूणं प्रकृतिमें धर्मसंस्थापनके लिए प्रकट 
होते हैं । 


घमंसंस्यापनार्थाय संभवामि युगे युग । 5 


इसमें जो “युगे युगे' है इसका क्या तात्प है ? संस्कृतमें युग ; 
शब्दका अर्थ होता है दो । युगमें दो क्या है? युग कालका हा एक ` ` 
अवयव है-कलियुग है, द्वापर है, त्रेता है, सत्ययुग है । यु एक व 
तो काळ होता है और दूसरे भगवान्‌ होते हैं । जब सूष्टिमें कालकी 
प्रधानता हो जाती है और लोग भगवातुको भूल जाते हैं त 
भगवान्‌ अपनेको कालके साथ जोड़कर प्रकट होते हैं। जिससे कि 

लोग उन्हें कालमें देख सकें । युगे-युगेका अर्थ है कि वे समयपर 
भी प्रकट होते हैं और असमयमें भी प्रकट होते हैं। उस समय भी 
प्रकट होते हैं जिसका उल्लेख शास्त्रोंमें नहीं । उन्होंने जो मीरा, 
सूर, तुलसी आदि भक्तोंको दशन दिया वह युगे-युगे'में कहाँ दिया 
वह तो सब-का-सब “अयुगे' हुआ है। तो भगवान्‌ अयुगमें भी 
अवतार लेते हैं और एक भक्तको सन्तुष्ट करने, सुख देनेके लिए 
भी प्रकट होते हैं। फिर उस अवतारको समेट भी लेते हैं । इसके 
“भवामि' शब्दमें भी केवल भवामि नहीं, संभवामि है। भवामिका 
अर्थ है हो जाता हूँ । यदि कोई कहे कि भगवान्‌ अपना एक अंश 
फेंक देते होंगे तो ऐसी बात नहीं। भवामिके साथ 'सं' उपसग लगा 
है जिसका अर्थं है 'सम्यक्‌ भवामि' अर्थात्‌ पूर्ण एवं पूर्णततम अवतार 
ग्रहण करता हूँ । साक्षात्‌ परब्रह्म परमात्मा ही अवतार लेता है। 
श्रीमद्धागवतमें श्रीकृष्णको कृष्णस्तु भगवान्‌ स्वयम्‌ (१.३.२८) 
और महारामायणमें श्रीरामको रामस्तु भगवान्‌ स्वयम्‌ कहा है। 
दोनों ही साक्षात्‌ भगवान्‌ हँ । असलमें भक्ति तब होगी, जब हमारे 
सामने व्यक्ति दीखे तो छोटा-सा, किन्तु उसको देखकर हमारो 
बुद्धि महान्‌ हो जाये। उपासनाका रहस्य लोगोंके ध्यानमें नहीं 
आता । आप देखें तो पत्थरकी मूर्ति और आपके हुदयमें प्रकट हो 
जाये ज्योतिमंय चेतन । देखें कुछ और, भाव बने कुछ और तब 
उपासना होती है । जेसा दिखायी पड़े, वेसा ही भाव बने-यह 
तो विज्ञान है, साइन्स है । भक्ति-भावना यह है कि दीखे तो माता, 
और मानो उसे जगज्जननी, दीखे पिता ओर मानो उसे परमेश्वर, 
दीखे मूति और मानो .उसे चेतन, इसोका नाम उपासना है। 
उपासनामें हमारे हृदयका, भाव केसे बन रहा है, उसका निमित्त 
क्या है, इसपर दृष्टि नहीं रहती । हम पीपलके पेड़ और तुलसीके 
पौधोंको देखते हैं, किन्तु ध्यात्त करते हैं पोपलके माध्यमसे भगवान्‌ 
वासुदेवका और तुलसीके माध्यमसे साक्षात जगज्जननी 

जगदम्बाका । तुलसी भगवत्प्रेयसी हैं, इतनी बडो प्रेयसी कि एक 
वार लक्ष्मीजीको उनसे सौतियाडाह हो गया । उन्होंने तुलसीजीको 
शाप दे दिया कि 'जाओ तुम पौधा हो जाओ ।' भगवानुने सुना 
तो कहा कि “अच्छा; तुलसी पौधा तो में पत्थर ।' यह कहकर 
भगवान्‌ स्वयं शालिग्राम बन गये | बोले--कि 'तुलसीके बिना में 
भोजन नहीं करूँगा ।' तबसे तुलसी शालिग्रामपर चढ़ने लगी । एक 
कविको विनोद सूझा तो वह कह उठा -- 
आठौं पहर चौँसठ घड़ी ठाकुर पर ठकुराइन चढ़ो ॥ 

भगवानुने कहा लक्ष्मीजी साथ हों या न हों में सीताराम वतू 
या राधाकृष्ण, परन्तु जब मेरा भोग लगेगा तव में तुलसीके साथ 
हो खाऊँगा ।' यह देखो भगवान्‌का दाम्पत्य-प्रेम-- - 

जन्म कर्म च मे दिव्यमेवं यो वेत्ति तत्वतः। 

त्यक्त्वा देहं पुनर्जन्म नेति मामेति सोऽजुंन॥ ( ४.९ ) 

भगवान्‌ कहते हैं कि मेरा जन्म और कमं दिव्य है। दिव्य 
कहनेका तात्पयं यह है कि मेरा जन्म न तो कर्माघीन है और न 
किसी कर्मका फल है। जैसे हमारा शरीर पाञ्चमोतिक होता है 
और हम अपने वासनामय स्वरूपको स्वप्नमें प्रकट करके देखते 
हैं, भगवानमें नहीं । द्युति, स्तुति, मोद, मद, कान्ति, स्वप्न, गति-- 
ये सारे. ही अर्थ दिव्य शब्दमें भरे हुए हैं। दिव्य माने जगतुसे 
विलक्षण । जगत्के पाप-पुण्य और सुख-दुःख आदिसे रहित । इट. 
पत्थरका नाम संसार नहीं, मेरातेराका नाम ही संसार हैँ। 
शङ्कराचायंगे भी संसारकी व्याख्या यही को है— 

| कतुंत्व-भोवतृत्व-लक्षणः संसारः। र 

हमने यह किया है और हम यह भोग रहे हैं, इस भाव अथवा | 
भ्रमका नाम ही संसार है। सांख्यवादी कहते हैँ कि मेरातेरा _ 
मानना ही संसार है। भागवतमें आया कि मम और न मम में. | 

जो क्रमशः दो एवं तीन अक्षर हैं, इनमें दो अक्षर मौत है और तीन 
अक्षर अमृत है । यदि आपको अमृत पीना हो तो तीन अक्षर अपने 
साथ रखिये न मम--मेरा नहीं । यदि मौतके चवकरमें फँसना हो 
तो दो अक्षर अपने साथ रखिये, मम--मेरा । 


एवं यो वेत्ति तत्वतः देहं पुनर्जन्म नेति। 


केवल देहके अहम्‌-भावको छोड़ देनेसे ही जन्मकी प्रातिका 
निवारण.हो जाता है । त्यक्त्वा देहं माने देहाभिमानं त्यक्त्वा-- 
देहमें जो अभिमान है उसको छोड़ देना और फिर पुनजंन्मसे 
छुटकारा पाना । 

अव इसके वाद वताया कि ज्ञान, भक्ति और कमं ये तीनों 
भगवानुकी ओर ले जानेवाले हैं बीतरागभयक्रोधा:में ज्ञान है। ये 
यथा मां प्रपदन्ते तांस्तथैव भजाम्यहमुमें भक्ति है और काङ्क्षन्तः 
कर्मणां सिद्धिमँ कमं है । आप कमं कोजिये, परन्तु कमं किसके 
लिए हो रहा है इसका ध्यान रखिये। कमंमें सारे दोष -तभी हैं 
जव हम उसके फलको अपनी ओर खींचते हैं । जहाँ स्वार्थं आयेगा 
वहाँ कर्म विगड़े विना नहीं रहेगा । चाहे उसका स्वरूप कितना 
भी उत्कष्ट क्यों न हो। आप बहुत बड़े हैं, आपमें बड़े-बड़े गुण 
हैं-इछाच्या ये गुणीनां गुणाः । आपमें बड़ा विनय है। आप बड़े 
विवेकी हूँ। छोगोंके साथ बड़ा सद्व्यवहार करते हैं। इन सब 
गुणोंकी प्रशंसा तो करनी ही पड़ेगी । परन्तु प्रश्‍न हुआ कि इन 
सद्गुणोंका उद्देश्य क्या है ? इनसे स्वाथं सधता है, काम बनता 
है? बस, ये स्वार्थ एवं लाभ ही बड़े-बड़े सद्गुणोंको कलुषित बना 
देते हें। जिस प्रकार श्वेत कुष्ट एक सुन्दर एवं स्वस्थ शरीरको 
भी विक्त कर देता है, उसी प्रकार स्वार्थं एवं लोभकी प्रधानता 
आ जानेसे ऊंचे-से-ऊंचे सद्गुण भी मलिन एवं त्याज्य हो जाते हैं। 
तव कमंमें विशेषता क्या है ? 

मनुष्यका ज्ञान पवित्र तभी होता है जब उसका उपयोग 
सर्वात्मा और हुददेशस्थ परमेश्वरके लिए हो। आप जव ईश्वरको 
दोनों ओर देखेंगे तब काम चलेगा । एक ओर देखा हुआ ईश्वर 
अधूरा है। जो ईश्वर केवल हूदयमें ही दीखता है वाह्र नहीं 
दीखता, वह अधूरा है। ईस्वर किसी मन्दिर या हुदयकी गुहामें 
बन्द रखनेके लिए नहीं । इसी प्रकार जो ईश्वर केवल बाहर ही 
दीखता है भीतर नहीं दीखता, वह भी अधूरा है । वाहरका ईश्वर 
लेता है पवित्र सेवा और भीतरका ईक्वर लेता हैं पवित्र माव-- 
भोक्तारं यज्ञतपसाम्‌ यज्ञ और तपस्या दोनों ईस्वरको चाहिए। 
आप श्रम कीजिये और उसके द्वारा ईश्वरको सेवा कोजिये । 
ईद्वरकी सेवाके लिए संयम रखिये और हमेशा यज्ञ कोजिये । आप 
अपने घरका भोजन जब दूसरोंको खिलायेंगे तब वह यज्ञ हो 
जायेगा । स्वयं थोड़ा खाकर रह जायेंगे तथा अपनी इन्द्रियोंको 
संयममें रखेंगे तो तपस्या हो जायेगी । भगवान्‌ हमारे जीवततमे 
तपस्याका उपभोग भी करता है और दूसरोंके लिए किये हुए 
कममें यज्ञका उपभोग भी करता है। वह बाहर वेठकर हमारे 
यज्ञको स्वीकार करता है और भीतर बेठक्रर हमारी तपस्याको 
स्वीकार करता है । 


आपको एक छोटी-सी घटना सुनाता हूँ। हमारे गाँवके पास 


एक वयोवृद्ध राजपूत थे । उन्होंने कभी पञ्चम-जाजसे हाथ मिलाया | 
था। वे बुढ़पेमें मसनद लगाकर बैठते और गुडगुड़ी पीते रहते | 
थे। पुराने जमानेके रईस थे; पर गरीब हो गये थे। स्वयं भूखे | 
रह जाते पर दूसरोंको खिलाते । एक दिन वें मुझे भोजन करा रहे 

थे । मैंने उनसे कहा-वावू साहब ! दूसरेको खिलाकर खानेमे 
बहुत आनन्द है। वे बोले--नहीं पण्डितजी, दूसरेको खिलाकर | 

खानेमें मजा नहीं, असली मजा तो है दूसरेको खिलाकर भूखे रह 
जानेमें । इसका मुझे अनुभव है । इसमें जो आनन्द आता है वह 
खिलाकर खानेमें कभी नहीं आता । उनकी बात बड़ी बढ़िया थी, 
माननी पड़ी और अबतक मुझे उसका स्मरण है। 
योग-दशंन भाष्यके विज्ञान भिक्षु टीकामे एक टिप्पणी है, 

लिखा हूँ कि 'जीवको आनन्द आता है खानेमें और ईश्वरको 
आनन्द आता है खिलानेमें।' अतः यदि आप जीवका आनन्द 
लेना चाहते हैँ तब तो खाइये और यदि इसी जीवनमें ईश्वरका 
आनन्द प्रकट करना चाहते हैँ तो खिलाइये | ईश्वर सारी दुनियाको 
खिला-खिलाकर आनन्द दे रहा है। उपनिषद्में आता है-- 
अनइनन्‌ अन्योऽभिचाकशीति जीव खाकर चमकता है और ईश्वर 
बिना खाये ही चमकता है। ऐश्वयंका आनन्द है दूसरोंको 
खिलानेमें। हमारा ज्ञान कब सफल होता है और उपासना कठ 
सिद्ध होती है ? 

वीतरागभयक्रोधा सन्मया मामुपाथिताः । 

बहुचो ज्ञानतपसा पुता सद्भावमागताः ॥ ( ४.१० ) 

ये यथा मां प्रपदय्ते तांस्तथैव भजाम्यहम्‌ । 

मस वर्त्मानुवतंन्ते मनुष्याः पार्थं सर्वज्ञः ॥ ( ४.११ ) 

कामें एक तो निष्काम कमं होता है दूसरा सकाम कमे होता 

हैं । ज्ञानकी पहली शतं यह है कि आप राग, भय और क्रोधको 
अपने जीवनमें स्थान न दें। प्रतिकूलके प्रति क्रोध आता है। 
पति-पत्नी, भाई-भाई, माँ-वाप आदिमें-से कोई ऐसे निकल आते 
हैं जो यह चाहने लगते हें कि घरके सब लोग उनके मनके अनु- 
सार ही काम करें| वे समझते हैं कि और सब तो खिलोना हैं, 
मशीन हैं। इन सबका सञ्चालक सिफ में हुँ। इससे दूसरोंका जो 
तिरस्कार होता है उसपर सबका ध्यान ही नहीं जाता। मेरी 

चलेगी तुम्हारी नहीं, इस बातपर घरोंमें बहुत झगड़ा हो जाता 
है। क्रोध आता हो इस बातसे है कि हमारे ही मनकी होनी 
चाहिए, तुम्हारे मनकी नहीं । यदि आप इस बातपर ध्यान रखेंगे 
कि दूसरोंका मन भी मन है और उनके मनसे मन मिलाकर ही 
हमको काम करना चाहिए तो कभी वाप-बेटेमें, भाई-भाईमें, पति- 
पत्नीमें झगड़ेका प्रसंग ही नहीं आयेगा । 


प्रतिकूलके प्रति भी क्रोध नहीं होना चाहिए | क्रोध शब्दका 
अर्थ संस्कृतमें यह है--क' माने सुख, “रोध' माने अवरोध, रुका- 
बट । सुखकें रोधको ही क्रोध कहते हैं। सुखको जो वूँदे हमारे 
हृदयमें गिरतो रहती हैं और उसे मीठा बनाती रहती हैं उसमें 
अवरोध, रुकावट पैदा करनेका नाम क्रोध है । क्रोधी मनुष्य कभी 
सुखी नहीं रह सकता, यह आपको पहले बताया जा चुका है। 
आप क्रोधका परित्याग करनेके साथ-साथ अनुकूलके प्रति जो राग 
है उससे भी बचिये। क्योंकि जिससे राग होता है उसकी ओर 
हमारा जीवन शुक जाता है । तब हम अन्याय करने लगते हैं ! 
तराजूका पलड़ा बराबर रहे तो ठीक अन्यथा एक ओर झुक जाने- 
पर बड़ा भारी अन्याय हो जायेगा । रागमें पलड़ा झुक जाता है, 
क्रोधमें पलड़ा उठ जाता है। (दद 


भयमें हमारे जीवनकी न्यायतुला काँपने लगती है। भय 
भविष्यकी वृत्तिमें होता हैं, कि आगे क्या होगा ? शोक बीती हुई 
बातोंको लेकर होता है। बीती बातोंमें जो अच्छी होती हैं उनके 
लिए भी रोना आता है, जो बुरी होती हैं उके लिएभी। जो _ 
बीती बातोंके स्मरणःचिम्तनमें अपना जीवन व्यतीत करता Ler 
उसका पिछला जीवन तो चष्ट हुआ ही, वर्तमान जोवन | 
हो रहा है। मोह वतंमातमें होता है। वह प्रतिकूलके 
क्रोधके रूपमें और अनुकूलके प्रति रागके रूपमें प्रकट होता है। . 

मोहका मतलव है दलदलमें पाँव गड़ 


£] 


गया | शॉकका अथं है 


आपका पाँव पीछेकी ओर फिसल गया और आप मुँहके वल गिर 
पड़े । भयका अर्थ है आपका पाँव आगे फिसल गया और आप 


पीठके बल गिर पड़े मोहके दलदलमें फंस गये तो आपकी गति 


रुक गयी, आप चळ ही नहीं सकते । शोक 


/ मोह और भयसे मुक्त 


i जीवन ही ठीक-ठीक उन्नति या प्रगतिके मागंपर चल सकता है। 


इस सम्बन्यमें श्रीकृष्ण सुझाव देते हैं 


कि वीतरागभयक्रोधाः 


राग, भय और क्रोबसे मुक्त हो जाओ। मनुष्यको भय किस 
वातका ? जिसने माँके पेटमें नौ मास तक पाला-पोसा, पैदा होने- 
पर माँको छातीमें पहलेसे ही दुध तैयार कर दिया, जिसने भोजन 


दिया, कपड़ा दिया, आँख दी, कान और 
चला गया है ? महात्मा लोग इस तथ्यको 


हाथ दिये वह क्या कहीं 
जानते हैं । उनके मनमें 


न भय है, न शोक और न मोहके दो पहलू, राग एवं क्रोध है । तब 
ऐसे महात्मा रहते कहाँ और काम क्या करते हैं ? बोले--मन्मया 
सामुपाधिता:-वें भगवानुके आश्रयमें रहते हैँ और भगवानका ही 
चिन्तन करते हैं। वे देखनेमें तो मनुष्य होते हैं परन्तु भीतरसे 


भगवन्मय होते हैँ । 'मन्मया' का अथं 


इसके भीतरका स्वरूप 


देखो, उसका हृदय देखो । आप कभी किसी महात्माके पास जाते 
हैं या नहीं ? आपकी हष्टिमें संसारका एक भी व्यक्ति निर्दोष है 
-कि नहीं ? यदि नहीं तो आप भी निर्दोष नहीं होंगे और यदि 


आपकी हृष्टिमें अबतक किसीको भगवान्‌ 


नहीं मिले, तो आपको 


भी नहीं मिलेंगे--यह बात पक्की समझिये । परन्तु यदि कोई 


निर्दोष है तो आप भी. निर्दोष हो जायेंगे 


FP 


आपके जीवनका निर्माण करेगा । 


और किसीको भगवान्‌ 


मिले हूँ तो आपको भी भगवान्‌ मिल- जायेंगे | आपका विशवास 


जव हम किसी महात्माकी ओर देखते हैं, तब बाहर उनकी 


| चमड़ी ही दिखायी देती है, किन्तु भीतरसे लगता है कि भगवान्‌ 

इसके हृदयमें प्रकट होता है। महात्मा वहीं है जिसके हृदयमें 
भगवान्‌ प्रकट होता है। 'मन्मया'का उदाहरण व्रजकी गोपियोंने 
प्रस्तुत किया । स्वयं श्रीकृष्ण कहते हैं-- 
ता मन्मनस्का सत्प्राणा मदर्थे त्यक्तदेहिकाः। 
( भा० १०-४६-४ ) 
और शुकदेवजीने भी कहा-- 
तन्मनस्कास्तदालापास्तहिचेट्टास्तदात्सिकाः । 


तद्गुणानेव गायन्त्यो नात्मागाराणि सस्सरुः॥ 
( भा० १०-३०-४४ ) 


गोपियोंको शरीर विस्मृत हो गया, मकान भूल गया और वे 
भगवानुके ध्यानमें तन्मय हो गयीं। गीता भी कहतो है कि 
जिसको श्रद्धा जेसी होती है वह वेसा ही होता हैँ 

यो यच्छुद्धः स एव सः। ( १७.३ ) 

जिसकी वृत्ति भगवानुमे लगी है वह भगवत्स्वड्य ही है। 
मन्मया मामुपाशरिताः-वैसे तो भगवान्‌ भी कभी-कभी आश्रय 
लेते हैं और भक्त लोग उसको बडी व्याख्या करते हैं । वाल्मीकि 
रामायणमें यह वर्णन आता है कि भगवानु श्रीरामचन्द्र स्वय 
सुग्रीवकी शरणमें गये 

सुग्रीवं शरणं गतः और जाकर हाथ मिलाया- : 

निपीडय पाणिना पाणि--निपीड्य शब्दका अर्थं है जोरसे | 
दबाया, धीरेसे नहीं। इससे सुग्रीवको मालूम पड़ गया कि 
श्रीराचन्द्रमै कितनी ताकत है और वे वालिको मार सकेंगे! | 
भगवानुका अपने भक्तकी शरणमें जाना उनके वात्सल्यका सूचक 
है। जैसा कि पहले बताया जा चुका है, श्रीकृष्णके हृदयमें भी एक 
तृष्णा होती है और वह है भक्त जनोंको अपना आश्रय वनानेकी | 

भक्तजन कौन ? 'कृष्णतृष्णातत्त्वमिवोत्थितम्‌'--जिन्होंने श्रीकृष्ण- 
तृष्णाको अपने भीतर छिपा रखा है अथवा श्रीकृष्णकी है तृष्णा 
जिन्तमें--श्रीकृष्णस्य तृष्णा श्रीकृष्णतृष्णा, श्रीकृष्णकतृंका तृष्णा 
अथवा ऐसी तृष्णा जिसके कर्ता श्रीकृष्ण हैं। श्रीकृष्ण लालची हैं 
इस बातके कि भक्तकी गोद हमको मिल जाये, इसका दूध पीनेको 
मिल जाये और इसका प्यार हमको मिल जाये। जहाँ भक्त- 
भगवानमें इतनी अभिन्नता है वहाँ वे एक दूसरेकी शरण लेंगे ही। 

आपने एक कथा सुनी होगी। श्रीउदयनाचायंजी महाराज 
जगन्नाथपुरीमें गये तो मदिन्रके कपाट बन्द थे। यह कपाट शब्द 
ही हेर-फेरसे फाटक बनता है । आचायंजीने कपाट बन्द देखकर 
ललकारा जगन्नाथजीको-- 

ऐदवयंमदमत्तोसि माम्‌ अवज्ञाय वर्तसे। 


तुम्हें ऐश्वयंका मद हो गया है। मतवाले हो गये हो। मेरा 
तिरस्कार करते हो | में आया दरवाजेपर और मेरे लिए तुम्हारा 
कपाट बन्द | याद रखना-- 


उपस्थितेषु बोद्धेषु मदधीना तव स्थितिः । 

जब बौद्ध तुम्हारा खण्डन करेंगे तब तुम्हारा अस्तित्व मेरे 
अधीन होगा । मेरे आश्रयसे ही तुम्हारी सिद्धि होगी । 

वास्तवमें ईशवरकी सिद्धि भक्तोंस होती है। मन्मया मामु- 
पाथिताः -महात्मालोग भटवानुकी शरण लेते हैं। यही ज्ञान और 
पपस्थाका स्वरूप है। इससे वे पवित्र हो जाते हैं और पवित्र 
होकर मगवदद्धावको प्राप्त होते हैं। जो ज्ञान भगवानके उन्मुख है, 
भगवानको ओर मुह करके खड़ा है वह भगवदाकार हो जाता है। 
हम हैं ज्ञानस्वरूप और हमारा ज्ञान होता है भगवदाकार | इस- 
लिए हम भी भगवदाकार हो जाते हैं । हमें भगवद्धावकी प्राप्ति 
हो जाती है--मद्भावमागताः। 

ये यथा मां प्रपद्यन्ते तांस्तथेव भजाम्यहम्‌ 


भक्तिकी इससे बढ़िया बात और क्या हो सकतो है कि भक्त 
आया और उसने भगवान॒के चरणोंका जो ऊपरी हिस्सा है उसे 
अपने प्रयाससे पकड़ लिया । 'प्रपद'को पकड़नेमें प्रपत्ति होती है 
और तलवेके नीचे हाथ रखनेमें शरणागति होती है। तलवेके 
नीचेका हाथ भगवान्‌ दवा लेते हैं और शरणागति हो जाती है। 
एक स्वस्वीकृति होती है दूसरी प्रःस्वीकृति, यह बात शरणागतिः 
शास्त्रमें लिखी है। हमने स्वीकार किया कि भगवान्‌ हमारे सवंस्व 
हैं, रक्षक हँ--यह हमारी स्वीकृति हुई और भगवानुने स्वीकार 
किया कि यह हमारा रक्ष्य है, वात्सल्य-माजन है, स्नेहपात्र हैं-- 
यह पर-स्वीकृति है। इस 'परःस्वीकृति' अर्थात्‌ भगवत्‌-स्वोकृतिको 
शरणागतिमें सर्वश्रेष्ठ माना जाता है। 

मनुजीने प्रणाम करनेकी ऐसी व्यवस्था रखी है कि दोनों हाथ 
उत्तान करके दाहिनेसे दायाँ पाँव और बायेंसे बायाँ पाँव छूना 
चाहिए। किन्तु प्रणामकी यह पद्धति चरणोंसे कोई आशीर्वाद या 
शक्ति लेनेके लिए है ! यहाँ तो भक्तने अपने दोनों हाथ भगवातुके 
चरणोंके सामने किये और भगवानुने अपने चरण उनपर रख 
दिये। बोले कि दबे रहो बेटे और मक्तने विनयपुर्वंक अपना सिर 
झुका लिया, मन-ही-मन कहा कि जबतक तुम्हारी मर्जी हो दबाये 
रहो। जैसे चाहो वेसे रखो । इसीका नाम शरणागति है। प्रपत्तिका 
अर्थ होता है किं हमने दोनों हाथसे मगवानुके प पकड़ लिये । 
प्रपद्‌ माने ऊपरी हिस्सा, पञ्चा । भगवान्‌ कहते हैं-- 

ये यथा मां प्रपद्यन्ते तांस्तथैव भजाम्यहम्‌ । 


इस बिद्व-सुष्टिमें जितने भी मत-मजहत हैं उन सबसे ईश्वर 
भजनीय होता है, भजनककर्ता नहीं होता । किन्तु यहाँ भगवान्‌ 
कहते हैं कि मैं तो भजन करता हूँ । ईश्वर जोवकी भक्ति करे यह 

वड़ी अद्भुत बात है। किन्तु हमारे यहाँ जब जीव भगवानको 
ओर चलता है तब भगवान्‌ उसका भजन करने लगते हैं-- 
ये यथा मां प्रपच्चन्ते वह जैसा भाव लेकर भगवानुके पास 
जाता है, भगवान्‌ भी उसी भावसे उसको स्वीकार करते हैं। 
कहते हैं कि यदि तुम हमारे कन्धेपर हाथ रखने आये हो तो हम 
तुम्हारे कन्धेपर हाथ रखते हैं | यदि तुम हमारे हृदयसे लगने आये 
हो तो आओ-आओ हम भी तुम्हारे हृदयसे लगते हँ--वांस्तथैव 
अजाम्यहम्‌ । यदि भगवान्‌ इसमें, प्रीतिमें जीवसे पीछे हो जायें 
तो इसमें उनकी क्या महिमा है ? जीव भगवानुसे जितना प्रेम 
करे, उससे भगवानका प्रेम एक दो अंगुल आगे होना चाहिए। 
सस वर्त्मानुवर्तन्ते मनुष्याः पार्थं सर्वशः । (४.११) 
यह अद्भुत बात है कि हमारे भगवानुको कोई अभक्त नहीं 
दीखता | संसारमें कितने प्रकारके लोग होते हैं और उनको 
भगवान्‌ किस दृष्टिसे अपना भक्त देखते हँ-इसपर मैने पहले 
एक-एक दृष्टिसे बहुत विचार किया है। आपके घरमें आपका 


एक नन्हा-सा बालक है जब, वह घूँसा तानकर आपकी ओर 


चलता है कि हम तुमको मारेंगे तब आप क्या अनुभव करते हैं । 


माँकी दृष्टिमें तो अपना बालक-बालक ही होता है। वह यह 
नह्‌! समझती कि परायी स्त्रीको देखते ही भागकर गोदमें छिप 


जानेवाला वालक जब उसकी ओर घुँसा तानकर आता है तो 
उसे अपनी माँ नहीं समझता। बल्कि वह यह समझती है 
कि मुझे अपनी माँ समझकर ही घूँसा तान रहा है और उसे 
गोदमें उठा लेती है। यह माँका स्वभाव है। इसी प्रकार 
भगवानुको कोई वाण मारने आये तो भी वे माताकी तरह 


वात्सल्यवश उसे अपना बालक हो समझते हैं और उसको उठाकर 
अपची गोदसें ले लेते हैं | कहते हैं कि-_ 

मम वर्त्मानुवतंन्ते मनुष्याः पाथं स्वशः। 
अजुंन ! संसारके सब मनुष्य, सभी अवस्थाओंमें मेरी आर , 
आ रहे हँ। में देख रहा हूँ कि वे मेरे मागंपर चल रहे हँ। मेरो 
दृष्टिमें मेरा कोई अभक्त नहीं होता, सब मेरे भक्त होते हैं । 

( २५-११-७४ ) 
बुद्धिके सामने भगवान्‌ हों तो ज्ञान होता है, प्रीतिके सामने 
भगवान्‌ हों तो भक्ति होती है और कमंके सामने भगवान्‌ हों तो 
यज्ञ होता हे । गीतामें ज्ञानका वर्णन इस प्रकार है-- 
बहवो ज्ञानतपसा पुता मद्धावमागताः । ( ४.१० ) 
ज्ञान भी एक तपस्या है। उपनिषदोंमें तप शब्दका अथ ज्ञान 
है। जब-- 
तपसेदमसुजत यस्य ज्ञाममयं तपः । ( मुण्डक १.१.९ ) 
आता है ? उसका अर्थ ज्ञान ही होता है। सारो सृष्टि ज्ञानसे होती 
है। जब हमारी प्रीति भगवानुकी ओर बढ़ती है-ये यथा मां 
प्रपद्यन्ते--तब भक्ति हो जाती है। अगले इलोकमें कहा-- 
कांक्षन्तः कर्मणां सिद्धि यजन्त इह देवताः । 
क्षिप्रे हि मानुषे लोके सिद्धिभंवति कमंजा ॥ ( ४.१२ ) 
इसमें जो “मानुषे लोके' शब्द है इसपर आप थोड़ा ध्यान दें। 
मनुष्य लोकमें ही कमंज सिद्धि है। तात्पर्य यह कि मानव-जातिमें 
ही कमंको सिद्धि है और सब परवश होकर प्रकृतिके राज्यमें 
विचरण करते हैं किन्तु मनुष्यको प्रकृतिके राज्यसे मुक्त होनेका 
भी सामथ्यं प्राप्त है। मनुष्यके शरीरसे भी इसकी कुछ सूचना 
मिळती है। देखो वृक्ष नीचेसे ऊपर जाता है। संस्क्ृतमें इसीलिए 
इसका नाम 'पादप' है कि वह पादसे पीता है, चीचेसे ऊपरकी 

आर जा रहा है, उन्नति कर रहा है। पशु-पक्षी मागेसे खाते हैं 
और उनका खाया हुआ पोछेको जाता है। किन्तु मनुष्य इतना 
ऊपर चढ़ गया है कि दो पाँवपर खड़ा है। दो हाथ और मुंहसे 
खाता है तथा उसका खाया हुआ नीचे जाता है। इसका अर्थ है 
कि प्रकृति प्राणीको जहाँ तक ऊपर कर सकती थी वहाँ तक उन्नत 
करके मनुष्य-योनिमें ले आयी है। अव यदि यह चाहे तो यहाँसे 
एक छलांग लगाये और. प्रकृतिके राज्यसे छुटकारा पाकर 
भगवानुको प्राप्त कर ले। अन्यथा फिर इसे कर्मानुसार नीचेकी 

योनियोंमें जाना पड़ेगा। मनुष्यके जीवनमें सच्चिदानन्दका 

आविर्भाव पुर्ण है । आनन्द छेनेकी जितनी प्रक्रिया मनुष्यको आती 

है उतनी और किसीको नहीं आती। नाकके लिए तरह-तरहके 

इत्र बनाना, स्वादके लिए तरह-तरहके भोजन पकाना, मनुष्योके 

सिवाय और किसीको नहीं आता। आग जलाकर और नमक, 

खटाई, मिर्च आदि मिलाकर भाँति-भाँतिक॑ पक्वान्न बनाना केवल 

मनुष्योंके वशकी ही बात है। गन्धमें, रसमें, ख्पमें आविष्कार 

करना मनुष्योंको ही आता है। स्पशंकी नवीन-चवीन' प्रकिया 

मनुष्योंको ही आतो है । इसी प्रकार संगीत, व्यापार, प्रम, ज्ञान 

आदिकी विद्या मनुष्य-जातिमें ही होती है। तात्पर्य यह्‌ कि 

सत्ताका आविर्भाव, ज्ञानका आविर्माव और आनन्दका आविर्भाव 
ये तीनों मनुष्य-योनिमें हैं। इसोसे गोस्वामी तुळसीदासजी कहते 
हैं कि मनुष्य-जन्मको प्रात करके जिसने अपने जीवनका ठीक-ठीक 
निर्माण नहीं किया वह आत्मघाती गतिको प्राप्त करता हैं 


सो कृत निदक मंदमति आत्माहन गति पाई। 


महाभारतमें भी एक छोटा-सा वचत है-न मानुषात्‌ अेष्ठतरं | 
हि किचित्‌ ( शान्तिपवं २९९.२० )--अर्थात्‌ मनुष्यसे बढ़कर और 
कोई श्रेष्ठ नहीं । भगवानने सानुषे लोकें कहकर याद दिलायी कि | 


EN 


७ 
त 0३... ह 


भवतः]. ` | [ज 


देखो ये पक्षी दस हजार वर्ष पहले जेसे नंगे रहते थे वेसे आज भो 
रहते हँ । गाय भी वेसी ही रहती है | घोड़ा भी वेसे ही रहता है। 
परन्तु मनुष्यको गति कैसी बढ़ रही है ! 

बम्बईमें एक सज्जनका बहुत वढ़िया मकान समुद्रके किनारे 
था। मुझे तो वह स्वगं-जेसा लगता था। परन्तु कुछ दिन बाद 
देखा वह मकान तोड़कर नये डिजाइनका वन गया था। मेंने 
पूछा कि यह क्या हुआ ? इतना बढ़िया मकान क्यों तोड़ दिया 
गया । उत्तर मिला कि बच्चोंको पसन्द नहीं आता था, इसलिए 
उन्तकी इच्छाके अनुसार नये डिजाइनका वनवाना पड़ा। यह 
हाल है मनुष्यके रुचि-परिवर्तंतका । हम उसको प्रशंसा करते हें, 
मनुष्यकी बुद्धि नव-तवोन्मेषशालिनो है । वह नयी-नयी युक्ति और 
नयी-नयी रीति निकालती रहती है। इससे मनुष्यकी प्रतिभा 
चमकती है । उसके आनन्दका प्रसाद होता है। इसलिए भगवानुने 
हा कि मनुष्य-जीवनमें ही कर्मकी सिद्धि ठीक प्रकारसे 

हस" 


कषिप्रं हि मानुषे लोके सिद्धिर्भवति कमजा । ( ४.१२ ) 


किन्तु मनुष्यके जीवनमें सहजा सिद्धि नहीं । पक्षी जन्मसे हो 
उड़ना जानता है, मछली जन्मसे ही तैरना जानती है। अतः 
उनमें स्वभावजा-सिद्धि है ओर मनुष्योंमें कमंजा-सिंद्धि है । वह 
कार्य करेगा तो उसे सिद्धि मिलेगी । सिद्धिके लिए बुद्धि लगानी 
पड़ेगी । मिले-मिलाये घनसे धनी होना कोई प्रशंसाकी बात नहीं । 
स्वयं अपनी कमाईके धनका जितना महत्त्व है, उतना महत्त्व 
दुसरेकी कमाईसे प्राप्त धनका नहीँ। मनुष्य कम करके जो सिद्धि 
प्राप्त करता है उससे उसके जीवनका श्युङ्गार होता है, वह सफल 
होता 2 इसमें मनुष्य-योनिके ` साथ-साथ कमंजन्य सिद्धिका भी 
महुत्व ह ॥ ५ ' : के पन्त 4627 = 

लोकमें मनुष्यको श्रेष्ठता क्यों है इसका एक उदाहरण लें। 
मनुष्य उसे कहते हैं जो मनसे सोखे | वेयाकरणोने व्युत्पत्ति की है 
सनोरपत्यं मनुष्यः मनुका बेटा मनुष्य है । नैरुक्तोंने व्युत्पत्ति की है 
सत्वा कर्माणि सीव्यन्ति ( निरुक्त ३.७ ) जो अपने मनसे सी लेता 
है वह मनुष्य है अर्थात्‌ वह सम्वन्ध जोड़ता है कि इस साधनसे 
इस साध्यकी प्राप्ति होगी अथवा इस साध्यकी प्राप्तिक लिए यह 
साधन करना चाहिए । मनसे साधन और मनका विचार मनुष्य 
हो करता है। यह कारखाना खोळेंगे तो ऐसी-ऐसी चीजें बनेंगी 
और उसके लिए ऐसी-ऐसी मशीनका उपयोग करना होगा, यह 
भी मनुष्य ही सोचता है। अपने मनसे कार्य-कारणके सम्वन्धको 


'जोड़नेमें समर्थ होनेके कारण ही इसका चाम मनुष्य है। 


अब एक विशेषता यह वताते हैं कि चातुव॑र्ण्य॑ मनुष्य जीवनमें 
ही है चत्वारो वर्णाः इति चातुर्वण्यंम्‌-उसमें चार वणं हैँ ओर 
सर्वथा स्वाभाविक हैं। कुछ लोग उसको क्मकी प्रधानतासे 
धामिक बोलते हैं. कुछ जन्मकी प्रधानतासे स्वाभाविक मानते हैं। 
कोई-कोई उसे ब्राह्म अथवा ईश्वरीय भी मानते हैं। इस प्रकार 
इसको मान्यताके तीन पक्ष हैं। आजके युगमें लोगोंको चातुव॑ण्यंकी 
बात बेकार और निष्प्रयोजत लुग सकती है। लेकिन इसका 
आधार बहुत ठोस है । इस विषयमें मन्त्र है 
ब्राह्मणोऽस्य मुखमासीद्‌ बाहू राजन्यः इतः \ 
अछ तदस्य यद्वैश्यः पद्भ्यां शूद्रो अज्ञायत 
(क्र. १०.९०.१२ ) 


वेदका यह मन्त्र चातुव॑ष्यंका आधार बतातां है। ज्ञानको 
प्रधानतासे मुख ब्राह्मण, कमंकी प्रधानतासे बाहु क्षत्रिय, वस्तुः 


विनिमयका भार-वहनकी दृष्टिसे ऊर वैश्य न दष्टिसे 2 
पाँव शूद्र | शरीरका कोई अङ्ग अनावश्यक नहीं होता । वह चारों _ 

अंगोंस ही बनता है । पाँवके विता लूला-लँगडा हो जायेगा, 
गति रुक जायेंगी ! हाथके बिना कमं नहीं करेगा | ऊरुरहित-- 
भारवाहनकी क्षमता नहीं रहेगी और मुखके बिना सब व्यर्थ । जेसे 
चारों अवयव होनेपर हो शरीर पूर्ण होता है वेसेही किसी 
समाजमें भी ज्ञान, बल, वस्तु और कमं इन चारोंकी अनिवायं 
आवश्यकता होती है। समाजमें बुद्धि चाहिए, बल चाहिए, 
चस्तुओंका उत्पादन, विनिमय, वितरण चाहिए और उसके लिए 
भरपुर श्रम चाहिए। समाजके ये चार विभाग हैं। संस्कृतमें 
समाजका अर्थ है यस्यां तमस्‌ अजन्ति-जिसमें सब लोग साथ- 
साथ उन्नति करें, आगे बढ़ें। जहाँ सबको कमं, द्रव्य, बल और 
विज्ञान इन सबसें उन्नति करनेकी सुविधा हो, वही चातुवंण्यं 
समाज होता है। चातुरवण्यंका नाम सुनकर चिढ्ने या नाक-भौं 
मिकोड़नेकी कोई आवश्यकता नहीं । कमंसे चातुव॑ण्यंकी व्याख्या 
स्थिर नहीं की जा सकती । क्योंकि एक ही व्यक्ति अपने प्रतिदिनके 
काममें कभी कमं, कभी वस्तु-संग्रह, कभी बल-प्रयोग और कभी 
विचार करता है। सम्पूर्ण जीवनमें कभी कमं-परायण होता है 
तो कभी अवकाश प्राप्त कर लेता है। 

काशी-विद्यापीठमें एक. वार महात्मा गाँधी आये हुए थे। 
डाक्टर भगवान्‌ दासजीने सार्वजनिक समारोहमें स्वागत करते हुए 
कहा कि 'गाँधोजी ब्राह्मण हैं ।' गाँधीजीने अपने उत्तरमें कहा कि 
बात्रा ! ब्राह्मण तुम्हीं रहो मुझे तो वैश्य हो रहने दो। में तो 
व्यापारी हूँ। यहाँ भी व्यापारके गरजसे आया हूँ। कुछ लिये 
बिना जानेवाला नहीं । कभी-कभी ऐसा ख्याल होता है कि हमारी 
जो परम्पराएं हैं, इनके जो रहस्य हैं उनका लोप हो जायेगा और 
अगली पीढ़ी उन्हें निष्प्रयोजन समझकर भूल जायेगी । 

सत्त्व, रज, तमका जब चार प्रकारसे प्रस्तार करते हैं तब 
चातुवंण्यं बनता है। ऐसा वुक्षोंमें भी होता है। आप देखना | 

कुछ वृक्ष ज्ञान-दान करते हूँ, कुछ वस्तु-दान करते हँ, कुछ शक्ति- 
दान करते हैं और कुछ केवल काम करनेके ही काम आते हैं। 
आम और सेव इत्यादिके जो फलदार वृक्ष हैं, उनके वेश्य 
होनेमें क्या सन्देह है ? इसी प्रकार बबूलका पेड़ हल या 
बेंट बनानेके काम आता है, फिर बबूलके शूद्र होनेमें क्या 
शंका है ? 

पशुओंमें भी हमारी गोमाता पीनेके लिए दूध देती है इसलिए 
वह वैश्य है । शास्त्रोके अनुसार गायंका वर्ण वेश्य है। 


एक-एक वस्तुमें प्रकृति एवं कर्मोके अनुसार चार-चार विभाग, 
चातुर्यं है । जव हम विवेक करते हैँ तो सच्चिदानन्दके अनुसार 
भी चातुर्वेण्य प्रतीत होता है । शूद्रके समान ब्रह्मचारीको भी अपने 
गुरुको सेवा करनी पड़ती है। अतः ब्रह्मचारी और शूद्र सेवा- 
प्रधान होनेसे विस्वात्मा हैं। वेश्य ओर गृहस्थ दोनों योजना-प्रधान 
होनेसे तेजस हैं, हिरण्यगर्भ हैं। क्षत्रिय और वानप्रस्थ अन्याय एवं 
'निस्तारके निवारण द्वारा सृष्टिको समेटनेका काम करते हँ। अतः 
प्राज्ञ हैं। कमंमें विश्वात्मा, उपासनामें तेजस, योगमें प्राज्ञ और 
तत्त्वज्ञानमें तुरीय होता है । ब्राह्मण और संन्यासी तुरीय तत्त्व- 
प्रधान होते हैं। क्षत्रिय और वानप्रस्थ प्राज्ञ तत्वःप्रधान होते हँ। 
वैद्य और गृहस्थ तैजस तत्त्व-अ्वान होते हैँ तथा ब्रह्मचारी और 
शूद्र विव वेखानर तत्त्व-प्रवान होते हैं । विश्व-सुष्टिमें इनका बड़ा 
साङ्ग उपयोग है। 


र्का विभाग मानते हैं। जो सच्चिदानन्दघन ब्रह्मसे सृष्टि मातते 


हैं वे तुरीय एव प्राज्ञ आदिके असुसार मानते हैं। चातुर्वण्यं सया | {५ 
सृष्टम्‌--यह भगवानका वाक्य है । कहते हैं कि चातुव॑ण्यंकी सृष्टि. 


मैंने की है। 

4. जो लोग प्रकृतित सृष्टि मानते हैं वे सत्त्वररज-तमके अनुसार 


‘Fi 


भगवानूने जो यह कहा कि -- 
चातु्ंण्यं मया सृष्टं गुणकर्मविभागशः । 


वह निराधार नहीं, साधार है। गृण-कमंमें गुण-विभाग और 
कर्म-विभाग दो विभाग हैं । अव देखो, भगवानूने चातुवंण्यं 
उत्पन्न करनेके पहले गुण-विभाग बनाया । अथवा गुण-विभागके 
बाद चातुवेण्य उत्पन्न किया ? सत्त्व-रजः्तम ये तीनों गुण 
चातुवं्येके वननेके पहले प्रकृतिमें अथवा चातुर्वण्यं बन गया 
तब गुण-विभाग उत्पन्न हुए ? इसका उत्तर वह इलोक ही दे 
देगा आपको । 

पहले गुण-कम-विभाग था । भगवानूने गुण-विभागसे तो ली 
शरीरको सामग्री और कर्म-विभागसे लीं उसकी विशेषताएं 
दोनोंको लेकर ब्राह्मणत्व, क्षत्रियत्व आदिकी सृष्टि की। इसमें 
शंकाकी कोई बात नहीं । 

सिद्धि एक तो आधिभौतिक होती है, दूसरी आधिदेविक होती 
है ओर तीसरी आध्यात्मिक होती है । माता-पिताका जो रज-वीय॑ 
है वह भौतिक है, उससे शरीर बनता है। गायत्री द्वारा जो 
उपासना है वह आधिदेविक है । भगवानुने जो गीतामें शम-दम 
आदि संयम बताये हँ उनको बतानेमें भी बड़ी विचित्रता है। 
वे यह नहीं कहते कि जिसमें शम-दम आदि हों वह ब्राह्मण है 
अपितु यह कहते हें कि हि छ 

ब्राह्मणक्षत्रियविद्यां शुद्राणां च परंतप। प्री 
कर्साणि प्रविभक्तानि स्वभावप्रभबैगुणैः ॥ (१८.४४६)- 


अर्थात्‌ पहले ब्राह्मण, क्षत्रिय, वेश्य, शूद्र हैं, बादमें उत्तके 
कर्मोका विभाजन है । मूल बात यह है कि चातुच॑ण्यंका 
आध्यात्मिक, आधिदेविक एवं आधिभौतिक आधार है और उसमें 

श्रेष्ठठाकी कई वातें हें। व्याकरणके महाभाष्यमें इसका बडा 
सुन्दर वर्णन है--त्रीणि यस्यावदातानि विद्या योनिश्च कमं च 
( ४.१.४८ ) जिसका जन्म, कमं और ज्ञान तीनों ही पवित्र हों, 
शुद्ध हों तब समझना चाहिए कि यह श्रेष्ठ ब्राह्मण है । उसमें केवल 
जन्म, उपासना अथवा विद्यासे ब्राह्मणत्व नहीं आता, उसके 
श्रेष्ठवके लिए जन्म, कमं और विद्या तीनोंकी ही अनिवार्यता 
है। यह सब हम आपको इसलिए सुना रहें हैं कि सनातन धमंकी 
प्राचीन परम्पराओंपर आपकी अश्रद्धा न हो । 

अब पूजाकी बात देखो, आप अपने पिता, पितामह आदि 
पितरोंकी पुजा करंगे तो वंश-परम्पराकी संस्कृतिका स्मरण बना 
रहेगा और वह आपके वंदमें चलती भी रहेगी। सनातन धर्मके 
अन्थोंमें लिखा है कि जो पितृ-पूजा करता है उसको वंग- 
परम्पराका उच्छेद नहीं होता | उसके वंशमें बच्चे होते हीं रहते 
हैं। जो पिण्डोदक और तपंण करते रहेंगे उनकी परम्परा चलती 
रहेगी । देवताकी पूजा करेंगे तो उनसे इ ्ट्रियोंको अनुग्रह प्राप्त 
होगा। जैसे आपको आँख देखती है और बहुत तेज देखतो दै 
परन्तु सूर्यकी रोशनी न हो तो न पुस्तक दिखायी पड़ती है, न 
पढी ही जाती है। पुस्तक है विषय, आँख है पढ्नेका साधन ओर 
उसमें अनुग्रह हो रहा है सूयंका । इस प्रकार सूर्यं अघिदव हो 
गया, आँख अध्यात्म हो गयी और पुस्तक अधिभूतं हो गयी । 
जब हम देवताकी आराधना करते हैं तो हमारी इन्द्रियोंको शक्ति 
बढ़तो है । सूर्य भी देवताओंमें इन्द्रको तरह देवता हैं। चन्द्रमा 
भी देवता है। पुरुषोंके लिए मुख्यर्पसे सूर्यकी और स्त्रिपोके 
लिए मुख्यरूपसे चन्द्रमाकी आराधनाका विधान है। स्त्रीक | 
शरीरको मनस्तत्त्व प्रधान माता गया है। भतः चन्द्रमाको आरा: | 0 
घनासे उनमें कोमलता, आह्वाद और लालित्य आदिको प्राप्ति _ 
होती है। हमारे सनातन धर्ममें स्त्रियोंका बड़ा मूर है-तड़ी | 

महिमा है, हम राजनोतिमें उनका समानाधिकार भी मानते हैं, 
लेकिन गर्भाधानमें उनका समानाधिकार नहीं। यदि वे यह कहें 
कि गर्भ स्त्रीके ही पेटमें क्यों, पुरुषके पेटमें क्यों नहीं ? तो यह 
प्रकृतिके विरुद्ध बात है। वे तो स्नेह, प्रेम, रस, सौन्दर्य, वात्सल्य 
आदि दिव्य सद्गुणोंकी ही अधिकारिणी हैं । हमारे सनातन धमका 
यह दृष्टिकोण है कि उनके दिव्य सद्गुणोंका उच्छेद नहीं होना 
चाहिए । स्त्रियोंके लिए जो चन्द्रमाकी उपासनाका विधान है इससे 
आपको डरना नहीं चाहिए। भगवान्‌ श्रीकृष्ण चन्द्रवंशी हैं और 
भगवान्‌ राम सूर्यवंशी होते हुए भी रामचन्द्र कहलाते हैं । शिवचन्द्र, 
विष्णुचन्द्र सुननेमें नहीं आता'। प्रेमके, मर्यादाके जो देवता हैं 
उनको उपासना सबके लिए आनन्ददायक है। स्त्रियोंके लिए 
चन्द्रमाकी उपासनापर इसलिए जोर दिया गया है कि उनके 
शरीरमें चान्द्रसतत्वकी प्रधानता है । पुरुष-शरीरमें सौर-तत्त्व 
अधिक है । अतः उसके लिए सूर्योपासनापर बल दिया गया है। 
हु सव हमारे सनातनधमंकी विज्ञान-परम्पराएँ हैं। 
यदि आपको अपना अन्तःकरण राग-द्वेषरहित करना हो तो 
केवळ ईस्वरकी उपासना करनी चाहिए । अवतारोंको लेकर जो 
सम्प्रदाय-भेद हैं नें अन्तःकरणमें राग-्रेषकी सृष्टि कर देते हैं। 
आप ईस्वरका आकार चाहे कुछ भी मानें; परन्तु ईश्वरको 
एक मानें । उसे सम्पूर्ण आकारोसे निष्क्रान्त भी मानें। संस्कृत 
भापामें निराकार शब्दका अथं होता है अकारेस्यो निष्क्रान्तः । 
यदि अद्वेतका अनुभव करना हो तो शाङ्करीविद्याके बिना अद्वितीय 
तत्त्व, साक्षात्‌ अपरोक्ष हो ही नहीं सकता । शाङ्करी विद्या माने 
औषपनिषद-विद्या | वह अभेदभाव और आत्यन्तिक मुक्तके लिए है। 
समता और अभेदमें अन्तर होता है। समता दो वस्तुओसे होती 
है, इसके समान वह और उसके समान यह । अभेद तात्त्विक हष्टिसे 
होता है । इसमें तो द्वेत नामकी वस्तु ही नहीं । 


१८२ ] [ गीता-दश्ंच-१ 


भगवानुने यह जो सृष्टि बनायी है इसमें गुणोंका उपादान है 
और कर्मका निमित्त है। भगवानुने बताया, में कर्ता भी हूँ और 
अकर्ता भी हूँ । हमारे श्रीकृष्णको मिली-जुली वात बोलनेका अभ्यास 
बचपनसे ही है | आपको सुनाते हैं श्रीकृष्ण और रामको प्रकृतिका 
अन्तर । परन्तु यह लीला त्रेता, द्वापरवाले अयोध्या, वुन्दावनकी 
नहीं, यह तो नित्य साकेत-धाम और नित्य गोलोक-धामकी है। 
दोनों नित्य धामोंमें कौशल्या भी रहती हँ, यशोदा भी रहती हैं। 
राम भी रहते हैं, कृष्ण भी. रहते हैं। उनकी वाल-लीलाएँ भी 
होती रहती हैं। एक दिन कोशल्या माताके मनमें आया कि 
यशोदा मातासे मिलें। इसमें त्रेता, द्वापरका काल-मेद मत लाइये। 
किसी भी मानसिक या आत्मिक तत्त्वमें कालका व्यवधान नहीं 
जोड़ा जाता । जब कौशल्या माता यशोदा माताके पास जाने लगीं 
तो रामचन्द्रजो भी साथ हो गये। उसी समय यशोदा माताके 
मनमें कौशल्या मातासे मिळनेकी आकांक्षा जागृत हो गयी और 
वे भी श्रीकृष्णको साथ लेकर चल पड़ीं। वीचमें कहीं दोनोंका 
मेल हो गया। वहाँ बहुत सुन्दर बाग-बगीचा था । दोनों वेठ | 
गयीं और आपसमें बात करने लगी । राम और कुष्ण आपसमें 
खेलने लगे । बातोंबातोंमें अन्धेरा हो गया। विदा होते समय 
जल्दीमें यशोदाने रामको और कौशल्याने कृष्णको पकडू लिया। 
देखनेमें दोनों एक ही सरोखे हैं । दोनों माताएं अपने-अपने लोकमें 
गयीं | रामचन्द्र गये नन्दबाबाके यहाँ। नन्दबाबाने कहा आओ 
मोजत करो । रामचन्द्रने पहले हाथ-पाँव घोये और देखनेळो 
कहाँ बैठें ? उनके लिए आसन बिछाया गया । उन्होंने भगवानको | 
भोग लगाकर भोजन प्रारम्भ किया। इवर कृष्णचन्द्र भोजनके | 
समय दशरथजीको गोदमें बेठ गये और भगवातूको भोग छगाये ._ 
बिना ही खाने लगे । एक ग्रास अपने मुँहमे डालें और दूसरा प्रात क 
द्ञरथके मुखमें । उनकी दाढ़ी खींचे और कभी-कभी उठकर नाच. 

आयें, घूम आयें | भाई, यही राम और कृष्णको प्रकृतिका अन्तर 
है। रामचन्द्र गम्भीर हँ इसलिए गम्भीर लोगोंको ज्यादा आक्ृष्ठ 
करते हैं और श्रीकृष्ण अपनी चञ्चलतासे बालकोंके मनको भी 
आकृष्ट कर लेते हैं । | 
` अव आप श्रीकृषगको मिलो-जुली वातपर आइये 
तस्य कर्तारमपि मां विद्धयकर्तारमव्ययस्‌ । ( ४.१३ ) 
[ वे कहते हैं मेंने बनाया भी हैं, नहीं भी बनाया । अरे बाबा 
एक बात तो बोलो | किन्तु उन्हें तो जो -वोलना था बोळ चुके ] 
समाधान प्रस्तुत करते हैं| श्री शङ्कराचायं कहते हैं कि भगवाचने 
लोकमायाको दृष्टिसे तो बनाया है किन्तु परमार्थंकी हृष्टिसे नहीं 
बनाया । क्योंकि वे अकर्ता हैं । अब श्री वल्लभचायंजी महाराजका 
कहना है कि भगवान्‌ परस्पर-विरुद्ध धर्माश्नय हैं। उनके बनानेमें 


अहङ्कार नहीं, कृत्रिमता नहीं, उनके वनानेसे किसी फलकी 


उत्पत्ति नहीं होती । इसलिए जेसा काम जीव करते हैं, वेसा काम 
भगवान्‌ नहीं करते | जीव करता है तो अहङ्कारसे करता है और 
एक कृत्रिम रचना रचता है। उसके लिए स्वयं नवीन फलकी 
उत्पत्ति होती है। परन्तु जब भगवान्‌ बनाते हैं तब उनकी 
लीला होती है, लीला-केवल्य बोलते हैं । ब्रह्मसूत्रमें--लोकवत्तु 
लीलाकेवल्यम्‌ ( २.१.३३.) कहा है। जैसे कोई मनुष्य मित्रोंमें 
बेठकर हँसी-खेल करता है । खेल शब्दका अर्थ है जिससे पाप- 
पुण्यको उत्पत्ति न हो । जो कमं आकाशमें उड़ जाये- खे छोयते-- 
पाप-पुण्य पैदा न करें उनका नाम होता है खेल । लीलाका अर्थ होता 
है--लीङ्‌ आइलेषणे-जो परमात्मासे आइलेष-दान करे, भगवानको 
मिला दे । भगवान्‌ खेल खेलते हें। अज्ञानी मनुष्योंके समान काम 
नहीं करते । इसलिए वे कर्ता होनेपर भी अकर्ता हैं। इसके बाद आते 
हैं ये इलोक जिन्हें हम पहले बार-बार उच्चारण करते रहते थे 

न मां कर्माणि लिम्पन्ति न मे कमफले स्पृहा । 
इति मां योऽभिजानाति कर्मभिनं स वध्यते ॥ ( ४.१४ ) 
एवं ज्ञात्वा कृतं कमं पुर्वेरपि मुमुक्षुभिः । 
कुरु कमेव तस्मात्त्वं पू्वेः पूर्वतरं कृतम्‌ ॥ ( ४.१५) 


भगवान्‌ कहते हैं कि में कर्म तो करता हूँ किन्तु मुझमें कर्मका- 
लेप नहीं होता। हँसीके सन्दभमें यह बात वैसी ही है, जैसे 
कोई व्यापारी बेहिसाब व्यापार फैला ले, उचित-अनुचित काम- 
धन्धा कर ले, लेकिन इतना चतुर हो कि सरकार उसकी गलती 
पकड़ न सके और वह कहता फिरे कि में कम॑ करता तो हूँ, परन्तु 
उसकी जिम्मेदारी मुझपर नहीं | यद्यपि यह हँसीको बात है परन्तु 
इसमें सच्चाई है । 

भगवान्‌ कमं तो करते हैं, परन्तु कमे अपना फळ उनके साथ 
लिप्त नहीं कर पाते । उन्हें इस बातका अभिमान नहीं होता कि 
मैंने यह किया, मैंने वह किया । कमंसे बचनेका उपाय भी यही 
है । किसीने पूछा तुमने यह काम किया ? नहीं, हमारे बुद्धिमान्‌ 
मैंनेजरने किया है । कमंचारियोंकी विशेषता है कि उन्होंने यह 
काम इतनी योग्यताके साथ किया है। अगर सारा श्रेय अपने 
ऊपर लेते जाओगे तो कर्मचारियोंका मन उदास हो जायेगा । 
भगवान्‌ कहते हैं कि यह सृष्टि तो ब्रह्मने बनायी, इसका पालन 
विष्णु और संहार शिव करते हैं। में यह सब नहीं करता । मुझे 
इसका कोई अभिमान नहीं कि मैंने यह काम किया है न में कर्मफले 
स्पुहा । अच्छा, इससे जो मुनाफा होगा वह तो तुम लोगे न ? बोले, 
बिलकुल नहीं । में तो यह चाहता हूँ कि सारे काम पब्लिकके 


फायदेके लिए हों । हम तो लोगोंकी भाईके लिए हो काम करते र 


हँ। अपने लिए कुछ भी नहीं करते। इसीलिए भेरी सुह नहँ 
कि किसी भी कमका फल मेरे पास आये । जिसकी आज्ञासे, | 

जिसके हस्ताक्षरसे कमं होगा और जो उसका लाभ लेगा वह तो 
पकड़ा जायेगा किन्तु जो कमंके अनुष्ठानमें अपना अहङ्कार नहीं 
डालेगा और उसके फलका भोक्ता नहीं बनेगा, उसे कोई पकड़ 
नहीं सकता । कुछ लोग कमं कर रहे हैँ और कुछ उसका फल 
भोग रहे हैं। बुद्धिमान्‌ वैज्ञानिक कमंचारी काम कर रहे हैं और 
जनता उसका लाभ उठा रही है। हम कामके साक्षी मात्र हँ। 
साक्षीको पाप नहीं लगता । काममें कतुंत्व नहीं साक्षीत्व चाहिए 
और चाहिए यह कि उसका सारा-का-सारा लाभ दूसरे उठायें | 
आपने गीताका यह श्लोक देखा ही है— 
यस्य नाहंकृतो भावो बुद्धिर्यस्य न लिप्यते। 
हत्वापि स इमाँलोकान्न हन्ति न निबध्यते ( १८.१९ ) 
हमारे बड़े-बड़े महात्मा आचाय बोलते हैं-- 
यत्कृतं यत्कारिष्यामि तत्सवं न सया कृतम्‌। 
त्वया कृतं तु फलभुझ त्वमेव मधुसूदन॥ 
प्रभो, मैने जो कुछ किया और आगे जो कुछ करूँगा वह सब 
मेरा किया हुआ नहीं, वह सब तुमने किया है और तुम्हीं उसका 
फल भोगो । 
श्रीमधुसूदन सरस्वतीने अद्वेत-सिद्धि नामक ग्रन्थकी रचना की 
और उसके अन्तमें लिख दिया कि जिसने इसका निर्माण किया 
पाठक उसीकी स्तुति-निन्दा करें । मुझमें कतुंत्व है ही नहीं-- | 
सयि नास्त्येव कतृत्वम्‌ अनन्यानुसवात्मनि । 
गीताका जो यह मन्त्र है कि अपनेको कर्ताके रूपमें अनुभव 
मत करो, उपस्थित मत करो, जिसके द्वारा काम हो रहा है उसके 
कतृत्वको स्वीकार करो। यह बहुत अद्भुत है । भगवान्‌ राम 
कहते हैं कि ये जो बन्दर-भाल्‌ हैं, यही हमारे समराणंवके पोत हैं। 

हमने इन्हींके सहारे समर-समुद्रको पार किया है। राम कभी 
नहीं कहते कि मैंने रावणको मारा । कौशल्याजीने पूछा कि बेटा, 
मैंने सुना है तुमने रावण-सरीखे राक्षसको मार दिया । भगवान्‌ 
राम बोले--नहीं मैया, मेंने तहीं मारा | कौशल्याने कहा--सब 
कहते हैं कि तुमने ही मारा । तव बोले-हमारे गुरुदेव वसिष्ठजीने 
आशीर्वाद दिया इसीसे हमारी जीत हो गयी और रावण मर 
गया। मैंने नहीं मारा। देखो, यह है हमारे मर्यादा-पुरुषोत्तम 
नीति-निपुण भगवान्‌ रामकी वाणी। 

कतुंत्व और भोक्तृत्व दोनों अवास्तविक हें ओर परमार्थ 
स्वरूप आत्माके साथ इनका कोई सम्बन्ध नहीं । एक वात और 
ध्यान देने लायक है कि यदि कोई भगवानुके सच्चे स्वरूपको जान 
जाये तो उसे भो कमं-लेप नहीं होता | 

इति मां, योऽभिजानाति कमंसिर्न स बध्यते । 

अच्छा जी, भगवानूका कमं-फलसे लेप नहीं और कमं-फलमें 
स्पृहा भी नहीं, इसको जान लेने मात्रसे हम कर्म-फल तथा कर्मे 
स्पृहासे कैसे छूट जायेंगे ? इसकी कोई युक्ति तो होनी चाहिए। 
इसकी युक्ति यही है कि यदि आत्मा और परमात्मा एक नहीं होते 
तो परमातमाके ज्ञानसे आत्माकी मुक्ति नहीं होती । इसलिए जब | 
हम यह जान लेते हैं किं परमात्मा क्के कतुंत्व और भोक्तृत्वसे 
विनिमुंक्त है, तब हमें यह अनुभव होता है कि जेसे परमात्मा सत्र 
कुछ करता हुआ भी अकर्ता एवं अभोक्ता है, वेसे ही हम सत्र कुछ 


` करते-भोगते हुए भी अकर्ता और अभोक्ता हैं। परमात्मा-आत्मा | 


दोनोंके अभेद-वोध द्वारा हम कमे-लेपसे मुक्त हो जाते हैं । 

कमसे छूटनेके लिए कमें करनेकी जरूरत नहीं । इस प्रसंगमे 
तुलसीदासजी कहते हैं कि--छूठे मल कि मलहि के घोये ? मलसे . 
घोनेपर मल नहीं छूटता । साबुन लगानेसे मैल भले छूट जाती 

हो, पर साबुन अपना संस्कार छोड जाती है, उसकी गन्ध रहती 
है। गन्ध न भी हो तो उसका थोड़ा प्रभाव रहता है। जो कमं 
परमात्म-ज्ञानसे छूटता है, वही वास्तवमें छूटता है । 

एवं ज्ञात्वा कृतं कमं पूर्वेरपि मुमुक्षुभिः । 

कुरु कमें तस्मात्त्वं पुर्वेः पूर्वतरं कृतम्‌ ॥ ( ४.१५ ) 


मुमुक्षु उन्हें कहते हैं जो संसारके वन्धनमें बँधना नहीं चाहते । , 
इसको ऐसे समझो--एक आदमी काम तो गलत करना चाहता है 
पर जेलसे भी छूटना चाहता है । जेलमें न जायें और जेलमें हों तो 
उससे छूट जायें-एसी युक्ति की जा सकती है । 

सुमुक्षुभिः का तात्पर्यं है कि हमको वन्दीगृह्में न जाना पड़े 
और बन्दी हों तो उससे मुक्त हो जायें। ऐसे लोग वेसे ही कमं 
करते हैं जसे कि भगवान्‌ श्रीकृष्ण करते हें। हमलोग सनातनी 
हैं। सनातनका तात्पर्यं यह होता है जिसके आगे से भी संगति हो 
पीछेसे भी । जो आगे है उसे आप पीछे छोड़ते जा रहे हैं। आपके 
आगे वह आयेगा .। जिसके आगे आनेकी आप कल्पना कर रहे हैं 
वह पीछे आ चुका है । सनातन शब्दका अर्थ पिछला-पिछला नहीं 


होता। जो पीछे था आगे आयेगा और जो आगे आयेगा वह 
पीछे था। 


पुर्वेः पूर्वतरं कृतम्‌--का अर्थं है कि जब आपसे कोई कहे, 
भाई ! पाँच मिनट भगवानका स्मरण भजन कर लो, सन्ध्या- 
वन्दन कर लो। आप यह मत पूछिये कि क्यों? यदि आपने 
कहा कि नहीं करेंगे तो हम आपसे पूछते हैं कि क्यों नहीं करेंगे ? 
आप उस समय ताश खेलते होते हूं, व्यापारका काम करते होते 
हैं, क्लबमें होते हें या सिनेमामें होते हैं? कहाँ होते हैं ? क्यों 
नहीं आप पाँच मिनटके लिए इस कामको कर सकते ? आपके 
पिताजी करते थे, आपके दादाजी करते थे, आपके परदादाजी 

करते थे किन्तु आप ऐसे कहाँसे आगये कि उसे छोड़ रहे हैं। 
आप आखिर छोड़ क्यों रहे हैं? उसकी अपेक्षा कोई और महत्त्व- 
पूर्ण काम आप कर रहे हैं क्या ? कहीं ऐसा तो नहीं सोच रहे हैँ कि 
पहले जो लोग करते थे उनको समझ नहीं थी। इस प्रकार उनका 
तिरस्कार करते हुए छोड़ रहे हैं अथवा आगे बढ़ते हुए छोड़ 
रहे हैं। यह एक अहम प्रइन है। भाई मेरे, यदि हम सर्वात्मा 
परमात्माके नामपर अपना पाँच मिनटका समय भी नहीं दे 
सकते, यदि हम बिना प्रयोजन, बिना लाभ और बिना कामनाके 
पाँच मिनट भी ईइवरके साथ नहीं जुड़ सकते तो सोचिये 
हमारा यह जीवन कितना विडम्बनामय हो जायेगा। इसलिए-- 
पुर्वेः पुर्वेतर कृतम्‌-परम्परासे जो चला आया है उसमें यदि 
आपकी कोई हानि हो तो आप बेशक मत कीजिये। परन्तु उससे 
यदि आपके अन्तःकरणकी शुद्धि होती है, आपके अन्तःकरणका 
निर्माण होता है, तो यह आपका सबसे अधिक लाभ है। आप 
बन्दूकको साफ नहीं करना चाहते और उसको चलाना चाहते 
हैं, गिलास साफ नहीं करना चाहते और उसमें दूध पीना चाहते 
हैं, हाथकी मेल धोना नहीं चाहते | आप गलतोपर हैं। अतः पूर्वः 
पूर्वतरं कृतमु--का अर्थ है पहले बन्द्रककी नली साफ कर लीजिये, 
गिलास साफ कर लीजिये, हाथ घो लीजिये तब उनको उपयोगमें 
लाइये । इस प्रक्रियाको आप अवश्य स्वीकार करें | यह भगवान्‌की 
आज्ञा है। is 
अब इसके बाद प्रसङ्ग आता है कि मनुष्यको कमंके सम्बन्धमें | 
जानकारी प्राप्त करनी चाहिए। कर्मके रहस्यको जानना बहुत | 
आवश्यक है । भगवातूने कमंके तीन विभाग कर दिये-कमं, | 
अकरम, विकमं । व्याख्याकारोंते तरह-तरहसे इनकी व्याख्या को | 
है। पूर्वाचार्योकी व्याख्या भी है और नबीताचायोको व्याख्या 
भी है। श्रीरामातुज स्वामीने इसकी व्याख्या को है कि आप 

-नित्य-कर्मं कीजिये । उससे आपको बन्धन नहीं होगा, आप मुक्त 
होंगे । यदि आप नित्य-कमं करना छोड़ देंगे तो वह छोड़ना भी 
'एक कर्म होगा और अनुशासनके अनुसार प्राप्त कत्तव्यका परित्याग 
बन्धनका कारण वनेगा । कत्तंव्यके उल्लंघनका कतुंत्व भी अपने 
ऊपर आता है। अपने ऊपर जिम्मेवारी आती है कि तुम्हारा 
यह कत्तव्य था, तुमने क्यों छोड़ दिया । वैसे अभावसे फलकी 
उत्पत्ति नहीं होती, परन्तु एक सिपाहीको चाराहेपर इसलिए 
खड़ा किया गया है कि वह वाहनोंपर अथवा पैदल चलनेवालों 
'पर नियन्त्रण करे। अब वह सिपाही यदि वहाँसे हट जाय, किसी 
दूकानपर जाकर चाय पीने लगे और अनियन्त्रणके कारण दुर्घटना 
हो जाय त्तो उसे दोषी माना जायेगा कि नहीं ? उसका यहु 
कहना कि मैंने कुछ किया नहीं, सिर्फ थोड़ी देरके लिए चाय पोने 
चला गया था, उसे दोषमुक्त नहीँ कर सकता । काम छोड़नेमें 
भी दोष होता है। कर्तव्य कमंको न करना भी एक कमं है और 
उससे पाप लगता है। इसी प्रकार अपने कत्तंव्यका पालन करना 
भा कमं नहीं; क्योंकि यदि उसके पीछे निष्काम-भाव है तो उससे 
किसी फलको उत्पत्ति नहीं होती। श्री रामानुजाचार्यंने इसकी 
व्याख्या ऐसे की है कि अपने कतंव्य कमं करते चलो । यदि तुम 
कत्तंब्य कर्म छोड़ दोगे तो भगवानूके सामने तुमसे पूछा जायेगा 
कि तुमने आखिर किस कारणसे अपना कत्तव्य छोड़ दिया? 
मालिक पूछेगा कि तुम उस समय कहाँ गये थे ? तुमने अपना 
काम क्‍यों नहीं किया सृष्टिका एक मालिक है, संचालक है जो 
इस बातपर दृष्टि रखता है । 

श्री शङ्कराचायंका इस सम्बन्धमें दृष्ट्रिकोण यह है कि वेदान्त 
की पहली सीढ़ी देहमें 'में' न रखना है। इसलिए जो लोग अपने 
आपको देह-मात्रमें सीमित कर लेते हैँ और कहते हैँ कि में केवल 
इतना ही हूँ, वे श्रीकृष्णके उपदेशोसे लाभ नहीं उठा सकते | अरे 

बाबा ! केवल शरीरको ही क्यों मानते हो ? कम-से-कम परिवार 
तो मानो अपनेको । फिर गाँव मानो, राष्ट्र मानो, सम्पूर्ण मानवता 
मानो । व्यक्तिको समष्टिसे ले जानेकी जो प्रक्रिया है, वह विश्वात्मा- 
से एक होनेका पहला कदम है। माण्डूक्योपनिषद्के अनुसार 
ईश्वरकी ओर चलनेका पहला कदम यह है कि हम अपनेको एक 
शरीर न समझकर सम्पूर्ण-विश्व समझें। आप तो जानते हो हैं 
कि हम एक-एक शब्द जो बोल रहे हैं वह यदि यन्त्रके सामने 
बोलें तो इसी समय अमेरिका, रूसमें सुनायी पड़ सकता है | शब्द 
व्यापक होता है । यदि यन्त्रों द्वारा प्रेषण और श्रवणकी व्यवस्था 
न हो तो भी बोला हुआ शब्द व्यापक हो जाता है | इस सिद्धान्त- 
को लेकर बेतार-का-तार आविष्कृत हुआ है। जब हमारे शब्दकी 
यह स्थिति है कि वह बोलते ही सम्पूर्ण विश्‍्वमें व्याप्त हो जाता 
हैतो क्यों न हम शुभ बोलें? यदि आप अपने मुंहसे गाली 

निकाळेंगे तो वह सारी दुनियामें फेल जायेगी, सबके हुदयोंमें, 

सबके सामने गाली दीखेगी और सबकी जवातसे गाली निकलेगी । 

एक-एक शब्द बोलनेमें सावधान रहना चाहिए। आप जो बोळेगे 

वह सबके हृदयमें, सवके कानोंमें, प्रवेश करेगा । सबकी वाणीसे 

निकलेगा और सवके जीवनका निर्माण करेगा। आप केवल एक 

मनुष्य, एक शरोर नहीं सम्पूर्ण विष्वससृष्टि हँ । स्वामी रामतीर्थका 
कहना था कि “जब में चलता हँ तो सारा भारत चलता है और 
जब में बोलता हुँ तो सारा भारत बोलता है'। भारत अर्थात्‌ 
सम्पूणं विश्व | हमलोग भारतवपंको इतना ही नहीं मानते 


कि उसके पूवं, पश्चिम और दक्षिणमें समुद्र है और उत्तरमें हिमालय 
है। हम तो क्षारसमुद्रसे घिरी हुई सारी बरतीको भारतवषं 


मानते हैं। हमारे पुराणोंमें जिस भूगोलका वर्णन है उसके अनुसार 


खारे समुद्रसे घिरा हुआ सम्पूणं जम्बू-द्वोप भारतवषं है । उसमें | 
केवल भारतवषं स्थूल सृष्टिके ख्पमें है ओर वाकी सब-केसब 

सुक्ष्म हैं । आज जितनी भी सृष्टि उपलब्ध है, वह सब किसी समय 
>भारतके नामसे हो प्रसिद्ध थी । वह धीरे-धीरे कटती गयी, समुद्र 
घरतीके टुकड़ोंकी अलग करता गया, जनताके संस्क्रार अलग- 

अलग होते गये और परम्पराएँ बदलती गयीं । 
भाई, आप अपनेको एक शरीरके रूपमें मत मानिये । आपका 
शरीर भी पश्चभूत ही है और वोली भी आपकी सब जगह पहुँचती 
है | अच्छा, जरा वताइये आपके शरीरका आकाश अलग है क्या ? 
आप दुनियाके आकाशसे अपने भीतरके आकाशको अलग कर 
सकते हैं ? इस संसारमै जो हवा चलतो हैं उससे क्या आप अपनी 
साँसको अलग कर सकते हैँ? फिर आप अपनेको देह-बद्ध क्यों 
करते हुं? भगवान्‌ शङ्कराचायंका कहना है कि देहमें जो में-पना 
'है, यह अविचार-रमणीय है। जवतक हम वेदान्त-विचार नहीं 
करते, तत्त्व-विचार नहीं करते तभीतक 'में' देहबद्ध मालूम 
पड़ता है, अन्यथा वह सम्पूर्ण विश्वात्मा है। विच्वात्मासे परे “मे 
समग्र सुक्ष्म सृष्टि है। उससे भी परे कारण-सुष्टि है और उससे भी 
परे परब्रह्म तत्त्व जिसमें सब नहीं । सब माने तो समष्टि होता है। 
बहुतोंके जोइका नाम सब होता है । उपनिषद्का जो तत्त्व है वहू 

बहुतोंका जोड नहीं वह तो एकमेवाद्वितीय है । 

इसलिए भगवान्‌ कृष्ण कहते हैं-- 
कसंण्यकसँ यः पश्येदकसणि च कर्म यः। 

स बुद्धिमान्मनुष्येषु स युक्तः कृत्स्तकसंकृत्‌ ॥ ( ४.१८ ) 
अर्थात्‌ तुम स्वयंको सम्पूर्ण विद्वात्माके साथ, ईदवरके साथ, 
परब्रह्म परमात्माके साथ एक करके देखो और इस शरीरसे जो 
कमं हो रहा है, उसके होते हुए भो अपनेको अकम समझो | यदि 
तुम इस शरीरसे कमंको छोड़कर हाथ-पाँव बाँधकर बेठोगे तो 
इसमें भी कमं होगा । अतः योगी वह है, बुद्धिमान्‌ वह है जो 


१९२ ] [ गीता-वशन-रै 


सारे कर्म करते हुए भी उनसे में-मेराका सम्बन्ध छोड़करें 
परमात्माके साथ एकाकार हो जाता है। ऐसा होनेपर न प्तो 
कर्मका सम्बन्ध जुड़ता है, न पाप-पुण्य लगता है और न सुख-दुःख 
मिलता है। वह सुख-दुःख , पाप-पुण्य, लोक-परलोक ओर स्वगं- 
नरकसे मुक्त हो जाता है। उसके'सामने न तो संसार रहता है 
न परिच्छिन्नता रहतो है। वह सवंथा अद्वितीय परमात्माके रूपमें 
विराजमान हो जाता है । 
एक वात ध्यानमें रखनेकी है । संसारके जो अन्यान्य धर्म हैं, 
वे सव कहानी-किस्सोंके आवारपर टिकते हैँ । पुराण-प्रवान धमं 
पौराणिक धमं है । किन्तु हमारा जो यह धमं है, आध्यात्मिक है 
और हमारी गीता दार्शनिक दृष्टिकोणसे हमारे जीवनके रहस्यों, 
कमो और भोगोंका प्रतिपादन करती है । गोता दृष्टि देती है और 
आप उसके अनुसार चलकर स्वयं परमात्मासे एक हो जाते हैं। 


3५ दान्तिः शान्तिः शान्ति: । 

प्रवचन--११ 
( २६-११-७४ ) 


सव परमेश्वरके स्वरूप हें और परमेश्वर अपना ही स्वरूप 
है। परमेश्‍वरसे कभी वियोग नहीं होता। जिससे कभी 
वियोग होता है वह अपना ही स्वरूप नहीं । जिससे कभी वियोग 
नहीं होता वह अपना ही स्वरूप है। आप सब अपने ही 
स्वरूप हैं । वक्ता अपनी ओरसे कुछ नहीं बोलता । श्रोताके 
हृदयमें जो सुननेका संकल्प होता है, वही वक्ताके निःसंकल्प 
हूदयमें प्रतिबिम्बित होताः है । उसीसे वाणी निकलती है | एकने 
पूछा कि ईश्वरको टेलीफोन करनेका नम्बर क्या है? उत्तर 
मिला कि तुम अपने हृदयको खाली कर लो और खाली हुदयमें 
ईश्वरसे बातचीत करो। वही हृदय ईड्वरके साथ जुड़ता है | 
मेरा हृदय आप छोगोंके हृदयसे जुड़ता है। में प्रवचन करनेके 
लिए कई स्थानोंपर जाता हूँ। जैसे श्रोता होते हँ, वेसी ही बात 
निकलती है । मालूम पड़ता है कि में जो कुछ बोलता हूँ, वह मेरा 
बाला हुआ नहीं, आपका ही बोला हुआ है । में भक्तोंमें जाता हूँ 
तो भक्तिको बात आती है। वेदान्तियोंमें जाता हुं तो वेदान्तकी 
वात आती है ओर गाँवोंमें जहाँ लुगायाँ-पत्तायाँ अधिक होती 
हं-जाता हूँ तो दूसरे ही ढंगकी बात आती है। ये सब हमारी 
बात नहीं आपकी ही है। आप स्वयं बोलें और टेपरिकार्डरको 
धन्यवाद दें, उसके प्रति आभार प्रकट करें तो केसा लगेगा ? 
उसमें जो ध्वनि भरी हुई है वह आपकी ही है। मैं सबका नाम 

तो नहीं ले सकता किन्तु श्रीमती सरला ओर वसन्त कुमारजी, 
देवधरजी, रमणलाल बिन्नानी, सीतारामजी सेकसरिया, भगीरथजी 
कानोडिया, ईश्वरी प्रसाद गोयनका और जो लोग पीछे बेठे 
हैं वे सब; इतना समय निकालकर इतने प्रेमसे यहाँ एकत्रित होते 
हैं यह वहुत आनन्ददायक है। मुझे वम्बईमें एक सेठने कहा था 
कि 'महाराज हम आपके पास चौबीस घण्टे मोटर रख सकते हें 
और आप कहें तो दस हजार रुपये भी भेज सकते हैं, लेकिन हमसे 
घण्टे भरका समय न माँगना। घण्टे भरमें तो हम उलट-पुलट 
कर देते हँ । व्यापारके क्षेत्रमें हमारा समय वहुत कीमती है । वही 
कीमती समय आप लोगोंने सत्सङ्भमें दिया है । इससे आपको रुचि 
और प्रीति प्रकट होती है | ईश्वर करे यह वनो रहे और दिनोंदिन 
बढ़ती रहे । 


हमारा जो अध्यात्मतत्तव है वह व्रह्म, ईद्वर, मावा, प्रकृति 
और पश्चभूत सबमें ओत-प्रोत है | मेटर एक है और उसमें अलग- 
अलग शकले बनी हैं। सब रूप कमंसे बनते हँ । जेसे परमात्मा 
सोना है , उसीमें कंगन, कुण्डल और हार आदि बने हें। सबकी 
डिजाइन अलग-अलग है पर है वह सब-का-सव परमात्मा । 


गीताके उपदेशोंका तात्पर्य यही है कि आपको जो: मनुष्यको 
बहुत सुन्दर आकृति प्राप्त हुई है वह आपके शुभ कमासे ही प्राप्त 
हुई है। अब आप कुछ ऐसे कर्म करें कि या तो आपका रूप इससे . 
भी अधिक सुन्दर, मधुर, आकर्षक और लोकोपयोगी हो जायेया | 
आप कुछ ऐसा ज्ञान प्राप्त करें कि आपको चासनाएं शान्त हो | 
जायें, मिट जायें और आपके सारे कमं भगवत्संकल्प एवं भगवत्‌ 
इच्छासे ही हों । यदि आप अपने ही पसन्दकी सुन्दर आकृतिका | 
निर्माण करना चाहते हैं तो उसके लिए शुभ कमं कीजिये और 
राम, कुष्ण, नारायण, शिव या अन्य अभीष्ट देवी-देवताओंकी . 


_ प्रवचन-११ ] 


आक्नुतियोंका ध्यान कीजिये। फिर आपकी आक्रृतिका जो चोला 
है इसकी जगहपर अपेक्षित आकृति आ जायेगी। आप स्वयं 
राममय, कष्णमय, नारायणमय, शिवमय हो जायेंगे। आपके 
जोवनमें दिव्यता-पवित्रता बरस पड़ेगी। किन्तु यदि आप किसी 
भी आइतिके निर्माणका सङ्कल्प छोड़ देंगे और जिस रूपमें 
भागवत-सत्ता प्रकट हो रही है, उस रूपमें उसे प्रकट होने देंगे तो 
आप निर्वासन-निःसंकल्प होकर साक्षात्‌ ब्रह्म-स्वरूप हो जायेंगे। . 


मनुष्य जब कर्म करने लगता है तब उससे गलती यह होती 
है कि वह छोटी-छोटी चीजोंको बहुत अधिक महत्त्व दे देता है। 
मुझे याद है, एकवार एक सज्जन पाँच हजार रुपयेके लिए किसी 
मनुष्यका तिरस्कार कर रहे थे। मैंने उनको समझाया कि 'भाई, 
रुपये तो आते-जाते ही रहते हैं परन्तु ऐसा मनुष्य तुम्हें फिर नहीं 
मिलेगा । संसारकी सम्पदासे मनुष्यकी कीमत बहुत अधिक है। 
सम्पदामें केवल जड़ता प्रकट होती है और मनुष्यमें जड़ता और 
चेतन्य दोनों प्रकट होते हैं उनके विकासको अवरुद्ध करना मनुष्यके 
लिए उपयुक्त नहीं।' किन्तु उन्होंने मेरी बात नहीं मानी । वह मनुष्य 
उनके यहासे हटकर दूसरी जगह चला गया और वहाँ बहुत बड़ी 
सम्पदाके रूपमें प्रकट हुआ। उसके द्वारा बहुत बड़े-बड़े काम हुए । 


जिन वालकोंको हम छोटा समझते हैं वे छोटे नहीं; उतमें 
राम हैं, कुष्ण हैं, बुद्ध हैं, ऋषि हैं, तिलक हैं, गांधी है। उनमें 
बड़ेबड़े सम्पत्तिशाली, बड़े-बड़े बुद्धिमान्‌ और विद्वान हैं । वे हमें 
छोटे दिखायी देते हें किन्तु उनके भीतर तो बहुत बड़ी शक्ति है। 
हमसे उस समय बहुत बड़ी भूल होती है, जब हम चेतनकी 
म्रधानताका आदर न करके जड़ताकी प्रधानताका आदर करते हैं। 
हमें काम करते समय अपनी ओर तथा अपनी आत्माके 
स्वरूपक्री ओर देखना चाहिए । ः 

में एक दिन किसीके घरमें भिक्षा कर रहा था। अचानक हीं 
चे लोग बद्रीनाथके मागंमें मिल गये थे। रसोइयेने हमें देखकर 
समझा कि कहीसे भिखमंगे आगये। उसने मोटी-मोटो पृड़ियाँ 
वना दी | जब लड़की परसनेके लिए चौकेमे गयो और उसने मोटो 
पूड़ियोंको देखा, तब उसने परसी हुई थाली धम्मसे पटक दी और 
गुस्सेमें वोली--में स्वामीजीको ऐसी पुड़ियाँ खिलाऊं ?' इस 
'घटनाके उल्लेखका आशय यहो है कि हमें यह देखना चाहिए कि 
हम जो कुछ कर रहे हैं, वह हमारे स्वरूपके अनुरूप है या नही ? 
आप परमात्माके अंश हँ, आपके भीतर सःच्चदानन्द हुँ। आप 
सुख देनेके लिए हैं, ज्ञान देनेके लिए हैं, पवित्रता देनेके लिए हैं । 
अतः आपके जीवनसे इसीकी किरणें, इसीकी राशियाँ निकलनी 
चाहिए । 


गीताका पहला सन्देश यही है कि हम स्वार्थ-वांसनासे 
अहङ्कारसे मुक्त होकर कमं करें। कर्म करते हुए भी अपनेको 
कर्ताके रूपमें न देखें । अपितु परमात्माको ही कर्ताकि रूपमें देखें 
अथवा परमात्माको प्रकृतिको, उनके सङ्कुल्पको और उनको 
मायाको देखें । 

कर्मण्यकर्म यः पदयेतु--हो रहे हैं कमं और अपनेको देखें 
अकम | जो लोग हाथ-पाँव वाँधकर वेठ जाते हैं और कहते हैं कि 

नहीं करेंगे, उन लोगोंने न तो हाथ बाँधे, न पाँव समेटे ऑर 
न जीभ समेटी । जिसको वे अकमं समझते हूँ उसके साथ भीं कर्म 
ही है ओर वह संसारमें फंसनेवाला है। 


अकमंमें आसक्त न होकर कमं करते हुए यह प्रयास करना 


चाहिए कि बुद्धि बनी रहे और योग बना रहे । भगवानूके उपदेशको > 
यही विलक्षणता है कि कृत्स्तकर्मंकृत्‌ कमं भी हों, युक्तः योग _ 
भी बना रहे और वुद्धि भी वनी रहे। बुद्धिको छोड़कर भगवान्‌ .. 

किसी साधनका वर्णन नहीं करते | जिस साधनसे बुद्धिका नाश 
हो जायें वह साधन, साधन ही नहीं । जेसे शरीरको नष्ट करने- 
बाला विप आपके जीवनका हेतु नहीं, वैसे ही बुद्धिको नष्ट 
करनेवाली वासना आपके जीवका अङ्क नहीं | विष बाहरसे आता 
है, वासना भोतरसे आती है। इसलिए हमें सावधान रहना 
चाहिए कि न तो हम निकम्मे हों और न हमारी वासना हमारे 
कर्माको भीतर चिपकाकर हमें नीचे ले जाय | 

यस्य सर्वे समारम्भाः आप खूब काम कीजिये । समारम्भका 
अर्थं है बड़े-बड़े काम कीजिये । ऐसा काम कीजिये जिससे सारे 
विश्वको भोजन मिले, वस्त्र. मिले, आवास मिले और वाहन मिले। 
कामसे भोगनेकी जरूरत नहीं जरूरत है यह देखनेकी कि आप 
जो काम कर रहे हँ, उससे केवल आपको भोग मिले, यह वासना 
न हो जाय। कामसङ्कूल्पर्वाजताः का यही अर्थं है कि आपमें काम 
अर्थात्‌ भोगका संकल्प न रहे। आप अपने भोग-सकल्पसे बड़े- 
बड़े काम मत कोजिये, अपितु परमात्माकी प्रसन्नताके लिए, यज्ञके 
लिए कीजिये । 

जब आप यह देखेंगे कि परमात्माके सिवाय और कुछ है ही 
नहीं तब ज्ञानकी अग्निसे कमका जो गिरानेवाला अंश है वह 
भस्म हो जायेगा-ज्ञानारिनिदग्धकर्माणम्‌। वह न उद्नीय अर्थात्‌ 
ऊपर उठानेवाला होगा, न नीचे ले जायेगा । न आपको आगे ले 
जायेगा न पीछे। आप जहाँ हैं वहीं आपको कर्मके प्रभावसे मुक्त 
करके परमात्मामें स्थित कर देगा । 

त्यक्वा कर्मफलासङ्गं नित्यतृप्तो निरा्रयः। 

क्ण्यभिप्रवृत्तोऽपि नेव किञ्चित्करोति सः ॥ (४.२०) 


८ इसके पहले इलोकमें 'समारम्भ' है । इसमें अभिप्रवृत्त' है । 
अभिप्रवृत्तका अर्थं है आपके चारों ओर काम हो, सामने हो, पीछे 

हो, दाहिने हो, बायें हो, ऊपर हो, नीचे हो । अभितः माने सर्वत्र 
प जीवनमें केवल प्रवृत्ति ही प्रवृत्ति हो परन्तु फलको आसक्ति 
न हो। 

पहले इलोकमें बताया कि ज्ञान-पुर्वंक कर्मं आपको नहीं वाँघेगे 
और दूसरेमें बताया कि यदि आपके चित्तमें फलासक्ति नहीं होगी 
तो आप बन्धनमें नहीं पड़ेंगे । कमं करना अपना काम है और फल 
देना परमात्माका । फल अपने हाथमें है ही नहीं । फलासक्ति छोड़ 
दो और काम करते रहो। 

वृन्दावनमें जब जयपुरवाला बड़ा मन्दिर वन रहा था, जो 
आज करोड़ों रुपयोंमें भी नहीं बनेगा तब उसमें प्रसिद्ध सन्त 
ग्वारिया बावा और रामङ्गुष्णदासजी महाराज दिन भर काम 
करते और पत्थर ढोते, मसाला ढोते और मजदूरी लेनेके समय 
गायब हो जाते। उन्होंने राज-मजदूरोंके साथ काम किया । एक 
दिन जब पकड़े गये और पुछा गया कि तुमलोग मजदूरी क्यों नहीं 
लेते, तो बोले किः 'क्या भगवान्‌ तुम्हीं लोगोंका है ? तुम लोग 
धन लगाकर मन्दिर बनवाओ और हम शरीरसे काम भी न करें ? _ 
हमने जो कुछ किया है ओर करते हैं वह सब भगवानुके लिए है ।' 
हम जो कमं करते हैं वह्‌ ईश्वरको पूजा है ओर ईदवर-पुजाके लिए 
ही कमं होता है। 

निराशीर्यतचित्तात्मा त्यक्तसवपरिग्रहः । 

शरीर केवळं कमं कुर्वन्नाप्नोति किल्बिषम्‌ ॥ (४.२१) 


आप कर्मं कीजिये, लेकिन केवल शरोर-निर्वाहके लिए, परि- 
ग्रहके लिए नहीं । ऐसी स्थिति में आपका वह कमं आपके जीवतमें 
अपना दोष उत्पन्न नहीं करेगा । 9 
यदृच्छालाभसनतुष्टो इ्द्रातीतो विमत्सरः ps 
समः सिद्धावसिद्धौ च कृत्वापि न निबध्यते ॥ (४.२२) 

आप कमं कोजिये, परन्तु ध्यान रखिये कि आप अपने 
कत्तव्यका ठीक-ठीक पालन कर रहे हैं; कमंकी सिद्धि या असिद्धि 
आपके हाथमें नहीं। आप अपने काममें लगे रहें और अपना 
कर्तव्य पुरा करते रहें तो कमं आपको वन्धनमें नहीं डालेगा | 
इसलिए न तो आप कमं छोड़ें और न उनमें आसक्त हो जायें, 
कमं ऐसे ढंगसे करे जो आपको वाँघे नहीं । भगवानूने वादमें 
बताया 


गतसङ्गस्य भुक्तस्य ज्ञानावस्थितचेतसः । 
यज्ञायाचरतः कमं समग्रं प्रविलीयते ॥ (४.२३) 


ये पाँचों रलोक बताते हैं कि हम किस ढंगसे काम करें जिससे 
कमं-बन्धनमें न पड़ें। पाप न लगे, नरकमें न जायें | पुण्य न 
मिळे, स्वगंमें न जायें। पाप बाँधकर नरकमें ले जाता है अर्थात्‌ 
दुःखमें ले जाता है और पुण्य बाँधकर स्वगं ले जाता है, अर्थात्‌ 
सुखमें ले जाता है । 

ये दोनों अपना फल बलात्‌ देना चाहते हैं। परन्तु भगवती 
गीताने यह युक्ति निकाली कि कोई आपको न नीचे ले जा सके, 
और न ऊपर ले जा सके। आप अपने स्थानपर स्थिर हो जायें । 
कोई हमेशा हवाई जहाजपर नहीं रह सकता, वह आकाशमेँ 
कितना भी उड़े अन्तमें उसे धरतीपर एक जगह बैठना पड़ेगा | 
इसी प्रकार कोई कितना भी नीचे चला जाये अन्तमें उसको अपने 
स्थानपर आना पड़ेगा । जबतक जीवनमें स्थिरता नहीं आयेगी, 
तबतक कितना भी ऊपर-नीचे जाओ काम बनेगा नहीं । अतः 
यज्ञके लिए कम करो । हमारे सारे कर्मोमे यज्ञ है। यज्ञमें कुछ 
तो लोगोंसे लेना पड़ता है; इकट्ठा करना पड़ता है। यज्ञके लिए 
शाकल्य चाहिए, घी चाहिए, ब्राह्मण चाहिए । इसी प्रकार कुछ 
देना भी होता है । यज्ञ द्वारा सृष्टम सुगन्ध देते हैँ और ब्राह्मणको 

दक्षिणा देते हैँ । इससे उनकी जीविकाका निर्वाह होता है और 
वे वैदिक-संस्क्कतिकी रक्षा करते हैं। यदि उनके लिए कुछ करेंगे 
नहीं तो वे बेचारे क्‍यों यज्ञका काम करेंगे ? जीवन-निर्वाहके लिए 
कोई दूसरी जीविका अपना लेंगे। यज्ञमें एक होता है आदान 
और दूसरा होता है प्रदान । प्रदानका अर्थ है वितरण, इसको यह 
दो, उसको वह दो । घरमें जो इकट्ठा हो जाता है उसके 
वितरणकी पद्धति है यज्ञ । यज्ञमें कुछ नियम भी लेने 
पड़ते हें जिनसे जीवनमें संयम आता है, तपस्या आती है। 
कुछ लोग मन्दिरोंमें अंथवा बड़ोंके सामने भी हाथ जोड़नेसे कतराते 
हँ और पूछते हें कि क्या फायदा ? इससे अच्छी आदत पड़ती 
है, विनय आती है और आशीर्वाद प्राप्त होता है। परन्तु जिनकी 
भगवद्भावना होती है वे सबको परमेश्वर समझकर हो हाथ 
जोडते हैं । 

यज्ञायाचरतः कमंका तात्पयं है कि सवके हुदयमें भगवान्‌ 
विष्णु बेठे हुए हैं और हम सबकी प्रसन्नताके लिए यह यज्ञ कमं 
कर रहे हँ । ऋग्वेदका मन्त्र कहता है कि जो केवल अपने खानेके 
- लिए कमं करता है वह पाप करता है-- 


केवलाघो भवति केवलादी ( ऋगवेद १०.११७.६ ) | 


भोजन केवल अपने लिए नहीं पकाओ। पहले थोड़ा दूसरोंके 
उपयोगमें आये और बादमें जो बचे वह दूसरोंके उपयोगमें आये । 
बोचमें जो होता है; वही अपना हिस्सा है। रसोई प्राना और 
संसारके काम करना एक जेसा ही है। बड़े-बड़े कल-कारख़ाने | 
और बड़े-बड़े उद्योग केवल अपने भोग-रागके लिए ही नहीं होते _ 
अपितु विश्वात्मा भगवानुकी सेवाके लिए होते हैं। यदि इस इष्ट्सि 
यज्ञ-कम किया जाये तो समग्रं प्रविलोयते वह आपको वन्धने 
नहीं डालेगा, नीचे नहीं गिरायेगा। । ८२ 

` इसके बाद भगवान्‌ अर्जुनको इस विश्व सृष्टिमें तेरह प्रकारके 
यज्ञ बताये जो बहुत विलक्षण हैं। आजकल लोग यज्ञका नाम 
सुनकर घबरा जाते हैँ । भगवानुने एक ब्रह्मापंण-यज्ञ बताया है 
जिसमें कमका लेशमात्र भी नहीं-- 
्रह्मापंणं ब्रह्म हविल्गह्माग्नौ ब्रह्मणा हुतम्‌ । 
ब्रह्मैव तेन गन्तव्यं ब्रह्मकर्संसमाधिना॥ ( २.२४ ) 
सभी कम॑ ब्रह्मरूप हें । इनका समपंण भी ब्रह्मरूप है और 
फल भी ब्रह्मरूप ही है। ब्रह्मातिरिक और कोई वस्तु नहीं । इस 
हष्टिका नाम है--त्रह्मापंण-हष्टि और यह ब्रह्मापंण यज्ञ है। इसी 
प्रकार एक ब्रह्मार्नि यज्ञ है और भी अनेक बढ़िया-बढ़िया यज्ञ हैं। 
देवताकी प्रसन्नताके लिए यज्ञ है। इन्द्रियोंक संयमनके उद्देश्यसे 
यज्ञ हैं । यहाँ तक कि भोगकी हष्टिसे भी यज्ञ हैं। आप कभी इन 
यज्ञोंपर ध्यान दें | 


शब्दादीन्विषयानन्य इन्द्रियार्निषु जुह्वति । ( ४.२६ ) 


हम जो आँखसे सुन्दर दृश्य देखते हैं, कानसे मधुर शब्द 
सुनते हैं, त्वचासे कोमळ स्पर्श करते हैं और अपनी इन्द्रियोंकी . 
आगमें पवित्र विषयोंका हवन करते हें-यह भी एक यज्ञ है। 

भारतीय संस्क्रतिके यज्ञोंकी चर्चा कहाँतक की जाये? छान्दोग्यो- 
पनिषद्‌ और बृहृदाण्यक उपनिषद्में तो पति-पत्नीके समागमका 
भी यज्ञके रूपमे वर्णन है । कुछ लोग भले भर्यादाके नामपर उनकी 
उपेक्षा करें, किन्तु भगवान्‌ शंकर-जेसे आचार्योनि भी उनका भाष्य 
किया है। आप अपनी भारतीय संस्कृतिकी उदारताका यह 
सिद्धान्त तो देखें कि वह हमारे जीवनमें आनेवाले सभी कर्माभे 
यज्ञबुद्धि उत्पन्न करके उन्हें किस प्रकार पवित्र कर देता है। 
क्रिया क्या है, वेदी क्या है, घृत क्या है, अरिन क्या है, इसको ` 
चिनगारियाँ क्या हैं, इसका वर्णन उपनिषदोंमें आता है । हमारे 

यहाँ दन्तथावन भी एक नित्यकमं है, धमं है। लघुशंका केसे 
करना, शौच केसे जाना, स्नान केसे करना आदि सभी कर्मोका 
विधि-विधान है-हमारे शास्त्रोमें, जिनसे पवित्र होकर हम यज्ञ- 
कमं सम्पन्न करते हैं। ऐसी उदार है हमारी भारतीय संस्कृति, 
जिसमें उठना, बैठना, चलना, पढ़ना, लिखना, बोलना, विश्राम 
यहाँ तक कि पुत्रोत्पादन भी धम है । तो-- 
यज्ञायाद्रतः कमं समग्रं प्रबिलोयते । ( ४.२३ ) 
आप यज्ञकी दृष्टिसि इन्द्रियोंका विषय-भोग कीजिये अथवा 
इन्हें संयमित कीजिये- दोनों यज्ञ हो जाते हैँ । इन यज्ञोंका वर्णन 
करके अन्तमें भगवानूने यह कहा-- 
भ्रेयान्द्रव्यमयाद्यज्ञाज्ज्ञानयज्ञः परंतप । 
सवं कर्माखिलं पाथं ज्ञाने परिसमाप्यते ॥ ( ४.३३ ) 
्रव्यसे जो यज्ञ होता है उसकी अपेक्षा ज्ञानयज्ञ श्रेष्ठ है। 


© दर 


जितने भी कमं हैं वे एक अनुभव या ज्ञान देकर समाप्त हो जाते 


-हैं। आप इसको लौकिक हृष्टिसे देखिये। आप प्रत्येक कमंसे 


एक अनुभव या ज्ञान प्राप्त करते हैं। जब अनुभव या ज्ञान प्राप्त 
हो जाता है तब उसके लिए कमे करनेकी कोई आवश्यकता नहीं 
होतो। अव वे कमं आपको न कहीं ले जायेंगे, न बाँबेगे, न 
पराधीन बनायेंगे और न आपको फल देंगे । क्योंकि वे कमं सारी | 
सृष्टिके लिए हो जायेंगे ओर सबका भला करेंगे । 

आप जानते हैं कि ज्ञानके समान पवित्र पदार्थं अन्य कोई . 
नहीं, यह बात स्वयं भगवानूने कही है । सवं कर्माखिलम्‌का उद्देश्य | 
है ज्ञाने परिसमाप्यते उस ज्ञानको प्राप्तिके लिए भगवानूने कुछ | 
कतव्य बताये- 


तद्विद्धि प्रणिपातेन परिप्रश्नेन सेवया । ( ४.३४) 

ज्ञान प्राप्तिके तीन उपाय हैं--प्राणिपात्त, परिप्रशन और सेवा | 
ज्ञान, गंगाकी धाराकी तरह है। जिस प्रकार गंगा हिमालयसे 
नीचे समतल भूमिपर आती है, उसी प्रकार ज्ञान भी विनयीकी 
ओर प्रवाहित होता है। वह अभिमानक्रो चोटोपर नहीं चढ़ता। 
अभिमानी लोग मागंमें चलते-चलते कहते हँ, (महाराज ! कुछ 
ज्ञानका उपदेश कीजिये ।' फिर बोलते हँ--'महाराज ! दो शब्द 
चेतावनीके कहते जाइये ।' “अरे चेतावनी सुनते-सुनते तुम्हारी 
जिन्दगी बीत गयी। अत्र रास्तेमें चलते-चलते सुन लोगे तो क्या 
हो जायगा ?' 


ज्ञान-प्राप्तिके लिए अपने अहंभावको विनयसे युक्त करना 
पड़ता है--प्रणिपातेन ।' ज्ञान चुरानेसे भी काम नहीं होता। 
कई लोग चलते-चलते या कहीं बैठे रहनेपर बातचीतकी बातें 
नोट करते रहते हैँ और फिर कहीं अपनी बुद्धिका वेभव प्रकट 
करते हैं। यह ज्ञान-प्राप्तिका मार्ग नहीं। इसलिए मनोयोगपूवंक 
“परिप्रश्नेन-पूछ-पुछकर उसको ग्रहण करना चाहिए। सिवया' 
सेवा करके भी ज्ञान प्राप्त करनेका विधान है। 


कमं जड़ औजारोंसे होता है। समाधि भी जड़ताको ही एक 
स्थिति है। परन्तु ज्ञान चेतनके सबसे अधिक निकट है | इसलिए 
ज्ञानकी प्राप्तिके लिए मनुष्यको प्रयास करना चाहिए। ज्ञान केवल 
उपदेशसे ही नहीं मिलता उसके लिए पात्रताकी भी आवश्यकता है। 


अ्रद्धावॉल्लभते ज्ञानं तत्परः संयतेन्द्रियः । 
ज्ञानं लब्ध्वा परां शास्तिमचिरेणाधिगच्छति ॥ ( ४.३९ ) 


ज्ञानसे तत्काल शान्ति मिलती है । ज्ञान और शान्तिके बीचमें 
कोई व्यवधान नहीं । जहाँ ज्ञान है, वहाँ शान्ति है। जहाँ शान्ति 
है वहाँ ज्ञान अवश्य है। परन्तु जो वासनाएं होती हैं वे ज्ञानकी 

रश्मियोंको कलुषित करती रहती हैं मौर उनके कारण शान्ति 
प्राप्त नहीं होती । यदि आपको ज्ञान प्राप्त हो जाय तो-- 


यज्ज्ञात्दा न पुनर्मोहमेवं यास्यसि पाण्डव । 
येन भूतान्यरेषेण द्रक्ष्यस्यात्मत्यया मयि ॥ ( ४.३५) 


इस इलोकमे ज्ञानका स्वरूप बताया है । ज्ञान होनेपर फिर 
मोह नहीं होता। मोह माने भटकना मुहू, चैचित्ये चित्तके 
वेपरीत्यका नाम मोह है। जव अधम: धर्मरूपेण अधमं धके 
समान और थमं अधर्मके समान प्रतीत होने लगे, तमोगण बढ़ 
जाय, सब कुछ विपरीत दिखायी देने लगे संथा विपरीताइच 
उसके निवारणका एक मात्र उपाय ज्ञान ही है। ज्ञान प्राप्त हो 
जाने पर मोह अथवा तामसी बुद्धि तकलीफ नहीं देती । 

यहाँ ज्ञानकी बड़ी भारी महिमा वताते हुए यह भी वता दिया 
कि जो ज्ञान प्राप्त नहीं करेगा उसके लिए आगे खतरा है। 


अज्ञशचा अद्ृधानइच संशयात्मा विनश्यति । ( ४.४० ) 


घमं अज्ञानीके लिए भी है, मूखंके लिए भी है, पागलके लिए 
भी है । पशुपक्षी और पेड-पौधोंकी रक्षाके लिए भी घमं हैं । आपने 
पढ़ा होगा, हमारे. महाराजा पृथुने साँपोंकी रक्षाके लिए उनके 
भोजनका बन्दोबस्त किया, पृथिवीसे दोहन किया । राज्यमें शेर 
भी बने रहें, साँप भी वने रहें, पक्षी भी बने रहें, पशु भी बने 
रहेँ । सबकी, सबके बीजकी रक्षा राजाका कतव्य हैँ। क्योंकि 
वे ईदवरकके बनाये हुए हैं और सृष्टिमें उनकी आवश्यकता है। _ 

पहली बात यह है कि ज्ञान प्राप्त किया जाये और यदि प्रयास 
करनेपर भी ज्ञात प्राप्त न हो तो फिर ज्ञानियोंके वचनपर, निर्देशः 
पर श्रद्धा रखी जाये । <० 

हमको किसोने सुनाया एक विद्यार्थी काशीमें पढ़ रहा था, वहू 

रह गया काशीमें और गुरुजी पहुँच गये उसके घर । पिताने पूछा 
कि हमारा पुत्र केसा अध्ययन कर रहा है | पण्डितजीने वताया कि 
आपका पुत्र बहुत अच्छा है। परन्तु स्वयं तो उसे समझ नहीं 
और हमलोगोंकी बतायी वात मानता नहीं । आपकी समझ हो 
तो समझिये और यदि समझ न सकें, क्योंकि सबकी समझ एक-सी 
नहीं होती, तो ज्ञानियोंकी बतायो हुई बातपर श्रद्धा कीजिये। 
श्रद्धाहीन जीवन बिलकुल खूखा-सुखा जीवन है, आप इसका 
अनुभव कर लोजिये । आप अपने माता-पिताको श्रद्धासे ही माता- 
पिता मानते हैं, क्योंकि उनके मातृत्व-प्तृत्वका आपको साक्षात्कार 
नहीं । आप इस दुनियामें बिना श्रद्धा केसे रह सकते हँ? आप 
श्रद्धासे ही यह मानते हैँ कि डाक्टर जो दवा देगा और इन्जेक्शन 
लगायेगा उससे हमारे रोगका निवारण होगा। नाईसे बाल 
बनवाते समय भी आप श्रद्धासे हो यह विश्वास करते हैं कि वह 
आपके गलेको काट नहीं देगा। स्त्रियोंको पतियोंपर, पुरुषोंकों 
पत्नियोंपर और पति-पत्नीको बेटेपर विश्वास करना पड़ता है। 
अन्यथा घर-परिवार अविश्वास एवं दुःखोंका केन्द्र वन जाये। 
इसलिए भगवान्‌ कहते है-अज्ञश्चाअदृदधानइच । एक तो अज्ञानी 
ओर दुसरे अश्वद्धालु । एक तो करेला दूसरे नीम चढ़ा--जैसी बात 
है। हे भगवान्‌ ! यह कैसी विडम्बना है कि लोगोंको दूसरेकी. 
वुद्धिपर श्रद्धा करनेमें शमं आती है किन्तु अपनी बुद्धिको इतनी 
बड़ी समझते हैँ कि उसीपर श्रद्धा बनाये रखते हैं । यही बुद्धिका 
सम्मोहन है। अज्ञानी स्वयं अपनी बुद्धिसे सम्मोहित हो जाते हैं। 
तत्त्वको ठीक-ठीक नहीं समझते । स्वयं जानते नहीं, दूसरोंपर श्रद्धा 
करते नहीं और हर बातमें होते हैं संशयात्मा । यहाँ भी संशय 
वहाँ भी संशय, संवंत्र सबने संशय--सर्वतोषभिशस्धिनान। 
भागवत्तमें कहा है कि कोवे सबपर शङ्का करते हैं । जो इनको चुग्गा 
डालने जाता है उससे भी डरते हैं। शङ्का वह, जो हमारे हृदयको 

` शान्तिको काट दे। शं= शान्तिम्‌ कृन्तति इति शङ्का । अज्ञान, 


अश्रद्धा और संशय--ये तीनों मनुष्यके नाशका साधन हैं। 
इनसे उनको मनुष्यता अदशंनको प्राप्त हो जाती है। वे नायं 
लोकोऽस्ति न इस लोकमें सुखी होंगे और न परलोकमें सुखी 
होंगे। इसलिए हमें अपने जीवनसे संशयको दूर कर देना 
चाहिए । 


तस्मादज्ञानसम्भूतं हृत्स्थं ज्ञानासिनाऽत्मतः। 
छित्त्वेनं संशयं योगसुतिष्ठोत्तिष्ठ भारत ॥ 


संशय मनुष्यके बड़प्पनका लक्ष्य नहीं। यदि मनुष्य तरह- 
तरहकी शंका द्वारा अपने भीतर दुविधा पैदा कर लेते हैं तो यह 
उसकी चतुराई ओर बुद्धिमत्ता नहीं, अज्ञानको पहचान है। 
तस्मादज्ञानसम्भूतम्‌-अज्ञानकी सन्तानका नाम है संशय और 
वह रहता है मनुष्यके हुदयमें । उससे मनुष्य इतने प्रभावित हैं कि 
उन्हें अपने स्वरूपके वारेमें ही शंका है। वह कर्ता है, भोक्ता है, 
संसारी है, परिच्छिन्न है अथवा क्या है-यह संशय उसे बना हुआ 
है । इससे छुटकारा पानेके साधनके सम्बन्धमें भी वह निश्चित नहीं 
कर पाता कि उसकी प्रापि ज्ञानसे होगो, भक्तिसे होगी अथवा कमें 
करनेसे होगी। इस प्रकार साधनके सम्बन्धमें भी शंका ओर लक्ष्यके 
सम्बन्धमें भी शंका । कमंके सम्बन्धमें भी अज्ञान, भावके सम्बरधमें 
भी अज्ञान, अज्ञान ही अज्ञान। यह अज्ञाच मनुष्यके लिए बहुत ही 
हानिकारक है । उसीको निकाल फेंकनेके लिए गीताका उपदेश है। | 
इसलिए भगवान्‌ श्रीकृष्ण प्रकट होते हैं । यह देखिये उनका स्वरूप | 
अपार करुणाके सागर हैं, आनन्दके निधान हैं अमद्भलमुक्तवीथि- 
संचारसारथिम्‌-अमंगलसे मुक्त विधिमें ले चलनेके लिए चतुर 
सारथि हैं। 'अपार-दयानिधानम्‌' हैं। “विज्ञान-सार-रस-मानस्‌- . 


राजहंसम्‌-विज्ञान-सार-रस मानसके राजहंस हैं। अब उनकी | 

कृपासे हमारे अज्ञानका, संशयका निवारण हो जायेगा। वे हमें 
ऐसे मागंपर ले जायेंगे जहाँ कोई डर नहीं । 


अब अन्तमें एक बात और, भक्तोक्रो भगवानुके रूपको, नामको 
चर्चा बहुत प्यारी लगती है । परन्तु भगवानुके तत्त्वज्ञानमें उनकी 
रुचि कम हो जाती है । वेदान्ती लोग चाहते हैं कि भगवानूके तत्त्व- 
ज्ञानकी तो चर्चा हो परन्तु उनके रूपको चर्चा न हो। वास्तवमें 
हमारे मनको संतुलित रखनेके लिए रूपकी आवश्यकता होती है 
ओर बुद्धिको संतुलित रखनेके लिए ज्ञानको । इस जीवनमें प्यार 
ओर ज्ञान दोनोंकी आवश्यकता है | प्यारके लिए चाहिए भगवान्‌- 
का रूप और ज्ञानके लिए चाहिए भगवानुका उपदेश, भगवानको 
गीता । भागवतमें जो लीलाएं हैं वे हमारे प्यारको सन्तुलित 
करनेके लिए हैं। यह्‌ जो भगवद्गीता है, हमारी बुद्धिको सन्तु- 
रित करनेके लिए है। जिसके प्रेम और ज्ञान दोनों सन्तुलित होंगे 
उनके जीवनमें अच्छे-अच्छे कमं होंगे। जो कमं भगवानूके द्वारा 
सम्पन्न होते हैं वे सबके लिए होते हें-जैसे भगवान्‌ पृथिवी बनते 
हैं, पानीका बन्दोबस्त करते हैं, अन्न देते है और उससे समस्त 
घ्राणियोंका पालन-पोषण एवं संरक्षण होता है, उसी प्रकार 
भगवद्धक्तोंका यह्‌ कतंव्य है कि वे भी अपनी सामथ्यं द्वारा 
जनताके लिए आवास, भोजन और वस्त्र आदिकी व्यवस्था करें | 
यह भगवानका घमं है। वे हमें ज्ञान देते हं, आनन्द देते हैं 
सुष्टिमें साँस लेनेके लिए हमें हवा देते हैं, वे चळनेके लिए 
आकाश देते हूँ, देखनेके लिए सुयंकी रोशनी देते हैं। उसी तरहसे 
जब भगवानका ज्ञान हमारे जीवनमें प्रकट होगा तो हमारी 
जीवत्त-शक्ति, सबकी जीवन-शक्ति और ज्ञान-शक्ति बग 
जा । इसीके लिए भगवान्‌ प्रकट होते हैं और हमें उपदेश 
करते हैं । 

एक बात और--इससे भी सरल यह है कि यदि हम भगवानके 
रूपको अपने प्यारसे और भगवानुके ज्ञानको अपनी बुद्धिमें लेना 
चाहते हैं तो दोनोंके साथ कड़ी जोड़नेके लिए हमारे जीवनमें 
भगवानुका नाम होना भी आवश्यक है । नाम छोटा-सा है उसके 
लिए बहुत पढ़ा-लिखा या बहुत सुशिक्षित, सुसंस्कृत होनेकी 
जरूरत नहीं । यदि आपको सबके सामने भगवानका नाम छेनेमें 
संकोच होता हो तो उसे अपने मुँहके भीतर छिपा सकते हैं। 
जैसे भी हो आप भगवानका नाम लेते रहेंगे तो धीरे-धीरे 


. भगवानुके रूपके साथ भी आपका सम्बन्ध जुड़ जायगा और 


उनका ज्ञान भी आपके जीवनमें आ जायगा। इसलिए अन्तिम 
बात यही है कि भगवानका नाम अपने जीवनमें आये, भगवानुके 
रूपसे हमें प्यार हो, भगवानूका तत्त्व-ज्ञान हमारे भीतर प्रकाशित 
हो और भगवानुके जो अनन्त, अचिन्त्य गुणगण हैं वे पूरे नहीं 
तो आंशिक रूपसे ही सही हमारे जीवनमें भी प्रकट हों। जिस 
प्रकार भगवान्‌ सारी सृष्टिको सत्ता, चैतन्य ओर आनन्दका दान 
कर रहे हैं इसी प्रकार हम भी यथाशक्ति लोगोंको ज्ञान एवं 
आनन्दका दान करते रहें। हम यदि गोवर्धन नहीं उठा सकते 
तो अपनी लठिया तो लगा ही सकते हैं। भगवानुके कममें हमारा 
जो भी योग हो इसके लिए हमें हमेशा उद्यत और सचेष्ट रहना 
चाहिए। ; 


आप लोगोंने बड़े प्रेमसे, शान्तिसे, अपना समय देकर और 


कभी कोई बात आपकी रुचिकी नहीं हुई होगी तो भी उसे सुनकर 
अपने-अपने मनको वशमें रखा है, छोटी-छोटी कुर्सियोंपर बैठकर 


कष्ट उठाया है। आप छोगोने स्वयं तो आनन्द छिया ही है, | 


~ 


मुझे भी आनन्द दिया है। क्योंकि आपके आनन्दको देखकर: ही 


मुझे भीः बहुत आनन्द हुआ है । आप छोगोंने जो आनन्द 

//- अलग-अलग लिया है वह मुझे आप सबकी ओरसे अकेले ही 
| मिल गया है। इसलिए मैं बहुत-बहुत आनन्दंका अनुभव कर 
रहा हूं। 

३७ शान्तिः शान्तिः शान्तिः 


त्वदीयं वस्तु गोविन्द तुभ्यमेव समपंये । 

